
महरशदास 


समपण 


रतन कुल की अतिष्ठा 
एवं गौरव के आदि संस्थापक 
वीरवर 
महेशदास 
की 
पवित्र स्मृति 
को 


सादर समपित 


दो शब्द 


अकबर के शासन-काल से ही जोधपुर के संस्थापक वीरवर 
जोधा के वंशजों ने मालवा में आकर वसना प्रारम्भ कर दिया था; 
मालवा और गुजरात की सीमा पर भाब॒ुआ और अमभरा के दो 
छोटे-छोटे राज्यों की भी उन्होंने स्थापना की थी । किन्‍्त शाहजहाँ 
के शासन-कालछ में जब जोधपुर के सुविख्यात मोटा राजा' उदयसिह 
के प्रपोत्न रतनसिंह ने मालवा में आकर रतलाम को अपनी राजधानी 
बनाया, एवं रतलाम के प्रथम राज्य की स्थापना की तब उसके 
भाई-बेटे एवं अन्य संगे-सम्बन्धी भी उसके साथ मालवा में चले आए 
ओर यहाँ आकर बस गए । यहाँ अपना आधिपत्य स्थापित कर 
धीरे-धीरे वे तथा उनके वंशज मालवा के प्रायः सारे पश्चिमी तथा 
मध्य भाग में फेल गए । 

यह एक दुर्भाग्य ही था कि रतनसिह द्वारा स्थापित रतलाम 
राज्य का उसकी मृत्यू के कोई ३६ वर्ष बाद ही अन्त हो गया । परन्तु 
इस राज्य का अन्त होने के सात-आठ वर्ष ही वाद रतलाम के पदच्युत 
शासक केशवदास और उसके काका छत्रसारू आदि को औरंगजेब 
ने नई-नई जागीर दीं जिनसे वर्तमान नए-नए राठोड़ राज्यों की 
नींव पड़ी । इस प्रकार रतनसिह के वंशजों और उनके साथ ही 
उन्हों के भाई-वेटों या सगे-सम्बन्धियों के मालवा-प्रान्त में आ वसने 
का इस प्रान्त की राजनतिक परिस्थिति और सामाजिक समस्याओं 
पर जो अमिट प्रभाव पड़ा वह आज भी स्पष्ट है । यही कारण है 
कि आज भी रतनसिह के वंशज ही नहीं मालवा प्रान्‍्त के दूसरे 
राजपूत तथा अन्य मालवा निवासी भी रतनसिह को आदर की दृष्टि 

से देखते हें, और उसकी, उसके पूर्वज तथा वंशजों की जीवनी के 
बारे में बहुत-कुछ जानने को उत्सुक रहते हैं । 

सन्‌ १८९८ ६० में सीतामऊ राज्य के तत्कालीन ज्ञाज़िम-अदालत, 
पं० नारायण गणेश शिरसालकर ने रतनसिह का एक विस्तृत एवं 
यथाशक्य प्रामाणिक जीवन-चरित्र लिख कर प्रकाशित किया था । 
रतनसिंह के साथ ही साथ उसके पिता महेशदास, और रतनसिह 
के पुत्र-पौत्रों एवं उनके वंशजों पर भी उस ग्रन्थ में पर्याप्त प्रकाश 
डाला गया था। प्रकाशन के ८-१० वर्ष बाद ही वह पुस्तक अप्राष्य 
हो गईं और आज तो इस पुस्तक की छपी हुईं प्रतियाँ देखने को भी 
कहीं नहीं मिलतीं । 

इन पिछले चालीस वर्षों में भारतीय इतिहास की खोज का 
बहुत कार्य हुआ है । ऐसी बहुत सी नई ऐतिहासिक सामग्री प्राप्त 
हुई है, जिससे रतनसिह और उसके बंदशजों के इतिहास पर पूर्णतया 
नया प्रकाश पड़ता हैं । इतिहास-लेखन की शेठी और आदर्श भी 
इधर बहुत बदल गए हैं । इस नवीद याममग्री का उपयोग कर आधुनिक 
आदर्शों के अनुसार इस घराने का एक प्रामाणिक इतिहास-प्रन्थ 
लिखा जाना आवश्यक जान पड़ा; इस ग्रंथ द्वारा उसी कमी को प्रा 
करने का प्रयत्न क्रिया गया हे । 

इस ग्रन्थ को पूर्णतया प्रामाणिक बनाने और समस्त ऐतिहासिक 
आधारों से प्राप्य सामग्री का प्रा-प्रा प्रयोग करने का भरसक प्रयत्न 
किया गया हूँ । व्यक्तिगत बातों तथा छोटी-छोटी ऐतिहासिक घट- 
नाओं को एकत्रित करने के लिए अनेकानेक ग्रन्थों की जाँच-पड़ताल 
करनी पड़ी । मेरे गुरु सर यदुनाथ सरकार की पूर्ण सहायता एवं 
उनके प्रेमपूर्ण आशीर्वाद से ही यह कार्य सफलतापूर्वक सम्पूर्ण हो सका 
है । सरकार महोदय के निजी संग्रह में अनेकानेक बहुमूल्य एवं अप्राप्य 

फ़ारसी इतिहास-पग्रंथ संग्रहीत हैं । यह संग्रह मेरे लिए पूर्णतया खुला 
रहा है और आवश्यकतानुसार वहाँ के ग्रंथ मुझे प्राप्त हो सके हैं । 
फ़ारसी भाषा के ज्ञाता, मेरे मुंशी, क़ाज़ी करामतुशला, मुंशी फ़ाज़िल, 
ने सारे आवश्यक फ़ारसी ग्रंथों को पढ़ कर उनसे मेरे लिए बहुत सी 
हत्त्वपर्ण ऐतिहासिक सामग्री एकत्रित की है; यों सामग्री-संग्रह में 
उनका भी परा-प्रा हाथ रहा हैं । 
अपने पूवजों के प्रति आदर और श्रद्धा किसे नहीं होती, विशेष- 
तया जब कि वे महेशदास, रतनसिह और कंशवदास के समान 
धीर, वीर और साहसी हों। किन्‍त्‌ इतिहासकार काव्य-रचना 
नहीं करता है, और न वह वीर-पजक वन कर ही अपने चरित्र-नायकों 
को प्रशंसा के पछ बाँधने लगता है । इतिहास लिखते समय इति- 
हासकार के लिए अपने व्यक्तिगत नातों-रिश्तों से उत्पन्न होने वाली 
आदर-श्रद्धा को भी कछ समय के लिए भर जाना अत्यावश्यक हो 
जाता ह । एंतिहासिक सामग्री के आधार पर प्रामाणिक इतिहास 
लिखना, निष्पक्ष दृष्टि से विभिन्न ऐतिहासिक व्यक्तियों के गृण- 
दोपों को विवेचना करना, तथा संयत भाषा में उनका ठीक-ठीक 
महत्त्व आँकना ही इतिहासकार का कतेव्य है । इस ग्रंथ की रचना 
करते समय इन्हीं आदर्शों का पालन करने का यथासम्भव प्रयत्न 
किया गया हें । 
अनेकानेक वादविवादों या कई एक महत्त्वहीन छोटी-छोटी 
बातों को यदि छोड़ दिया जाता तो भी सम्भवतः इस ग्रंथ की ऐति- 
हासिक सम्पूर्णता में किसी प्रकार की कमी नहीं होती । इस ग्रंथ का 
वह संक्षिप्त सुगठित स्वरूप साहित्यिक दृष्टि से अधिक सुघड़ सँवरा 
हुआ होता । किन्तु महेशदास, रतनसिह और उनके वंशजों को 
लेकर मालवा में इतनी अधिक भ्रान्तिपर्ण भावनाएँ, अनहोनी कथाएँ 

एवं अनेतिहासिक प्रवाद प्रचलित हें कि उन्हें अविश्वसनीय असत्य 
प्रमाणित कर उनका निराकरण करना ऐतिहासिक सत्य की पुनर्स्था- 
पना के लिए अत्याधश्यक प्रतीत हुआ । मुग़रू साम्राज्य के संगठन, 
उसकी शासन-प्रणाली, तद्‌ अन्तर्गत राजपूत शासकों के अधिकारों 
तथा उनके सच्चे महत्त्व का प्रा-प्रा ज्ञान न होने के कारण भी कई 
एक भ्रमपूर्ण कथाओं पर प्राय: विश्वास किया गया हैं । उन सबकी 
अनेतिहासिकता को प्री तरह साबित करने के लिए ही इन बातों 
की भी आवश्यकतानुसार यथास्थान विशद विवेचना करनी पड़ी । 

महेशदास और उसके वंशजों के समकालीन पुराने चित्र 
सीतामऊ राजघराने के चित्र-संग्रह में विद्यमान हें; उन्हीं के फ़ोटो 
इस ग्रन्थ में प्रकाशित किए जा रहे हैं। रतनसिह की छत्री का 
फ़ोटो कोई नौ-दस वर्ष पहिले लिया गया था। जालोर के किले 
का चित्र जोधपुर राज्य के पुरातत्व विभाग से प्राप्त हुआ हें, 
जिसके लिए महामहोपाध्याय पं० विश्वेश्वरनाथ रेऊ का अनु- 
गृहीत हूँ । 

सारे प्रयत्न किए जाने पर भी यत्र-तत्र त्र॒ुटियों का रह जाना 
स्वाभाविक ही हैं । आशा करता हूँ कि इतिहास के विद्वान ऐसी 
त्रुटियों की ओर मेरा ध्यान आकर्पित करने की कृपा करेंगे, जिससे 
कि अगले संस्करण में यथोचित सुधार किए जा सकें । 

“रघुबीर निवास 

सीत।मऊ (मालवा) रघुबीरसिंह 


जुलाई ६, १६४७ ई० 


पुन 


पूरी लिखी जाने के वाद भी कागज की कमी और धर्मान्चता 
के फलस्वरूप देश में फंली हुई आन्तरिक अशान्ति तथा उससे उठने 
वाली अनेकानेक समस्याओं के कारण पूरे एक वर्ष तक इस पुस्तक 
को छपवाने का कोई भी प्रबन्ध नहीं हो सका । अन्त में इलाहाबाद 
लॉ जनेल प्रेस ने उसे छाप देने का भार उठाया, जिसके लिए में उक्त 
सुप्रसिद्ध प्रेस के अधिकारियों का बहुत ही क्ृतज्ञ हूँ । 

और आज जब रतलाम के प्रथम राज्य का यह इतिहास प्रका- 
शित होने जा रहा है, तब तक भारत का सारा राजनेतिक नकशा 
ही एकबारगी बदल चुका है । इन पिछले ढाई वर्षों में भारत में 
अनेकों रकत-विहीन क्रान्तियाँ हो गई हैं । शताब्दियों की राजनंतिक 
दासता क कठोर सुदृढ़ बन्धनों को तोड़ कर आज भारत स्वाधीन हो 
गया है । और उस स्वाधीन स्व्च्छन्द वातावरण में अपनी राष्ट्रीय 
शक्ति का अनुभव कर भारत में जनतन्त्रवाद की बाढ़-सी आगई हूं 
जिसके फलस्वरूप भारत में हज़ारों वर्षों से प्रचलित राजाओं के 
एकसत्तात्मक शासन की प्रथा का पूर्णतया अन्त हो गया । जन- 
तन्त्रवाद के साथ ही राजनेतिक एकीकरण तथा सांस्कृतिक और 
हजारों वर्षों पुरानी ऐतिहासिक परम्पराओं के आधार पर बड़ी-बड़ी 
राजनंतिक इकाइयों के पुनः संगठन का प्रश्न देश के सामने उठ खड़ा 
हुआ था, जिससे सेकड़ों वर्ष पुराने सारे छोटे-बड़े राज्यों के पृथक 
अस्तित्व का आगे भी बना रहना एक असंम्भव बात हो गईं । 

यों शताब्दियों तक विभाजित तथा राजनंतिक दृष्टि से सर्वथा 
अस्तित्व-विहीन रह कर अब मालवा पुनः एक सुसंगठित एवं शक्ति- 
दशाली राजनैतिक इकाई बनने लूगा है । यह विधि को एक अनोखी 

विडम्बना ही जान पड़ती हैं कि जब यह ग्रंथ प्रकाशित होने वाला है, 
तब तक रतलाम के उस प्रथम राज्य के संस्थापक रतनसिह के वंशजों 
द्वारा ईंसा की १८वा३ँ शताब्दी के प्रारम्भ में संस्थापित तीनों राज्यों 
के--सीतामऊ, रतलाम के वतंमान द्वितीय राज्य एवं सेलाना 
के--कोई दो सौ वर्षों से भी अधिक पुराने स्वतन्त्र अस्तित्व का पुन- 
संगठित मालवा में सम्पूर्ण विलय भी एक भूतकालीन' ऐतिहासिक 
घटना मात्र रह गया हे । 

परन्तु जिन राजघरानों ने पिछली अनेकों शताब्दियों में अन- 
गिनित राजनेतिक उलट-फेर देखे, जिन्होंने एक के बाद दूसरा यों 
कई एक राज्यों की स्थापना की तथा बाद में उन्हीं को मिटते भी देखा, 
उनके लिए यह नई राजनंतिक परिस्थिति कोई सर्वथा अनोखी बात 
नहीं है । अपने साथी-सेनिकों तथा राज्य-निवासी रूपी जन-समाज 
का;नेतृत्व करके ही ये राजघराने पहिले भी राजनेतिक क्षेत्र में आगे 
बढ़े थे । देश तथा जनता की सेवा में वे अनेकों बार जान पर खेले 
और कभी-कभी अपने जीवन तक को उन्होंने उनके हिता्थ बलिदान 
कर दिया । देश और राष्ट्र की सेवा के इन्हीं आदर्शों पर चछ कर 
उन्हें आगे भी बहुत-कुछ राजनेंतिक महत्त्व तथा समाज में अद्वितीय 
गौरव प्राप्त हो सकेगा । 

इतिहासकार के लिए तो एसे राज्यों का वनना-बिगड़ना तथा 
किन्हीं राजघरानों का उत्थान-पतन प्रान्तीय इतिहास की साधारण 
घटनाएँ मात्र होती हैं । देश तथा प्रान्तों का इतिहास देखते हुए वह 
तो यही चाहता हँ कि हमारा प्यारा भारत स्वाधीन, उन्नत और 
शक्तिशाली हो और हमारा मालवा पुनः पूर्णतया सुसंगठित होकर 
उस महान राष्ट्र का एक सुसम्पन्न गौरवपूर्ण अंग बने । 

गुरूजी ०--मालवा के राठौड़ों के सीतामऊ-निवासी राजगुरु निर्भभसिह की हस्त- 
लिखित पोधियाँ । 

खाने में प्राप्य; श्री रघुबीर लायब्रेरी, सीतामऊ, के लिए की गई उनकी 
हस्तलिखित नक़लें । 
विभिन्न मुगल सम्नराटों के समय के अखबारों. का निर्देश यों किया 
गया है :-- 
झऔरं० -- औरंगजेब; 
ग्राज़म० -- श्राज़मशाह ; 
बहादुर ० -- बहादुरशाह; 

प्राप्प हस्तलिखित प्रति की नक़ल । 
अलीगढ़ हिस्टारिकल इंस्टीटबूट ने इसी ग्रंथ का खान बहादुर 
मौलवी हाजी ज़फ़र हुसैन ये सम्पादन करवा कर वाक़ियात-इ- 
ग्रालमगी री” नाम से कुछ ही वर्ष पहिले उसे प्रकाशित किया हैं । 
जोधपुर ०-- जोधपुर राज्य का इतिहास” डा० गोरीशंकर ही राचन्द औभा कृत ; 
जिल्दें १-२। 
टाड०--- एनलल्‍्ज़ एण्ड एण्टीक्विटीज़ ग्राफ़ राजस्थान” कनंल जेम्स टाड कृत; 
आक्सफ़ड संस्करण; जिल्दें १-३। 
दारा०--दारा शिकोह” डा० कालिकारंजन क़ानूनगो कृत; जिल्दें १-२ । 
नेणसी०-- मुहतो नैणसी की ख्यात”; काशी नागरी-प्रचारिणी सभा द्वारा 
प्रकाशित; खण्ड १-२। 
ताप०-- प्रतापगढ़ राज्य का इतिहास” डा० गोरीशंकर हीराचन्द ओभा कृत । 
पाद०-- पादशाह नामा” अ्रब्दुल हमीद लाहोरी कृत; खण्ड १-२; (बिब० 
इण्डिका ) । 
प्राचीन ०-- प्राचीन राजवंश” पं० विश्वेश्वरनाथ रेऊ कृत; खण्ड १-३॥। 

फ़ेहरिस्त०--जालोर के गाँवों की सन्‌ १६६२-१६६३ ई० में तैयार की हुई 
हस्तलिखित फ़ेहरिस्त । 

फ़याज़ ०-- फ़ैयाज-उलू-क़वानीन '; लखनऊ के नवाब झअल्ली हुसैन खाँ के संग्रह 
में प्राप्प हस्तलिखित प्रति से श्री रघबीर लायब्रेरी, सीतामऊ, के लिए 
की गई नक़ल । 

बनारसी ०-- हिस्टी श्राफ़ शाहजहाँ” डा० बनारसी' प्रसाद सक्सेना कृत । 

बरनियर ०--- ट्रेवेलज़ इन दी मुग़ल एम्पायर” फ्रेन्सिज्ञ बरनियर कृत; अंग्रेज़ी 
अनुवाद; आक्सफ़ड्ड संस्करण । 

बसातीन ०--- बसातीन-उसू-सलातीन” मुहम्मद इब्राहिम अल जुबैरी कृत; 
हेदराबाद में लिथो पर छपी हुई प्रति। 

बॉसवाड़ा ०-- बाँसवाड़ा राज्य का इतिहास” डा० गोौरीशंकर ही राचन्द श्रोभा 
कृत । 

बीकानेर ०--- बीकानेर राज्य का इतिहास” डा० गौरीशंकर हीराचन्द ओभा 
कृत; खण्ड १-२। 

भीम०--- तारीख-इ-दिलकश  भीमसेन कृत; सरकार संग्रह में प्राप्प हस्तलिखित 
प्रति की नक़ल; जिल्‍ल्दें १-२। 

मनुची ०-- स्‍्टोरिया डी मोगोर” मनुची कृत; इविन द्वारा अनुवादित एवं 
सम्पादित; जिल्दें १-४ । 

सा० आ०-- मासिर-इ-श्रालमगी री ” मुहम्मद साक़ी मुस्तेद खाँ कृत; (बिब० 
इण्डिका ) । 

भा० उ०-- मासिर-उल्‌-उमरा” समसामुह्दोला शाह नवाज़ खाँ कृत; जिल्दें 

(बिब० इण्डिका ) । 

मारवाड़ ०--- मारवाड़ राज्य का इतिहास” पं० विश्वेश्वरनाथ रेऊ कृत 
खण्ड १-२। 

मासूम ०--- तारीख शाह शुजाई मासूम कृत ; सरकार संग्रह में प्राप्प हस्तलिखित 
प्रति । 

मेहता०--सीतामऊ-निवासी मेहता नाथूलाल के घराने के प्राचीन काग्रज़ों का 
संग्रह । 


( २२ ) 


रतन०-- महाराजा श्री रत्नसिह जी का संक्षिप्त जीवन चरित्र” नारायण गणेश 
शिरसालकर कृत । 

रतलाम ०--रतलाम श* राज्य का गेज़ेटियर, (अंग्रेज़ी); सन्‌ ,१६९०८ ई० का 
संस्करण । 

राजव्यास ०--सीतामऊ राजघराने के राजव्यास शिवनारायण के घराने के 
प्राचीन काग़ज़ों का संग्रह । 

राणी ०--मालवा के राठौड़ों के सीतामऊ-निवासी राणीमंगा जसराज की हस्त- 
लिखित वोथियाँ । 

राम ०--- रामचरित्र” सुकवि रघुनाथ रसाल' कृत काव्य; भास्कर रामचन्द्र 
भालेराव सूबेदार के संग्रह में प्राप्य हस्तलिखित प्रति से श्री रघुबीर 
लायब्रेरी, सीतामऊ, के लिए की गई नक़ल । 

रासो ०--- “रतन रासो” कवि कृम्भकर्ण कृत काव्य; श्री' रघुबीर लायब्रेरी, सीता- 
मऊ, में प्राप्प हस्तलिखित प्रति । 

लताइफ़०-- लताइफ़-उल्‌-अख़बार” लेखक अज्ञात; सरकार संग्रह में प्राप्य 
हस्तलिखित प्रति को नकल । 

वचनिका ०--- वचनिका राठौड़ रतनसिघजी री महेसदासौत री” कवि खड़िया 
जगा कृत; (बिब० इण्डिका) । 

वारिस०-- पादशाह नामा” मुहम्मद वारिस कृत; सरकार संग्रह में प्राप्य 
हस्तलिखित प्रति की नक़ल; जिल्दें १-२। 

वीर०-- वीरविनोद'” कविराजा श्यामलदास कृत; जिल्दें १-२। 

बंद ०-- वंश भास्कर” मिश्रण सूर्यमल कृत; जिल्दें ३-४ । 

शिवाजी ०--- शिवाजी” सर यदुनाथ सरकार कृत; तीसरा संस्करण । 

सनदें ०- सीतामऊ राज्य में प्राप्त सनदें, माफ़ी-तामे, आदि ---सीतामऊ राज्य 
के लेण्ड रेकर्ड आफ़िस द्वारा एकत्रित हस्तलिखित नक़लों के संग्रह की 
प्रति । 

सीतामऋऊ०--सीतामऊ राज्य का गेज़ेटियर, (अंग्रेज़ी)। सन्‌ १६०८ ई० का 
संस्करण । 

हाउस ०-- हाउस श्राफ़ शिवाजी सर यदुनाथ सरकार कृत; प्रथम संस्करण । 


खण्ड-१ 
पूर्व-पुरुष 


(१४५६८--१६४७ ई०) 


अध्याय ९ 
मुगलों की राजपूत-नीति ओर उसका परिणाम 


“अकबर के विचारपूर्ण मस्तिष्क पर प्रारंभ से ही राजपूतों 
की वीरता, सच्चाई एवं उनकी एकनिष्ठ स्वामिभक्ति का प्रा-पूरा 
सिक्का जम गया था। उसका यह दृढ़ विश्वास हो गया था कि 
राजपूतों को अपने सद्यः स्थापित मुगल साम्राज्य का सशक्त आधार- 
स्तंभ वना कर ही वह प्रव के अर्ध अभिभत जंगली अफ़ग़ानों के 
विरोध, अपने ही उज़बक तथा अन्य मुसलमान सेनाधिकारियों के 
विश्वासघात, पश्चिमी प्रदेशों में अपने ही भाइयों के लोभ तथा अपने 
ही समान तैमूर के अन्य वंशज मिर्जाओं की कट्टर शत्रुता का 
सफलतापूर्वक सामना कर सकेगा। वह अच्छी तरह जानता था 
कि राजपूत जाति से ही उसे अपने अंगरक्षक चुनने पड़ेंगे और उन्हीं 
में से वह ऐसे उत्कट योद्धाओं के दल जुटा सकेगा जिनके साहस 
ओर स्वामिनिष्ठा को संसार का बड़ा से बड़ा प्रलोभन भी डिगा नहीं 
सकता था, और अपने अन्य मुसलमान साथियों या तमूरी भाइयों 
के समान जो कभी भी उसके प्रतिद्वन्द्दी नहीं बन सकते थे । उसे 
विश्वास था कि यदि राजपूतों के हृदयों पर वह विजय पा सका तो 
ये ही राजपूत इस नवनिर्मित साम्राज्य के विरोधपूर्ण घनाच्छादित 
भाग्याकाश में उस साम्राज्य की भावी आशाओं तथा उसकी स्थायी 
सत्ता के उद्गम का एक मात्र अटल सितारा बन कर चमकेंगे ।' 


सर यदुनाथ सरकार कृत “हिस्ट्री आफ़ जयपुर” ,(अ्प्रकाशित ) । 


जिओ र्‌ बन 


और इन राजपूतों के हृदय पर विजय पाने के लिए अकबर ने 
भरसक प्रयत्न ही नहीं किया परन्तु अपने इस उद्देश्य में उसे पूरी-पूरी 
सफलता भी मिली । राजपूतों के प्रति अकबर कीं इस नवीन नीति 
का परिणाम यह हुआ कि राजस्थान के प्रायः सब शक्तिशाली राजपूत 
राजघराने मुग़लू साम्राज्य के पृष्ट-पोषक एवं मुग़लू सम्राटों के 
विश्वासपात्र सेनानायक, विश्वस्त सलाहकार और कठिन समय 
में काम आनेवाले, सम्राट्‌ एवं साम्राज्य के लिए मरमिटने वाले वीर 
साहसी सेनानी बन गए। प्रारंभ में अकबर का विरोध करने वाले 
राजपूत ही आगे चलकर मुग़ल साम्राज्य के स्थायी तथा सुदृढ़ 
आधार-स्तंभ बने । 

आम्बेर के कछवाह, बँदी के हाड़्ा और बीकानेर के राठोड़ 
राजाओं के समान जोधपुर के राठौड़ शासक भी आगे चलकर अक- 
बर के विश्वस्त अधिकारी, और साम्राज्य के राजपूत राजाओं में 
प्रमुख गिने जाने लगे । अकबर ने इन सब शासकों को शाही मनसब 
दिये, और उपयुक्त समभे जाने पर उन्हें साम्राज्य में उच्च पदों पर 
भी नियुक्त किया । उन नरेशों के साथ ही साथ अकबर ने उनके 
विभिन्न पत्रों, पोत्रों, भाई-भतीजों तथा अन्य निकट सम्बन्धियों 
को भी अपनाया । छोटा-बड़ा मनसब देकर उन्हें भी शाही सेना 
में रख लिया, और ज्यों-ज्यों उनकी योग्यता, साहस तथा विश्वस- 
नीयता का पता लछगा त्यों-त्यों उनके मनसब में वृद्धि की जाकर 
उन्हें उपयुक्त उच्च पदों पर नियुक्त किया गया । इस प्रकार जहाँ 
विभिन्न नरेशों के भाई-बेटों तथा सम्बन्धियों को अपना कर अकबर 
ने उन नरेशों के सम्भवनीय विरोध या विद्रोह का अन्त करने का 
प्रयत्न किया, वहाँ ही इन भाई-बेटों को अपनी योग्यता, साहस तथा 
वीरता के बल पर उन्नति कर आगे बढ़ने, मान और पद वृद्धि 


ने >> 


तथा सेवाओं के उपयुक्त पुरस्कार पाने का अवसर भी मिला । 
अनेकानेक सुयोग्य व्यक्ति उच्च पदों पर जा पहुँचे तथा कई एक को 
जागीर एवं जमीतन्दारियाँ मिलीं, जिनसे कई एक नवीन छोटे-मोटे 
राज्यों की नींव भी पड़ी । 

अकबर क्री इस नीति को उसके पुत्र जहाँगीर ने अपनाया और 
शाहजहाँ ने भी उसको जारी रखा । अपने कट्टर धामिक विचारों के 
फलस्वरूप यद्यपि औरंगजेब ने कई एक बातों में राजपूतों के प्रति 
कड़ाई दिखाई थी, परन्तु उसने भी इस नीति के लछाभों का अनुभव 
कर इसमें विशेष फेर-फार नहीं किया । इस नीति के फलस्वरूप 
जहाँगीर के शासनकाल में किशनगढ़ राज्य की नींव पड़ी । शाहजहाँ 
ने कोटा राज्य की स्थापना की और शाहपुरा राज्य की नींव डालो । 
औरगणजेब के समय में भी बनेड़ा (मेवाड़) के राजाधिराज के प्व॑जों 
को मालवा में एक बड़ी जागीर मिली थी । 

रतलाम के इस प्रथम राज्य की स्थापना भी मुग़लू सम्राटों की 
राजपूत शासकों के छोटे भाई-भतीजों को अपनाने की इस नीति का 
परिणाम था। शाहजहाँ की प्रसन्नता के फलस्वरूप ही इस राज्य 
की स्थापना हुई थी । एक बार इस घराने की विश्वसनीयता, 
साहस एवं एकनिष्ठा का प्रा-पूरा पता रूग जाने पर औरंगज़ेव के 
समान कट्टर शासक ने भी अपना ही विरोध करने वाले रतनसिंह 
के पुत्रों और वंशजों को अपनाया और उन्हें महत्वपूर्ण पदों पर नियुक्त 
किया । इस राज्य के तीन शासकों ने अपने राज्य से दूर देश-विदेश 
में मुगल साम्राज्य की सेवा करते हुए ही अपने प्राण भी अपंण कर 
दिए । 

और जब कोई ३८ वर्ष के अस्तित्व के बाद औरंगज़ेब की अप्र- 
सन्नता ने इस राज्य का अन्त कर दिया तब वह पदच्युत शासक केशव- 


न्न . हैँ णन्‍ 


दास अपना राज्य खोकर भी सुदूर दक्षिण में उसी तत्परता के साथ 
शाही सेवा करता रहा । उसी रतनसिह के भाई-बेटों नें शाही सेवा 
में कई एक सुदूर प्रीन्‍्तों की यात्रा की, कठिनाइयाँ उठाईं, और उनकी 
अस्थियाँ कहाँ-कहाँ बिखरीं इसका लेखा तक रखना कठिन हो गया । 
यही कारण था कि इस राज्य का अन्त करके भी औरंगज़ेन्न ने उसके पद- 
च्युत शासक तथा उसके अन्य सम्बन्धियों को किसी न किसी रूप में 
शाही सेवा में बनाए रखा और ईसा की १८ वीं शताब्दी के प्रारम्भ में 
उनकी सेवाओं से प्रसन्न होकर उन्हें पुरस्कार-स्वरूप नई जागीरें दीं, 
जिनसे वर्तमान सीतामऊ और रतलाम राज्यों की नींव पड़ी । 


अध्याय २ 
दल्लपत 


१, दलपत के पूवेज एवं उसका प्रारंभिक जीवन 


जोधपुर के प्रतापी शासक वीरवर राय मालदेव की मृत्यु के बाद 
उसका छठा पुत्र राव चन्द्रसेत जोधपुर का शासक वनकर राज- 
गद्दी पर बेठा, और उसके बड़े भाई उदयसिह को अपने पिता द्वारा 
दी गई फलौदी की जागीर लेकर ही सनन्‍्तोप कर लेना पड़ा | सन्‌ 
१५७० ई० में अकबर अजमेर होता हुआ, नवम्बर १५ को नागोर 
पहुँचा । जोधपुर का शासक राव चन्द्रसेन और बीकानेर का शासक 
राय कल्याणमलछ नागोर में आकर अकवर से मिले ।* उसी समय 
उदयसिह भी फलौदी से आकर अकवर के दरवार म॑ उपस्थित हुआ, 
ओर उसने अकबर की आधीनता स्वीकार दी। अकबर ने अगस्त 
५, १५७१ ई० से उदयसिह को मनसव भी दे दिया,' और तब से 


 खस्यात० (पृ० €८५, १०२ ओर १०६), सारवाड़० (१, पृ० १७८), तथा 
फ़ारसी ग्रन्थों में इसका नाम केंघचल “दलपत” ही लिखा हूँ । उसकी दी हुई सनदों 
में भी उसके नाम का यही स्वरूप लिखा जाता था, एयं यही प्राचीन स्वरूप यहाँ 
रखा गया । रतन० (पृ० ३), ठथा रतलाम ओर सीतामऊ के गेजेटियरों में 
इनका नाम दलयतर्सिह लिखा हें । ऐसा जान पड़ता हैं कि १६वीं शताब्दी में 
ही इस नाम के अन्त में सिह” जोड़ा गया। 

* झ्कबर०, २, पृ० ५१७-८। 

९ स्यात०, १, पृु० ८८ । 


न. दि 


वह निरन्तर शाही सेवा में लगा रहा। सन्‌ १५८३ ई० में अकबर 
ने उसे जोधपुर का राजा बनाया,' और कोई बारह वर्ष तक उसने 
जोधपुर पर राज्य किया | उदयर्सिह का शरीर स्थूलँ था एवं वह 
“मोटा राजा” के नाम से प्रसिद्ध था, और फ़ारसी इतिहास-प्रन्थों में 
भी उसका उल्लेख प्रायः इसी नाम से किया गया हैं। उदयरसिह 
की मृत्यु सन्‌ १५९५ ईं० में लाहौर में हुईं थी । उसके बाद उसका 
छठा लड़का सूरसिंह जोधपुर की गददी पर बेठा। 

इन्हीं मोटे राजा के चौथे पुत्र दलपत" के वंशज ने रतलाम 
राज्य की स्थापना की । मोटे राजा की सातवीं रानी अजायब दे 
ने दलपत को जन्म दिया था। यह रानी अजायब दे, सांचोरा चौहान 
मेहकरण की पुत्री थी'॥ दलपत का जन्म रविवार, जुलाई १८, 


* ख्यात, १, पु० ६६-६७; मारवाड़०, १, पृ० १७२। 

* सारवाड़०, १, पृ० १७८-६ । गुरूजी० में भी दलपत को चौथा पत्र ही 
लिखा है । र्यात० (१, पृ० १०१-१०८) में उदयसिह के पुत्रों के नाम किसी 
कऋ्रम विशेष से नहीं लिखे हे । कुछ पुत्रों की जन्मतिथियाँ वहाँ दी हैं, जिनको 
ऋमानुसार रखने से भी दलपत चौथा पृत्र होता हे । 

श्राईन ०, १, पु० ३८६ पर महेशदास के पिता दलपत को ब्लाकमन ने बीका- 
नेर के राजा रायसह का ज्येष्ठ पुत्र बताया हे । नामों में साम्य के कारण ही 
ड्लाकमन ने यह ग़लती की है । 

* ख्यात०, १, पृु० १०२; नेणसी०, १, १० १७६ । दलपत, महेशदास 
एवं रतनासह का सांचोरा चौहानों के इस घराने के साथ यही एकमात्र सम्बन्ध 
था। इसके बाद उनका कोई भी श्रन्य वेबाहिक सम्बन्ध नहीं हुआ । 

गुलाबशंकर कल्याणजी वोराकृत 'पंचेड़ ठिकाने के इतिहास” में सांचोरों 
के प्राचीन इतिहास एवं राव शादूल के प््‌व॑जों की पीढ़ियों के नाम से जो विवरण 
तथा जो वंश-व॒क्ष (पु० १८-६४) दिया है, वह सारा विवरण श्रौर वंश-वक्ष 
सोनगरा चौह़ानों का हे, सांचोरा चौहानों का नहीं । राव शार्दल सांचोरा का 

सन्‌ १५६८ ईं० (श्रावण विदि ९, १६२५ वि०) को हुआ था*। 
दलपत को उसके निर्वाह के लिए जोधपुर राज्य के परणनों में से 
बलाहेड़ा का कुछ हिस्सा जागीर में मिला“। किसी किसी जगह 
दलपत को खेरवा और पीसांगन के प्रदेश के मिलने का उल्लेख भी 
मिलता हेै"। दलपत की सारी जागीर की आमदनी कोई सवा 
दो लाख दाम की थी"। 


पिता सावंतसह, मेहकरण सांचोरा का पृत्र था, भाण श्रस राजोत के पुत्र नारायण- 
दास सोनगरा का पुत्र न था। नामों के साम्य से ही बोरा ने ऐसी भयंकर भूल की । 
घोरा का यह कथन भी कि लोला के सांचोरा जाकर रहने से उसके वंशज सांचोरा 
कहलाए सर्वथा श्रमपर्ण हे। सांचोरा चोहानों का श्रादि पुरुष विजर्यासह था, 
लोला सोनागरा नहीं । बिजर्यासह को नेणसी ने राव श्राल्हण नाइलवाले का पुत्र 
लिखा हे; यह राव श्राल्हूण कौन था इस विषय पर इतिहासकार निद्चत निर्णय 
नहीं दे सके हूं । सांचोरा चोहानों का ठीक विवरण तथा पीढ़ियाँ नंणसी ने दी है 
(१, पु० १७१-१८१); रासो० में सांचोरा चौहानों के विवरण से भी नेणसी 
द्वारा दी गई वंशावलों का ही समर्थन होता हे (पु० १४२-४) । 

” ख्यात०, १, पृ० १०२, १०६; मारवाड़ ०, १, पृ० १७८। 

: गुरूजो ० । सम्भव हे रायपुर-लणी नदी पर स्थित बीलाड़ा क़स्बे के नाम 
का ही यह बिगड़ा हुआ स्वरूप हो । राणी० में मलाहेड़ा नाम मिलता हे । 

ग्रूजी० के श्रनुसार यह जागीर दलपत को सन्‌ १५७८ ई० (सं० १६३५ 
वि०) में मिली थी; परन्तु यह संवत ग़लत जान पड़ता हेँ। राणी० के श्रनु- 
सार यह जागोर सन्‌ १५९६ ई० (सं० १६५३ वि०) में मिली थी। संभव हे 
उदर्यासह की मुत्यु पर सूरसह ने अपने बड़े भाई को यह जागोर देकर उसके 
निर्वाह का प्रबन्ध किया हो । 

* राणी० । इस जागीर का भी सन्‌ १५६९६ ई० (सं० १६५३ बि०) में 
ही मिलने का उल्लेख हे । 

४ गुरूजी० । मारवाड़०, १, पु० १७८ पर रेऊजी ने लिखा है कि “दल- 

अपने पिता, उदयसिंह के ही शासनकाल में सन्‌ १५८६ ई० 
(सं० १६४३ वि०) में अपने अन्य तीन भाई भगवानदास, भोपत 
और जैतसिंह के साथ दलपत भी सिंधलों पर चढ़ कर गया था एवं 
वहाँ पहुँचकर उनके गावों को लूटा था ।" 


२, दलपत के अन्तिम वर्ष 


दलूपत के जीवन का विशेष विवरण नहीं मिलता है। उसकी 
माता के सम्बन्ध से दलपत का मामा सावन्तर्सिह तथा उसके अन्य 
दूर के भाई-भतीजे भी दलूपत की सेवा में ही रहते थे । सावन्तसिह 
के भाई रायमल का पुत्र, भाण, सावन्तसिह के काका लणा के पोत्र, 
सूजा, और सावन्तसिह के दूर के सम्बन्ध से काका के पुत्र, भोजराज 
का भी दलपत की सेवा में काम आने का उल्लेख नेणसी की ख्यात 


पत को उदयसिह ने जालोर का प्रान्त जागीर में दे दिया।” राणी० में भी जालोर 
के दिये जाने का उल्लेख मिलता है, परन्तु यह कथन ठीक नहीं । उदर्यासह के 
शासनकाल में जालोर का परगना कभी भी जोधपुर राज्य के श्रन्तर्गत नहीं रहा; 
सूर्रासह को भी यह परगना सन्‌ १६१६ ई० के बाद ही मिला था, एवं इस 
परगने के दिये जाने का सवाल ही नहीं हो सकता था। ख्यात०, १, पृ० €७, 
१०८, १४२; मारवाड़०, १, पृु० १६४-५। 

+ र्यात०, १, पृ० €८। 

९ ग्कतूबर, १६०३ ई० में शाहज्ादे सलीम के साथ मेवाड़ पर 
चढ़ाई के लिये जाने के हेतु नियुक्त किये गये सेनानायकों में श्रोझा 
ने मोटा राजा उदयसिंह के बेटे दलपत का भी उल्लेख किया हैँ 
(उदय ०, १, पृ० ४७८); परन्तु यह कथन ठीक नहीं। इस चढ़ाई पर 
बोकानेर का कुंश्रर दलपत तथा मोटा राजा का पुत्र शक्तिसिंह नियुक्त 
हुए थे। दलपत के मुऱल सनसबदार बनने का कहीं भो उल्लेख नहीं 
मिलता है । 

में मिलता हैं ।' सावन्तसिह के पुत्र तथा अन्य सम्बन्धी सांचोरा 
चोहान आगे चल कर भी दलपत के पुत्रों की सेवा करते रहे । 

अपने पिता” की मृत्यु के बाद दलपत ने अपना स्वतनन्‍्त्र प्रबन्ध 
करना प्रारम्भ कर दिया था। सोमवार, मई १५, १५९८ ई० 
को उसने व्यास हरि को अपने घराने का राजव्यास नियुक्त 
किया, और तत्सम्बन्धी सारे नेग दस्तूर निश्चित कर उनकी 
सनद व्यास हरि को देदी। बेरवाड़ा नामक स्थान पर गह 
सनद लिखी गईं थी ।* 

अपने पिता की मृत्यु के अनन्तर दलपत बहुत साल तक नहीं 
जीता रहा । सन्‌ १६०० ई० (सं० १६५६ वि० ) में जब उसकी 
मृत्यु हुई' वह ३१ वर्ष का ही था। दलूपत की माता को पुत्र-मृत्य 
का दूख देखना पड़ा । दलपत की मृत्यु के कोई २६-२७ साल बाद 
ही उसका देहान्त हुआ ।* 


॥ नेणसी०, १, पृु० १७६-१७७, १७६-१८०। 

 राजव्यास०। व्यास हरी दायमा ब्राह्मण था। उसके बंद्ज श्राज भी 
सीतामऊ राजघराने के राजव्यास हें; यह सनद श्राज भी उनके पास बविद्य- 
मान हें। 

/ शुरूजी० । गुरूजी० में दलपत के मृत्युस्थान का उल्लेख नहीं है । 
राणी० में दलपत की मृत्यु मथुरा में १६०६९-१६१० ई० (सं० १६६६ वि०) में 
होना लिखा हे । राणी० में दिया हुआ यह संवत ग़लत जान पड़ता है । गुरूजी० 
में एक उल्लेख इस बात का भी हे कि १६०४-१६०५ ई० (सं० १६६१ वि० ) 
में महेश्दास ने राजगुरू को अपने घराने का विवरण लिखवाया था, जिससे 
यह स्पष्ट हैं कि उस समय तक दलपत को मृत्यु हो चुकी थी श्रौर महेशदास 
इस घराने का प्रमुख व्यक्ति बन चुका था। 


/ ग्रुजी०। उसकी मृत्यु श्रादि का विशेष विवरण आगे देखो । 

दलपत के अनेक रानियाँ थीं; " जिनमें से एक रानी रायकुंअर 
कछवाही थी। यह रानी आम्बेर के सुप्रसिद्ध राजा भगवानदास 
की पुत्री और रौजा मानसिह की बहिन थी। राना भगवानदास 
ने उसे दहेज़ में बहुत द्रव्य दिया था।* 

दलपत के पाँच पुत्र हुए। महेशदास रानी कुसुम कुंअर भटयाणी” 
का पुत्र था। पीथापुर की बाघेंडी रानी ने जुझभारसिह 


४ गुरूजी० तथा कुछ ख्यातों में केवल सात ही रानियों का उल्लेख मिलता 
है । राणी० में नौ रानियों के नाम दिये हे । कई ख्यातों में तो केवल पाँच ही 
रानियों के नाम मिलते हें। 

४४ राणी०; रासो०, पृ० १५॥ ख्थातों में इस रानी के दूसरे नाम छत्र- 
कवर और रतनकूँवर दिये हे । गुरूजी० के श्रनुसार इस रानी का नाम हरक्‌वर 
था और वह आम्बेर के भगवन्तरास भारमलोत के छोटे पुत्र श्रवेराज की पुत्री थी । 
अखेराज के लिए देखो--नंणसी ०, २, पृ० १८। | 

*' ख्यातों में इस रानी के दूसरे नाम सानक्वर और केसरक्वर भी मिलते हूं । 

यह भठ्याणी रानी केलणोत भाटी पंचायण के पृत्र गोयन्द श्रथवा गोविन्ददास 
की बेटी थी। इसी रानी की एक बहन दलपत के भाई, मारवाड़ के शासक 
महाराजा सूरसह को ब्याही थी । गुरूजी०; राणी०; ख्यात०, १, पृ० 
१४६; नेणसी०, २, पु० ३६६-३६७; मारवाड़०, १, पृ० १८१-१६३। 

दलपत की इस भट्याणी रानी के जोगीदास नाम का एक ही भाई था । 
उसके पाँच पुत्रों में सबसे बड़े दो पुत्र, रघुनाथ, और जगन्नाथ, विशेष उल्लेखनीय 
थे। जोगीदास श्रौर उसके ये दोनों बड़े लड़के भी महेशदास के समान महाबत 
खाँ की सेना में नोकर थे। जगन्नाथ का उल्लेख करते समय पाद० के लेखक ने 
उसे महेशदास का सम्बन्धी लिखा हे। नेणसी०, २, पृ० ३६६-७; पाद०, १, पृ० 
५४०९; १ (खण्ड २), पृ० रे८। 

४ अपने भाई महेशदास के समान, जुझारासह भी महाबतखाँ की सेना 
सें नौकर था। मंगलवार, अ्रप्रेल &, १६३३ ई० को दौलताबाद के किले पर 


_+ “हक 


और राजसिंह" नामक दो पुत्रों को जन्म दिया था। 
कन्ही राम और जसवन्तसिह लाखासर वाली रानी साहिबकुअर 


हमला करते समय वीरतापूर्वक लड़ता हुआ वह मारा गया। रासो०, पृ० १५, 
१७, २२, २६, ३२, रे८, ३२६, ४२; पाद०, १, पृ० ५१३। जुभारसह का 
पुत्र पृथ्वीराज महेशदांस के पृत्र, रतनसिह की सेवा में रहता था। रासो०, 
पृ० ७० । पृथ्वीराज के वंशज दलपतोत पृथ्वोराजोत कहलाते हैँ। पृथ्वीराजोत 
राठोड़ों के कई एक घराने श्राज भी मालवा में विद्यमान हें। भावश्ना राज्य के 
अ्रन्तगंत जामली ठिकाने के ठाक्र भी पृथ्वीराजोत राठौड़ हें । 

दलपत के मामा सांचोरा चौहान सावन्तसह के चौथे और पाँचवें पुत्र, भीम 
और कल्‍ला, जुभारासह के यहाँ नौकर थे एवं उसी की सेवा में काम श्राएं । 
नेणसी०, १, पृु० १७६-७। 

* राजसिह भी महाबतखाँ की सेना में नोकर था, और जुभारसिह के 
साथ वह भी मंगलवार, श्रप्रेल £, १६३३ ई० को दौलताबाद के किले पर हमला 
करते समय लड़ता हुआ काम श्राया । रासो०, पु० १५, १७, २२, २६, ३२, 
३८, ३६, ४२; पाद०, १, पृू० ५१३॥। उसके पत्र, भावसिह, गोपीनाथ श्रोर 
विष्णु दास, महेशदास के पृत्र रतनसह की सेवा में थे। रासो०, पु० ७०, 
१०३ रार्जासह के वंशज राजसहोत राठौड़ कहलाते हें, और उनके कई घराने 
श्राज भी मालवा में विद्यमान हें। पाताखेड़ी (जावरा राज्य) श्रौर सीखेड़ी 
(रतलाम राज्य ) के ठिकाने इन्हीं राजसिहोतों के श्रधिकार में हें । 

*९ जसवन्तसिह भी महाबतखाँ की सेना में नौकर था। दौलताबाद के 
किल पर हमले के समय यह भी सेना में साथ था। रासो०, पुृ० १५, १७, २२, 
३२, ३८, २६ । महेशदास के जीवन क श्रन्तिम वर्षों में जसवन्तसिह ने बादशाही 
मनसब स्वीकार कर लिया था। सन्‌ १६४७ ई० में उसका मनसब ५ सदी ज्ञात 
“२५० सवार का था (पाद०, २, पृ० ७४८) । शाहजहाँ के श्रन्तिम वर्षों तक 
उसका यही मनसब बना रहा (वारिस०, २, पृु० २१७) । शुक्रवार, जून ४, 
१६४७ ई० को बादशाह ने उसे एक घोड़ा प्रदान कर श्राम्बेर वाले राजा जयसिह 
की सेना में उसे नियुक्त कर बल्ख़ की चढ़ाई पर उसे भेजा (पाद०, २, पु० ६८४)॥। 

तंवर" के पुत्र थे। कछवाही रानी रायकँअर के कोई सन्‍न्तान न 
थी; वह कन्हीराम को बहुत चाहती थी और उसी कारण उसका 
भाई आम्बेर का राजा मानसिह भी कन्हीशम की पूरी-पूरी 
सहायता करता था ।४ 

दलपत के तीन-चार पृत्रियों का भी उल्लेख मिलता है। इनमें 
से एक का विवाह उदयपुर के महाराणा कर्णसिह के साथ हुआ था । 
दूसरी का विवाह जेंसलमेर के रावल मालदेव के छोटे पुत्र खेतसी 


मंगलवार, जनवरी १६, १६४९ ई० को औरंगजेब कन्धार पर चढ़ाई करने के 
लिए पहली बार नियुक्त किया गया; इस चढ़ाई पर जसवंतसह भी औरंगजेब 
की सेना के साथ गया था (वारिस०, १, पृ० ६६)। जसवर्न्तासह की श्रागे 
की जीवनी एवं उसकी मुत्यु का कोई भी हाल नहीं मिलता हें । 

उसके वंशज जसवर्न्तसहोत कहलाते हूं । इस घराने के वंशज आज भी 
सीतामऊ राज्य के श्रन्तर्गत लसूड़ीं गाँव में रहते हैं। 

४ र्यातों में इसके दूसरे नाम रायकूंवर और हरकूवर भी मिलते हं। 
उसके पिता का नाम फेसरीसिह था। एक ख्यात में इस रानी का नाम पदम 
कुंबर तथा उसे पाटण के राव चतुर्भज सकर्तासहोत की पृत्नी लिखा हे । दूसरी 
में उसे लारलासह जी की पत्री देवकुंवर बताया हे । 

कुछ खुयातों के श्रनुसार जसवन्तासह इस तंबर रानी का पुत्र नहीं था; 
दलपत की दूसरी राजावत रानी ने ही उसे जन्म दिया था। 

* रासो ०, पु० १५। गुरूजी० में कन्हीराम का नाम श्लोर उसके निवंश 
होने का ही उल्लेख हैं। रासो० में उसका जो हाल मिलता है उससे ज्ञात होता हे 
हैं कि दलपत का भी कन्हीराम के प्रति विशेष प्रेम था, और दलपति की सारी 
सम्पत्ति कन्हीराम को ही मिली । वयस्क होने पर राजा मानसिह की मदद से 
कन्हीराम ने शाही मनसब प्राप्त किया और तब वह बूंदी के हाड़ा राव रतन सर- 
बुलंदराय की सेना में नियुक्त हुआ । सन्‌ १६२५ ई० के प्रारम्भिक महीनों में 
जब दधाहज़ादा खुरंम ने बुरहानपुर पर हमला किया तब कन्हीरास भी राव रतन 


«“*. १३ « 


साथ हुआ ।* तीसरी कन्या का विवाह बूँदी के राव रतन हाड़ा 
तीसरे पुत्र हरीसिंह के साथ हुआ ।५ 

फ़ारसी ग्रंथों"में दलपत के नाम के साथ किसी भी पदवी का 
प्रयोग नहीं किया गया है । परन्तु उसके समय की जो दो-एक सनदें 
मिलती हैं, उनमें. तो दलूपत ने स्वयं को “राजा” लिखा हैं।” 
दलपत के व्यक्तित्व, उसके चरित्र, उसकी योग्यता, वीरता आदि 
का कोई भी विवरण नहीं मिलता है जिसके आधार पर तत्सम्बन्धी 
कोई विवेचना की जा सके । 


के 
के 

के साथ बुरहानपुर में ही था। राव रतन ने खुरंम का बड़ी वीरता के 
साथ सामना किया और सफलतापूर्वक बुरहानपुर की रक्षा की । इस युद्ध 
में राव रतन के कई राजपूत वीर काम गए; कन्हीराम भी इसी युद्ध में 
सारा गया। दलपत के सामा, सांचोरा चौहान सावंतसिह का छठा पत्र, 
ग्रज्जा, कनन्‍्हीराम के पास नौकर था; वह भी इसी युद्ध में कन्हीराम के साथ 
काम श्राया । 

रासो०, पृ० १५-१७, १४२-३; नेणसी०, १,पृ० १७६-७७; जहाँगीर०, 
पृ० रेणरे-४; ईलियट०, ६, पु० ३६५, ४१८; मा० उ०, २, पृ० २०६-२१० । 

' गुरूजी०; राणी०; बड़वों की ख्यातें । खेतसी के लिए देखो--नेणसी ०, 
२, पृ० ३३२५-६९ । 

४ गुरूजी०, राणी० तथा बड़वों की ख्यातों में से किसी में भी इस विवाह 
का उल्लेख नहीं मिलता हूँ । परन्तु वंशभास्कर में इस विवाह का विवरण दिया 
है वंदा०, ३, पु० २४५५-६। 

» राजव्यास० । 


अध्याय ३ 
महेशदास 


१, प्रारम्भिक जीवन 


दलपत के पुत्र महेशदास का जन्म सोमवार, दिसम्बर २७, 
१५९६ ई० (माघ विदि ३, सं० १६५३ वि०) को हुआ था ।' सन्‌ 
१६०० ई० (सं० १६५६ वि०) के लगभग दलपत की मृत्यु होने 
के बाद कोई तीन वर्ष की आयु में ही वह अपने पिता की जागीर का 
अधिकारी हुआ | इस समय महेशदास को पीसांगन का प्रदेश 
जागीर में मिला था ।* महेशदास का बाल्यकाल एवं यौवन के 
प्रारम्भिक दिन पीसांगन में ही बीते। महंशदास का प्रथम 
विवाह बाल्यावस्था में ही भलाय के नवरूसिंह लूणकरण 
राजावत की पुत्री कुसुमकूअरदे के साथ हो गया था। सन्‌ 
१६०८ ईं० (सं० १६६५ वि०) में महेशदास की इस रानी ने 
पीसांगन में गोवर्धननाथ का एक मन्दिर बनवाया था । 


* गुरूजी० । 

* गुरूजी० में लिखा हें कि महेशदास को सं० १६५७ वि० (सन्‌ १६०० 
ई० ) में पीसांगता का परगना सभिला। दलपत को मृत्यु के बाद उसकी जागीर 
का यह हिस्सा महेशदास को निर्वाह के लिए मिला होगा, यह श्रनुमान होता है । 
भ्रागे भी कोई सन्‌ १६३३ ई० के बाद तक महेशदास का परिवार पीसांगन में 
ही रहा, और इसी स्थान से उसने कई एक सनदें दी थीं (राजव्यास०) 

* गुरूजी० । 


युवा होने पर महेशदास ने इस बात का अनुभव किया कि 
अपने पिता की तरह घर बंठ रहने से काम न चलेगा । आम्बेर 
के राजा मानसिंह की मदद से उसके भाई कन्ही राम' को शाही मनसब 
प्राप्त हो गया था ।* पेत॒क द्रव्य भी कन्हीराम के ही अधिकार में 
था," एवं वह भी प्रारम्भ में शाहज़ादा खुरेम (जो बाद में शाहजहाँ 
के नाम से गददी पर बंठा) की सेना में नौकर हो गया । कुछ समय 
बाद उसने यह नोकरी छोड़ कर मारवाड़ के शासक गजसिह की 
सेवा स्वीकार की | गजसिंह ने इस सेवा के बदले में महेशदास 
को कड़की का पट्टा दिया ॥* 

सत्‌ १६२७-२८ ई० (सं० १६८४ वि०) में दलूपत की माँ, 
रानी अजायबदे सांचोरी नर्मदा किनारे स्थित ओंकारेश्वर महादेव 
के दशनाथ तीर्थयात्रा पर निकली; महेशदास भी अपनी दादी के 
साथ था । लौटते समय जब वे सीतामऊ के पास पहुँचे, वृद्धावस्था 


* रासो०, पु० १५। जुलाई ६, १६१४ ई० को राजा मानसिह की मृत्यु 
हुई, एवं कन्हीराम को मनसब सन्‌ १६१४ ई० से पहिले ही मिला होगा । 

+ रासो०, पृू० १६। 

* गुरूजी०; राणो०; सरुघात०, १, पृ० १०६। किस वर्ष महेशदास 
खुरंस की सेना में पहुँचा यह निश्चित रूपेण नहीं कहा जा सकता हैँ। सन्‌ १६१६ 
ई० में खुरंम का महत्व बढ़ा; सन्‌ १६१६ में जोधपुर के राजा सूर्रासह की मृत्यु 
के बाद ही ख़ुरंम को सेड़ता का परगना सिला था, उसी समय महेशदास का खुरंभ 
के पास पहुंचना सम्भव ज्ञात होता है । ख्यात०, १, पु० १५१। 

” र्यात०, १, प० १०६; राणी० । गजसेह को सेड़ता का परगना सन्‌ 
१६२३-२४ ई० में मिला था (ख्यात०, १, पृ० १५१) । 

कुड़की कस्बा भ्रजमेर से कोई २५ मील पद्चम में है । 

“ सीतामऊ०, पु० २ पर सन्‌ १६३४ ई० के बाद ही इस घटना के होने 

में इस लम्बी यात्रा की असुविधा और थकावट से बीमार होकर 
रानी अजायबदे कुअर का सीतामऊ में ही देहान्त हो गया। उस 
समय सीतामऊ मर गजमालोत राठौड़ भूमिया घरौने का अधिकार 
था । महेशदास ने अपनी दादी की दाहक्रिया के लिए कुछ ज़मीन 
चाही, परन्तु भूमिया ने अपने अधिकार की धरती पर दाहक्रिया 


का उल्लेख हू, परन्तु राणी ० के श्रनुसार यह्‌ घटना सं० १६८४ वि० (सन्‌ १६२७- 
र८ ई० ) में ही घटी थी । राणी० में दिया हुआ्रा साल अ्रधिक ठीक जान पड़ता हें । 


सीतामऊ० के श्रनुसार महेशदास की माता इस तीथ यात्रा पर गई थी श्रौर 
सीतामऊ में उसकी मृत्यु हुई | परन्तु गुरूजी० में दलपत की माँ और महेशदास 
की दादी का ही सीतासऊ में यों देहान्त होने का लिखा है, जो श्रधिक विश्वसनीय 
है । राणी०तथा श्रन्य ख्यातों में यों सीतामऊ में मृत्यु को प्राप्त होनेवाली रानी का 
नास नहीं दिया हे कि उससे इस प्रइन पर कोई निशचयात्मक प्रकाश पड़ सके। 


* सोतामऊ० (पृ० ३) के श्रनुसार ये भूमिया रावत साँगावत राठौड़ों की ही 
एक शाखा के थे; ईडर राज्य के श्रन्त्गंत लोंतरा गाँवके रहने वाले थे। जूकार- 
सिह नामक व्यक्ति के नेतृत्व में श्रपता गाँव छोड़कर सन्‌ १४५६ ई० के लगभग 
ये मालवा में चले श्राए श्रोर सीतामऊ कस्बे से एक मोल उत्तर में खड़ा नामक 
गाँव में बस गए । उस समय इस प्रदेश पर भीलों और मीणा लोगों का ही 
अधिकार था। हन भूमियाझोंने धीरे-धोर सारे प्रदेश से भीलों को निकाल 
भगाया और यहाँ अ्रपना श्रधिकार स्थापित किया । सन्‌ १५४६ ई० के लगभग 
जूभारसह के पौत्र, नागजो ने सोतामऊ कस्बा भोलों से छीन लिया औौर स्वयं 
एक स्वाधीन शासक बन बंठा। 

सीतामऊ कस्बा तीतरोद परगना के अन्तर्गत था । आईन० (२, पु० २०८) 
के श्रनुसार १६ वीं शताब्दी के अ्रन्तिस वर्षों में तीतरोद परगने पर डोड़िया राज- 
पूतों का श्रधिकार था । इससे यह अनुमान लगाया जा सकता हे कि ये भूमिया 
पूर्णतया स्वाधीन न थे, और इनका अधिकार सीतामऊ कसबे से बाहर बहुत 
ग्रधिक न था। 

२ 

करने की आज्ञा न दी। तब क़सबें के क़ाज़ी ने दाहक्रिया के लिए 
सीतामऊ के तालाब के किनारे अपने बाड़े की जमीन में से कुछ हिस्सा 
महेशदास को दिया । महेशदास ने दाहस्थान पर एक छत्री भी 
बनवा दी थी, जो आज भी सीतामऊ में विद्यमान हैँ ।” कहा जाता 
हैं कि सीतामऊ से रवाना होते समय महेंशदास ने भूमियाओं पर 
दग़ाबाज़ी से हमला किया और उन्हें क्षति पहुँचाकर उस विरोध 
का उनसे बदला लिया ।” 

! अक्तूबर २८, १६२७ ई० को जहाँगीर की मृत्यु हो गई । 
उस समय शाहजादा शाहजहाँ दक्षिण में था; अपने पिता की मृत्यु 
का हाल सुन कर वह आगरा के लिए रवाना हुआ । जनवरी १४, 
१६२८ ई० को वह अजमेर पहुँचा और वहाँ उसने अपने पुराने साथी, 
सुप्रसिद्ध मुगल सेनापति महाबतखाँ को अजमेर का सूबंदार नियुक्त 
किया । फ़रवरी ४, १६२८ इं० को शाहजहाँ आगरा में तख्त पर 
बेठा; इसी अवसर पर उसने महाबतखाँ का मनसब बढ़ाया और 
उसे खानखाना की उपाधि भी दी | अजमेर की सूबंदारी पर महा- 
बत खाँ की नियुक्ति होने के बाद जनवरी-फरवरी, १६२८ ई० 
(माघ सं० १६८४ वि०) में महेशदास ने राजा स्रसिह की नौकरी 
छोड़ दी और वह जाकर महाबत खाँ ख़ानखाना की सेना में सम्मि- 
लित हो गया तथा महाबत खाँ की मृत्यु तक उसी की सेना में बना 


४ इस काज्ञी के वंदज भ्राज भी सीतामऊ राज्य के काज्ञी हें, और वह 
बाड़ा श्रव भी उन्हीं के श्रधिकार में हैं । 

सीतामऊ०, पू० २ पर लिखा हैँ कि उक्त ज्ञमीन महेशदास ने मोल 
लीोथी। 

+ सीतामऊ०, पृ० ३। 

+ र्यात०, १, प० १०६; गरूजी०; राणी० । 


&. है 


रहा । महेशदास के भाई कन्हीराम की मृत्यु बुरहानपुर के युद्ध 
में हो ही चुकी थी, एवं अब महेशदास के बाकी रहें तीन भाई 
जसवंतसिह, राजसिह एवं जुभारसिह भी महेशदास के समान महा- 
बत खाँ की सेना में जा पहुँचे ।* 

महाबत खाँ की सेना में महेशदास और उसके भाइयों की नियुक्ति 
होने के कुछ ही महीनों बाद महाबत खाँ की अजमेर से तबदीली 
हो गईं । पहले वह बल्ख की तरफ़ भेजा गया, बाद में जुभारसिह 
बुन्देला के विद्रोह को दबाने उसे बुन्देलखण्ड जाना पड़ा। सन्‌ 
१६२९ ई० के नवम्बर-दिसम्बर के लगभग वह दिल्‍ली का सूबेदार 
नियुक्त किया गया और मई, १६३२ ई० तक वह इसी सूबेदारी 
पर बना रहा ।' इन चार-पाँच बरसों में महेशदास और उसके 
भाइयों ने महाबत खाँ की सेना के साथ किन-किन प्रदेशों की यात्रा 
की और क्या-क्या किया इसका कोई भी विवरण नहीं मिलता हे । 


२, महाबत खाँ के साथ दक्षिण में--दोलताबाद-विजय भोर 
परेण्ठे का घेरा 


गद्दी पर बठने के समय से ही शाहजहाँ अहमदनगर राज्य 
को मुग़रू साम्राज्य में मिला लेने के लिए प्रयत्नशील था। मुगल 
साम्राज्य की दक्षिणी सीमा को आगे बढ़ाने के उद्देश्य से ही शाहजहाँ, 


+ रासो०, पु० १६-१७, १४२-३; जहांगीर०, पृ० रे८३-४॥। 

(४ रासो०, प० १५, १७; गुरूजी० । 

४! घाद०, १, पृ० १६६, २१२, २३०, २४१, २४२, २५४, ३५२, ४२४; 
मा० उ०, १, पृु० ७२३; ३, प० ३६६; बनारसी०, पृू० १८५-६, ७६-८२, 
६९, १३७-३८ । 

सत्‌ १६२९ ईं० के दिसम्बर में स्वयं सेना लेकर दक्षिण गया था । 
अहमदनगर राज्य के सुप्रसिद्ध मंत्री, मलिक अम्बर का पुत्र, फ़तेह 
खाँ, सन्‌ १६३१ ई० में पुनः: अहमदनगर राज्य का कर्ता-धर्ता बन 
गया; उसने अपने स्वामी निज़ाम-उल-मुल्क मुतंज़ा शाह को क़ंद 
कर, अन्त में उसे विष पिला कर मरवा डाला फ़तेह खाँ ने मुगल 
साम्राज्य की अधीनता स्वीकार कर द्ाहजहाँ से सन्धि कर ली । 
इससे सन्तुष्ट होकर शाहजहाँ अप्रेल ५, १६३२ ई० को बुरहानपुर 
से उत्तरी भारत के लिए रवाना हो गया ।" 

इस समय दक्षिणी सूबों की सूबेदारोी पर आज़म खाँ नियुक्त 
था; परन्तु शाहजहाँ को यह आवश्यक जान पड़ा कि आज़म खाँ 
के स्थान पर किसी अधिक सुयोग्य व्यक्ति की नियुक्ति की जावे । 
अतएव मई २, १६३२ इई० के दिन शाहजहाँ ने आज़म खाँ को बदल 
कर महाबत खाँ को दक्षिण और खानदेंश की सूबंदारी दी । महा- 
बत खाँ इस समय दिल्‍ली में था, एवं उसे हुक्म हुआ कि दक्षिणी 
-सूबों के शासत-सम्बन्धी आदेश प्राप्त करने को वह शीघ्र ही बादशाही 
सेवा में उपस्थित हो । महाबत खाँ के दक्षिण पहुँचने तक उन सूबों 
की देख-भाल का काम महाबत खाँ के ही पुत्र ख़ान ज़मान को, जो 
“इन दिनों दक्षिण में था, सौंपा गया ।" 

शाही हुक्म पाकर महावत खाँ खानख़ाना दिल्‍ली से रवाना 


४ पाद०, १, पृ० ३७८-७६, ४०२, ४०६-१०, ४२२; बनारसो०, 
पु० ७३-७७, १३१, १३६-१३७। शाहजहाँ ब्रहानपुर से २४ रमज्ञान को रवाना 
हुआ। बनारसी०, प० १३७ पर शाहजहाँ के रवाना होने की भ्रंग्रेजी तारीख 
मां ६, १६३२ ३ ० दी गईं है, जो सर्वथा ग़लत हे। उस दिन २४ शाबान था, 
२४ रमज्ञान नहीं । 

४ पाद०, १, पृ० ४२४; बनारसी०, १० १३८ फुटनोट। 

होकर मई २७, १६३२ ई० को आगरा के पास शाहजहाँ की सेवा 
में जा पहुँचा । जून ७, १६३२ ईं० को शाहजहाँ ने महाबत खाँ 
को दक्षिण के लिए बिद्दा किया; महाबत खाँ के छोटे लड़क॑ और 
बड़े लड़के खान ज़मान का लड़का भी महाबत खाँ के साथ चले ।'४ 
महेशदास राठोड़ और उसके तीनों भाई, जसवन्तर्सिह, जुभारसिह 
तथा राजसिंह, इस समय महाबत खाँ की सेना में थे; उन सब का 
रूहाबत खाँ के साथ दक्षिण जाना अवश्यम्भावी था। दक्षिण जातें 
समय कुछ काल के लिए महेंशदास अपने घर पीसांगन गया था; 
वहाँ अपने कोटम्बिक मामलों को तय कर अगस्त, १६३२ ३० के 
प्रारम्भ में उसने व्यास रघुनाथ को अपने घराने का राजव्यास नियुक्त 
किया । पीसांगन से वह सीधा ही महाबत खाँ के पास दक्षिण में 
जा पहुँचा होगा ।५ 

महाबत खाँ की सेना में इस समय महेशदास के कई अन्य 
सम्बन्धी और साथी भी सेवा कर रहे थे। महेशदास के मामा 
जोगीदास के दोनों लड़के भाटी जगन्नाथ और भाटी रघुनाथ भी 


“7 पाद०, १, पु० ४२६, ४र८। 


४ रासो०, १० २२; राजव्यास० | श्रगस्त, १६३२ ३० में महेशदास 
पीसांगन में ही था, ओर वहीं उसने रघुनाथ व्यास को दो सनदें दीं। भाद्रपद 
सु० २, सं० १६८९६ वि० ( श्रगस्त ७, १६३२ ३० )को रघुनाथ को राजव्यास 
के पद पर नियुक्ति की सनद मिली। सात दिन बाद भाद्रपद सु० & ( १४ श्रगस्त ) 
को उसे परगना तीतरोद ( वर्तमान सीतामऊ राज्य )में चगत्या नामक गाँव 
पृष्या्थं सिला । तबसे कोई सन्‌ १९०५३ ० तक यह गाँव रघुनाथ व्यास के वंदजों 
के ही श्रधिकार में था। यह रघुनाथ, दलपत द्वारा नियुक्त राजव्यास हरि 
दायमा के ही बंश का था; संभव हे उसी का पृत्र हो । इस घराने का प्रा-प्रा 
वंशवक्ष नहीं प्राप्त हो सका हें । 

महाबत खाँ के साथ थे ।* महेशदास के पिता दलपत के मामा सांचोरा 
चौहान सावन्तसिह के चार पुत्र सादूल, बल्‍ल, अचलदास ओर 
गोपालदास भी महाबत खाँ की इसी सेना में थे। महाबत खाँ के 
साथ ही ये सब दक्षिण को गए ।" 

दक्षिण पहुँचने पर महाबत खाँ ने देखा कि वहाँ की परिस्थिति 
पूर्णतया बदल चुकी थी। शाहजी भोंसला ने पुनः मुगल साम्राज्य 
के विरुद्ध विद्रोह का झंडा खड़ा किया; और मुग़ल सेनाओं का सामना 
करने के लिए बीजापुर के आदिलशाह ने भी रणदौला खाँ के नेतृत्व 
में एक बड़ी सेना दोलताबाद की ओर भेजी । शाहजी और रणदौला 
खाँ को दोलताबाद की ओर बढ़ते देख कर फ़तेह खाँ घबरा गया 
और उसने सहायता के लिए महाबत खाँ को लिखा । महाबत खाँ 
ने अपने पुत्र खान जमान को ४०,००० सिपाहियों की एक बड़ी सेना 


/ दौलताबाद की इस चढ़ाई के समय भाटी गोविन्ददास के दोनों पौत्र, 
जगन्नाथ और रघुनाथ, भी महेशदास के साथ थे, जिसका उल्लेख रासो० में हैं । 
इन दोनों भाइयों का महेशदास के साथ क्या कौटुम्बिक सम्बन्ध था, इसकी श्रोर 
रासोकार ने कहीं भी संकेत नहीं किया हे । इसके विपरीत रासो के उक्त विव- 
रण से यही श्रनुमान होता हे कि ये दोनों भाई महेशदास के सामन्त या सेनानायक 
सात्र थे; रासो०, पृु०२२, २६, ३२, ३८ । परन्तु यह बात ठीक नहीं । महेश॒दास 
की ही तरह ये दोनों भाई भी महाबत खां की सेना में नौकर थे, श्रौर जगन्नाथ 
पर तो महाबत खां का प्रा-प्रा विदव्वास था। नेणसी०, २, पु० ३६६-३६७; 
पाद०, १, पृ० ५०६; १ (खण्ड २ ), पुृ० हे८। 

" नेणसी०, १, पु० १७६-७; २, पु० ३६६-७ । सादूल और श्रचलदास 
महाबत खाँ की सेवा करते हुए दक्षिण में ही इन्हीं दो वर्षों में (सन्‌ १६३३-४ ईं० 
में) मारे गए। दौलताबाद के घेरे के समय उनके मारे जाने का उल्लेख कही 
भी नहीं मिलता हैूँ। श्रग्ले वर्ष परेण्डा के किले पर चढ़ाई के समय फरवरी 
२४, १६३४ ईं० के युद्ध में उनका सारा जाना श्रधिक संभव जान पढ़ता हे | 


कम २ हे द्ण्क 


लेकर तेज़ी से आगे भेजा और स्वयं भी पीछे-पीछे जनवरी १, १६३३ 
ईं० को दोलताबाद के लिए रवाना हुआ | परन्तु ख़ान ज़मान के 
दौलताबाद पहुँचने से पहिले ही फ़तेह खाँ रणदोला के साथ समभोता 
कर मुग़लों का विरोध करने का निश्चय कर चुका था। महाबत खाँ 
इधर जब ज़फ़रनगर* पहुँचा तो उसे फ़तेह खाँ की इस नई चाल का 
पता लगा । उसने तत्काल ख़ान ज़मान को हुक्म भेजा कि वह 
दौलताबाद के क़िले का घेरा डाले । ख़ान ज़मान ने निज्ञामपुर 
से शाहजी को खदेड़ कर दौलताबाद के क़िले का घेरा डाला । 
महाबत खाँ भी ज़फ़रनगर से बढ़ता हुआ मार्च १, १६३३ ई० को 
दोलताबाद पहुँचा ।५ 

महाबत खाँ के साथ महेशदास राठौड़, उसके भाई, अन्य सम्बन्धी 
तथा सांचोरा योद्धा भी दोलताबाद जा पहुँचे । दौलताबाद के 
इस घेरे के समय महेशदास, उसके भाई और अन्य साथियों ने अनेका- 
नेक बार वीरता दिखाई, जिससे महेशदास की वीरता की कहानियाँ 
सब दूर कही जाने ऊूगीं। पादशाहनामे में महेशदास अथवा उसके 
सम्बन्धियों के युद्ध में सम्मिलित होने का तीन बार ही स्पष्ट उल्लेख 
मिलता हैं। यह सम्भव हे कि इनके अतिरिक्त अन्य समय भी 
महेशदास युद्ध में सम्मिलित हुआ हो, किन्तु प्रामाणिक प्राप्य इति- 
हास के आधार पर उन विशिष्ट अवसरों का ही विस्तृत विवरण 
दिया जाता है ।४ 


“' यह स्थान अ्रब ज़फराबाद' नाम से प्रसिद्ध हें। बुरहानपुर से कोई ८० 
मील दक्षिणमें यह स्थान श्राजकल हेदराबाद राज्य के श्रोरंगाबाद जिले में हें | 

 पाद०, १, पृ० ४४२, ४६६-५० १; हाउस ०, पु० ४३-४४; बनारसी ०, 
पु० १३६९-४० । 

 रासो०, पु० १८-४७ पर भी महाबत ख्राँ की दक्षिणी सूबों की सूबेदार 


नर हुं 


दोलताबाद के क़िले का घेरा लगा कर उसको हस्तगत करने 
के प्रयत्न किए जा रहे थे । पुनः यद्यपि खान जमान ने शाहजी आदि 
विरोधी दलों कौ खदेड़ दिया था, परन्तु फिर भी ये दल पर्याप्त दूरी 
पर मुग़लू सेना के चारों ओर चक्‍कर काटते ही रहे, और समय- 
समय पर क़िले में भोजन-सामग्री आदि अत्यावश्यक वस्तुएँ पहुँचाने 
का कई बार विफल प्रयत्न किया । मार्च २८, १६३३ ई० को भी 
इसी प्रकार शत्रुओं का एक दल धान्य की कई थलियाँ लेकर क़िले 
तक पहुँच गया और जब मुग़ल सेना ने उन पर हमला किया तो वे 
उन थलों को क़िले के बाहर की मुग़लों की खन्‍्दक़ों में डाल कर भाग 
गए । वहाँ से लौटते समय राह में शत्रुओं के इस दल की महाबत खाँ 
के पोते और ख़ान ज़मान के बेटे, श॒क्रुल्ला खाँ से मुठभेड़ हो गई । 
इस लड़ाई में शत्रुओं के भी बहुत से सैनिक मारे गए । मुग़लों की 
ओर से शुक्रुल्ला खाँ के साथ महेशदास राठौड़ का ममेरा भाई जगन्नाय 


पर नियुक्तित, बादशाह की सेवा में से उसका दक्षिण को रवाना होना, दोलताबाद 
का घेरा लगाना, क़िले में धान्य की कमी होना, बीजापुर श्रादि से सहायता के 
लिए क़िलेवालों की प्रार्थना एवं बीजापुरवालों का सहायतार्थ सेना भेजना, 
महाबत ख्राँ का क्लिले पर हमला करने का निईुचय करना, क़िले पर हमला, 
सहेशदास एवं उसके साथियों का वीरतापूर्षक युद्ध करना, क़िले का महाबत स्राँ 
के अधिकार में आना, शाहजहाँ की सेवा में महाबत खाँ का पत्र लिखना, दिल्‍ली 
में विजयोत्सव, श्रादि का विवरण लिखा हैँ । परन्तु यह वर्णन इस युद्ध से कोई 
चालीस वर्ष बाद महेशदास के पौत्र के समय में लिखा गया था, एवं इस वर्णन 
में ऐतिहासिक तथ्य कम और कवित्व श्रधिक हैं। कवि ने महेशदास के महत्त्व 
का श्रत्युक्तिपूर्ण वर्णन किया है । पाद० में श्रप्राप्य, तथा प्रधान प्रामाणिक घटना- 
वली से विरुद्ध न पाई जाने वाली कौट्म्बिक और निजी घटनाश्रों के लिए रासो० 
झवदश्य बहुत ही उपयोगी हे । ऐसी सारी बातों का यथास्थान समावेश कर 
लिया गया है । 


न" पश्प्लू ० 


भाटी भी था, वह बहादुरी के साथ लड़कर इस युद्ध में काम आया । 
पादशाहनामे में लिखा हैँ कि जगन्नाथ भाटी की गिनती महाबत खाँ 
के बहुत ही विश्वासपात्र बहादुर राजपूतों में की जाती थी ।४ 
दोलताबाद का क़िला बहुत ही सुदृढ़ था; उसमें अनेकानेक 
परकोट थे । क़िले के बीचोंबीच सुदृढ़ चट्टान पर स्थित अजेय काला- 
कोट था; उससे नींचे महाकोट था। महाकोट से बाहर एक और 
बहुत ही सुदृढ़ दीवाल थी; इसे मलिक अम्बर ने बनवाया था, एवं 
वह अम्बरकोट के नाम से प्रसिद्ध थी। पादशाहनामे में लिखा हें 
कि “यह अम्बरकोट धरती से चौदह गज़ ऊंचा था और उसकी मोटाई 
दस गज़ की थी; इसके ऊपर तोपें लगी हुईं थीं और हमला करने वालों 
का सामना करने का प्रा-पूरा प्रबन्ध था ।” अम्बरकोट से बाहर 
एक गहरी खाई भी थी ।* इस सुदृढ़ किले का घेरा अब और भी 
सखर्ती से लगाया जाने लूगा; ऐसे ही समय एक दिन महेशदास का 
साथी, सांचोरा चौहान सावन्तसिह का पुत्र, गोपालदास, क़िले 
की दीवाल से चलाए हुए एक गोले के लगने से मर गया ।* 
अम्बरकोट को तोड़ कर क्िले में घुसने के लिए राह बनाने 


 घाद०, १, पृ० ५०६; नेणसी०, २, पृ० ३६६-३६७ । रासो० में इस 
घटना का कोई उल्लेख नहीं हूँ । श्रप्रेल €£, १६३३ ई० की रात को श्रम्बरकोट 
पर श्राक्रमण के समय भी जगन्नाथ भाटी का महेशदास के साथ होना लिखा 
हैं (प० ३०८); इससे स्पष्ट हें कि रासोकार को जगन्नाथ भाटी के पहिले 
ही मारे जाने की घटना ज्ञात न थी। 

४ पाद०, १, पृ० ५०२, ५१३, ५२६। 

४ रासो०, पृू० २६ । रासो में कोई तिथि या तारीख नहीं दी गई है; 
परन्तु विवरण देखने से यह स्पष्ट हे कि घेर के प्रारम्भिक दिनों में (मार्च, १६३३ 
ई० में) ही गोपालदास मरा था। नेणसी०, १, पृ० १७६-७। 


बन २ द ७ 


को कोट के नीचे तक एक सुरंग बना कर उसमें बारूद भरी गई । 
अप्रेल ९, १६३३ ई० को यह सुरंग तेयार हो गईं । उसी रात पिछले 
पहर सरंग उड़ाने) एवं सुरंग के उड़ते ही तत्काल क्लिले पर हमला 
करने का निदचय कर, उसके लिए तेयारी की जाने का आदेश दिया 
गया । परन्तु भूल से निश्चित समय से पहिले ही वह सुरंग चला 
दी गईं, जिससे २८ गज़ दीवार और १२ गज़ बुर्ज का हिस्सा उड़ 
गया । उस समय मुग़लू सेना तेयार न थी, एवं सुरंग उड़ने से हुई 
क्षति का लाभ उठा कर वह तत्काल ही क़िल में नहीं घुस सकी । 
इधर क़िले वाले टूटी दीवार के उस हिस्से पर आ डटे और क़िले 
की रक्षा के लिए जी-जान से लड़ने लगे। उन्होंने अस्त्र-शस्त्र ऐसी 
तेज़ी से फेंके कि हमला करने वाले पीछे हटकर खाइयों में जा छपे । 
तब तो क़रिले वाले उस टूटी हुईं दीवार के स्थान पर लकड़ी के 
बड़े-बड़े पाट डाल कर किले के बचाव का प्रबन्ध करने लगे । 
महाबत खाँ घटनास्थल पर उपस्थित था, उसे अपने सारे प्रयत्न 
विफल होते देख पड़े । हमला करने वालों को साहस बाँधाने के 
लिए उसने स्वयं पेदल ही उनके साथ जाने का निश्चय किया; परन्तु 
नासिर खाँ ने उसे रोक दिया और हमला करने वालों के दल को 
लेकर वह स्वयं अम्बरकोट की ओर बढ़ा । तब तो महाबत खाँ 
ने महेशदास राठौड़ और उसके साथियों को नासिर खां की मदद पर 
भेजा । महेशदास के साथ इस समय उसके तीनों भाई, जुभारसिंह, 
राजसिह एवं जसवन्तसिह, सांचो रा चौहान बल्‍ल ओर भाटी रघुनाथ 
थे। नासिर खाँ, महेशदास राठौड़ और उनके साथियों ने क़्िले 
की उस टूटी हुईं दीवार पर बड़े जोरों से हमला किया । क़िले वालों 
ने डट कर उनका सामना किया । नासिर खाँ ज़रूमी हुआ । महेश- 
दास राठौड़ के दो भाई, जुझारसिह और राजसिह, बड़ी वीरता के 


2 ता २ ] ब्क 


साथ लड़ते हुए काम आए | महेशदास ओर बलल भी वीरता के 
साथ लड़े और ज़रुमी नासिर खाँ के साथ आगे बढ़ते ही गए । उधर 
राजा पहाड़सिह बुन्देला और उनके अन्य साथियों ने भी बाएँ तरफ़ 
से उसी दीवार पर हमला किया । खरियत खाँ बीजापुरी ने बहुत 
देर तक मुग़ल सेना का सामना किया, परन्तु अन्त में उसे पीछे हटना 
ही पड़ा; महाकोट की खाइयों में जाकर उसने अपनी जान बचाई । 
अम्बरकोट पर मुग़ल सेना का अधिकार हो गया, और महाबत खाँ 
ने तत्काल ही महाकोट का घेरा लगाने का प्रबन्ध किया | अम्बर- 
कोट को जीतने में महेशदास राठौड़ और उसके साथियों ने बहुत 
वीरता दिखाई; महेशदास के दो भाई इस युद्ध में मारे गए, और 
कहा जाता हूँ कि इस युद्ध में महेशदास को भी चार घाव लगे थे। 
महेशदास की इस वीरता, आत्म-त्याग और प्रयत्नों से महाबत खाँ 
का प्रसन्न होता स्वाभाविक ही था ।४ 


/ पाद०, १, पृ० ५१२-५१४; रासो०, पृ० ३७-४१। 

महेशदास का कौटुम्बिक और निजी भण्डा सफ़ेद था; युद्धों के सब श्रवसरों 
यर महेशदास का निजी संनिक दल उसे साथ ले जाता था। वह सफ़ेद भण्डा 
इस युद्ध के समय भी साथ था । गुरूजी० में लिखा हें कि दौलताबाद के इस घेरे 
के श्रवसर पर जब महेशदास ने क्विले (अ्रम्बरकोट ) में घुस कर उस पर सफलता- 
प्‌वंक अधिकार किया, तब वहाँ दशात्रओं का एक लाल भण्डा उसके हाथ लगा। 
महेशदास ने यह भूण्डा महाबत खाँ को श्रौर उसके द्वारा शाहजहाँ को भेंट किया। 
किन्तु इस लाल भण्डे को महेशदास ने ही जीता था, एवं इस युद्ध में उसकी वीरता 
से प्रसन्न होकर वह लाल भण्डा महे शदास को ही दे दिया गया । तब से यह लाल 
भण्डा भी महेशदास का दूसरा कोट्म्बिक भण्डा बन गया। श्राज भी मसहेशदास 
के वंदजों के भण्डों के रंग इबेत श्रोर लाल होते हें । चंकि यह लाल भण्डा जीत 
कर इवेत ध्वज के पीछे-पोछे ही लाया गया था एवं,जुलसों बग़रह में श्राज भी 
यह लाल भण्डा सफ़ेद भण्ड से पीछे ही रहता हैं । 


न रद ण 


इधर .क़िले के अन्दर धानन्‍्य की कमी निरन्तर बढ़ती जा रही 
थी; अब क़िले वालों के भूखों मरने की नौबत आईं । अतएव यद्यपि 
पहिले भी उनके कई प्रेयत्न विफल हो गए थे, रणदोला और शाहजी 
ने एक बार और क़िले तक अनाज पहुँचाने का प्रयत्न किया । अप्रेल 
१७, १६३३ इ० को धान्य के ३,००० थले क़िले तक पहुँचाने के 
लिए कर्णाटकी सेनिकों के साथ भेजे । महाबत खाँ को इस प्रयत्न 
का पहिले ही पता छूग गया था; उसने क़िले के पास की खाई के 
बाहर नासिर ख्राँ आदि को नियुक्त किया और राजपूतों का एक 
दल महेशदास राठोड़ के नेतृत्व में खाई के अन्दर छुपा कर रखा । 
जब धान्य को लाने वाला दल खाई के पास पहुँचा मुगल सनिकों 


गुरूजी० म॑ दिए गए उपयुक्त कथानक का कोई श्रन्य ऐतिहासिक प्रमाण 
नहीं मिलता हे । महेशदास के बंदाजों द्वारा स्थापित राज्यों में बंशपरम्परागत 
यही कथा तथा रीति-रस्म प्रचलित हें । 

इस लाल भर््ड की प्रारम्भिक श्राकृति क्या थी यह निश्चित रूपेण बताना 
सम्भव नहीं, क्योंकि जब वह भण्डा कौटुम्बिक भण्डा बन गया तो रंग के श्रतिरिक्त 
आाइति श्रादि भ्रन्य बातों में यह रण्डा भी इवेत भण्डे के समान ही बना दिया गया। 

यह लाल भण्डा प्रारम्भ में किसका था ? महेशदास ने किससे छीना ? 
एव कब उसे हस्तगत किया ? इन प्रदनों का निश्चित रूपेण उत्तर नहीं दिया 
जा सकता है। मारवाड़०, १, पु० २०१ पर लिखा हैँ कि जोधपुर के राजा 
गर्जासह ने भी सन्‌ १७२१ ई० में मलिक श्रम्बर का लाल भण्डा छीन लिया 
था झौर उसी सफलता को यादगार के उपलक्ष में उसी दिन से जोधप्र के 
राजकीय भण्डे में लाल रंग की पट्टी लगाई जाती है । इसे देखते हुए यही श्रतु- 
मान होता है कि सहेशदास ने जो लाल भण्डा जीता वह मलिक श्रम्बर के पत्र, 
फ़तेह स्नाँ का ही था, और श्रप्रेल १०, १६३३ ई० को श्रम्बरकोट पर हमला 
करते समय ही यह भूण्डा उसके हाथ लगा । यों मारवाड़० के इस उल्लेख द्वारा 
गुरूजी० में दिए गए विवरण का समर्थन होता है । 

ने दोनों ओर से हमला किया, जिससे दुश्मनों के सिपाही भाग खड़े 
हुए और शाही संनिक धान्य के सारे थे शाही शिविर में ले गए ।" 

इसके बाद शाही सेना को घेरा उठाने के लिए बाध्य करने को 
शत्रुओं ने अनेक प्रयत्न किए, परन्तु महाबत खाँ ने क्िला लेकर ही 
छोड़ा । मई २४ को शाही सेता ने महाकोट पर भी अधिकार कर 
लिया । अन्त में फ़तेह खाँ भी क्रिला छोड़ कर बाहर निकल आया 
और जून १७ को दोलताबाद पर मुग़लों का अधिकार हो गया । 
महाबत खाँ ने दौलताबाद का क़िला नासिर खाँ को सौंप दिया और 
वह स्वयं ब्रहानपुर को लौट गया । महेशदास, उसका भाई जसवन्त- 
सिंह एवं उसके अन्य साथी सांचोरा चौहान बल्‍ल, शादूल तथा 
भाटी रघुताथ भी महाबत खाँ क॑ साथ बुरहानपुर को लौट गए ।” 

दौलताबाद का क़िला जीतने की खुशी में महाबत खाँ आदि 
सेनानायकों को पुरस्कार एवं उच्च उपाधियाँ दी गईं । पादशाह- 
नामें में लिखा हे कि दूसरे निम्नकोटि के व्यक्तियों को उनकी सेवा 
और उनके पद के अनुसार इनाम दिए गए” । इस समय महेशदास 
महाबत खाँ की सेवा में था एवं उसका कोई विशेष उल्लेख इनाम 
पाने वालों की सूची में नहीं मिलता हैं ।" 

दोलताबाद के किले को जीत कर भी महाबत खाँ को सन्तोष 
न' हुआ; उसने अनुभव किया कि सुदूर स्थित परेण्डा के क़िले को 
हस्तगत किए बिना अहमदनगर के विजित प्रदेशों पर शान्तिपूर्वक 
शासन करना सम्भव नहीं । अतएव उसने परेण्डा के क़िले पर चढ़ाई 


 पाद०, १, पृ० ५१४-५; बनारसी०, पु० १४०-१४१॥ 
> पाद०, १, पु० ५१४-५२८, ५३२। 
*' बाद०, १, पु० ५३१-५३२; बनारसोी०, पु० १४२-३। 

करने का प्रस्ताव किया और इस चढ़ाई के लिये किसी शाहज़ादे के भेजें 
जाने की महाबत खाँ ने प्राथंना की । महाबत खाँ के प्रस्ताव को 
स्वीकार कर शाहजहाँ ने शाहज़ादे शुजा को सेना 'के साथ अगस्त 
१८, १६३३ ३० को आगरा से दक्षिण के लिए रवाना किया । 
बुरहानपुर में महाबत खाँ शाहज़ादे से मिला और वहाँ से सीधा 
परेण्डा जाने के लिए अक्तूबर २०, १६३३ ई० को वे रवाना हुए । 
महाबत खाँ ने अपने लड़के ख़ान ज़मान को बहुत सी सेना के साथ 
आगे जाकर परेण्डा का घेरा लगाने को भेजा | महाबत खाँ स्वयं 
दशाहज़ादे के साथ पीछे धीरे-धीरे चला । महाबत खाँ के साथ महेश- 
दास राठौड़, भाटी रघुनाथ आदि उसके विश्वस्त वीर राजपूत भी थे। 

खान ज़मान परेण्डा का घेरा लगा कर बंठ गया; महाबत खाँ 
ने उसकी मदद के लिए राजा विट्वुलदास गौड़ के साथ कुछ और सेना 
भेजी । महाबत खाँ और शुजा ने भी पीछे-पीछे आकर परेण्डा 
से कोई तीन कोस की दूरी पर डेरा डाला । किन्तु इधर महाबत खाँ 
का पुराना विरोधी शाहजी भोंसला चुप नहीं बंठा था। निज़ाम- 
दाह के दूर के किसी भाई को उसने अहमदनगर राज्य का सुलतान 
घोषित कर बीजापुर राज्य की मदद से महाबत खाँ को हेरान करने 
में कोई भी प्रयत्न उठा नहीं रखा। मुगल पड़ाव में अन्न, घास-दाना 
आदि की कमी पड़ गईं; और सारे प्रयत्न करने पर भी बुरहानपुर 
के साथ महाबत खाँ का ऐसा लगाव नहीं रह सका कि अन्न-घास 
आदि आवश्यक वस्तुएँ बेरोक-टोक उसके पड़ाव तक पहुँच सकें । 
शाहजी के सेनिक मुग़रू सेना के अन्न-धास के कारवाँ पर आक्रमण 
कर लगातार लट-खसोट करने लगे ।* 


' बाद०, १, पु० ५३७०-३६; १ (खण्ड), पृ० ३४-३५, ३६-३७; 

ऐसे ही एक अवसर पर फरवरी २४, १६३४ ई० को महाबत 
खाँ अपने शिविर से कोई आधे कोस ही गया था कि दस हज़ार शत्रुओं 
के एक दल ने महाबत खाँ की सेना पर हमला कर दिया । महाबत 
खाँ के हरोल में महेशदास राठौड़, रघुनाथ भाटी और अन्य राजपूत 
थे; उन्होंने डट कर शत्रु का सामना किया, और सारे राजपृत लड़ते 
हुए रणभूमि में गिर गए । महाबत खाँ की जान पर बन आई, और 
अपने घायल राजपूतों को उठाने का भी उसे अवसर न मिला । 
परन्तु महाबत खाँ के सोभाग्य से इसी समय नासिर खाँ, जो अब 
खान दौरान कहलाता था, कोई बारह हज़ार सवारों के साथ वहाँ 
आ पहुँचा । ख़ान दौरान के आते हो दुश्मन भाग खड़े हुए और 
महाबत खाँ की जान बच गई । खान दोरान जाकर महेशदास राठौड़ 
और दूसरे राजपूतों को उठा लाया। महेशदास जीवित था, 
परन्तु वह बहुत ही बुरी तरह घायल हो गया था। इलाज और 
दवाई से महेशदास और कई अन्य घायल राजपूतों की जान बच 
गई । ३१ 


बनारसो ०, पृ० १५९-१६१। 

 पाद०, १ (खण्ड २), पृ० ३८-३६॥। 

रघुनाथ भाटी भो घायल हुआ्ा था, किन्तु वह भी बच गया। सन्‌ १६५८ 
ई० में धरमत (फ़तेहाबाद) के युद्ध के समय यही रघुनाथ भाटी जोधपुर के 
महाराजा जसवन्तसिह की सेवा में था, एवं उसकी श्रोर से श्रौरंगज्ञेब के विरुद्ध 
लड़ कर घायल हुआ था । ख्यात०, १, पृ० २१४, २२२; रासो०, पृ० १३४ + 


नेणसी ०, २, १० ३६६-३६७ पर लिखा हूँ कि भाटी रघुनाथ का पिता, 
जोगीदास, सं० १६६९१ वि० (सन्‌ १६३४ ई०) में महाबत खाँ के पक्ष में काम 
झ्राया । पाद० में कहीं भी इस घटना का कोई उल्लेख नहीं होना नेणसो के 
इस उल्लेख को शांकास्पद श्रवदय बना देता है । परन्तु श्रनुमान यही होता है कि 

इसी प्रकार की निरन्तर लड़ाई और कठिनाइयाँ, तथा महाबत 
खाँ और खान दौरान में आपसी मनोमालिन्य के कारण शाही सेना 
को परेण्डा क्रिला जीतने में कोई सफलताबनन मिली | हताश 
होकर महाबत खाँ की सलाह के अनुसार मई २१, १६३४ इई० को 
शाहजादा शुजा और महाबत खाँ परेण्डा के क़िले का घेरा उठा 
कर बुरहानपुर के लिए रवाना हो गए । तीन सप्ताह बाद जून १३, 
१६३४ ई० को वे ब्रहानपुर पहुँचे । शाही सेना की इस विफलता 
का हाल सुन कर शाहजहाँ बहुत ही रुष्ट हुआ और उसने शुजा को 
तत्काल ही उत्तरी भारत लोट आने के लिए लिखा । परेण्डा की 
अपनी इस विफलता और शाहजहाँ की अप्रसन्नता से महाबत खाँ 
बहुत ही क्षुब्ध हो गया, उसका स्वास्थ्य बिगड़ने लगा, और अक्तूबर 
२६, १६३४ ई० को बुरहानपुर में ही महाबत खाँ की मृत्यु हो गई।' 


३. शाह्यी सेवा में--मान और पद-बृद्धि 


महाबत खाँ की मृत्यु होने पर महेशदास राठोड़, उसका भाई 
और उसके अन्य वचे-खुचे साथी उत्तरी भारत को लौट गए। 
महेशदास राठौड़ ने महाबत खाँ की सेवा में वीरता के लिए पर्याप्त 
प्रसिद्धि प्राप्त कर ली थी, एवं सन्‌ १६३५३ ० के प्रारम्भ में जब 


जोगीदास भी इसी युद्ध म॑ सारा गया होगा। 

नेणसो ०, १, १० १७७ पर लिखा हे कि महाबत खाँ की सेवा करते हुए 
बलल्‍ल चौहान भी लड़ाई में घायल हुश्रा था। पाद० में बलल्‍लू चौहान का नाम 
नहीं लिखा है, परन्तु इसी युद्ध में बल्लू चौहान का भी महेशदास के साथ होना 
एवं उसी के साथ बलूल का भी घायल होना सम्भव ही जान पड़ता हे । 

* बाद०, १ (खण्ड २), पु० ४५, ४७, ५९-६०; मा० उ०, हे; पु० ४०७; 
बनारसी ०, १० १६२-३; हाउस०, पृ० ४६। 


न्न्_् ३३ ३३ ब्ग्म्ण 


वह बादशाही दरबार में उपस्थित हुआ तो शाहजहाँ ने उसे शाही 
मनसबदार नियुक्त कर, जनवरी १५, १६३५ ई० को पाँच सदी 
जात-चार सौ सवारों का मनसब दिया । रतन रासो में यह भी 
लिखा हे कि प्रथम शाही मनसब देते समय दशाहजहाँ ने अपने हाथों 
से महेशदास को एक तलवार देकर सम्मानित किया था ।"' 
महेंशदास के अधिकार में अब तक पीसांगन और उसके आस- 
पास का प्रदेश ही था; यह उसकी कोटुम्बिक जागीर थी। इसी 
कारण महेशदास का परिवार भी अब तक पीसांगन में ही रहता 
है । महेशदास की दी हुईं प्राप्य सनदों से यह भी ज्ञात होता हे कि 
परगना तीतरोद (वरतमान सीतामऊ राज्य) के कुछ गाँव भी इस 
समय महेशदास के अधिकार में थे, और उसकी मृत्यु तक महेशदास 
का कुछ न कुछ अधिकार इस प्रदेश में बना रहा ।' शाही मनसब- 


'+म्ञा० उ०, ३, पृ० ४४५; पाद०, १ (खण्ड २), पृ० ६८। रासो०, 
7० ४७॥। रासो० में इसे शमशीर लिखा हूं, परन्तु अ्रसल में यह खाण्डा था। 
शाही पुरस्कार होने के कारण महेशदास भश्रौर उसके बंशजों के लिए यह खाण्डा 
विशेष सम्माननोय वस्तु थी, श्रतएवं महेशदास श्रौर रतनासह के समकालीन 
चित्रों में उनके हाथ में यही खाण्डा होना चित्रित किया गया हे । रतनसह के 
ज्येष्ठ पुत्र के उत्तराधिकारी होने के कारण महेशदास झ्ौर रतनसह को श्रन्य 
वंदकरमागत सम्पत्ति के साथ ही यह खाण्डा भी केशवदास के श्रधिकार में आया; 
आ्राज भी सीतामऊ राजघराने के दशस्त्रागार में यह विद्यमान है, एवं राजघराने के 
पूजनीय शास्त्रों में इसकी गिनती हे । 

"९ ग़रूजी ०; राजव्यास० । 

परगना तीतरोद के गाँव किस प्रकार महेशदास के श्रधिकार में आए यह 
कहना कठिन हू; इस प्रइन पर प्रकाश डाल सकने वाली कोई ऐतिहासिक सामग्री 
प्राप्प नहीं हें । तोतरोद परगने में महेशदास द्वारा ही दी गई ज़्मीत की श्रव तक 
चार सनदें प्राप्त हुई हें। 


& डे नू 


दार बनने पर बादशाह ने उसे जहाज़पुर जागीर में दिया । जहाजपुर 
मिलने पर महेंशदास का कृटम्ब पीर्सांगन छोड़ कर जहाज़पुर में 
जा रहा, एवं सन्‌ १६४२ इईं० में जालोर मिलने तक जहाजपुर में 
ही रहें। महेशदास की जागीर का केन्द्र भी जहाज़पुर ही था एवं 
उसका निजी काम भी वहाँ ही होता था ।" 


शाही मनसबदार बनने पर महेशदास को अनेकानेक चढ़ाइयों 
तथा अन्य महत्वपूर्ण कार्यों के लिए समय-समय पर शाही सेना के 
साथ भेजा गया । शाहजहाँ महेशदास की वीरता से परिचित था 


(१) व्यास रघनाथ को परगना तीतरोद में गाँव चगत्या, सन्‌ १६३२ 
ई० में (राजव्यास०)। 

(२) राजगुरु सार्नासह हीरा को परगना तीतरोद में डाबड़ी गांव, सन्‌ 
१६३४ ई० में (गुरूजी०)। 

(३) एक उदम्बर ब्राह्मण को क़स्बा सीतामऊ में ज़्मीन, सन्‌ १६३७ ई० 
में (सनदें०)। 

(४) राजगुरु को परगना तीतरोद मे डाबड़ी गाँव श्रौर क़स्बा सीतामऊ 
में भेरू तालाब की ज़मीन, सन्‌ १६३६ ई० में (गुरूजी०)। 

" ख्यात०, १, पू० १०६; गुरूजी०। 

मारवाड़०, १, पु० १७८, फ़ुटनोट नं० ५ में रेऊ ने लिखा हे इसमें ८४ 
गाँव तो फूलिया के परगने में श्रोर ३२५ गाँव जहाज़पुर के परगने में थे ।” रेऊ 
ने अपने इस कथन के श्राधार का कोई उल्लेख नहीं किया हे । फूलिया परगने 
में महेशदास को ८४ गाँव मिलने का उल्लेख ज्ञात ऐतिहासिक श्राधार ग्रन्यों 
में केवल राणी० में ही मिलता हैं। शाही सेवा में कई वर्ष रहने के बाद जब 
महेशदास का मनसब बहुत बढ़ गया था, तब ही जाकर कहीं जहाज्ञपुर परगने 
में इतने गाँवों पर उसका अधिकार हो सका होगा। 

सन्‌ १६३८ ई० एवं सन्‌ १६४१ ई० में दी गई सनवें श्रोर ताम्र-पत्र जहाज़पुर 
में ही लिखे गए थे। 


ही, और ज॑सें-जसे अब शाहजहाँ को महेशदास की योग्यता का परि- 
चय मिला और जसें-जेसे महेशदास शाहजहाँ का विश्वासपात्र बनता 
गया, तसे-तेसे उसका मनसब भी बढ़ने लगा । जिन-जिन चढ़ाइ्यों 
या युद्धों में महेंशदास सम्मिलित हुआ, उनके कारणों तथा उनकी 
विशिष्ट घटनाओं का सविस्तार वर्णन करने से शाहजहाँ के शासन- 
काल की आधी से अधिक महत्वपूर्ण बातों का उल्लेख करना आवश्यक 
हो जावेगा, अतएवं यहाँ उन विभिन्न चढ़ाइयों आदि की विशेषतया 
उन्हीं वातों का उल्लेख किया जावेगा जिनमें या तो महेशदास सम्मि- 
लित था या जिनसे महेशदास की जीवनी, उसकी कार्यवाही या उसके 
घमने-घामने पर कुछ भी प्रकाश पड़ता हो । 

मनसबदारी मिलने के कोई सात-आठ माह बाद ही महेशदास 
को शाही सेना के साथ जाना पड़ा । जुभारसिह बुन्देला के विद्रोह 
को महाबत ख्वाँ ने सन्‌ १६२९ ई० में शान्त किया था और जुकार्रासह 
ने बादशाह से क्षमा याचना की थी, परन्तु वह बहुत समय तक चुप 
न बेंठ सका । सन्‌ १६३५ इईं० में वह पुनः विद्रोही बन बठा । इ 
विद्रोह को दबाने के लिए तीन बड़ी-बड़ी शाही सेनाएँ भेजी गइई।॥ 
दशाहजहाँ ने शाहजादे औरंगजेब को इन तीनों सेनाओं का प्रधान 
सेनापति नियुक्त किया ।( सितम्बर १८, १६३५ ई० को औरंगजेब 
आगरा से इस चढ़ाई के लिए रवाना हुआ | उसके साथ जो सरदार 
भेजे गए थे उनमें महेशदास राठौड़ भी था; आगरा से रवाना होते 
समय उसके पद और मनसब के अनुसार महेशदास को भी ख़िलअत, 
इनाम आदि मिला ॥ आगामी चार-एाच माह तक महेशदास 


“ बनारसी ०, पृु० 5३-८६; शरंग०, १-२, पृ० १५-१८; पाद०, १ (खण्ड 
२), प्‌० २१००१॥ 


औरंगज़ेब के साथ ही बना रहा । 

इतनी बड़ी सेना को आते देख कर जुभारसिह भाग खड़ा हुआ 
और अपने स्त्री-बच्चों तथा बहुत कुछ धन और माल-असबाब भी 
साथ ले गया । शाही सेना ने एक-एक कर ओरछा, धामुनी, चोरा- 
गढ़ और भाँसी के क़िलों पर अधिकार कर लिया। जुभारसिह 
और उसका पुत्र विक्रमाजीत जुगराज गोण्डवाने के जंगलों में जा 
घुसे, परन्तु शाही सेना ने वहाँ भी उनका पीछा किया। जुकारसिह 
ओर विक्रमाजीत को गोण्डों ने मार डाला । ओरछा की गद्दी 
पर जुभारसिह के ही चचेरें भाई के पोन्र देवीसिह ब॒न्देला को 
बिठाया ।४ 

इस चढ़ाई के समय औरंगज़ेब को प्रधान सेनापति का पद 
इसलिए दिया गया था कि उसे अनुभव प्राप्त हो और इस प्रकार 
तीनों शाही सेनाओं के सेनापतियों में किसी प्रकार के पारस्परिक 
कलह की भी सम्भावना न रहे । अतएवं औरंगज़ेब ने युद्धों में कोई 
भाग न लिया, और आगे बढ़ती हुईं सेनाओं से बहुत पीछे ही रहा, 
जिससे उसके साथ रहने वाले महेशदास को भी इस बार युद्ध करने 
का कोई भी अवसर न मिला। नवम्बर, १६३५ इई० के पिछले 
हफ़्तों में औरंगजेब भी धामुनी आ पहुँचा ।” 

इधर औरंगजेब को रवाना करने के तीन दिन बाद ही शाहजहाँ 
भी आगरा से रवाना होकर बन्देलखण्ड की ओर बढ़ा। दतिया 
होता हुआ नवम्बर २६, १६३५ ईं० को वह ओरहछा पहुँचा । 
औरंगज़ेब भी धामुनी से लोट कर दिसम्बर ३ को ओरछा के पास 


* बनारसी ०, पु० ८झ-८६; ओरंग०, १-२, पु० १६-२४ । 
“बनारसी०, पु० ८७-८५; औरंग०, १-२, पृ० १८-१६, २४ । 


शाहजहाँ की सेवा में उपस्थित हुआ | दो दिन बाद शाहजहाँ और 
औरंगज़ेब सिरोंज के रास्ते से दक्षिण को चले। महेशदास भी 
इनके साथ दक्षिण के लिए रवाना हुआ ।* 

परेण्डा का क़िला लेने में महाबत खाँ की जो विफलता हुई 
थी, वह अब भी शाहजहाँ को खटक रही थी । शाहजहाँ ने अनुभव 
किया कि दशाहजी भोंसला की दक्ति को नष्ट किए बिना अहमदनगर 
राज्य के जीते हुए प्रदेशों पर स्थायी शासन स्थापित नहीं हो सकेगा [ 
दाहजी भोंसले को बीजापुर राज्य भी समय-समय पर सहायता 
देता रहा था, एवं अपने उद्देश्य को पूर्ण करने के लिए बीजापुर 
तथा गोलकृण्डा राज्यों पर भी आक्रमण करना आवश्यक होगा, 
यह बात भी उसे स्पष्टरूपेण ज्ञात थी। परन्तु इस बार शाहजहाँ 
इस मामले को अधूरा नहीं छोड़ना चाहता था, अतएव प्ूरी-पूरी 
सेनिक तेयारी कर वह दक्षिण को बढ़ा ।* 

फरवरी, सन्‌ १६३६ इ० के प्रारम्भ में शाहजहाँ दोलताबाद 
के पास जा पहुँचा । वहाँ उसने तीन विभिन्न सेनाएँ संगठित कीं । 
खान जमान और शायस्ता खाँ के सेनापतित्व में दो सेनाएँ तो शाहजी 
भोंसला के विरुद्ध भेजी गईं । तीसरी सेना का सेनापति ख़ान दोरान 
नियुक्त किया गया और आम्बेर के राजा जयसिह तथा अन्य राजपूत 
सेनानायकों के साथ महेशदास राठौड़ की नियुक्ति भी ख़ान दौरान 
की इसी सेना में की गई । फरवरी ४, १६३६ ई० को ख़ान दोरान 
शाही पड़ाव से बिदा हुआ । रवाना होते समय महेशदास को भी 


“बनारसी०, पृ० १४५, ६०-६१; औरंग०, १-२, पृू० २६। 
“बनारसी०, पु० १४५, १६४; औरंग०, १-२, पृ० २६-३०; हाउस०, 
पृ० ४६-५० । 


कक, £ | थ्ः बना 


उसके पद और मनसब के अनुसार ख़िलअत, घोड़ा, आदि इनाम 
मिले। ख़ान दोरान को आज्ञा हुईं कि वह सेना सहित बीजापुर 
और गोलकृण्डा की सीमाओं पर स्थित कन्धार ओर नान्देर जाकर 
तेयार रहे ।*' 

शाहजहाँ फरवरी २१, १६३६ ई० को दौलताबाद जा पहुँचा । 
इतनी बड़ी सेना को बढ़ते देखकर गोलकृण्डा के सुलतान क़ृतुबशाह 
ने तो शाहजहाँ को कर देना स्वीकार कर लिया, परन्तु बीजापुर 
के शासक आदिल शाह ने अपना विरोध नहीं छोड़ा । तब तो शाह- 
जहाँ ने अपनी सेना को आज्ञा दी कि वह बीजापुर राज्य के प्रदेश को 
उजाड़ दे । ख़ान दौरान भी नान्देर से बढ़ता हुआ, भीमा नदी पर 
स्थित फ़िरोज़ाबाद तक जा कर लोट आया | खान ज़मान और 
खान जहान की सेनाओं ने भी बीजापुर के राज्य में बहुत हानि पहुँ- 
चाई । तब तो आदिल शाह ने भी शाहजहाँ की आधीनता स्वीकार 
कर ली । शाहजहाँ ने मई ६, १६३६ ३० को सन्धि की अपनी झतें 
आदिल दाह के पास लिख कर भेज दीं, ओर अपने सेनापतियों को 
आज्ञा दी कि वें बीजापुर राज्य में कोई उपद्रव न मचावें | ख़ान 
दौरान को हुक्म हुआ कि वह उदगिर और औसा के क़िलों का घेरा 
लगा कर उन्हें जीत ले । जून २५, १६३६ ३० को गोलकुण्डा का 
पेशकस शाहजहाँ की सेवा में पहुँचा, और जुलाई ११ को मकरमत 


“बनारसी ०, पृ० १४५-४६; औरंग ०, १-२, पु० ३०; हाउस ०, पु० ४६-५०; 
याद०, १ (खण्ड २), पृ० १३५-३६, १३७। 

“फ़िरोज्ञाबाद बीजापुर से कोई ७६ मील उत्तर-पूर्व में भीमा नदी 
यर स्थित है । पाद०, १ (खण्ड २), पु० १५३ पर लिखा है कि 
फ़िरोज्ञाबाद से बीजापुर केवल १२ कोस रह गया था; परन्तु यह कथन ठीक 
नहीं । 

खाँ बीजापुर का पेशकस तथा आदिल शाह की तरफ़ से भेंट ले 
आया।*' 

अब कोई काम रहा न था, एवं जुलाई ११, १६३६ ई० को 
दाहजहाँ दोलताबाद से उत्तरी भारत के लिए रवाना हुआ । शाह- 
जहाँ ने दक्षिणी भारत के मुगल प्रदेश का शासन-प्रबन्ध पुनः 
संगठित किया और जुलाई १४, १६३६ ई० को औरंगजेब 
को दक्षिणी सूबों का शासक नियुक्त किया । हाहजहाँ माण्ड्‌ 
और अजमेर होता हुआ जनवरी ५, १६३७ ई० को आगरा 
पहुँचा ।९ 

इधर खान दौरान ने जून १९ को उदगिर क़िले का घेरा लगाया, 
और कुछ दिन बाद ओसा क़िले को घेरने को सेना भेजी । सवा 
तीन माह के घेरे के बाद सितम्बर २८ को उसने उदगिर क़िला 
जीत लिया, और अक्तूबर १९ को औसा क़िला भी शाही सेना के 
अधिकार में आ गया । बीजापुर पर आक्रमण और उदगिर के घेरे 
के समय महेशदास खान दौरान के ही साथ था, परन्तु उसके कार्य 
ओर युद्धों आदि का कोई वर्णन नहीं मिलता हे ।” 

इन क़िलों को जीत कर खान दौरान उत्तरी भारत को लोटा 
और महेशदास भी उसके साथ ही चला । राह में ख़ान दोरान 
ने देवगढ़ के गोण्ड राजा ककिया के प्रदेश में जाकर नागपुर के क़िले 
को घेरा; जनवरी १६, १६३७ ई० को क्‌किया ने आत्म-समपंण 


“बनारसी ०, पु० १४६, १६४-१६६; श्रौरंग०, १-२, पु० ३०-३५॥ 

 औरंग०, १-२, १० २६, ३६-३८; बनारसी०, पृ० १४७; पाद०, १ 
(खण्ड २), पु० २०२, २०५॥ 

“बनारसी०, पृु० १४७; झौरंग०, १-२, पु० ३८-२६; पाद०, १ (खण्ड 
२), पृ० २१७-२२० ।॥ 

कर दिया; ख़ान दौरान ने उससे कर लेकर नागपुर उसे वापिस 
दे दिया ।* 

विजयी खान दौरान मार्च १२ को आगरा पहुँचा; शाहजहाँ 
ने खान दौरान की सफल सेवाओं से प्रसन्न होकर उसका मनसब 
बढ़ाया । आम्बर के राजा जयसिह, जोधपुर क॑ राव अमरसिंह और 
कोटा के माधोसिह के मनसब बढ़ा कर तथा इनाम आदि देकर उनकी 
सेवाओं को भी पुरस्कृत किया। ऐसा अनुमान होता हे कि इसी अब- 
सर पर महेंशदास राठोड़ का मनसब भी ५ सदी ज़ात-चार सौ 
सवार से बढ़ा कर ८ सदी ज्ञात-छ: सौ सवार कर दिया गया था।" 


दक्षिणी भारत की इस चढ़ाई से छोटने के बाद महेशदास पुनः 
शाहजहाँ की सेवा में रहने लगा | महेंशदास दशाहजहाँ के हाज़िर 
रक़ाब'” मनसबदारों में से था। कभी किसी ख़ास चढ़ाई पर भेजे 
जाने को वह 'ताइनात” किया जाता था, वर्ना वह शाहजहाँ के 
शाही दरबार में रह कर पहरा-चौकी सम्हालना या बादशाही आज्ञानु- 


सार सेवा करना ही उसका कतंव्य होता था (७ इसी कारण महेश- 


“ओऔरंग०, १-२ , पु० ४१-४२; पाद०, १ (खण्ड २), पृ० २३०-२३३॥ 

“पाद०, १ (खण्ड २), पृ० २४६-७ । 

इस श्रवसर पर प्रस्कृत व्यक्तितयों में से तीन-चार बड़े-बड़े मनसबदारों 
का ही पाद० में उल्लेख मिलता हे । पाद०, १ (खण्ड २), पु० ३१३ के उल्लेख 
के अनुसार शाहजहाँ के शाही जुलूस सन्‌ १० समाप्त होने के समय (भश्रक्तबर 
१०, १६३७ ई० को) महेशदास का मनसब श्राठ सदी ज्ञात-छः सौ सवार 
था। सनसब में इस वृद्धि की सम्भावना के लिए दक्षिण की विजय-यात्रा से 
लोटने का यही अवसर प्‌्णतया उपयुक्त जान पड़ता है । 

“बनारसी ०, पु० २८८-६; इबिन०, पृ० €; बरनियर०, पृ० २१४, 
२१५, ३७०-१; सा० उ०, ३े, १० ४४६ । 

दास को शाहजहाँ के साथ ही यत्र-तत्र जाना पड़ता था । 

मार्च, १६३७ ई० में आगरा पहुँचने पर महेशदास कोई डेढ़ 
साल आगरा में 'ही रहा । शाहजहाँ उससे प्रसन्न था एवं उसका 
मतसब भी बढ़ने लगा । मार्च ११, १६३८ ३० को नौरोज़ के दरबार 
के अवसर पर महेशदास का मनसब बढ़ा कर एक हज़ार जात-६०० 
सवार का कर दिया गया ।" 

इधर फ़रवरी, १६३८ ३० में क़न्धार के इंरानी क़िलेदार अली 
मर्दान खाँ ने क़न्धार का क़िला मुग़लों को सौंप कर वह स्वयं मुगल 
मनसबदार बन गया । तब से आगामी पन्द्रह वर्ष तक दाहजहाँ 
उत्तर-पश्चिमी सरहद के ही मामल में उलभा रहा। क़न्धार के 
क़िले को सुदृढ़ बनाने एवं उसे इंरानियों के आक्रमणों से बचाने के 
लिए शाहजहाँ बहुत ही उत्सुक हो गया | मध्य एशिया में बल्ख 
और बदक्शां की राजनेतिक परिस्थिति से भी शाहजहाँ पूरी तरह 
परिचित होना चाहता था । अतएवं अगस्त १८, १६३८ इं० को 
दाहजहाँ आगरा से रवाना होकर नवम्बर १२ को लाहौर पहुंचा, 
और तीन माह तक लाहौर में ही ठहरा रहा । महेशदास भी इस 
यात्रा में गाहजहाँ के साथ आगरा से आया और फ़रवरी, १६४० इं ० 
तक लगातार शाहजहाँ की सेवा में साथ ही बना रहा । फ़रवरी 
२४, १६३९ इं० को शाहजहाँ लाहौर से रवाना होकर मई १८ 
को काबुल पहुँचा । महेशदास भी शाहजहां के साथ काबुल गया 
था, परन्तु तत्कालीन दिए हुए ताम्र-पत्र से ज्ञात होता हें कि उस 
समय महेशदास पीछे रह गया था एवं मई १८, १६३९ इ० को 
उसका पड़ाव जलालाबाद में था। बाद में वह भी शाहजहाँ के 


*पाद०, २, पृ० ६२। 

साथ जा मिला होगा। शाहजहाँ लगभग तीन माह तक काबुल 
में ठहरा और बाद में बंगष होता हुआ अक्तूबर ९, १६३९ ईं० को 
वह लाहौर लौट आया ।" 

मई १८, १६३९ ई० को जब महेशदास जलालाबाद म ठहरा 
हुआ था तब उसने अपने राजगुरु को परगना तीतरोद में डाबड़ी 
गाँव दिया और क़स्बा सीतामऊ में भेरू तालाब की ज़मीन दी और 
उसका एक ताम्र-पत्र लिख दिया । इस अवसर पर महेशदास ने 
इस डाबड़ी गाँव का नाम बदल कर महेशदासपुरा रखा। इसी 
वर्ष महेशदास ने अपने इन्हीं राजगुरु को जहाज़पुर परगने में भी 
कुछ जागीर दी थी । 

इस बार शाहजहाँ लाहौर में कोई चार माह ठहरा रहा, अतएव 
उसके साथ महेशदास को भी लाहोर में ही रहना पड़ा। इन्हीं 
दिनों लाहौ र में ही महेशदास ने रतलाम परगना के अन्तर्गत चौराणा 
गाँव अपने राजपुरोहित को जागीर में दिया ।५ 

फरवरी ८, १६४० इं० को शाहजहाँ लाहोर से कास्मीर के 
लिए रवाना हो गया । महेंशदास गंगा-स्नान के लिए उत्सुक था 
एवं वह शाहजहाँ के साथ काश्मीर न गया; उसने इस बार छटूटी 
ले ली । लाहौर से रवाना होकर संवत्‌ १६९७ वि० के श्राद्ध पक्ष 


“पाव०, २, पृू० १ १०, १२३, १४१, १४७, १५६, १६३; बनारसी ०, 
पु० १८८-८६, ३१५॥ 

“गरुजी० । डाबड़ी गाँव सीतामऊ राज्य के श्रन्तगंत श्राज भी विद्यमान 
है, परन्तु उसका यह नया नाम स्थायी नहीं हुआ । 

ऐसा अनुमान होता हे कि साच १६३८ ई०में सनसब-ब॒द्धि के समय रतलाम 
परगने के भो कुछ गाँव महेशदास को मिले होंगे; उन्हीं में से उसने यह गाँव 
अपने राजपुरोहित को जागीर में दिया। 

में (आशिवन कृष्ण पक्ष--अगस्त २२ से सितम्बर ५, १६४० इं०) 
वह प्रयाग पहुँचा और वहाँ त्रिवेणी घाट पर शास्त्रोक्‍त किया- 
कर्म करके उसने म्रथाविधि गंगा-स्नान किया। गंगा-यात्रा के 
इस अवसर पर महेशदासः के साथ उसका ज्येष्ठ पुत्र रतनसिह 
भी था। इस यात्रा से लौट कर महेशदास सीधा लाहौर पहुँचा, 
और जब्र नवम्बर ६, १६४० इई० को शाहजहाँ काव्मीर से लौट 
कर लाहौर आया तब' महेशदास पुनः उसकी सेवा में उपस्थित 
हो गया ।४ 


४. महेशदास के पुत्र; रतनसिंह का शाद्वो 
दरबार में सम्मान 


यह पहिले ही लिखा जा चुका हे कि महेशदास का प्रथम विवाह 
आम्बेर राज्य के राजावत नवऊूसिह लूणकरण* को कन्या कुसुम- 
कअरदे के साथ बाल्यकाल में ही हो चुका था । इसी रानी से महेश 
दास के ज्येष्ठ पुत्र रतनसिह का जन्म चंत्र बदि अमावस्या सं० 
१६७५ वि० (शनिवार मार्च ६, १६१९ इई०) को बलाहेंड़ा में 
हुआ था ।* 


“पाद०, २, पृ० १७९, २१५; गुरूजी० । 

“जरूजी ० । रानी० तथा बड़वों की ख्यातों में नवर्लासह' नहीं है, उनमें 
उसका नाम केवल लणकरण लिखा हेँ। 

इस व्यक्ति का नाम नेणसी में नहीं मिलता हें । 

“झारवाड़०, पु० १७८; रतन०, पु० ७; गुरूजो०; राणी० । 

जोधपुर वाले म्‌ शी देवीप्रसादजी के संग्रह में रतनसह की जन्मकुण्डली 
थी, जो रतन० पृ० ७ पर से यहाँ उद्धुत की जा रही हूँ । 


महेशदास के कूल मिला कर सात रानियाँ- थीं जिनसे छ: पुत्र 
ओऔर.पाँच पुत्रियाँ हुईं ।/ महेशदास के दूसरे पुत्र का नाम कल्याण- 


उ० घ० ४॥२ र० श्शद 

“'रतन०, पु० ६। ख्यातों में विशेषतया सात रानियों का ही उल्लेख मिलता 
है । गुरूजी० और राणी० में श्रवदय आ्राठ रानियों के नाम दिए हें। 

प्रायः महेशदास के पाँच पुत्रों का ही उल्लेख मिलता है, परन्तु वास्तव में 
उसके छः पृत्र थे। 

राणी० में केवल चार पृत्रियों का ही उल्लेख हे, परन्तु गुरुजी० तथा बड़वों 
की ख्यातों में पाँच पृत्रियाँ होना लिखा हैँ । महेशदास की इन पृत्रियों में से एक 
का विवाह जेसलमेर के रावल सबरलासह के साथ हुआ । दूसरी का विवाह 
रामपुरा के राव श्रमर्रासह के पुत्र मोहकर्मासह के साथ हुश्ना था, जो श्रपने पिता 
को मृत्यु पर सन्‌ १६७२ ई० में रामपुरा की गद्दी पर बेठा । भारतोय इतिहास 
में सुज्ञात गोपार्लासह चन्द्रावत महेशदास की ही पुत्री का लड़का था। गुरूजी ०; 
राणी० । तीसरी का विवाह बूंदी के रावराजा शत्रुसाल के साथ हुआ था; राव 
राजा भावसह महेशदास के ही नाती थे। गुरूजी० के श्रनुसार इस पुत्री का 
नाम कल्याणकुँञ्रर था, किन्तु वंश० में इसका नाम व्यामकुँश्रर लिखा है, जो 

दास“ था; इनकी माता जालोर के सकतसिह सोनगरा' की पुत्री 
अमोलक दे कुअर सोनगरी थी । तीसरा पुत्र रायसछ ” था। बाँदी 


ग्रधिक विश्वसनीय जान पड़ता हे । वंश० में दयामक्‌झआर को दलपत की कनिष्ठा 
पृत्री लिखा हैं, जो ठीक नहीं। गुरूजी ०; बंश०, ३, पु० २४५६, २५५६, २७१६। 

“प्राचीन ख्यातों के आधार पर ख्यात०, १, पु० १०७ पर इसका नाम 
'कल्याणदास” लिखा हे, परन्तु बाद में 'कल्याणासह' नाम चल निकला होगा । 
जिससे ग्रुजी० श्रादि में 'कल्याणसह'” नाम ही लिखा मिलता हेँ। रासो० 
४७, ७०, १३०। 

ग्रूजी० में लिखा हे कि कल्याणदास को सं० १७१० बि० (१६५३-५४ 
ई०) मे शाही सनसब मिला और उसके साथ ही लछोहावद, गुणावद ओर बारा- 
बड़ोद के परगन जो श्राजकल कोटा राज्य के श्रन्तगंत हें, जागीर में मिले थे । 
परन्तु वारिस० आदि फ़ारसी ग्रंथों में इसका कोई उल्लेख नहीं मिलता हे। 
कल्या्णासह का मनसब चार सदी ज्ञात या उससे कम का ही होगा, वर्ना वारिस० 
म॑ दो गई मनसबदारों की सूचो म॑ उसका नाम अवद्य होता । 

कल्यार्णासह के जीवन का कोई विवरण नहीं मिलता हे । उसके वंशज 
कल्याणसिहीत कहलाए; और श्राज भी मेरियाखेड़ी (सीतामऊ राज्य में), 
तोलखेड़ी (जावरा राज्य में) एवं बारा-बड़ोद (कोटा राज्य के श्रन्तगंत) के 
ठिकानों पर कल्यार्णसहोंतों का श्रधिकार हे । 

“यह सकतासह सोनगरा उदर्यासह का पुत्र तथा श्रखराज रणधीरोत का 
पौत्र था। नेणसी०, १, प० १६५। 

“गुरूजी० और राणी० में महेशदास के पत्रों की सूची में रायसल का नाम 
ही नहीं हे; और उन्‍्हों के श्राधार पर रतन०, पृ० ६ पर भी रायसल का नाम 
नहीं लिखा गया हैँ । परन्तु ख्यात०, १, पृू० १०७ पर रायसल को महेशदास 
का चौथा पुत्र लिखा हे । रासो०, पृ० ४७ पर रायसल को महेशदास का तीसरा 
पुत्र लिखा हैं । रासो०, पृ० ७० पर पुनः रायसल का नाम महेशदास के पत्रों 
की सूची में श्राता हे । तीन बड़वों की ख्यातों में भो रायसल का नाम मिलता हैं, 
जिनमे से दो रुयातों के श्रनुसार रतनसह की जननी ने इसको भी जन्म दिया 


ग्न्ण.. हूँ दर हम 
के राजसिंह हाड़ा" की लड़की सूरज कुअर ने चौथे पुत्र फ़तेहसिह 


था, परन्तु तीसरी ख्यात उसे कल्याणदास का सहोदर “भाई बताती हे । 

रायसल के जीवन का कोई भी हाल नहीं मिलता हें । 

“गुरूजी० में इस राजसह को देवकरणोत लिखा हे । कुछ ख्यातों में हाड़ी 
रानी सूरज कुंश्रर के पिता का नाम बूँदी के भोजराज का पुत्र दयामदास मिलता हूं । 

“रासो०, पृु० ४७, ७०, १०३ । 

गरुजी० में लिखा हे कि फ़तेहिसिह को सन्‌ १६६५ ई० (सं० १७२२ वि०) 
में ७ सदी का सनसब सिला श्रोर साथ में उसे फूलिया परगने के ८० गाँव जागीर 
में मिले थे। वह महाबत खाँ (महाबत खाँ स्तानखाना के दूसरे पत्र लहरास्प र्नाँ ) 
की सेना में तेनात था। यह कथन कई श्रंशों में ठीक नहीं । सन्‌ १६५८ ई० 
(१७१५ बि०) में फ़ते्हसिह की मृत्यु हो चुकी थी । सम्भव हे कि संबत में दस 
वर्ष की भूल हो गई हो श्र ठीक सन्‌ १६५५ ई० (१७१२ वि०) हो । परन्तु 
जो मनसब उसको मिलना बताया जाता हूं वह श्रत्युक्ति ही हैं क्योंकि वारिस 
द्वारा दी गई मनसबदारों की सूची में फ़ते्हासह का नाम नहीं हू । ख्यात०, १, 
पृ० २०७ के श्रनुसार सन्‌ १६५८ ई० में फ़त्तेहसिह का मनसब डेढ़ सदी ज्ञात- 
तीस सवार का था, जो श्रधिक ठीक जान पड़ता हें । 

सन्‌ १६५५-५७ ई० तक महाबत खाँ दक्षिण में श्रौरंगज्ञेब के साथ था, परन्तु 
सन्‌ १६५७ ई० में शाहजहाँ ने उसे वापिस बुला लिया । दिसम्बर २०, १६५७ 
ई० को वह आगरा में शाही दरबार में उपस्थित हुआ श्रौर फ़रवरी ४, १६५८ 
ई० को काबुल का सूबेदार नियकत कर वह काबुल भेज दिया गया। सम्भव है 
कि फ़ते्हसिह भी महादत र््नाँ के साथ दक्षिण में रहा हो, परन्तु वहाँसे लौटने पर 
वह काबुल नहीं गया । धरमत के युद्ध में शाही सेना की श्रोर से लड़ता हुश्रा 
अ्रप्रेल १५, १६५८ ई० (बशाख कृष्णा €, १७१५ वि०) को वह मारा गया। 
झौरंग०, १-२, पृ० २८२; ख्यात०, १, पृ० २०७; रासो०, पृ० ११७, ११६, 
१२७, १३१, १३६॥ 

फ़तेहसिह की मृत्यु के बाद उसका उयेष्ठ पुत्र केसरीसिह अ्रपने छोटे भाइयों को 
लेकर खिलेड़ी गाँव में (जो आज कल धार राज्य में हे ) जा रहा; वहाँ फ़तेहसिह 

और पाँचवें पुत्र रामचन्द्र को जन्म दिया था। छठे पुत्र सूरजमल४« 
की माता सरवाड मनोहरपुर के गोड़ भोपतसिह की पुत्री पेप कुँअर 
थी ।४ 


रतनसिंह महेशदास का ज्येष्ठ पुत्र था, परन्तु वह निश्चिततया 


की निजी जागोर थी । केसरीसिह के वंशजों ने बाद में वर्तमान पाना ठिकाने 
की, जो श्राजकल धार राज्य के श्राधीन है, स्थापना की । श्राज भी पाना ठिकाना 
झोर खिलेड़ी की जागीर केसरीसिह के वंशजों के श्रधिकार में है । गुरूजी० । 

फ़ते्हसह के वंशज फ़तेहसिहोत कहलाए। उनकी संख्या बहुत बढ़ी श्रौर 
ईसा की १८ वीं शताब्दी के पिछले पच्चास वर्षो में मरहठों की श्रसंगठित शासना- 
व्यवस्था से लाभ उठा कर फ़तेहसिह के छोटे पन्नों के बंशजों ने मालवा में अनेका- 
नेक ठिकानों की स्थापना की जिनमें रुणीजा, पचलाना, बोरखेड़ा, मुंगेला, पाणदा, 
बिड़वाल, कोद, सरसी विशेष उल्लेखनीय हैँ। सीतामऊ, रतलाम, सेलाना, 
राबशा श्रादि राज्यों में भी फ़ते्हसिहातों ने बहुत कुछ सम्मान और कई एक 
जागीरे पाई । गुरूजी० । 

“ रासो०, पृ० ४७, ७०। रामचन्द्र के जीवन का कोई भो विवरण 
नहीं मिलता हे । उसके वंशज रामचन्द्रोत राठौड़ कहलाए । सन्‌ १७६३-४ ई० 
(सं० १८५० वि०) में रामचन्द्र के एक वंशज को रतलाम राज्य में जागीर मिलो, 
जिससे वर्तमान सरवन ठिकाने की स्थापना हुई। यह ठिकाना झ्ाज भी रामचन्द्र 
के वंशजों के ही श्रधिकार में हु । गुरूजी० । 

“रासो०, पृ० ४७ । 

सूरजमल के जीवन का कोई हाल नहीं मिलता है । उसके कोई पुत्र नहीं था । 
गुरूजी ० । 

“गुरूजी० के श्रनुसार यह रानी राजगढ़ की थी । एक स्थातमें इसी रातों 
को शेंखावत लिखा हू । कुछ ख्यातों के श्रनुसार सूरजमल महेशदास की दूसरी 
राजावत रानी का पृत्र था; यह रानी कंसरीसिह की पुत्री तथा दुर्जनसिह 
बलभद्रोत की पोतन्नी थी । कैसरीसिह के लिए देखो--ने णसी, २, पृु० १६ । 


रन इद बे 


उसका उत्तराधिकारी न था । उन दिनों ज्येष्ठ पुत्र के उत्तराधिकारी 
होने का नियम सदेव नहीं पाला जाता था । लड़ाई-भिड़ाईं के इस 
यूग में जब मुग़ल शासकों की सत्ता का प्रबल प्रताप सब दूर फेला 
हुआ था, उत्तराधिकारी का चुनाव अनेकानेक बातों के आधार 
पर होता था । उत्तराधिकारी बनने की उपयुक्तता, युद्ध में उसकी 
वीरता और साहस एवं योद्धाओं का नेतृत्व कर सकने की उसकी 
योग्यता, उसके प्रति उसके पिता की भावना तथा उस विशिष्ट 
पुत्र के सम्बन्ध में मुगल सम्राट की धारणा का इस चुनाव पर बहुत 
प्रभाव पड़ता था । यही कारण था कि जोधपुर, आम्बेर और उदयपुर 
में भी कई बार ज्येष्ठ पुत्र के रहते हुए भी छोटे पुत्र उत्तराधिकारी 
बने । अतएव प्रारम्भ में महेशदास के उत्तराधिकारी का प्रदइन 
भी अनिश्चित ही रहा । 

कहा जाता हैं कि महेशदास जालोर वाली अपनी सोनगरी 
रानी से अधिक प्रसन्न था एवं उससे उत्पन्न अपने दूसरे लड़के 
कल्याणदास को ही वह अपना उत्तराधिकारी बनाना चाहता था।* 


४ रतन०, पृ० ६-१०; मारवाड़०, १, पृ० १७८-६। 

दन्तकथाश्रों के श्राधार पर रतन० (पृ० €) में कल्याणदास के प्रति महेंशदास 
के इस पक्षपात का एक कारण रतनसह और उसकी जननी का श्रंगवर्ण काला 
होना तथा साथ ही कल्याणदास और उसको जननी का अंगवर्ण गोर होना बताया 
है । रतलाम० में (प्‌ू० ४) भी इसी कारण को दुहराया गया है । रतलाम० के 
इस कथन का झाधार भी दनन्‍्तकथाए ही हूँ, किन्तु वहाँ सारा विवरण इस प्रकार 
दिया गया हें कि उससे भ्रम हो जाना संभव हे । ऐसे ही भ्रम में पड़कर रेऊ ने 
प्राचीन ०, ३, पृु० ३६० पर इस कथन का आधार रासो० को बताया हे जो ठीक 
नहीं; रासो० में कहीं भी इसका उल्लेख नहीं मिलता हे । 

रतन० (१० १०, १२) में लिखा है कि कल्याणदास को अपना उत्तराधि- 


नह, ही उन 


कहा जाता हे कि रतनसिह बचपन में बहुत ही उद्धत प्रकृति का था। 
उसका बाल्यकाल बहुत कुछ ननिहाल में ही बीता था । एवं महेश- 
दास उससे अधिक न्यसन्न न था । तथापि सन्‌ १६४० ईं० में जब 
महेशदास गंगा-स्नान के लिए प्रयाग गया तब रतनसिंह भी उसके 
साथ था, और ऐसा अनुमान होता है कि प्रयाग से लौट कर लाहौर 
आते समय रतनसिंह भी महेशदास के साथ ही लाहौर चला आया 
था।' 


कारी बनाने के लिए महेशदास ने शाहजहाँ की भी स्वीकृति प्राप्त कर ली थी । 
परन्तु यह कथन ठीक नहीं हे । इस समय तक महेशदास केवल मनसबदार हो था, 
एवं मनसब के उत्तराधिकार का प्रश्न उठ ही नहों सकता था। शाही दरबार में 
रतनसिह का प्रवेश होने के कोई डेढ़ वर्ष बाद ही महेशदास को जालोर का परगना 
वंशपरम्परागत जागीर के रूप में मिला था । 

४ रतन०, पूृ० €। बाल्यकाल में रतनसिह के जालोर न गाने या वहाँ 
ग्राकर ग्रधिक न ठहरने का उल्लेख रतन० के रुखक ने किया हे । यहाँ जालोर से 
महेशदास के परिवार के निवासस्थान का ही अर्थ समभना चाहिए । रतन० के 
लेखक को यह ज्ञात न था कि सन्‌ १६४२ ई० में जालोर परगना मिलने से पहिले 
महेशदास का निवास क्रमशः पीसागन श्रौर जहाज़पुर में रहा था। 

/ गुरूजी ० । 

कल्याणदास के उत्तराधिकारी नियुक्त होने की सूचना का रतनसिह के पास 
जालोर पहुँचना, रतर्नासह का दुखी होकर दिल्‍ली जाने का इरादा करना, दिल्‍ली 
जाने में कल्याणदास की जननीके बाधा डालने के विफल प्रयत्न, रतर्नासह का दिल्‍ली 
पहुँच कर जोधपुर के डेरे पर ठहरना, श्राम्बेर के मिर्जा राजा जर्यासह से मिलना 
एवं उनसे सहायता का श्राइवासन पाना, आदि बातों का रतन०, पृ० १२-१३ पर 
विस्तृत विवरण दिया हें । दन्‍्तकथाओ्रों तथा ख्यातों के आ्राधार पर ही इनका 
उल्लेख वहाँ किया गया हैँ । रासो० में इनमें से किसी का भी उल्लेख नहों है । 
रासो०, पृ० ५१ पर तो रतनसह का महेशदास के साथ कहरकोप हाथी देखने 

है 


नग्न 4 6 च्य्म 


काइमीर से लौट कर जब नवम्बर ६, १६४० ई० को शाहजहाँ 
लाहौर पहुँचा तब तक महेशदास भी शाही सेवा में उपस्थित हो 
गया । आगामी दो वर्षों तक शाहजहाँ लाहौर में ही ठहरा रहा, 
और महेशदास भी शाहजहाँ की सेवा में वहाँ ही बना रहा। ये 
दो वर्ष महेशदास के लिए बहुत ही सौभाग्यपूर्ण प्रमाणित हुए; उसका 
मनसब बढ़ा, ज़मींदारी प्राप्त हुई और उसके पुत्र रतनसिह का भी 
शाही दरबार में प्रवेश हो गया, जिससे उसके भावी उत्थान की 
नींव पड़ी । 

जनवरी २२, १६४१ ई० को शाहजहाँ की वर्षगांठ थी, उसने 
५०वें वर्ष में पदापंण किया था; उसी उपलक्ष में उस दिन तुला 
दान हुआ ओर उत्सव होने लगे जो कई दिन तक लगातार लाहौर 
में होते ही रहे । इसी उत्सव के सिलसिले में एक दिन” शाहजहाँ 
ने हाथियों की लड़ाई करवाने की आज्ञा दी। कहरकोप नामक एक 
शाही हाथी, जिस पर शाहजहाँ का विशेष प्रेम था, इस गज-युद्ध 
के लिए लाया गया । कहरकोप सवंदा मस्त रहता था और उसको 
पूरी तरह वश में रखना सम्भव नहीं था। गज-युद्ध के लिए लाते 
समय वह राह में स्वच्छन्द होकर धूम-धाम करता बाज़ार में होता 


जाने का उल्लेख हे। श्रतएवं ख्यातों में दिया गया विवरण प्रधानतया कल्पना 
श्रोर श्रतिशयोक्ति से पूर्ण एवं श्रविद्वसनीय ही जान पड़ता हे । 

* पाद०, २, पु० २२२। 

४” हाथियों की यह लड़ाई, श्रौर रतनसिह से कहरकोप की यह मुठभेड़ किस 
दिन हुई यह निरचय-पूर्वक नहीं कहा जा सकता है । फ़रवरी ११ को शाहजहाँ 
ने महेशदास को एक हाथी प्रदान किया तथा फ़रवरी १५ को रतनसिह को सुनहरी 
तलवार दी, एवं श्रनुमान यही होता हे कि यह घटना फ़रवरी १० या ११, १६४१ 
ई० को ही घटी होगी । 


ढ्न्» प्र १ ल्ण्> 


हुआ शाही दरबार के स्थान पर जा पहुँचा | हाथियों की लड़ाई 
देखने को वहाँ बहुत भीड़ एकत्रित थी; महेशदास भी वहाँ उपस्थित 
था, और उसके साथ उसका ज्येष्ठ पुत्र रतनसिह भी वहीं एक ओर 
सीढ़ियों पर खड़ा था । हाथी को शाही दरवार-स्थान की सीढ़ियाँ 
चढ़ते देख कर रतनसिंह से रहा न गया । उसे पीछे हटाने के लिए 
अपनी कटार निकाल कर वह आगे बढ़ा। अपने सामने आते हुए 
रतनसिह पर हाथी ने हमला किया और उसे सूंड से पकड़ कर धरती 
से उठा लिया। परन्तु रतनसिह ने तब भी साहस के साथ हाथी 
के सिर पर कटार मारी, और अवसर मिलते ही सूंड की पकड़ में से 
निकल कर फूर्ती के साथ वह हाथी के सिर पर चढ़ बेठा और अपनी 
कटार से हाथी पर चोटें करता ही गया । अन्त में घत्चरा कर हाथी 
लोटा और अवसर देखकर रतनसिंह हाथी पर से कद पड़ा ।* 

रतनसिह की यह वीरता देखकर शाहजहाँ बहुत ही प्रसन्न 
हुआ, उसको बहुत सराहा और रतनसिह को महेशदास जैसे वीर पिता 
का उपयुक्त उत्तराधिकारी माना ।” कहरकोप हाथी भी फ़रवरी 


४ रतन०, पृ० १३-१५; रासो०, पृू० ४७-५२। 

जिस कटार से रतरनासह ने कहरकोप का सामना किया था, वह एक साधारण 
सीधा-साधा हास्त्र हैं । उसी दिन से वह कटारी इस घराने की एक पूजनीय वस्तु 
समभी जाने लगी। रतरनासह के उत्तराधिकारी एवं ज्येष्ठ पुत्र रामसह के 
द्वारा यह पूजनीय कटारी रामसिह के पृत्र केशवदास के अभ्रधिकार में आई शोर 
रतलाम राज्य का श्रन्त होने पर श्रन्य वंशक्रमागत सम्पत्ति एवं वस्तुओं के साय. 
यह कटार भी केशवदास के ही श्रधिकार में रही । यह कटार श्राज भी सीतामऊ 
राजघराने के शस्त्रागार में विद्यमान है, एवं शास्त्र-पजा के समय बड़े श्लादर के 
साथ इसकी भी पूजा होती हे । 

५ ख्यात० और दन्तकथाओं के श्राधार पर रतन०, पृ० १८ पर शाहजहाँ 


नग्न प्र न्व्का 


११, १६४१ ई० को महेशदास को प्रदान कर दिया गया ।* 
एवं चार ही दिन बाद फ़रवरी १५ को शाहजहाँ ने रतनसिंह को 
सुनहरी साज की एक फ़ौजी तलवार प्रदान की १ 

इस प्रकार अपनी वीरता, धर्यं और साहस द्वारा रतनसिह ने 
शाहजहाँ का ध्यान अपनी ओर आकर्षित किया । रतनसिंह की 
वीरता की ख्याति सर्वत्र फेल गईं, और महेशदास ने उसे अपना 
उत्तराधिकारी बनाया ।॥"' 


ओर रतनसह की बातचीत का विवरण दिया हूँ जो चतुरतापर्ण होते हुए भी 
बहुत कुछ कल्पनापूर्ण जान पड़ता हैँ । यह संभव हें कि इस समय जब शाहजहाँ 
को ज्ञात हुआ कि रतनसह के ज्येष्ठ होते हुए भी महेशदास कल्याणदास को 
अधिक चाहता हे एवं उसे श्रपना उत्तराधिकारी बनाने को उत्सुक हे, शाहजहाँ 
ने महेशदास को सलाह दी कि वह रतनसिह जसे वीर पृत्र को ही अपना 
उत्तराधिकारी नियुक्त करे । 

रतलाम०, पु० ४-५ पर दिया हुआ वृत्तान्त ख्यातों और दन्तकथाओं के ही 
श्राधार पर लिखा गया है । रतन० में दिए हुए विवरण से इसमें कोई विशेष 
उल्लेखनीय विभिन्नता नहीं हे । 

रासो०, पु० ५२-५ पर कुम्भकर्ण ने जश्ाहजहाँ और उसकी बेगमों 
की प्रसन्नता, रतनसिह के प्रति उनका बर्ताव, एवं रतनसिह और 
महेशदास को दिए गये पुरस्कारों का जो वर्णन लिखा हूँ, वह अति- 
बायोक्ति पूर्ण है, और प्रधानतया कवि-कल्पना के ही आ्राधार पर उसकी रचना 
हुई है । 

४ पाद०, २, पृू० २२४। रासो०, पु० ५३ पर लिखा हे कि वह हाथी रतर्नासह 
को मिला था, जो ठीक नहीं जान पड़ता । 

“४ पाद०, २, पृू० २२५; रासो०, पृ० ५३; रतन०, पृ० १६-२०। 

० इस घटना के बाद में दी गई महेशदास की सनदों एवं दान-पत्रों में रतन- 
सिह का नास भी सिलता हू । 


न्ण्ण रे न्ग्ज 


५. महेशदास की मान-वृद्धि एवं उसे जालोर का 
परगना मिलना 


महेशदास का भाग्य-सितारा अब ऊँचा चढ़ने लगा । शाहजहाँ 
का वह विश्वासपात्र बनने लगा और उसके मनसब में भी निरन्तर 
वृद्धि होने लगी । अप्रेल १२, १६४१ ई० को उसका मनसब बढ़ा 
कर अब एक हज़ारी ज़ात-८०० सवारों का कर दिया गया।* 
इसके कुछ ही माह बाद महेशदास छटटी लेकर जहाज़पुर गया और 
कातिक विदी अमावस्या सं० १६९८ वि० (अक्तूबर २४, १६४१ 
ई०) को सूर्यग्रहण के अवसर पर तीर्थस्थान के लिए वह पुष्कर गया, 
और इस पववे पर उसने देवा नामक ब्राह्मण को जहाज़पुर परगने के 
अन्तर्गत कुछ धरती पुण्या्थ दी ।” पुष्कर में तीथे-स्नान के बाद 
महेशदास पुनः शाहजहाँ की सेवा में लाहौर लौट गया । वहाँ जन- 
वरी ११, १६४२ ई० को तुलादान का दरबार हुआ, जिसकी खुशी 
में महंशदास का मनसब बढ़ा कर एक हज़ारी ज़ात-एक हज़ार 
सवारों का कर दिया गया ।” 


इस समथ ईरान का शाह सफ़ी क़न्धार को जीत कर पुनः ईरान 
के राज्य में लेने का दृढ़ निश्चय कर तंयारियाँ करने लगा । उसने 
अपने प्रधात सेनापति रुस्तम गु रजी को एक बड़ी सेना लेकर क़न्धार 


४ पाद०, २, पृ० २३० । 

”* इस धरती-दान का ताम्न-पत्र महामहोपाध्याय डा० गोरीशंकरजी 
हीराचन्दजी श्रोका के संग्रह में विद्यमान हे । टीटा (टीटोड़ा) गांव में १४६ 
बीघा धरती दान की गई थी । यह “टीटोड़ा” गाँव जहाज्ञपुर से कोई १८ मील 
दक्षिण में हे । 

४ पाद०, २, पृ० २८१ । 


कि प्रूर्ट «० 


के लिए रवाना किया और राह में निशापुर जाकर शाह के आने 
तक के लिए वहाँ पड़ाव करने का आदेश दिया । इन सब तेयारियों 
का विवरण सुन कर शाहजहाँ के दरबार में बड़ी हलचल मच गई । 
शाहज़ादे दारा के प्रधान सेनापतित्व में एक बड़ी सुसज्जित सेना 
तेयार की गई। सैद खान जहाँ, रुस्तम खाँ बहादुर, मिर्जा राजा 
जयसह और राजा जसवंतर्सिह आदि सेनापतियों को इस सेना 
में नियक्त किया गया । अन्य सेनानायकों के साथ महेशदास राठोड़ 
को भी इस सेना के साथ भेजा गया । अप्रेल १०, १६४२ इ० को 
यह सेना लाहौर से रवाना हुईं। रवाना होते समय महेशदास को 
उसके मनसब के अनुरूप खिलअत, घोड़ा ओर अलूम (भंडा) दिए 
गए (*१ 

सिन्धु नदी पार कर जब यह सेना नीलाब नदी के पास पहुँची 
तब दारा ने सुना कि इरान का शाह सफ़ी मई २, १६४२ ईं० को 
ही काशान में मर गया । दारा सेना सहित ग़ज़नी में ठहरा रहा 
और उसने शाहजहाँ को इस घटना की सूचना दी । यद्यपि दारा 
का प्रस्ताव था कि अवसर देखकर हिरात और सीस्तान पर आक्रमण 
कर उन्हें जीत लिया जावे, परन्त शाहजहाँ ने इसे स्वीकार नहीं 


” पाद०, २, पु० २६३-४; दारा०, १, पु० ३१-३२ ॥ 

यह श्रलम (भंडा) हरा या गहरे लाल रंग का होता था; उस पर सुनहरी 
ज़्ञर का चिह्न श्रोर सुनहरी ज़्रीन गोट होती थी । एक हज़ार सवार का मनसब 
प्राप्त होने के बाद ही यह अलम सनसबदार को दिया जाता था। इधिन०, पु० 
डे २ “२, रे ४ 

महेशदास को गहरे लाल रंग का भंडा मिला था। महेशदास एवं उसके 
उत्तराधिकारियों को प्राप्त ये भंडे केशवदास को प्राप्त हुए और श्राज भी वे केशव- 
दास के वंशज, सीतामऊ राजघराने के राजचिद्न हें। 


न अप कण 


किया और सेना सहित लोट आने का उसे हुक्म दिया। ग़ज़नी 
से रवाना होकर सितम्बर २, १६४२ ई० को दारा लाहोर पहुँचा; 
महेशदास राठौड़*भी दारा की सेना के साथ ही शाहजहाँ की सेवा 


दिल] 


में वापस लोट आया था ।” 

गाहजहाँ महेशदास से प्रसन्न था ही, अब उसने महेशदास का 
मान और पद-वृद्धि करने की सोची । अगस्त ३१, १६४२ इईं० 
को उसने महेशदास का मनसब दुगना कर दिया; वह अब दो हज़ारी 
जात-दो हज़ार सवारों का मनसबदार बन गया। इस अवसर 
पर दशाहजहाँ को यह भी आवश्यक जान पड़ा कि महेशदास को 
जागीर भी दी जावे जहाँ उसका परिवार आदि स्थायी तोर पर 
रह सके । अतएव अपना वतन (निवासस्थान) बनाने के लिए 
उसे जालोर परगना दिया ।* बहुत करके इसी अवसर पर महेंश- 
दास के ज्येष्ठ पुत्र रतनर्सिह को भी चार सदी ज़ात-दो सौ सवारों 
का मनसब मिला । इस प्रकार रतनसिह की भी गिनती शाही 
मनसबदारों में हो गई । 


“ बाद०, २, पु० २६४-३०८; दारा०, १, पु० ३२-३३; बनारसी०, 
पृ० २१६, २२०। 

३५ पाद०, २, प्‌ृ० ३२३०८; नेणसी ०, १, प्‌ृ० १८२; ख्यात०, १, प्‌० १०६॥ 

“ पाद०, २, पृ० ६३५ पर लिखा हे कि सन्‌ १६४७ ई० में जब सहेशदास मरा, 
तब रतनसह का मनसब चार सदो-दो सो सवारों का था। यह मनसब रतरनासह 
को कब मिला, इसका कोई भी स्पष्ट उल्लेख किसी भी ऐतिहासिक ग्रन्थ में नहीं 
मिलता हे। रासो०, पृु० ५२-५३ के अनुसार कहरकोप के साथ रतनसह की 
मुठभेड़ के दिन ही हाथी, तलवार श्रादि के साथ ही रतनसह को मनसब 
झौर जालोर का क़िला भी सिला। इस झाधार पर रतन०, पृु० २०-२१ पर 
अ्रनुमान किया गया हैँ कि तलवार प्रदान किए जाते समय फ़रवरी १५, १६४१ ६० 


ब्न्् द्‌ बन 


अपने इस नए वतन का आवश्यक प्रबन्ध करने और अपनी 
नई जागीर पर अधिकार करने के लिए महेशदास शाहजहाँ से छुट्टी 
लेकर जालोर के लिए रवाना हुआ, ओर वह रतनसिह को भी अपने 
साथ ले गया ।” 

जालोर का यह परगना सिरोही राज्य की उत्तर-पश्चिमी सरहद 
पर स्थित हे । अकबर के शासन काल में यह परगना अजमेर सूबे के 
अन्तर्गत सिरोही सरकार का ही एक महल माना जाता था। उस 
समय इस परगने पर बिहारी अफ़ग़ानों का अधिकार था, जिन्हें जोध- 
पुर के राजकुमार गजसिह ने सन्‌ १६१६ ई० में शाही आज्ञानुसार 
जालोर से मार भगाया और तब वे अफ़ग़ान पालनपुर मेंजा बसे। 
जब गजसिह जोधपुरका शासक बना तो यह परगना उसको जागीर 
में दे दिया गया था, एवं उसके जीवन पयेनत वह उसी के अधिकार में 
रहा । गजसिंह की मृत्यु होने पर सन्‌ १६३८ इं० में यह परगना 
खालसा किया गया, और सन्‌ १६४२ ई० में महेशदास को दिए जाने 


को ही यह सनसब रतनसह को मिला होगा । परन्तु यह स्पष्ट है कि जाल।र 
की जागीर उक्त घटना के कोई डेढ़ वर्ष बाद मिली । श्रतएव यह श्रधिक 
सम्भव जान पड़ता हैँ कि महेशदास को जागीर देते समय श्रौर उसका मनसब 
दो हज़्ारी ज्ञात-दो हज़ार सवार का करने के सुश्रवसर पर ही रतनसह को 
भी शाही सनसब मिला ! 

“ रासो०, पु० ५६ । नवम्बर १, १६४२ ई० को लाहोर से रवाना होकर 
शाहजहाँ जनवरी ५, १६४३ ई० को श्रागरा पहुँचा श्रोर श्रागामी दो वर्ष तक वह 
श्रागरा में ही रहा। (पाद०, २, पृ० ३१७, ३२०, ४०७) । महेशदास लाहोर 
से ही जालोर चला गया था, या श्रागरा पहुँच कर उसने छुट्टी ली, ऐतिहासिक 
ग्रन्थों में इस प्रदन का उत्तर नहीं मिलता हे । 

“7 झ्राईन ०, २, पृु० २७६; ख्यात०, १, पृ० १४२, १४३, १५१, १५४, 
१५६; मारवाड़०, १, पृु० १९४-५; जोधपुर०, १, पृ० ३८२-४। 


४० पूछ. ८ 


तक खालसे में ही रहा । जिस समय जालोर परगना महेंशदास को 
मिला उस समय इस परगने की आमदनी लगभग तीन लाख रुपए की 
रही होगी ।' जालोरमें एक सुदृढ़ प्राचीन दुर्ग भी था, जो सुवर्ण- 
गिरि या सोनगिरि नाम से प्रसिद्ध था।' जालोर परगणने के 
अन्तर्गत संणा का छोटा सा इलाक़ा भी सम्मिलित था। जालोर 
से कोई १८ मील दक्षिण में खारी नदी के दक्षिणी तीर पर स्थित 
सेणा नामक क़स्बे में बोड़ा चौहान बसते थे । जिस समय जालोर का 
परगना महेशदास को मिला, सेंणा के इलाक़े पर नारायणदास 
बोड़ा के पत्र कल्याणदास बोड़ा का अधिकार था । उसने महेशदास 
की आधीनता स्वीकार कर ली और सेंणा का भूमिया मान 
कर महेशदास ने उसे वहाँ ही निविध्त रहने दिया ।” 

जालोर पहुँच कर महेशदास ने अपनी जागीर के इस परगने पर 
अपना अधिकार स्थापित किया, और वहाँ आवश्यक प्रबन्ध कर 
उसने अपने परिवार एवं कटुम्वियों को भी जालोर बुला लिया । 
महेशदास के पुत्र, रतनसिंह, रायसछ, कल्याणदास, फतेहसिंह 
ओर रामचन्द्र के अतिरिक्त कवि कुंभकर्ण के कथनानुसार जो-जो 
व्यक्ति इस समय जालोर पहुँचे उनमें प्रमुख थे, महेशदास के भाई 
राजसिंह के पत्र, नाथ, भावसिह और विष्णुदास, महेशदास के दूसरे 


/ र्यात० में विभिन्न समय जालोर परगने को निम्नलिखित श्राय का 
उल्लेख मिलता हें :-- 

सन्‌ १६१६ ई० में -- रु० ३,८5७,७७०-१०-६ (१, पृ० १२३); 

सन्‌ १६३० ई० में -- र० २,८७,७७१-१२-६ (१, पु० १५४); 

सन्‌ १६७८ ई० में --रु० ४,८७,५००-०-० (१, पृ० १६७) । 

४ नणसी०, १, पृ० १५२; रासो०, पृ० ५६; जोधपुर०, १, पृ० ५४-६॥। 

“ नेणसी ०, १, पु० १८२। 


न्न्म्क 4 ष्द ब््ब्ण 


भाई जुभारसिह के पृत्र पृथ्वीराज, अभयराज और रामचन्द्र, सांचोरा 
चौहान शादूल के पत्र अमरदास और भगवानदास, सांचोरा चोहान 
वीरवर बल्‍ल का पृत्र नरपाल, सांचोरा चौहान ग्रोपालदास का पृत्र 
राम, सांचोरा चौहान अचलदास का पुत्र केहरी और सांचोरा चौहान 
भीम का पुत्र सूरजमल । ये सब रतनसिह के साथी थे। 

महेशदास ने जालोर परगने का शासन-प्रबन्ध भी संगठित करने 
का प्रयत्न किया । अगस्त ८, १६४४ ३० को उसने महतो तिलोकसी 
सदारंग को जालोर परगने का क़ानूनगो नियुक्त किया। जालोर 
के आसपास पुराने ऊजड़ गाँव पुनः बसाने की ओर भी ध्यान दिया; 
डिडोरिया नामक गाँव को महेशपुरा नाम देकर पुनः आबाद 
किया । “ इस प्रकार आवश्यक प्रबन्ध करके महेशदास पुनः शाही 
सेवा में पहुँचने को जालोर से चला। शाहजहाँ इस समय आगरा 
में था, एवं महेशदास भी आगरा पहुँचा और वहाँ शाहजहाँ की सेवा 
में बना रहा । 


६, अन्तिम वष (१६४४-४७ ई०); 
मान-बृद्धि, युद्ध एवं सत्य 
लगभग दो वर्ष तक आगरा में रह कर जनवरी १४, 
१६४५ ई० को दशाहजहाँ वहाँ से लाहौर के लिए रवाना हुआ । 
महेशदास आगरा में शाहजहाँ की सेवा में तत्वर था, वह भी 


“४ रासो०, पू० ७० । 

सांचोरा चौहानों के पारस्परिक सम्बन्धों श्रादि के लिए देखो--नंणसी ०, 
१, पृू० १७६-१७७ । 

“ जोधपुर श्राकियालाजिकल डिपार्टंमेण्ट के संग्रह में प्राप्प सनद; फ़ेह- 
रिस्त० । 


माँ 


रु 





जालोर का किला 


विभाग के सौजन्य से प्राप्त चित्र ) 


राज्य के पुरातत्त्व- 


किक 


जोधपुर 


( 


बम 4 है वन 


शाहजहाँ के साथ लाहौर की ओर चला। मार्च २० को महेशदास 
शाहजहाँ के साथ ही लाहौर पहुँचा, और दूसरे दिन मार्च २१ को 
शाहजहाँ ने महेश्नदास को लाहोर का क़िलेदार नियुक्त किया और 
इस नियुक्ति के अनुरूप उसे ख़िलअत भी प्रदान किया ।” रूगभग 
एक वर्ष तक महेशदास इसी पद पर बना रहा। काश्मीर यात्रा 
से लौट कर जब शाहजहाँ अक्तूबर २५, १६४५ ई० को पुनः लाहोर 
पहुँचा, तब महेशदास लाहौर की क़िलेदारी पर ही नियुक्त था, 
ओर वहाँ शाहजहाँ की सेवा में उपस्थित हुआ था । महेशदास ने 
क़िलेदारी का कार्य बहुत ही योग्यता पूर्वक किया, एवं जनवरी 
११, १६४६ ई० को तुलादान के सुअवसर पर छाहोर में ही 
महेशदास का मनसब पाँच सदी जात बढ़ाकर अब ढाई हज़ार 
जातं-दो हज़ार सवारों का कर दिया गया। 
इधर सन्‌ १६४५ ई० से ही ल़ल्ख-बुख़ारा में कई एक पारस्परिक 
भगड़े और गृह-युद्ध उठ खड़े हुए थे। वहाँ के शासक नज़र महम्मद 
के विरुद्ध विद्रोह होने लगे ओर उसका पृत्र अब्दुल अजीज सम रक़न्द- 
बुखारा का ख़ान बन बेठा था। नज़र महम्मद अब भी बल्ख का 
शासक था, परन्तु उसे अपने पुत्र और उसके साथियों की तरफ़ से प्री 
पूरी आशंका बनी हुईं थी, एवं उसने शाहजहाँ की मदद चाही । 
शाहजहाँ ने इस अवसर को हाथ से जाने न" दिया । नज़र महंम्मद 
को सहायता देने के बहाने उसने मध्य एशिया में बल्ख-बुख़ारा प्रदेश 
पर मुग़ल सत्ता स्थापित करने का अच्छा अवसर देखा । जनवरी 


/ पाद०, २, पु० ४०७, ४१३-४॥। 
7 पाद०, २, पुृ० ४१४, ४७० । 
> पाद०, २, पृ० ४८० । 


न्न्न् द्‌ 6 ्् 


११, १६४६ ई० को नज़र महम्मद का दूत शाहजहाँ की सेवा में 
उपस्थित हुआ, और तत्काल ही शाहजहाँ ने सहायता देने का वादा 
कर इस चढ़ाई के लिए सेना तैयार करने का हुक्म दिया । 
शाहज़ादे मुराद को इस चढ़ाई पर जाने वाली सेना का प्रधान 
सेनापति नियुक्त किया, और उसके साथ ५०,००० सवार और 
१०,००० पंदल सिपाही, तोपची आदि नियुक्त हुए । मुग़ल साम्राज्य 
के प्रायः सब कृशर योद्धा और सेनानायक इस सेना के साथ भेजे 
गए । राजा विठठलऊूदास गौड़ को इस सेना के हरोल का सेनानायक 
नियुक्त किया, और अन्य राजपूत सरदारों के साथ महेशदास राठौड़ 
भी हरोल में जाने के लिए तेनात किया गया । फ़रवरी ६, १६४६ 
ई० को मुराद यह सेना लेकर लाहौर से रवाना हुआ और महेशदास 
भी उसी के साथ काबुल के लिए चल पड़ा । राह में कई दिन तक 
पेशावर में ठहरने के बाद अन्त में मई १५ को म्‌राद काबुल पहुँचा । 
राजा विद्वुडदास, महेशदास आदि अन्य राजपूतों के साथ पेशावर से 
बंगष के घाटे में होता हुआ काबुल आया और मुराद के साथ आ मिला। 
मुराद के पीछे-पीछे शाहजहाँ भी माचे २६, १६४६ इई० को 
लाहौर से काबुल के लिए रवाना हुआ। मई ११ को वह पेशावर 
पहुँचा । चन्द्र मास के हिसाब से मई १४ को शाहजहाँ की वर्षगाँठ 
थी एवं उसके उपलक्ष में पेशावर में ही तुलादान हुआ, और इस अवसर 
पर कई एक अमीरों और सरदारों के मनसब और मान में वृद्धि हुईं । 
महेशदास राठौड़ के मनसब में भी पाँच सदी ज्ञात बढ़ा कर अब तीन 
हज़ारी जात-दो हज़ार सवारों का कर दिया गया; महेशदास को 


४ बनारसो ०, पृु० १६१-५; पाद०, २, पृ० ४७६, ५३०-२। 
“ पाद०, २, पृ० ४८५२-५; बनारसी ०, पु० १६५॥ 


न ह ५ ब्न्ग् 


नकक़ारा प्रदात किया गया । यों अब महेशदास की गणना मुग़ल 
साम्राज्य के प्रधान अमीरों (अमीर-इ-आज़म ) में होने लगी ।* 

शाहजहाँ मई १५, १६४६ ई० को पेशावर से रवाना होकर 
मई २८ को काबुल पहुँचा । परन्तु उसके काब॒ल पहुँचने से पहिले ही 
शाही सेना बल्ख के लिए रवाना हो गई थी। मुराद ने राजा विद्गुल- 
दास के सेनानायकतव में मई २४ को हरोल को रवाना किया, और 
तीन दिन बाद वह स्वयं भी बाक़ी रही सेना को लेकर काबुल से चल 
पड़ा । महेशदास विद्वलदास के साथ हरोल में रवाना हुआ था। 
हरोल जून २ को गुलबहार पहुँचा और वहाँ राह में पड़ी हुईं बफ़ को 
उठवा कर राजा बविद्गनुलदास ने रास्ता साफ़ करवाया | विद्ठगुलदास 
के साथ ही महेंशदास जून ६ को तूल के घाटे से गुज़रा। मुग़र 
साम्राज्य की सरहद यहाँ समाप्त हो गई । 

अब सारी शाही सेना एक साथ ही वल्‍ख की ओर बढ़ी । जून २५ 
को कंंदुज़ होता हुआ जुलाई १ को मुराद बल्ख के पास जा पहुँचा और 
दूसरे दिन उसने बल्ख पर अधिकार कर लिया । यह सेना नज़र 
महम्मद की ही सहायता के लिए भेजी गईं थी, और नज़र मह॒म्मद 
भी मुराद से मिलने को तैयार ही बेठा था, किन्तु जब शाही सेना 
बल्ख के पास पहुँची तो नज़र महम्मद डर कर बल्ख से भाग गया । 
मुराद ने यह वात सुनी तो उसने बहादुर ख़ाँ और असाछत खाँ को 


“ पाद०, २, पु० ५००, ५०४-५; इविन०, पु० €। 

इविन लिखता है कि विशेष अनुग्रह होने पर ही नकक़ारा और नोबत बजाने 
का अ्रधिकार दिया जाता था; दो हज़ार सवार या उससे उच्च मनसब वालों को 
ही यह अधिकार प्रदान किया जाता था १ इविन०, पृ० ३०। 

है पाद०, २, पू० ५०६, ५०६, ५०८, ५१३-५१४; बनारसी ०, पु० 
१६६-७ । 


नज़र महम्मद का पीछा करने को भेजा, एवं राजा विद्ुलदास और 
तमाम राजपूतों को हरोल समेत अपने पास ही रखा । इस प्रकार 
महेशदास के भी मुराद के साथ बल्ख में ही रहने का निश्चय हुआ । 
परन्तु महेशदास राठोड़ रूपसिंह राठौड़, रामसिह राठौड़, तथा 
अन्य कई राजपूत सरदार बहादुर ख्राँ और असालत खाँ के साथ 
हमदर्दी दिखाने एवं उनके साथ युद्ध में शामिल होकर अपनी वीरता 
प्रदर्शित करने के लिए बहुत ही उत्सुक थे, अतएव मुराद और 
अमीर-उल-उमरा अलछीमर्दान खाँ की आज्ञा लिए बिना ही वे असालत 
खाँ और बहादुर खाँ के साथ शामिल होकर नज़र महम्मद का 
पीछा करने को चले गए ।” 

नज़र महम्मद का पीछा करती, और उसके साथियों को गिरफ्तार 
करती हुई यह सेना जुलाई ६, १६४६ ई० को ग्ोती गाँव पहुँची । 
वहाँ पता लगा कि ग्रोती से छः: कोस की दूरी पर स्थित शेरग्ान 
नामक क़स्बे में नज़र महम्मद उज़बकों और अलमानों से मिल कर 
इस सेना का सामना करने की तेयारी कर रहा था । अतएव ग़ोती 
से उसी दिन सेना आगे बढ़ी, और बहादुर खाँ एवं असालत खाँ ने 
युद्ध के लिए अपनी सेना को व्यवस्थित किया। महेशदास आदि 
राजपूतों को हरोल में दाहिनी ओर रखा । 


नज़र महम्मद के पास शेरग़ान में १०,००० उज़बक और अल- 
मान थे, मगर जब उन्होंने सुना कि मुगल सेना उनकी ओर बर्दड 
चली आ रही थी तो उनमें से कई शेरगान से निकलकर अंदखुद को 
चल दिए । बाकी रहे सेनिकों को लेकर नज़रमहम्मद शेरग़ान से 
निकला और सामना करने के लिए मुग़ल सेना की ओर बढ़ा, परन्तु 


 पाद०, पु० ५२७, ५४६९-५०; बनारसी०, पृ० १६७-६। 


म॒ग़ल सेना के साथ मुठभेड़ होने पर मुग़ल सैनिकों के बाणों और 
बन्दृक़ों की मार से घबरा कर नज़र महम्मद के साथी भाग खड़े 
हुए । तब विवश होकर नज़रमहम्मद भी युद्ध से मुहँ मोड़ कर अंद- 
खुद को चला गया । शाही सेना ने शेरग़ान पर अधिकार कर लिया । 
शाही सेना की इस विजय का समाचार जुलाई १२ के दिन शाह- 
जहाँ को काबुल में ज्ञात हुआ। इस सफलता को प्राप्त करने में 
जिन-जिन' अमीरों, सरदारों या सेनानायकों ने हाथ बटाया था, 
उनके साथ ही साथ महेशदास राठौड़ को भी खिलअत मिला और 
उसके मनसब में ५०० सवार बढ़ा दिए, जिससे उसका मनसब अब 
तीन हज़ारी ज़ात-ढाई हज़ार सवार का हो गया ।* 


शेरगान-विजय ३ की ये खुशियाँ समाप्त भी न होने पाई थीं 
कि शाहजहाँ को मुराद का पत्र मिला, जिसमें उसने प्रार्थना की थी 
कि उसे बल्ख से वापस काबुल बुला लिया जावे। शाहजहाँ ने पत्र 
द्वारा म्राद को समभाने का प्रयत्न किया, परन्तु मुराद पुनः वापस 
बुलाए जाने का आग्रह करता ही रहा और शाहजहाँ का उत्तर 
आने से पहिले ही बहादुर खाँ, असालत खाँ और उनके साथ की 
सारी सेना को शेरग़ान से वापस बल्ख़ बुला लिया। यों महेशदास 
पुनः बल्ख को लोट आया । 

दशाहजहाँ ने अन्त में जुलाई ३० को अपने वज़ीर सादुल्‍ला को 
बल्ख भेजा । अगस्त १० को वहाँ पहुँचकर सादुल्‍ला ने मुराद को 
बहुत समभाया, किन्तु वह अपनी जिद से नहीं टला, और सादुल्‍ला के 
पहुँचने के दो-तीन दिन बाद ही मुराद बल्ख से काबुल के लिए रवाना 
हो गया । तब तो सादुल्‍ला खाँ बल्ख का शासन-प्रबन्ध सुव्यवस्थित 


“पाद०, २, पु० ५५०-५५२, ५५४; बनारसी०, पृ० १६६-२००। 


बन व हु ब्ण्म्क 


करने लगा । अगस्त १७ या १८ के लगभग, शाहजहाँ को आज्ञा- 
नुसार सादुल्‍ला खाँ ने नज़र महम्मद की जो ओरतें, बेटे-बेटियाँ 
और पोते बल्ख़ में थे, उन सबको राजा विट्ठुलदास गौड़, महेशदास 
राठौड़, खलील॒लल्‍ला खाँ, लेहरास्प खाँ आदि के साथ काबुल के 
लिए रवाना किया। महेशदास और उसके सब साथी अगस्त 
३० को काबुरू पहुँच कर शाहजहाँ की सेवा में उपस्थित 
हुए । 

काबुल पहुँचकर महेशदास पुनः शाहजहाँ की सेवा में रहने लगा । 
सितम्बर १०, १६४६ ई० को शाहजहाँ काबुल से लाहौर के लिए 
रवाना हुआ; महेशदास भी उसके साथ भारत की ओर लौटा और 
सम्राट के साथ ही नवम्वर ९, १६४६ ईं० को वह लाहौर 
पहुँच गया । 

बल्ख की इस चढ़ाई में महेशदास ने बड़ी वीरता और साहस का 
परिचय दिया था। इस पिछले वर्ष भर में उसका मनसब भी बहुत 
बढ़ गया था। निरन्तर उसको मान-वृद्धि हो रही थी । संभव था कि 
सन्‌ १६४७ इई० में होने वाली बल्ख-बदकशाँ की चढ़ाई में वह पुन: 
भेजा जाता, परन्तु दुर्भाग्यवश वह दीर्घायु न हो सका। मा ६, 
१६४७ इई० को महेशदास की लाहौर में मृत्यु हो गई । छाहौर के 
क़ाज़ी के बाग़ में ही महेशदास की दाहक्रिया की गई; बाद में उसी 
स्थान पर एक छत्नी भी बनवाई गईं थी ।” महेशदास की मृत्यु की 
सूचना तथा उसकी पाग पहुँचने पर उसकी सातवीं रानी, रामपुरा 


“ पाद०, २, पृु० ५६४, ५७१; बनारसी०, पू० २००-२०१। 
 पाद०, २, पृ० ५६४, ६०६॥। 

हे पाद०, २, प्‌० ६३५॥ 

४ गुरूजी०; राणी०। 


नमन द्‌ 4 न्ग्ग्न 


के हरिसिह चन्द्रावत की पृत्री सरस कवर चन्द्रावती जालोर में 
सती हुईं ।'१ ह 

महेशदास वीर और साहसी था, और पिछले वर्षों में उसकी 
गणना अनुभवी और युद्ध-प्रिय सेनानायकों में की जाती थी। अपनी 
ही योग्यता तथा साहस के बल पर मुग़ल साम्राज्य के एक मनसबदार 
के साधारण सेनिक से बढ़ते २ उसने 'अमीर-इ-आज़म” के मान को 
प्राप्त किया था । मृत्य के समय उसका मनसब तीन हज़ारी जात 
-ढाईं हज़ार सवारों का था, और सारे मुग़ल साम्राज्य के हिन्दू 
मनसबदारों में उसका आठवाँ नम्बर था। शाहजहाँ का वह 
बहुत ही विव्वासपात्र था। शाही दरबार में सिहासन के पास ही 
एक संदली रहती थी जिस पर शाहजहाँ की तलवार और तीरकश 
आदि रखे रहते थे; शाही दरबार के समय उस संदली एवं शाही 
अस्त्र-शस्त्रों की देख-रेख करने का कार्य महेशदास को सौंपा गया 
था । शाही सवारी के समय भी शाहजहाँ के पीछे कुछ ही गज़ की 
दूरी पर वह वराबर वना रहता था। अतएव जब शाहजहाँ ने 
महेशदास को मृत्यु का समाचार सुना तो उसे बहुत खेद हुआ। महेश- 
दास के सेनिक तितर-बितर न हो जाये, इसी विचार से शाहजहाँ ने 


/* रासो०, पु० ७२। 

7 महेशदास से श्रधिक मान-प्राप्त एवं ज़्यादा सनसब वाले सात हिन्दू 
मनसबदार थे :-- 

(१) राजा जसवन्तसह--जोधपुर, (२) राजा जर्यासह-- 
आम्बेर, (३) राणा जगर्तासह--उदयपुर, (४) राजा विठठलदास 
गोड़ (५) राजा पहाड़सिह बुन्देला--श्रोरदा, (६) शत्रुसाल 
हाड़ा--बूदी, और (७) साधोसिह हाड़ा--कोटा । पाद०, २, 
पृ० ७२२-३। 


छ््ण दर द्‌ न्नम्ण 


महेशदास के उत्तराधिकारी, रतनसिह राठौड़ को विशेष रूपेण 
अधिक मनसब दिया ।॥“' 


महेशदास को वतन ( निवास-स्थान ) के तौर पर जालोर 
परगना जागीर में प्राप्त हुआ था जो उसी रूप में उसके 
उत्तराधिकारी के पास भी रहा । इस प्रकार महेशदास 
नें एक नवीन राज्य की स्थापना की थी, जिसके ही आधार पर 
आगे चलकर रतनसिंह ने रतलाम' के प्रथम राज्य की नींव डाली । 
महेशदास को मुग़ल साम्राज्य से कभी भी “राजा” या इसी प्रकार 
का कोई भी खिताब नहीं मिला था; फ़ारसी ग्रन्थों में केवल उसका 
नाम ही लिखा मिलता हैँं। अपने निजी पत्र-व्यवहार और उसके 


द्वारा दी गई सनदों आदि में वह स्वयं को “महाराज” लिखता था।" 


यों महेशदास ने अपने पुत्र के कूल की भावी महत्ता और अपूर्व 
गौरव की नींव डाली । किन्तु यूछक्षेत्र में शत्रुओं का सामना करते 
हुए कट-कट कर गिरने वाले, अपने प्राणों की बाजी लगा कर जीवन 
की चौसर खेलनेवाले, स्वेस्व की आहुति देकर स्वर्गीय गौरव-आभा 
प्राप्त करने वाले, मर कर अमर होने वाले, अनोखे वीरों का महत्व, 
जीवन भर युद्ध में रत इस सफल साहसी योद्धा के भाग्य में बदा न था। 
सफलता के इस छाड़िले की मृत्युकालीन इस अनपेक्षित अनहोनी 
विफलता को देख कर कवि कुभकर्ण भी सिहर कर कह उठा,-- 


“निर्भय निसंक छहतीस कुल, दिल दिलेल रखहु लख । 
अनफेर पित्ति सतसतिरन, मधुकर धर सज्या मरन ॥ 


“* पाद०, २, पु० ६३५; मा० उ०, ३, पु० ४४६ । 


“१ सनदें ०; राजव्यास० । 
75 रासो०, पु० ७३। 

और शाहजहाँ ने भी विधि की इस विडम्बना से उदास 
होकर कहा, “महेशदास जेसे योद्धा को रणक्षेत्र में वीर-गति 
प्राप्त होनी थी कि वह अनेकों शत्रुओं को तलवार के घाट 
उतार कर ही सुखनींद सोता। ” परे ग्यारह वर्ष बाद रतनसिह 
ने पिता की इस विफलता को क्षिप्रा के तीर पर अपने रुधिर से 
धोकर उसे एक भूली हुईं बात बना दिया । 


// पाद०, २, पृ० ६३५ ॥ 


रतला ज्य व 
म राज्य की स्थापना 


एच 


उसका अन्त 


(१६४७-१६६४ ई०) 








अध्याय ९ 
रतनसिंह 
( १६४७-१६५८ ई० ) 


१, रतनसिंह का जालोर पाना; बल्ख की चढ़ाई और 
कन्धार का प्रथम घेरा; १६४७-१६४६ ई० 


मार्च, सन्‌ १६४७ ई० में जब लाहौर में महेशदास की मृत्यु 
हुईं तब उसका ज्येष्ठ पुत्र रतनसिह जालोर था। इस समय रतन- 
सिंह का मनसब चार सदी ज़ात-दो सौ सवारों का था। शाहजहाँ 
महेशदास से बहुत ही प्रसन्न था, एवं वह रतनसिंह की वीरता से भी 
परिचित था । शाहजहाँ चाहता था कि महेशदास की सेना तितर- 
बितर न हो जावे, अतएव महेशदास की मृत्यु के साथ ही शाह- 
जहाँ ने जालोर का परगना रतनसिह को दे दिया और रतनसिंह का 
मनसब बढ़ाकर डेढ़ हजारी जात-डेढ़ हजार सवार का कर दिया गया ।' 
दगाहजहाँ ने रतनसिह को यह भी हुक्म भेजा कि महेशदास की 


_ पाद०, वारिस०, कम्बू०, श्रादि फ़ारसी ग्रन्थों में उसका नाम 
सिर्फ रतन राठौड़” या “रतन बल्द महेशदास राठौड़' ही लिखा मिलता 
है । स्यात०, १, १०, १०६, २०७ पर भी इसका नाम सिर्फ 'रतन' दिया 
है । इससे अ्रनुभान यही होता हे कि नाम के साथ 'सिह' बाद में ही जोड़ा 
गया । 


 पाद०, २, पू० ६३५। 

मृत्यु से सम्बद्ध धामिक क्रिया-कर्म से निपटने पर अपनी सेना के साथ 
वह शाही सेना में सम्मिलित हो जावे ।' 

सन्‌ १६४६ ई० में बल्ख-विजय एवं नज़ुर महम्मद के भाग 
जाने से ही मध्य एशिया का मामला सुलूभा नहीं । अतएवं शाह- 
जहाँ ने अपने पृत्र औरंगज़ेब को गुजरात से बुला कर जनवरी २१, 
१६४७ ई० को उसे बल्ख और बदक्शाँ का सूबेदार नियुक्त किया । 
फरवरी १० को ओरंगजेब लाहौर से अपने सूबों के लिए रवाना हुआ; 
ओर औरंगजेब की सहायता करने और यद्ध-क्षेत्र के निकट रहने 
के लिए मार्च १५, १६४७ इईं० को शाहजहाँ भी लाहौर से रवाना 
हुआ और अप्रेल २५ को काबुरू जा पहुँचा ।* 

अपने पिता महेशदास के क्रिया-कर्म से निपटने पर जालोर में रतन- 
सिंह का राजतिकूक हुआ, और तदुपरान्त शीघ्र ही उसे बादशाही 
सेना में सम्मिलित होने को रवाना होना पड़ा। रतनसिह का ज्येष्ठ 
पुत्र रामसिह इस समय लगभग ९ वर्ष का था; रतनसिंह ने उसे 
जालोर ही छोड़ा, और वह अपने काका जसवंतसिंह को लेकर 
अपनी सेना के साथ शाहजहाँ की सेवा में पहुँचने को चला । शाह- 
जहाँ काबुल में था एवं रतनसिंह भी जालोर से सीधा काबुल गया 
और मई मास (१६४७ ई०) में वहीं शाही दरबार में वह जा 
पहुँचा ।' 

उधर औरंगज़ेब शाही सेना के साथ अप्रैल ७, १६४७ ई० को 


 रासो०, पु० ७७। 


५ पाद०, २, प्‌ ० ६२५, ६९२२, ६३८, ६७०, ६७८; झोरंग०, १-२, है 
घर । 


* रासो०, प० ७६-७६; पाद०, २, पृ० ६८४ । 

काबुल से रवाना होकर कहमर्द होता हुआ मई २५ को बल्ख पहुँचा । 
राह में उज़बेगों ने शाही सेना पर कई बार हमले किए | मई २९ 
को औरंगजेब बल्ख से अकच्या की ओर बढ़ा। नज़र महम्मद का 
बड़ा लड़का अब्दुल अज़ीज़ खाँ बुखारा का शाह था, उसने मुग़लों 
का सामना करने के लिए एक बड़ी सेना एकत्रित की। अकच्या 
की ओर बढ़ती हुईं म॒ग़ल सेना को प्रति दिन दुश्मनों की सेना का सामना 
करना पड़ता था। पशाई पहुँचने पर औरंगजेब को बुख़ारा की एक 
बड़ी सेना के बल्ख की ओर बढ़ने की सूचना मिली, एवं औरंगजेब 
बल्ख के लिए लौट पड़ा । जून ९ तक प्रति दिन दुश्मनों के साथ युद्ध 
होता रहा किन्तु वे मुगल सेना को विशेष हानि न पहुँचा सके । 
अन्त में जून ९ को अब्दुल अज़ीज़ ने सन्धि की बातचीत प्रारंभ करने 
का संदेशा भेजा । जून ११ को औरंगजेब भी शाही सेना के साथ बल्ख 
को लौट आया, और सन्धि की शर्तों के बारे में बातचीत प्रारम्भ हुईं ।' 

इस चढ़ाई के समय प्रारम्भ से ही औरंगज्ञेब सनिकों की कमी 
अनुभव कर रहा था, क्योंकि उसकी सेना का एक बहुत बड़ा भाग 
तलीक़ान, कन्दुज्ञ, रुस्तुक़, तिरमिज़, आदि स्थानों पर मुग़लों का 
अधिकार बनाए रखने को उन स्थानों पर नियुक्त था । काबुल पहुँच 
कर शाहजहाँ ने औरंगजेव की सहायता के लिए भेजने को सेना एक- 
त्रित की। मिर्ज़ा राजा जयसिंह के सेनापतित्व में यह सेना जून ४, 
१६४७ ईं० को शाहजहाँ ने काबुल से रवाना की और उसके साथ 
बीस लाख रुपया भी औरंगजेब को भेजा गया । इस सेना के साथ 
रतनसिह को भी भेजा गया, और रवाना होने से पहिले उसके मनसब 
के अनुरूप एक खिलअत और घोड़ा उसे प्रदान किया । रतनसिह का 


) पाद०, २, ६७१-६६४, ७०४; झोरंग०, १-२, पु० ८६-६४ । 


गगन . 'छींवे. -७ 


काका जसवंत सिंह भी इसी सेना के साथ भेजा गया और रवाना 
होते समय उसे भी एक घोड़ा मिला । परन्तु जयसिंह के साथ 
रतनसिंह जब बल्ख पहुँचा, तब तक वहाँ युद्ध समाप्त हो चुका था, 
और सन्धि की बातचीत चल रही थी, एवं तत्काल ही वहाँ उसे किसी 
युद्ध में भाग न लेना पड़ा । 
शाहजहाँ की आज्ञानुसार औरंगजेब ने नज़र महम्मद के साथ 
सन्धि कर ली, और कई माह की बातचीत के बाद नज़र महम्मद ने 
सितम्बर २३ को अपने पोते को औरंगजेब के पास भेजा और बीमारी 
का बहाना बनाकर वह स्वयं नहीं आया । परन्तु सरदी का मोसम 
आ रहा था और औरंगजेब स्वयं भी बल्ख़ से लौट जाने को उत्सुक 
था, एवं अपने अन्य शाही अफ़सरों की सलाह को मान कर उसने 
काबुल लोटने का निश्चय किया । बल्ख से उत्तर में नियुक्त विभिन्न 
सनिक नाकों से शाही सेना को लौटाने के लिए प्रबन्ध किया गया; 
तिरमिज़ से सादत खाँ को ले आने के लिए जयसिंह भेजा गया, बहुत 
करके रतनसिह भी जयसिंह के साथ तिरमिज़ गया होगा । 
अक्तूबर १, १६४७ ई० को औरंगजेब का पड़ाव बल्ख के पास 
ही मंदान में स्थित जलगाए नामक स्थान में था। उसी दिन औरंग- 
जेब ने बल्ख का किला, वह सारा प्रदेश और वहाँ संग्रहीत समस्त 
धान्‍्य आदि नज़र महम्मद के पोतों आदि को सौंप दिया। दूसरे 
दिन जयसिह भी तिरमिज़ से लौट कर जलगाए में शाही सेना में 


* श्रौरंग०, १-२, प० ८६-८८; पाद०, २, पु० ६८४ । 

“ श्ौरंग०, १-२, पु० ६४-६६; वारिस०, १, प० ७ब। 

तिरमिज्ञ बल्ख से कोई ३६ मील उत्तर-पू्व में श्रक्षु ((2४०५) नदी पर 
३७" १५! उत्तर, ६७१ १५ पूब॑ में स्थित हे । 

सम्मिलित हो गया, तथा अक्तूबर ३ को औरंगजेब सारी शाही सेना 
को लेकर जलगाए से काबुरू के लिए लौट पड़ा । लौटती हुईं इस 
शाही सेना के लिए ओरेगजेब ने पूरा २ प्रबन्ध किया । दाहिने पहल 
के बचाव के लिए उसने जयसिंह और उसके राजपूत साथियों को 
नियुक्त किया, जिनमें रतनसिह भी था। 

काबुल लौटते समय की इस यात्रा में शाही सेना को कई एक 
कठिनाइयों का सामना करना पड़ा । अलमानों के दल शाही सेना का 
पीछा कर निरन्तर लट-खसोट और हमले कर रहे थे। गज़नियाक 
की सकड़ी घाटी में से शाही सेना कठिनाई के साथ धीरे-धीरे गज़री । 
अक्तूबर ८ को शाही सेना का पिछला हिस्सा जब घाटी से गुज़र रहा 
था, तब अलमानों की एक बहुत बड़ी फ़ौज उस पर हमला करने 
को बढ़ी । तब एक ओर से नज़र बहादुर और रतनसिंह ने, और 
दूसरी ओर से मोतमिद खाँ आदि अफ़सरों ने अलमानों पर हमला 
किया । इस युद्ध में रतनसिह दिल खोल कर बड़ी मेहनत से लड़ा 
और साहस तथा वीरता का उसने पूर्ण परिचय दिया। अलमान' 
रतनसिंह और उसके साथियों का सामना न कर सके और भाग खटे 
हुए । कुछ दूर तक पीछा करने के बाद रतनसिह और उसके साथी 
लोट आए । अक्तूबर १४ को शाही सेना गज़नी पहुँची ।* 


“ बारिस०, १, प० ७ ब-८ श्र; औरंग०, १,२, पृ० ६६-६७ । 

 बारिस०, १, प० ८ श्र; सा० उ०, रे, पु० ४४६; ईलियट०, ७, पु० 
८०; औरंग०, १-२, पृ० ६६-६७ । 

ईलियठ० में गलती से अल्प-विराम केशजी' शब्द के बाद न छप कर केशजी' 
के पहिले छप गया है । रतलाम०, पु० ५ पर फ़ुटनोट नं० २ में ईलियट के इस 
उल्लेख का उद्धरण देते हुए वहाँ की छापे की इस भूल को दुहरा कर 'महेशदास 


बिक 


का पत्र, केशजी रतनसह” लिखा हे । केशजी' शब्द असल में कंशगी' होना 


“>> ७६ - 


सरदी निरन्तर बढ़ती जाती थी, बफ़ पड़ने लगी थी। हिन्दू- 
कश पार करते समय तो शाही सेना को बफ़ से ढकी हुईं चोटियों 
घाटियों से गृज़रना पड़ा था। अब हजारा के लोग भी उज़बकों से 
मिल कर दशाही सेना का पीछा कर लट-खसोट करने लगे। माल- 
असबाब ढोने वाले मनृष्य और जानवरों की भी संख्या पर्याप्त न थी, 
जिससे शाही सेना बहुत धीरे-धीरे लौट रही थी | अक्तूबर २४ को 
सेना हिन्दूकुश पहुँची । अपनी सेना को यहीं छोड़ कर औरंगजेब 
स्वयं तेज़ी से काबुल के लिए रवाना हुआ और तीन दिन में वहाँ 
जा पहुँचा । 

किन्तु तब तक सारी शाही सेना हिन्दूकूश को भी पार न कर 
चुकी थी। जयसिंह और उसके राजपूत साथी, जिनमें रतनसिह 
और उसके सनिक भी थे, शाही खज़ाना एवं उसके ज़िम्मेदार अफ़सर 
जुल्फ़िकार खाँ, शाही सामान-असबाब तथा बहादुर खाँ के नेतृत्व में 
आने वाला शाही सेना का अन्तिम विभाग अभी कई मंज़िल पीछे 
रह गए थे। कड़ी सरदी और निरन्तर बरफ़ पड़ने के कारण शाही 
सेना के इन दलों को अनगिनित कठिनाइयाँ उठानी पड़ीं । हज़ारा के 
लोग लूट की आशा से निरन्तर हमले कर रहे थे । रतनसिंह और 
उसके सेनिकों को भी ये सारी कठिनाइयाँ मेलनी पड़ीं और 
आवश्यकतानुसार दुश्मनों का भी सामना कर उनसे युद्ध करना पड़ा । 
नवम्बर १०, १६४७ ई० को ही सारी सेना काबुल पहुँच पाई । 


चाहिए, जो अ्रफ़ग़ानों की एक जाति का नाम हे। नज़्र बहादुर इसी केशगणी 
जाति का श्रफ़शान था । मा० उ०, ३, प० ७७७; होड़ीवाला कृत स्टडीज़ इन 
इण्डो-मुस्लिस हिस्ट्री, पु० ६३६॥ 

४ बारिस०, १, प० ८ ब; झोरंग०, १-२, पु० €७-६€८। 

7 बारिस०, १, प० ८ ब-€ श्र; श्रौरंग ०, १-२, पृु० ६७-६८ । 


शाहजहाँ तो औरंगजेब को सन्धि कर काबुल लौट आने की 
आज्ञा देकर अगस्त २१,१६४७ ईं० को ही काबुल से हिन्दुस्तान को 
लौट पड़ा था। अक्तूबर २४ को वह लाहौर पहुँचा और दो सप्ताह 
वहाँ ठहर कर वह दिल्‍ली होता हुआ जनवरी १, १६४८ ईं० को 
आगरा जा पहुँचा । औरंगजेब के काबुल लौटने तक काबुल में ठहरने 
को शाहजहाँ अपने दूसरे बेटे शुजा को छोड़ आया था; औरंग- 
जेब के काबुल पहुँच जाने पर शुजा काबुल से रवाना होकर फरवरी 
७, १६४८ ईं० को शाहजहाँ के पास आगरा लौट आया ।॥ 

शाहजहाँ को आशंका थी कि बल्ख-बुखारा की ओर से कहीं 
काबुल पर आक्रमण न हो जावे एवं उसने औरंगज़ेब को मार्चे, 
१६४८ ईइं० तक अटक पार ही रखा। और जब यह अंदेशा न रहा तब 
मार्च १६, १६४८ ई० के बाद उसे मुलतान का सूबेदार नियुक्त 
कर वहाँ जाने की आज्ञा दी | परन्तु बल्ख़ और बदकशा पर चढ़ाई 
करने के लिए जो सेना भेजी गईं थी, काबुल पहुँचते ही वह भारत 
वापस बुला ली गईं । जयसिंह सीधा आम्बेर चला गया, और रतन- 
सिंह अपने सेनिकों को लेकर जालोर को लौट गया।*' 


महेशदास की मृत्यु के बाद तत्काल ही रतनसिह को शाही सेना 


इसी घटना को लेकर बिहारी ने निम्नलिखित दोहा लिखा हेँः-- 
“यों दल काढ़े बलक तें ते जयसह भूवाल । 
उदर अधघासुर के पर ज्यों हरि गाई ग्‌वाल ॥* 
शोर यह कठिन कार्य पूरा करने में रतनसह जर्यासह्‌ का प्रधान 
सहायक था। 
“ बारिस०, १, प० ४ श्र, ६ श्र, &£ ब, १० श्र; औरंग ०, १-२, प० १०१। 
* बारिस०, १, प० १२ भ्र; औरंग०, १-२, पृ० १०१॥ 


ब्"छच्ध -- 


में सम्मिलित होना पड़ा था, एवं उसे तब समय नहीं मिला था कि 
जालोर की अपनी जागीर एवं ज़मीदारी में वह अपनी सत्ता पूर्णतया 
स्थापित कर सके । बल्ख की इस चढ़ाई से लोटने पर उसे कुछ समय 
मिला । सेणा का इलाक़ा भी जालोर के ही अन्तर्गत था; उस समय 
इसके ताल्‍लक़ कोई १२ गाँव और छोटे-मोटे ३०० रहट थे, और 
आय भी कोई दस हज़ार रुपया सालाना की थी। यह इलाक़ा 
नारायणदास बौड़ा चौहान के पृत्र कल्याणदास के अधिकार में था । 
कल्याणदास ने महेशदास की तो आधीनता स्वीकार कर ली थी, 
और वह सेणा का भूमिया मान लिया गया था। 


अब जब रतनसिंह जालोर का अधिकारी हुआ तो उसने बोड़ा 
चौहानों का अधिकार संणा से हटा सैणा को पूर्णतया जालोर के अन्त- 
गत करने की सोची । वह सेणा गया, और कल्याण से कहा कि 
“हम आगे चलते हें तुम जल्दी से आन पहुँचना ।” कल्याण थोड़े से 
साथियों के साथ आया, तब रतनसिह ने बर्छा मार कर कल्याणदास 
बौड़ा को ठिकाने लगाया, और संणा पर अपना अधिकार जमाया । 
दूसरे चौहान भाग कर सिरोही इलाक़े में जा रहे ।' यों रतनसिह ने 
बौड़ा चौहानों को हटा कर सेणा पर अपना आधिपत्य स्थापित किया, 
परन्तु जिस प्रकार उसने यह काये किया वह सर्वथा' अनुचित ओर 
रतनसिह के समान वीर योद्धा के अनुरूप न था । 
परन्तु रतनसिह को अधिक समय तक जालोर रहने का अवसर 
न मिला । भारत की सीमा पर स्थित कन्धार के किले के लिए 
पिछले डेढ़ सौ वर्षों से मुगल सम्रराटों और ईरान के शाहों में निरन्तर 
खींचा-तानी होती रही थी । दोनों ही उस पर अपना आधिपत्य 


+ न्रेणसी०, १, पृू० १८२-३ । 

स्थापित करने को उत्सुक थे। सन्‌ १६३८ ई० के फरवरी मास में 
जब कन्धार के इंरानी किलेदार अलीमर्दान खाँ ने उसे मुग़लों को 
सोंप दिया था, तब से यह सुप्रसिद्ध किला शाहजहाँ के ही अधिकार 
में रहा, और इस किले को सुदृढ़ बनाने, वहाँ आवश्यक खाद्य तथा 
युद्ध सामग्री एकत्रित करने, एवं उसके आधीन बिस्त और ज़मीन 
दावर को अधिक सुसज्जित बनाने के लिए शाहजहाँ ने कोई कसर 
छोड़ी न थी । 

इधर इंरान का शाह अब्बास जिसकी उम्प्र इस समय १६-१७ 
बरस की ही थी, कन्धार पुन: जीतने के लिए उत्सुक हो उठा, 
एवं कन्धार पर चढ़ाई के लिए तंयारियाँ होने लगीं। सितम्बर 
३०, १६४८ ईं० को प्रथम बार शाहजहाँ के पास इन तैयारियों की 
सूचना पहुँची । शाहजहाँ तब दिल्‍ली में था। एक बार तो 
उसने इरादा किया कि वह सीधा काबुल पहुँच जावे और कन्धार 
जाने वाली सेना काबुल में ही एकत्रित की जावे, परन्तु शाहजहाँ 
के कई आराम-पसन्द सलाहकारों ने सरदी [की मौसम की इस 
चढ़ाई को ठीक नहीं बताया, एवं वह इरादा पलट गया । किन्तु 
शाही सेना के विभिन्न सेनानायकों को हुक्म भेजा गया कि वे अपने 
अपने सैनिकों को लेकर जल्द ही शाही,सेना में सम्मिलित हो जावें । 


थे ओझोरंग०, १-२, प्‌० ११४-६। 

“बिस्त' का किला हेलमन्द श्रोर श्ररशन्दाब नदियों के संग पर 
क़न्धार से 5० मील पूर्व में ३१९ ३०” उत्तर एवं ६४१ २० पूव में स्थित 
है। दारा०, एवं मोहम्मर श्रल्ली कृत गाइड टू श्रफ़ग़ानिस्तान” में इस 
स्थान का नाम ब॒सस्‍्त” लिखा हे। किनन्‍त्‌ सर यदुनाथ ने नक्शे में दिए 
गये “बिस्त” नाम का ही प्रयोग किया एवं यहाँ भी इसो नाम को स्वीकार 
किया है । 


ऐसा हुक्म मिलने पर रतनसिह भी अपने सेनिकों को लेकर जालोर 
से चल पड़ा ।” 

कन्धार जाने वाली इस सेना का प्रधान सेनापति औरंगज़ेब 
नियुक्त किया गया, ओर वज़ीर सादुलल्‍ला खाँ को भी हुक्म हुआ कि 
वह भी साथ जावे। सैनिक तेयारियाँ होने लगीं। नवम्बर ९ को 
शाहजहाँ दिल्‍ली से लाहौर के लिए चल पड़ा, और दिसम्बर १८ को 
लाहौर पहुँचा । कन्धार जाने वाली सेना एकत्रित हो रही थी; 
कई ताईनाती सैनिक अमीर अभी तक शाही सेना में सम्मिलित 
नहीं हुए थे, एवं क़न्धार यात्रा के लिए भी नित नए मनसूब होते थे । 
अन्त में जनवरी १६, १६४९ ईं० को शाहजहाँ के पास क़न्धार से 
एक ख़त पहुँचा, जिससे उसे ज्ञात हुआ कि दिसम्बर १६, १६४८ 
ई० को शाह अब्बास ने क़न्धार पहुँच कर किले का घेरा डाल दिया। 
शाहजहाँ ने उसी दिन सेना को जल्द से जल्द क़न्धार के लिए रवाना 
होने का हुक्म दिया । अन्य राजपूत सेनापतियों के साथ ही रतनसिह 
भी इस चढ़ाई पर जाने के लिए नियुक्त हुआ, और उसका काका 
जसवंतसिंह भी क़न्धार भेजा गया । जनवरी २२ को सादुलला खाँ 
अपने इन सेनापतियों को लेकर लाहौर से रवाना हुआ । रवाना होते 
समय रतनसिह को उसके मनसब के अनुरूप खिलअत और चाँदी की 
जीन के साथ एक घोड़ा दिया गया; जसवन्तससिह राठौड़ को भी 
उसके उपयुक्त खिलअत मिली ।* 


ओरंगजेब तब मुलतान में था; उसे हुक्म हुआ कि वह वहाँ से 


/ बारिस०, १, प० २० ब-२१ श्र; औरंग०, १-२, पृ० ११६-११७, १२२ । 
/ बारिस०, १, प० २२ श्र, २३ अ-२३ ब; कम्बू, ३, पृ० ७२; औरंग०, 
१-२, १० १२२-३। 


ब््न टट १ नग्न 


सीधा ही क़न्धार के लिए रवाना हो जावे । वह सादुलला खाँ से भेरा' 
में आ मिला | वहाँ से बंगष, कोहाट, जमरूद और जलालाबाद की 
राह वह मार्च २५ को काबुल पहुँचा । सादुल्‍ला खाँ सारी शाही सेना 
को लेकर पेशावर की राह काबुरू गया; और रतनसिंह भी उसी के 
साथ रहा | घास-दाने की कमी और वरफ़ पड़ने के कारण राह 
में शाही सेना को कठिनाइयाँ उठानी पड़ीं । काबुल पहुँचते-पहुँचते 
यह ज्ञात हो गया कि इंरान के शाह ने फ़रवरी ११ को क़न्धार के 
किले पर अधिकार कर लिया । दाहजहाँ स्वयं भी मार्च ५ को 
लाहौर से काबुल के लिए चल पड़ा और ताकीद करने लगा कि 
औरंगजेब जल्द ही जाकर क्रन्धार के किले का घेरा लगावे और 
उसे पुनः जीत ले । 

अप्रेल १८ को शाही सेना ग़ज़नी पहुँची; घास-दाने की कमी 
के कारण आगे बढ़ना संभव न था । परन्तु शाहजहाँ ताकीद कर रहा 
था एवं कोई पन्द्रह दिन ग़ज़नी ठहरने के बाद शाही सेना क़न्धार 
के लिए रवाना हुईं । अब दुश्मन दूर न थे अतएवं शाही सेना सात 
हिस्सों में संगठित की गईं; राजपूत राजा विद्वलदास के नेतृत्व में 
रखे गए और अन्य राजपूत सवारों के साथ रतन राठौड़ भी शार्ह 
सेना के | हरोल में रहा। शाही सेना मई १४ को क्रनन्‍्धार 
के सामने जा पहुँची; सेना के पीछे रहे हिस्से को लेकर ओरंगज़ेब भी 
मई १६ को क़न्धार आ मिला ।* 

इस प्रकार मई १६ को क़न्धार का पहला घेरा प्रारम्भ हुआ । 


“बारिस०, १, प० र४ श्र, २६ श्र, २७ ब; श्रोरंग ०, १-२, पु० १२०, 
१२३ ॥ 
४ बारिस०, १, प० २७ व, २८ ब; औरंग०, १-२, पृ० १२२। 
हि 


जि “० २ बज 


यह सेना प्रधानतया क़न्धार के क़िले में घिरे हुए मुगल दल की सहा- 
यता के लिए भेजी गईं थी, एवं घेरा लगाने और क़िले को तोड़ने योग्य 
बड़ी-बड़ी तोपें आदि सेना के साथ न थीं । पुनः“तुर्कों का निरन्तर 
सामना करते-करते क़िलों का घेरा लगाने और घेरे का सामना करने 
में ईरानी पूर्णतया चतुर हो गए थे । अतएव मुग्रल सेना को क़न्धार 
के क़िले के विरुद्ध कोई विशेष सफलता न' मिली । रतनसिंह भी 
शाही सेना के साथ ही क़न्धार के सामने ही बना रहा ।" 

उधर जून मास में कलीच खाँ को शाही सेना के एक दल के 
साथ बिस्त के क़िले के पास नियुक्त किया था। अगस्त ९ को 
कलीच खाँ को सूचना मिली कि इंरानियों की सेनाएँ क़न्धार की 
मदद के लिए उधर बढ़ रही थीं, एवं वह बिस्‍्त से पीछे हट आया । 
यह सूचना पाने पर औरंगजेब ने अगस्त ११ को रुस्तम खाँ के नेतृत्त्व 
में राठौड़ सेनिकों का एक बड़ा दल और अन्य सेना कलीच खाँ की 
सहायता के लिए भेजी । रतनसिह और उसके सेनिक भी इस दल में 
भेजे गए। कलीच खाँ और रुस्तम खाँ ने मिल कर| शाहमीर नामक 
स्थान पर अगस्त २५ को इंरानियों का सामना किया । इंरानियों की 
संख्या कोई तीस हज़ार थी और यह सेना चार मील की दूरी में 
फैली हुई थी | मुग़ल सनिकों की संख्या बहुत ही कम थी, परन्तु 
इरानियों का सामना करने के लिए उन्हें ठीक तौर पर संगठित किया 
था । रुस्तम खाँ ने रतनसिह और उसके अन्य राठौड़ साथियों तथा 
उन सबके सेनिकों को हरोल में रखा । पीछे एक ओर रुस्तम खाँ 
स्वयं रहा और दूसरी ओर कीच खाँ को रखा । दोपहर के एक 
घण्टे बाद से लड़ाई शुरू हुईं और परे तीन घण्टे तक भयंकर मार-काट 


“ बारिस०, १, प० र८ ब, रे४ं ब; ओरंग०, १-२, पु० १२७-१२६ ४ 


ग्ग्ध ३ ऋण» 


होती रही । इरानी सेनापति ने कसम खाईं थी कि वह मुग़ल सेना को 
हरा कर ही पानी पिएगा । कई बार ईरानी सवारों ने बड़े जोर- 
शोर से हमले किए परन्तु उनकी कुछ न चली और अन्त में उन्हें पीछे 
हटना ही पड़ा । इसी समय धूल की आँधी आईं और उसकी आड़ 
में ईरानी रणक्षेत्र छोड़कर लौट गए । विजयी मुगल सेना ने दूसरे 
दिन इंरानियों का पीछा किया, परन्तु इंरानी कृष्क-इ-नखुद क्रस्बे 
को रात ही खाली कर गए थे । बीस मील तक पीछा करने के बाद 
भी जब इंरानियों का पता न छगा तो मुग़छ सैनिक लौट आए और 
क़न्धार में औरंगजेब की सेना में सम्मिलित हो गए ।* 

शाहमीर के इस युद्ध में मग्रल सेना की विजय का समाचार 
सुन कर शाहजहाँ बहुत ही प्रसन्न हुआ; काबुल में खुशियाँ मनाई 
गईं और इस यद्ध में वीरता दिखाने वाले सेनापति और थोद्धा अगस्त 
३१, १६४९ ई० को प्रस्कृत किए गए। रतनसिह का मनसब भी 
पाँच सदी जात और सौ सवारों से बढ़ाया गया । अब रतनसिह का 
मनसब दो हज़ारी जात-सोलह सौ सवारों का हो गया । 

परन्त शाहमीर के युद्ध की इस विजय का क़न्धार के घेरे पर कोई 
भी असर नहीं पड़ा । इस घेरे की पूर्ण विफलता स्पष्ट हो गई थी, 
एवं अगस्त माह में ही शाहजहां ने औरंगजेब को हुक्म भेज दिया 
था कि वह घेरा उठा कर लौट आवे। ओरंगज़ेब के ग़ज़नी पहुंचने 
तक दारा को काबुल ठहरने की आज्ञा देकर अगस्त २८ को शाहजहाँ 
काबुल से भारत के लिए रवाना हो गया । शाहजहाँ की आज्ञा मिलतें 


 बारिस०, १, प० ३५ ब, ३६ अभ्र-३७ ब; श्रोरंग०, १-२, पृ० १२६- 
१३१॥ 
४ बारिस०, १, प० दे८ श्र। 


बन ट्ठ ब्म्घ७ 


ही सितम्बर ५,१६४९ ई० को औरंगज़ेब क़न्धार का घेरा उठाकर 
भारत को लौट पड़ा । रतनसिह और उसके सेनिक भी औरंगजेब 
के साथ भारत के लिए चल पड़े । अपती सारी सेना लेकर औरंगजेब 
लाहौर पहुँचा और नवम्बर १० को शाहजहाँ की सेवा में उपस्थित 
हुआ; रतनसिह भी औरंगजेब के साथ था। दिसम्बर ७ को शाह- 
जहाँ दिल्‍ली के लिए रवाना हो गया ।” औरंगज़ेव मुछतान को 
लौट गया, और सारी शाही सेना जो क़न्धार के लिए एकत्रित की 
गई थी लाहोर से ही बिखरने लग गई थी। रतनसिह और उसके 
सेनिक भी पुनः जालोर को लौट गए । 


२, क्न्धार के दूसरे और तीसरे घेरे, तथा चित्तोड़ पर 
चढ़ाई; १६५०-१६५४ ई० 


दशाहजहाँ जनवरी ४, १६५० ई० को दिल्‍ली पहुंच गया और 
एक वर्ष के लगभग वहीं रहा । फरवरी ११, १६५१ ईं० को वह 
काव्मीर जाने के लिए दिल्‍ली से रवाना हुआ । राह में लाहोर 
डेढ़ महीना ठहर कर जून ३ को वह काश्मीर जा पहुँचा; किन्तु इस 
बार शाहजहाँ का दिल काश्मीर में न लगा और अगस्त ८ को वहाँ 
से लोट पड़ा और सितम्बर १६, १६५१ ई० को वह लाहौर आ गया । 
इस अरसे में रतनसिह कहाँ था और क्या कर रहा था, इसका 
कोई विवरण नहीं मिलता हे; अनुमान यही होता हैं कि क़रन्धार के 
पहिले घेरे से लोटने के बाद वह जालोर में ही अपना निजी कार्य 


** बारिस०, १, प० ३४ ञझ्र, ३२७ ब-३८ अर, ३६अश्र-३९ब; औरंग०, १, 
पृ० १२६, १३१-२। 
+ बारिस०, १, प० ४० श्र, ४६ श्र, ४ ब, ५१ श्र, ५२ श्र, ५३शञ्न, ५४ श्र । 


नन- छप्रू ० 


करता रहा होगा | मा १२, १६५० ई० के दिन रतनसिह ने 
अपने पिता द्वारा नियुक्त राजव्यास रघुनाथ को एक नई सनद दी 
और जालोर परगने में उसकी निजी आय का प्रवन्ध किया ।* 
सन्‌ १६५१ ३० के बरसात के दिनों में रतनसिह ने माधो भारती नामक 
सन्‍यासी को खारा नामक गाँव दिया | इसी के कुछ माह बाद 
सितम्बर १६५१ ई० में शाहजहाँ के लाहौर पहुंचने पर रतनर्सिह भी 
जालोर से वहाँ चला गया । जनवरी २०, १६५२ ई० को शाह- 
जहाँ की साल-गिरह थी, जिसके उपलक्ष में तुलादान हुआ और इनाम 
दिए गए; रतनसिह को भी इस दिन एक भंडा मिला ।* 
शाहजहाँ को क़न्धार के पहिले घेरे में मल सेना की विफलता 
बहुत खटकी; एवं शाही सेना के वहाँ से लोटते ही शाहजहाँ ने औरंग- 
जेब को दूसरा घेरा लगाने की तेयारी करने का हुक्म दिया | इन 
दो बरसों में इस चढ़ाई के लिए प्रा-पूरा प्रबन्ध किया गया, बड़ी- 
बड़ी तोपें ढाली गईं, लड़ाई का सामान एकत्रित किया गया, और 
मुलतान से क़न्धार जाने वाली राह के बलची खानों से मैत्री की गई । 
कोई ५० या ६० हज़ार सेनिकों की सेना इस चढ़ाई के लिए एकत्रित 


** राजव्यास० । जालोर परगने में बसूल की जाने वालो किसी चूगी की 
सारी ग्रामदनी रघ्‌ नाथ व्यास को दी गई । यह सनद “रसोरी घाटी” के म॒क़ स॒ 
पर लिखो गई । 

 फेहरिस्त० । इस गाँव की सनद बाद में श्रगस्त २०, १६५४ ई० को 
लिखी गई थी । सन्‌ १६५६ ई० में बदला-बदली के समय जब जालोर परगना 
खालसा हुआ तब यह गाँव भी ज्ञब्त हो गया था। सन्‌ १६५७-५८ ई० में जालोर 
परगना जोधपुर के महराजा जसवर्न्तसह के श्रधिकार में श्राया, तब उन्होंने 
यह गाँव पुनः उसी सन्यासी को दे दिया। 

£ बारिस०, १, प० ४५८ श्र । 


निज थ् दर कण 


की गई; इनमें से कोई १० या १२ हज़ार गोलन्दाज़ और बरक़न्दाज 
(तोड़ेदार बन्दूकों वाले) थे। अनेकानेक उच्च मनसबदारों और 
सेनानायकों के साथ ही रतनसिंह को भी इस चढ़ाई पर जाने के लिए 
नियुक्त किया गया । _ 

औरंगज़ेब सन्‌ १६५२ ई० के प्रारम्भ में मुखतान में ही था । 
उसे हुक्म हुआ कि इस चढ़ाई पर रवाना होने के लिये फरवरी १६, 
१६५२ ई० का शुभ मूह॒ते निकला है, एवं उसी दिन वह मुलतान 
से ही सीधा क़न्धार के लिए रवाना हो जावे। प्रधान शाही सेना 
भी सादुलल्‍ला खाँ के सेनापतित्त्व में लाहौर से फरवरी १६ को रवाना 
की गई । रतनसिह को मिर्जा राजा जयसिह के नेतत्त्व में हरोल में 
रखा गया । लाहौर से रवाना होते समय अन्य सेनानायकों के साथ 
ही रतनसिंह को भी उसके मनसब के अनुरूप खिलअत और चाँदी 
की जीन के साथ एक घोड़ा भी मिला ।” 

शाही सेना को लेकर सादुल्‍ला खाँ लाहौर से रवाना हो कर 
खबर के दर्‌रे में होता हुआ काबुल पहुँचा और वहाँ से ग़ज़नी की राह 
क़न्धार की ओर बढ़ा । रतनसिह और उसके सनिक भी सादुल्‍ला 
खाँ के साथ ही थे । औरंगजेब मुखठतान से चोटियाली और पिशिन 
होता हुआ, क़न्धार के पास ही मई २, १६५२ ई० को शाही सेना में 


 आदाब०, १, प० ३ ञ्र, ४ अ, शञ्म, ७अ, १० श्र, ११ भर, €६ ब 
वारिस०, १, प० ६१ ब; औरंग०, १-२, पु० १३३-५॥ 

 वारिस०, १, प० ६“०श्र-ब, दृढेश्म। आदाब०, १, प० श्श्र; 
शरंग०, १-२, पृू० १३४॥। कम्बू०, ३, पृू० १४० के श्रनुसार इस 
अवसर पर रतनसह को घोड़ के साथ सोने की जीन मिलो, परन्तु 
वारिस०, १, प० ६०्ब पर चाँदी की ज्ञोन का ही उल्लेख 
मिलता हें । 


जा मिला । उसी दिन शाही सेना ने क़न्धार के किले का घेरा 
डाला। 
शाहजहाँ भी फरवरी १६, १६५२ इ० को लाहौर से रवाना होकर 
शाही सेना के पीछे-पीछे अप्रैल ३ को काबुल आ पहुँचा, और 
यहाँ से क्रन्धार के बेरे की कायवाही का वह स्वयं ही संचालन 
करने लगा । सवा तीन माह तक ओररंगज़ेब एवं सादुल्‍ला 
खाँ क़न्धार के किले का घेरा लगाए रहे | मुग़लू गोलन्दाज़ न तो 
अपने कार्य में कुशल ही थे और न अच्छे निशानेबाज ही, एवं ईरानी 
गोलन्दाज़ों के सामने उनकी कुछ न चली । ईरानी गोलन्दाज़ बहुत 
कशल तोपची ही न थे परन्तु बहुत ठीक निशाना भी लगाते थे। 
शाहजहाँ का हुक्म था कि जहाँ तक किले का परकोटा न ट्टे किले 
पर कोई भी हमला न किया जावे, और परकोटे को तोड़ना मुग़ल 
गोलन्दाज़ों के बस की बात न थी। इस घेरे के समय रतनसिह और 
उसके सेनिक किस स्थान पर नियुवत थे, किस किस युद्ध या हमले में 
उन्होंने भाग लिया, आदि का कोई विशेष विवरण नहीं 
मिलता है ।' 
अन्त में शाहजहाँ की आज्ञानुसार जुलाई ९ , १६५२ ई० को 


/ बारिस०, १, प० ६४ श्र; श्रादाब०, १, €श्र-११ब;| औरंग०, १-२, पृ० 
१३४-१२५ । 

 वारिस०, १, प० शश्ब, ६रेब, ६श५ब; आदाब०, १, प० १३ब, 
१८श्न-ब, १९अ, १७ब; श्रोरंग०, १,-२, पु० १३६-१४८। 

रासो ० में रतर्नासह के कन्धार के प्रथम दो घेरों में सम्मिलित होने का उल्लेख 
हूँ परन्त्‌ वहाँ इन युद्धों श्रोर घेरों का केवल कवित्वपूर्ण विवरण ही दिया है, किन्‍हीं 
ऐतिहासिक तथ्यों का उल्लेख उसमें नहीं मिलता है । रासो०, पृ० ८०-८१; 
रतन०, प्‌ ० २४५०-२७ ॥। 


न्न् टुट्टु. 


बड़ी ही अनिच्छापूर्वक घेरा उठा कर औरंगजेब क़न्धार से चल पड़ा, 
और रतनसिंह तथा उसके सैनिक भी शाही सेना के साथ वापस लोट 
पड़े । सारी शाही सेना को लेकर सादुल्‍ला खाँ अर्सद काबुल के लिए 
रवाना हुए और जुलाई ३० को वहाँ पहुँच गए। औरंगजेब का 
इरादा पिशिन, चोटियाली और मुलतान की राह लोटने का था, 
परन्तु जब उसे ज्ञात हुआ कि राह की बलची जातियाँ मुग़लों का 
विरोध करने को उतारू हें, पिशिन और दुकी के स्थानों के सेनिकों 
को साथ लेकर अन्त में वह भी काबुछ को ही लौटा और 
अगस्त ७ को शाहजहाँ के दरबार में समुपस्थित हुआ । 
जुलाई १४,१६५२ ई० कोही औरंगज़ेब को दक्षिणी सूबों की 
सूबेदारी मिल चुकी थी, एवं वह अगस्त १६ को दक्षिण के लिए 
वह रवाना हुआ । 

शाहजहाँ ने औरंगजेब को लौट आने का हुक्म दिया, परन्तु दो 
बार की इन विफलताओं का उसे बहुत ही खेद था, एवं शाहज़ादा 
दारा शिकोह ने, जो ड्रस समय काबुल था, आगामी वर्ष पुनः कन्धार 
को जीतने के लिए चढ़ाई करने का प्रस्ताव किया । शाहजहाँ ने 
दारा शिकोह के प्रस्ताव को स्वीकार कर उसे ही आगामी चढ़ाई का 
प्रधान सेनापति नियुक्त किया और जुलाई १४, १६५२ ई० को मुल- 
तान तथा काबुल के सूबे दारा को दिए गए एवं आगामी चढ़ाई के लिए 
तेयारियाँ करने की उसे आज्ञा हुई । अगस्त ६ को शाहजहाँ काबुल 
से दिल्‍ली के लिए रवाना हुआ, किन्तु दारा शिकोह को वह 
काबुल में ही छोड़ गया, एवं क़न्धार के दूसरे घेरे से लौटी हुईं शाही 


“ बारिस०, १, प० ६६श्न, ६६ब; श्रादाब०, १, प०, १८ब; औरंग०, 
१-२, पु० १४४-५, १५१। 

सेना भी दारा के पास काबुल में ही रहने दी । यों रतनसिह और 
उसके सेनिक भी कन्धार से लौटने पर दारा के साथ हो गए।* 

कुछ समय बाद सर्दी का मौसम आने लगा तो दारा सारी शाही 
सेना को लेकर काबुल से लाहौर चला आया और क़न्धार की अगली 
चढ़ाई के लिए तैयारियाँ करने लगा । रतनर्सिह और उसके सैनिक 
भी दारा के साथ ही लाहौर आए। अन्त में जब दारा के साथ इस 
चढ़ाई पर जाने वाले सेनानायकों और मनसबदारों की नियुक्ति 
होने लगी तो रतनसिह और उसके सेनिक भी तीसरी बार क़न्धार 
पर घेरा डालने के लिए नियुक्त किए गए और फ़रवरी ११, 
१६५३ इ० को शुभ मुह॒तें के समय दारा शिकोह के साथ ही 
लाहौर से क़न्धार के लिए रवाना हुए ।" 

दारा और शाही सेना मुखतान, दुकी और पिशिन होते हुए 
अप्रेल २३ को पंजमुन्द्रा के दरें में से गुज़रे । घेरा डालने का मुहूर्त 
अप्रेल २५ का निश्चित था एवं दारा ने रुस्तम ख़ाँ को कुछ सेना 
लेकर मुह॒र्त के शभ दिन ही घेरा प्रारम्भ करने को आगे भेजा । 
दारा स्वयं शाही सेना के साथ जब क़न्धार पहुँचा तो दूसरा मुह 
देख कर अप्रेल २८ को ही ठीक तौर पर घेरा डाला गया । रतनसिह 
शाही सेना के साथ ही क़न्धार पहुँचा, और प्रारम्भ में किसी कार्य 
विशेष के लिए उसकी नियुक्ति नहीं की गई ।* 


“ बारिस०, १, प० ६६श्र-ब, ६७शञ्न्‍र, ६७ब, ६९ब; लताइफ़०, प० छसम्म; 
दारा०, १, पू० ३४-७॥ 

“वारिस०, १, प० ७०ब, ७४ब; लताइफ़०, प० ८ब, €्ब; दारा०, 
१, प्‌० ३७-४१ । 

“बारिस०, २, प० ७४श्र-७४ब; लताइफ़०, प० €्ब-१३शञ्च; दारा०, १, 
पृ० ४१-४४ । 

कन्धार का घेरा प्रारम्भ हुआ; विभिन्न सेनानायकों ने आज्ञानु- 
सार अपने-अपने स्थानों पर खाइयाँ खोद कर सेनिक नियुक्त किए; 
क़िला लेने के लिए प्रयत्न होने छगे और यदा-कबा दोनों सेनाओं के 
सनिकों में मुठभेड़ भी होने लगी। इस समय यह आवश्यक 
जान पड़ा कि क़न्धार के आधीन बिसत और अन्य क़िलों को 
भी जीत लिया जावे, जिससे क़न्धार को जीतने में बहुत कुछ 
मदद मिले। एवं मई १३, १६५३ ईं० को दारा ने रुस्तम 
खाँ को १५,००० सेनिकों के साथ बिस्त की ओर रवाना 
किया; रतनसिह और उसके सेनिक भी रुस्तम खाँ के साथ 
भेजे गए। मई २१ को यह सेना बिसस्‍्त पहुँची और मई 
३१ को विस्त के क़िलेदार मेंहदी क़ुली ने आत्मसमपंण कर 
दिया। मेहदी क़ुली की सहायता से रुस्तम खाँ ने गिरिशक का 
क्िला भी अधिकार में कर लिया । आगामी दो माह में रुस्तम खाँ 
ने ज़मीन दावर के प्रदेश पर भी कई एक हमले किए । किन्तु अगस्त 
के अन्त में रुस्तम ख़ाँ और उसके सेनिकों को क़न्धार बुलाना आवश्यक 
जान पड़ा । सितम्बर २ को रुस्तम खाँ गिरिशक से बिसत लौट 
आया । परन्तु सितम्बर ८ को पुनः दारा का हुक्म रुस्तम खाँ को 
पहुँचा कि वह बिस्त में ही ठहरा रहे । अन्त में सितम्बर २५ को 
रुस्तम खाँ को लोट आने का हुक्म मिला, तब दारा की आज्ञानुसार 
विस्त के क़िले को तोड़-फोड़ कर रुस्तम खाँ क़न्धार लोट आया । 
रतनसिह और उसके सेनिक भी रुस्तम खाँ के साथ ही लौटे । इस 
प्रकार क़न्धार के इस घेरे के अवसर पर रतनसिंह और उसके 
सनिक क्रन्धार से दूर रुस्तम खाँ के साथ ही रहे और क़न्धार के 
घेरे में भाग लेने का उन्हें अवसर नहीं मिला । बिस्त के क़िले 
को जीतने या ज़मीन दावर के प्रदेश की चढ़ाइयों में रतनसिह 


> €६१ - 


ने क्‍या भाग लिया था, इसका कोई विशेष विवरण नहीं 
मिलता है ।” 


परन्तु रुस्तम खाँ जब क़न्धार पहुँचा, तव तक क्रन्धांर का यह 
तीसरा घेरा भी पूर्णतया विफल हो चुका था। दारा का इरादा 
था कि घेरे को कुछ दिन और डाले रहे, परन्त्‌ शाहजहाँ की आज्ञानु- 
सार दारा को घेरा उठाने का निश्चय करना ही पड़ा । रुस्तम खाँ 
के पहुँचने के दूसरे दिन ही दारा शाही सेना को लेकर पिशिन, दुकी 
की राह मुलतान को लौटा । रतनसिह और उसके सेनिक भी दारा 
के साथ लौट पड़े । मुखतान होता हुआ दारा नवम्बर २२, १६५३ 
इ० को लाहोर और दिसम्बर २५ को दिल्‍ली पहुँचा । क़न्धार 
के घेरे की इस विफलता के होते हुए भी शाहजहाँ ने अगले दिन दारा 
और उसकी सेना का बड़े आदर, सम्मान एवं प्यार के साथ स्वागत 
किया । दारा की सिफ़ारिश के अनुसार अपनी अगली सालगिरह 
के सुअवसर पर शाहजहाँ ने क़न्धार की इस चढ़ाई पर गए हुए कई 
सेनानायकों को मनसव आदि प्राप्त हुए, किन्तु इन सूचियों में रतनसिह 
का नाम' नहीं था ।* 

इन पिछले दो बरसों में रतनसिंह क़न्धार की इन दो चढ़ाइयों 
में ही लगा रहा था, एवं अब थोड़ा अवसर पाकर कुछ माह के लिए 


 बारिस०, २, प० ७५अ, ७६ग्र-9६ब, ७६शअ; लताइफ़०, प० २३ब, 
र्रब, ३०अ, २५ब, ४०ब, १४१श्च-ब, १४२ब, १४र२ेब, १४४५ब, १७०मअ्र; 
दारा०, १, पृ० ४६-४६, ५८-६१, ६३-६४ फू ० नो०। 

:* बारिस०, २, प० ७६अञ्र, ८१श्न, ८एब; लताइफ़०, प० १६८ब-१७०ब; 
दारा०, १, पृ० €१-६€७ । 

रतनसह के तीसरी बार क़न्धार जाने का उल्लेख रासो० में नहीं है । 

वह जालोर को लौट गया, परन्तु सन्‌ १६५४ ईं० की बरसात शुरू 
होते-होते उसे पीछे दिल्‍ली चले आना पड़ा । 

इधर कुछ बरसों से उदयपुर के महाराणा ने अपनी पिछली 
सन्धि की शर्तों के विरुद्ध चित्तोड़ के किले की दीवालों की मरम्मत 
करवाना प्रारम्भ कर दिया था, और अक्तूबर, १६५२ ई० में गद्दी 
पर बैठने के बाद उदयपुर का नया महाराणा राजसिह तो इस ओर 
बहुत ही प्रयत्नशील हुआ। क़न्धार के मामले में उलभे रहने के कारण 
शाहजहाँ ने तब इस ओर विशेष ध्यान नहीं दिया था, किन्तु अब 
अवसर मिलने पर शाहजहाँ ने इस मामले को उठाया । सितम्बर 
४, १६५४ ई० को वज़ीर सादुलला खाँ एक बड़ी सेना के साथ चित्तोड़ 
भेजा गया; रतनसिह और उसके सेनिक भी सादुल्‍ला खाँ के साथ 
चित्तौड़ के विरुद्ध भेजे गए । सादुल्‍ला खाँ को हुक्म हुआ कि चित्तौड़ 
के क़िले की दीवालों की मरम्मत करने क॑ काम को वह रोक दे और 
यदि महाराणा सामना करे तो युद्ध भी किया जावे। शाहजहाँ 
स्वयं भी सितम्बर २४ को दिल्‍ली से अजमेर के लिए रवाना हुआ; 
दारा शिकोह भी शाहजहाँ के साथ था।' 


महाराणा ने इस बार लड़ाई करना उचित न समभा । उसने 
अपने वकील भेज कर दारा शिकोह के द्वारा श्ाहजहाँ से क्षमा चाही । 
बादशाह ने उदयपुर के यूवराज को शाही दरबार में भेजने और 
पुरानी शर्तों की पाबन्दी पर ज़ोर देकर मुंशी चन्द्रभाण को महाराणा 
के पास भेजा । महाराणा ने अपने राजपूतों को भी चित्तोड़ से हटा 
लिया, एवं जब अक्तूबर २७ को सादुलला खाँ शाही सेना के साथ 


** बारिस०, २, प० €०ब, €१श्र; वीर०, २, पु० ४०१-४०२; उदय०, 
२,पू० ५२५, ५३२-५३२; दारा०, १, पृु० १६७-८ । 


चित्तौड़ पहुँचा उसने क़िले को खाली पाया | वह पन्द्रह दिन तक 
चित्तौड़ ठ5हरा रहा और वहाँ क़िले के कंगूरों और ब्रज़ों को 
तोड़-फोड़ डाला । तब उसे शाहजहाँ का हुक्म मिला कि चित्तोड़ 
का क़रिला नष्ट-भ्रष्ट कर दिया जा चुका था, महाराणा ने माफ़ी भी 
माँग ली थी एवं उसका अपराध क्षमा कर दिया गया। अतएव 
आज्ञानुसार क़िले को खाली कर सादुल्‍ला खाँ शाही सेना को लेकर 
नवम्बर १० के लगभग चित्तोड़ से लोट पड़ा, ओर रतनसिंह तथा 
उसके सेनिक भी शाही सेना के साथ ही चित्तौड़ से रवाना हुए ।” 
दशाहजहाँ भी अक्तूबर २७ को अजमेर पहुँचा था। नवम्बर 
१४ को वह अजमेर से आगरा के लिए लौट पड़ा और आठ दिन बाद 
चित्तोड़ से लौट कर सादुल्‍ला खाँ शाहजहाँ की सेवा में आ उपस्थित 
हुआ । रतनसिह और उसके सनिक अब दशाहजहाँ के साथ ही उत्तरी 
भारत को चले और दिसम्बर १७, १६५४ ई० को आगरा पहुँचे । 
राह में शिकार खेलता हुआ शाहजहाँ अगले माह दिल्‍ली पहुँचा । 
आगामी डेढ़ वर्ष तक शाहजहाँ ने दिल्‍ली में ही निवास किया ।* 


३. रतलाम राज्य की स्थापना (१६५६ ६०); रतलाम 
परगने का पूव-बृत्तान्त एवं मध्य मालवा की 
तत्कालीन परिस्थिति 

जनवरी, १६५५ ईं० में रतनसिह और उसके सेनिक शाहजहाँ 
के साथ दिल्‍ली पहुँचे । अपने पिता महेशदास की मृत्यु के बाद सन्‌ 

7 बारिस०, २, प० €र३ेञ्नर; वीौर०, २, पू० ४०२-४१३; उदय०, २, 
प्‌ू० ४५२३३-४; दारा०, १, पू० १६६-१७१॥ 


- बारिस०, २, प० €२श्र, €२ब, €३ब, €४अ्न्‍र, €४ंब; दारा०, १, पु० 
१७१ ॥ 

१६५० इं० और १६५१ ई० को छोड़ते हुए कोई भी बरस ऐसा 
न बीता, जिसमें रतनसिह को अधिकतर बाहर ही रहना न पड़ा 
हो । अतएवं अब कुछ अवसर पाकर सन्‌ १६५५ ई० के प्रारम्भ 
में रतनसिह जालोर गया । इन पिछले आठ वर्षों में रतरनसिह और 
उसके सनिकों को निरन्तर शाही सेना के साथ रहना ही पड़ा, जिससे 
उसे काफ़ी खर्चा उठाना पड़ा । पुनः जालोर से बाहर रहने के कारण 
रतनसिह को अपनी जागीर के परगने की ओर पूरा-पूरा ध्यान देने 
का अवसर ही नहीं मिला। जालोर की प्ूरी-प्री आमदनी भी 
वसल नहीं हो रही थी। यदा-कदा जब कभी रतनसिह जालोर 
पहुँच पाता था, वह नए गाँव बसा कर उन्हें आबाद करने का प्रयत्न 
करता था, परन्तु इन थोड़े से प्रयत्नों से जालोर परगने की आम- 
दनी जंसी चाहिए वैसी नहीं बढ़ रही थी। उस परगने की ज़मीन 
प्रधानतया मेंदान होते हुए भी रेतीली ही है। वहाँ उन्‍्हाल और 
सियाल दोनों ही फ़सलें हो सकती हें, किन्तु उन्हाल ( रबी ) फ़सल विशेष - 
तया कुओं की मदद से ही हो पाती है । अतएव निजी देख-रेख और 
पर्याप्त प्रयत्नों के अभाव में इस परगने की आमदनी बहुत ही घट 
गई थी । उधर व्यय बहुत बढ़ गया था, एवं रतनसिह को माली 
हालत बहुत अच्छी न थी। इसलिए इस बार रतनसिह ने स्वयं 
जालोर जाकर बाक़ी रही वसूली करने और आमदनी को बढ़ाने 


४ फेहरिस्त० में रतनसह द्वारा नए बसाए गये निम्नलिखित गांवों का 
उल्लेख मिलता हूँः- 
(१) रतनपुरा-सं० १७०८ वि० ( १६५१-२ ई० ); 
२) ऊण; 
३) जोगणी-सं० १७१० वि० ( १६५३-४६३० ); 
४) गोधण । 


( 
( 
( 

के लिए अनेक प्रयत्न किये, किन्तु उसे विशेष सफलता नहीं मिली । 

सन्‌ १६५५ ई० के अन्तिम महीनों में रतनसिह वापस दिल्ली 
शाहजहाँ की सेवा मैं उपस्थित हो गया । जनवरी ११, १६५६ ई० 
को शाहजहाँ की सालगिरह के उपलक्ष में तुलादान हुआ; इस अवसर 
पर रतनसिंह को बहुत ही अच्छी ख़िलअत दी गईं ।* 

परन्तु इस प्रकार की ख़िलअतों से ही रतनसिह की आ्थिक 
कठिनाइयाँ हल नहीं हो सकती थीं। अवसर पाकर उसने जालोर 
परगने की आमदनी का ठीक-ठीक ब्यौरा और अपनी सारी आथिक 
कठिनाइयों का सच्चा-सच्चा विवरण शाहजहाँ की सेवा में निवेदन 
करवाया । दारा शिकोह रतनसिंह से प्रसन्न था एवं रतनसिहने उसके 
सामने भी अपनी आथिक परिस्थिति व्यक्त कर दी । दारा शिकोह 
ने भी शाहजहाँ की सेवा में रतनसिह के पक्ष में बहुत कुछ निवेदन 
किया । अन्त में शाहजहाँ ने यही उचित समझा कि रतनसिंह को 
जालोर परगने के बदले में दूसरे कोई परगने दे दिए जावें, जिनकी 
आमदनी से रतनसिह का खर्चा चछ सके और उसकी आथिक परि- 
स्थिति भी सुधर जावे। 

यह बातचीत चल ही रही थी, उसी समय मार्च या अप्रेल, 
१६५६ ई० में पृथ्वीराज राठौड़ की मृत्यु हो जाने से मालवा सूबे 
में उसकी जागीर के अन्य परगनों के साथ ही रतलाम परगना भी 
खालसा हो गया था। रतलाम परगने का राठौड़ वीरों से पर्याप्त 
सम्बन्ध रहा था, एवं शाहजहाँ ने रतनसिह को यही रतलाम परगना, 
जिसकी आय बावन लाख दाम की थी, वतन के रूप में वंशपरम्परागत 
दे दिया, और मनसब के अनुरूप आमदनी पूरी करने को मालवा में 


5 वारिस०, २, प० १०३ब॥। 

हो बदनावर, तीतरोद, आगर, कोठडी-पड़ावा, बड़ोद, आलोट, आदि 
परगने एवं गड़गुचा, रामगढ़, नहारगढ़ आदि के आसपास जागीर 
दी, जो व्यक्तिगतरूपेण ही रतनसिह के अधिकार में आईं। 

परगनों की इस बदला-बदली का शाही हुक्म होते ही रतनसिह 
गाहजहाँ से छुटटी लेकर दिल्‍ली से रवाना हुआ । मा या अप्रेल, 
१६५६ ई० में ही रतनसिह को जालोर के बदले में मालवा के ये नए 
परगने प्राप्त हुए थे, अतएव सं० १७१२ वि० (सन्‌ १६५५-५६ ई० ) 
की उन्हाल (रबी) फ़सल का छुगान आदि एकत्रित करवा कर मई, 
१६५६ ई० में जालोर छोड़ कर रतनसिंह रतलाम चला गया, और 
अपने नए परगनों तथा जागीर पर अधिकार कर वहाँ के शासन 
को सृव्यवस्थित करने में रंग गया। रतनसिंह अपने यूवा पुत्रों 
और कई एक साथियों आदि को लेकर रतलाम चला आया था । 
अपने इस नए वतन में पूर्ण व्यवस्था होने तक अपनी स्त्रियों तथा 
अन्य कृटुम्बियों आदि को उसने जालोर ही रहने दिया । सन्‌ १६५८ 
ई० के प्रारम्भ में ही उन्हें रतलाम बुलवाया गया। * 

रतनसिह को वंशपरम्परागत जागीर में प्राप्त रतलाम परगना 
अकबर के समय से ही मालवा सूबे की उज्जन सरकार के अन्तगेत 
रहा था। अकबर के समय में भी यह परगना राजपूतों के ही अधिकार 


“ जोधपुर राज्य की ख्यात ( जोधपुर राज्य के संग्रह में प्राप्प ) पु० ८६; 
रासो ०, पू० ८२; गुरूजी० । 

रतलाम परगने की प्राप्ति, परगनों की इस बदला-बदली का कारण, इस 
घटना के सन्‌-संवत्‌, नई जागीर की आय, श्रादि का जो विवरण यहाँ दिया गया 
हैं वह प्रचलित कथाओ्रों, ख्यातों या विव्वासों से बहुत ही भिन्‍न है । किन श्राधारों 
एवं किन कारणों से उपयंक्त निर्णय किया गया है, इसके लिए आगे देखो- परि- 
शिष्ट १-रतलाम झ्रादि परगने मिलने सम्बन्धी प्रइनों की विवेचना ” । 

में था, एवं यहाँ प्रधानतया सोढ़ियें राजपूतों की ही बस्ती थी । 
जहाँगीर के शासनकाल में यह परगना कई बरस तक जोधपुर के 
महाराजा सूरसिंह की जागीर में रहा । सन्‌ १६१९ ई० में सूरसिह 
की मृत्य होने पर यह परगना ख़ालसा हो गया ओर बारह-ते रह वर्ष 
तक खालसा ही रहा । ख्यातों के अनुसार सन्‌ १६३१ ई० के बाद 
यह परगना पृथ्वीराज राठौड़ के अधिकार में आया और उसकी 
मृत्यु तक उसीके अधिकार में रहा | कहा जाता है कि सन्‌ १६३५ 
ई० के लगभग पृथ्वीराज ने रतलाम शहर का वर्तमान स्रजपोल 
दरवाज़ा बनवाया था । दिसम्बर, १६५५ ई० में पृथ्वीराज राठौड़ 
शायस्ता खाँ के साथ ही गोलकण्डा पर चढ़ाई करने में औरंगजेब 
की मदद के लिए मालवा से दक्षिण भेजा गया । फ़रवरी, १६५६ 
ई० में गोलकण्डा पहुँचने के कुछ ही समय वाद पृथ्वीराज वहीं मर 
गया । पृथ्वीराज की मृत्यु होने पर अन्य परगनों के साथ रतलाम 
परगना भी खालसा हो गया, और माच्र या अप्रेल, १६५६ इई० में 
यही परगना रतनसिंह को वंशपरम्परागत जागीर के रूप में मिल 
गया । पृथ्वीराज राठौड़ का ज्येष्ठ पुत्र जगतसिह अब शाही मनसव- 
दार बना और उसे जागीर में मालवा सूबा के अन्तर्गत नौलाईं 
(वड़नगर) का परगना दिया गया, किन्तु जगतसिह तो रतलाम 

ग्राईन ०, २, पृ० १६८; रुूपात०, १, पृु० १२३,१४६ | 

ख्यातों और दन्‍्तकथाओं के आधार पर ही रतन० (पु० २७-२८ ) एवं 
कई. एक श्रन्य ग्रंथों में लिखा हूं कि रतनसह ने ही रतलाम शहर बसाया, एवं 
उक्त शहर की स्थापना की अनेकानेंक कपोल-कल्पित तिथियाँ भी बताई जातो 
हैं । किन्‍त्‌ ये सारे कथन श्रनेतिहासिक तथा पूर्णतया श्रविश्वसनीय हैं । रतलाम 
नगर अकबर के समय भी विद्यमान था, यह आईन० (२, पु० १६८) से साबित 
हे। 


बेड श्द बन 


परगना चाहता था, एवं रतनसिह को रतलाम परगना मिलने पर 
वह बहुत ही असनन्‍्तुष्ट हुआ । शाही सत्ता के सामने उसकी कुछ 
भी चलना संभव न था, किन्तु इन भारम॑लोत राठोड़ों के 


बज 


विरोध से रतनसिंह को मालवा में अपनी सत्ता स्थापित करने में 
पर्याप्त कठिनाई उठानी पड़ी होगी ।*५ 


“ ग्रूजी०; वारिस०, २, प० १०६ ब, १११ ब । 

पृथ्वीराज राठौड़ की संक्षिप्त जीवनी के लिए देखो--मा० उ०, १, पृ० 
४२६-४३१। यह जीवनी परिशिष्ट २ में उद्धुत की गई हूँ। 

ख्यातों के श्रनूसार रतलाम, नौलाई (बड़नगर ), बेतमा, श्रादि पाँच परगने 
पृथ्वीराज राठौड़ के अधिकार में थे, इनमें से कोई भी परगना उसे वंशपरम्परा- 
गत रूपेण नहीं मिला था, यह श्रनुमान होता हूँ । पृथ्वीराज की मृत्यु की सूचना 
श्राने पर पृथ्वीराज की दो स्त्रियाँ नौलाई (बड़नगर ) में सती हुईं । गुरूजी० ।॥ 

सन्‌ १६५८ ई० में जगतसिह राठोड़ का समनसब सात सदी ज्ञात-तोन सो 
सवारों का था (वारिस०, २, प० १२७ ब) । उसके बाद के जीवन का कोई 
विवरण नहीं मिलता हू । रुयातों के अ्रनूसार जगतसिह का दूसरा लड़का मानसिह 
ध्याम्‌गढ़ के युद्ध में दाराशिकोह की श्रोर से लड़ता हुआ मई २६, १६५८ ई० को 
मारा गया। 

पृथ्वीराज राठौड़ के छोटे भाई रामसह का सनसब पाँच सदी ज्ञात-दो सो 
सवारों का था (वारिस०, २, प० १२६ ब) ॥ उसका पत्र उदर्यासह धरमत 
(फत्तेहाबाद ) के यू द्ध में श्रोरंगज्ञेब के विरुद्ध लड़ता हुआ श्रप्रेल १५, १६५८ ई० 
को मारा गया (ख्यात०, १, पु० २०८) । पृथ्वीराज के छोटे लड़के केसरीसिह 
का मनसब छः सदो ज्ञात-दो सो सवारों का था (वारिस०, २, प० १्श्८ ब) । 

ग्वालियर राज्य के श्रन्तगंत बड़नगर के पास खण्डवा और बड़गारा ठिकाने 
तथा बागली के पास बरखेड़ा ठिकाना, धार राज्य में बदनावर के पास मॉगलिया 
ठिकाना, एवं वर्तमान रतलाम राज्य के श्रन्तर्गंत इशरथुणी तथा बेड़छाँ ठिकाने 
श्राज भी पृथ्वीराज राठौड़ के वशंजों के श्रधिकार में हे। गुरूजो०; तारीख 
जागीरदारान (ग्वालियर), २, पु० ४१५-६, ४४६-४६। 

रतनसिह को मालवा में जब यह नई जागीर प्राप्त हुईं, उस 
समय इतिहास-प्रसिद्ध शायस्ता खाँ मालवा का सूबेदार था; फ़रवरी 
५, १६५५ ई० को वह इस पद पर नियत किया गया था । मालवा 
निरन्तर अधिकाधिक समृद्ध होता जा रहा था; अकबर के समय से 
तब तक मालवा की आमदनी ६५ प्रतिशत से भी अधिक बढ़ गईं 
थी। खानजहाँ लोदी के विद्रोह के बाद मालवा में कोई बड़ा विद्रोह 
नहीं हुआ, जिससे कि प्रान्त की शान्ति भंग हो। सन्‌ १६३०-३१ ३० 
के दुभिक्ष के बाद इस प्रकार की किसी भी दुर्घटना ने मालवा की 
आथिक समृद्धि को धक्का नहीं पहुँचाया। “ 

रतनसिह द्वारा स्थापित इस नए रतलाम राज्य के आसपास 
मालवा में और भी कई एक राजपूत राज्य थे। उत्तर में रतलाम 
की सीमा से लगा हुआ देवलिया का राज्य था, जहाँ रावत हरीसिंह 
शासन करता था ।  देवलिया से पश्चिम में बाँसवाड़ा का गृहिरू 
राज्य था; रावल समरसी इस समय वहाँ का शासक था । ये दोनों 
ही राज्य मेवाड़ के साथ निरन्तर होने वाली कशमकश में ही लगें 
हुये थे । बांसवाड़ा और रतलाम की सीमा पर रामावत राठोड़ अपना 
आधिपत्य स्थापित करनेका बहुत कुछ प्रयत्न कर रहे थे । जोधपुरके 
संस्थापक राव जोधा के पुत्र वरसिंह के छोटे बेटे तेजसिंह के 
इन वंशजों ने अन्त में वर्तमान कुशलूगढ़ ठिकाने की स्थापना की । 
किन्तु इस समय तक उनको विशेष सफलता नहीं प्राप्त हो सकी थी। 


5 बारिस०, २, प० €६ झर; मा० उ०, २, पृ० ६६३-६६४; मो रलूंण्ड कृत: 
'फ्राम भश्रकबर ट औ्ोरंगज्ञेबब, पु० २६३, ३२३। 

“४ नेणसी०, १,प० १६३। 

“ उक्त तेजसिह के प्रपोन्न रामसिह के वंशज ही रामावत राठौड़ कहलाए १९ 

क्‌शलगढ़ घराने के जो विवरण गेज्ञेटिवरों तथा बाँसवाड़ा राज्य के इतिहासः 


ब्म्घक ५ 090 न्न्म् 


रतलाम से दक्षिण-पश्चिम में भाबुआ का राठोड़ राज्य था। 
ख्यातों के अनुसार इस राज्य के संस्थापक केशवदास का पौत्र महा- 
सिंह इस समय भाबुआ में शासन कर रहा था ।* केशवदास को प्राप्त 
सारे परगने पहिले ही जब्त हो चुके थे । महासिह को सन्‌ १६४९ 
ई० के बाद ही भाबुआ आदि कुछ परगणने पुनः प्राप्त होने का उल्लेख 
मिलता है । 
तीतरोद, कोठड़ी-पड़ावा, आदि, रतनसिह के उत्तरी परगनों 
से लगा हुआ गंगधार का भाला राज्य था । कोठड़ी-पड़ावा सरकार 
के अन्तगंत यह परगना जहाँगीर के शासन काल में ही नरहरदास 
भाला को प्राप्त हुआ होगा । सन १६३० ईं० में बीड़ में खानजहाँ 


में श्रब तक प्रकाशित हुए हूं, बेइ तने श्रसम्बद्ध और परस्पर विरोधी हें कि उनके 
ही श्राधार पर किसी भी बात को ऐतिहासिक सत्य मानना सम्भव नहीं। 
प्रधानतया खरुयातों के ही आधार पर दिए गए इन विवरणों में कई श्रनेतिहासिक 
बातें भर दी गई है । उनमें दिए गये सन्‌-संबतों की भी ठोक-ठीक जाँच की 
जाना श्रावश्यक हें । 

क्‌ृशलगढ़ घराने को रतलाम राज्य की ओर से खेड़ा की जागीर दी गई थी । 
सन्‌ १६५६ ई० में रतनासह को रतलाम परगना मिलने के बाद ही रामावतों को 
खेड़ा की यह जागीर दी गई होगी । पृथ्वीराज राठौड़ द्वारा दी गई किसी भी 
जागीर को निभाना रतनसह या उसके उत्तराधिकारियों के लिए श्रनिवाय नहों 
था, झ्रतएब सम्भव नहीं जान पड़ता हूं । 

कशलगढ़ के ठाक्र को रतलाम राज्य की ओर से खेड़ा की जागीर कब दी 
गई, इस प्रशइन की विवेचना रामासह राठौड़ के शासन-विवरण के शअ्रन्त्गंत आगे 
की गई है । 

४ ग्रूुजी० । भाबुग्रा स्टेट गज्ञेटियर (१० ३) के अनुसार भाबुआा श्रादि 
परगने महासिह को सन्‌ १६३४ ई० में प्राप्त हुए, एवं सन्‌ १६४८ ई० में उसने 
भाबुआ को अ्रपनी राजधानी बनाया । 

लोदी का सामना करते समय नरहरदास वीरतापूर्वक लड़ता हुआ 
मारा गया। तब नरहरदास के पुत्र रावत दयारूदास भाला को 
शाही मनसब और गंगधार का परगना मिला । दयारूदास रतनसिह 
के साथ ही कई एक चढ़ाइयों और युद्धों में भाग ले चुका 
था । सन्‌ १६५६ ई० में दयालदास का मनसब नौ सदी ज़ात-पाँच 
सो सवार का था। दयालदास के साथ ही उसका छोटा भाई राघो- 
दास भी शाही मनसबदार था ।* 

इस प्रकार मालवा में आकर रतनसिह ने स्वयं को अपने ही 
भाई-बन्धों, समरे-सम्बन्धियों तथा पुराने परिचित साथियों के बीच 
पाया । 


४. बीजापुर पर चढ़ाई और वहाँ से लोटना; 
१६४६-५७ ईं० 


मई, १६५६ ई० के लगभग रतनसिह जालोर छोड़ कर मालवा 
चला आया, और वहाँ अपने नए वतन रतलाम परगने और मालवा 
में प्राप्त अन्य नई जागीर पर उसने अपना अधिकार स्थापित कर 
वहाँ का शासन-प्रबन्ध संगठित करने में लग गया। रतनरिह स्वयं 
जालोर छोड़ कर चला आया था, किन्तु रतलाम में पूरा-पूरा प्रबन्ध 
न हो जावे वहाँ तक उसने अपने छोटे-छोटे बाल-बच्चों, स्त्रियों तथा 
अन्य कुटुम्बियों को जालोर में ही रहने दिया। रतनसिह के साथ 


+ आाईन०, २, पु० २०६; नेणसी०, २, पु० ४७२-३; पाद०, १, पु० 
३२३-४; १ (खण्ड २), पु० ३२३, ३२५; २,पृु० ७४२; वारिस०, २, प० 
१२६ ब । 

बतेंमात ऋालावाड़ राज्य के श्राधीन इसी गंगधार परगने के श्रन्तगंत कूंडला 
ठिकाने पर झ्राज भी दयालदास भाला के वंशजों का ग्रधिकार हैँ । 

उसके नवयुवा उत्तराधिकारी रामसिंह एवं द्वितीय पुत्र रायसिंह 
भी रतलाम चले आए थे। रतनसिंह का छोटा भाई फतेहसिह, एवं 
उसके काका राजसिह के तीनों पुत्र भी रतनर्सिह के साथ ही थे। 
सांचोरा चौहान वीर शार्दूल के पुत्र, अमरदास और भगवानदास, 
तथा उन्हीं के अन्य सांचोरा भाई-भतीज भी रतनसिह के साथ रतलाम 
चले आए । रतनसिंह के राजपुरोहित, राजव्यास, वीरवर ओभा 
एवं चारण-बारहठों ने रतनसिह के साथ ही रतलाम आना उचित 
समभा ।' शासन-संगठन के इस कार्य में रतनसिह आगामी ७-८ 
माह तक उलभा रहा । यह काये वह पूरा भी नहीं कर पाया था कि 
सन्‌ १६५६ इई० के दिसम्बर माह में उसे अपनी सेना लेकर दक्षिण 
जानें का हुक्म मिला । 


गोलकृण्डा का भूतपूर्व वज़ीर, मीर जुमला, इस समय दिल्‍ली 
में शाहजहाँ का प्रधान मंत्री और दक्षिणी भारत के मामलों में उसका 
एकमात्र सलाहकार था। दक्षिणी भारत की राजनेतिक तथा सामरिक 
परिस्थिति से पूर्णतया परिचित यह व्यक्ति, दक्षिण में औरंगजेब की 
आक्रमणपूर्ण नीति का पक्षपाती था। ऐसे समय लगभग तीस वर्ष 
के शान्ति एवं समृद्धिपूण शासन के बाद नवम्बर ४, १६५६ ई० को 
बीजापुर के शासक मुहम्मद आदिल शाह की मृत्यु हो गईं और उसका 
एकमात्र अठारह-वर्षीय पुत्र अली आदिलशाह बीजापुर के सिंहासन 
पर बेठा । इस अवसर से लाभ उठाकर मुगल सत्ता बढ़ाने के उद्देश्य 
से नवम्बर २६, १६५६ इई० के दिन दशाहजहाँ ने औरंगजेब को आज्ञा 
दी कि वह बीजापुर पर चढ़ाई कर वहाँ के शासन-सम्बन्धी मामले 
को ठीक तरह तय कर दे । औरंगजेब इस समय दक्षिणी सूबों का 


* गुरूजी०; रासो०, पु० १०२-३। 

सूबेदार था। शाहजहाँ ने उसको सहायता के लिए मीर जूमला 
एवं कई एक सेनापतियों को एक बड़ी सेना लेकर दक्षिण भेजा । 
रतनसिह राठौड़ का नाम भी इस सेना के साथ जाने वाले सेनानायकों 
में लिखा गया, परन्तु अन्य कई सेनानायकों के समान वह भी इस 
समय शाही दरबार में उपस्थित न था । अतएव उसके पास रतलाम 
हुक्म पहुँचा कि वह अपने सनिकों को लेकर दक्षिण के लिए रवाना 
हो (४ 

बहुत कुछ शाही सेना और कई एक सेनानायकों को लेकर मीर 
जुमला जनवरी १८, १६५७ ई० को औरंगाबाद जा पहुँचा । किन्तु 
शाहजहाँ का हुक्म मिलने तथा लगातार ताकोद किए जाने पर भी 
कई एक शाही सेनानायक अब तक अपनी जागीरों में ही ठहरे हुए थे 
और फ़रवरी १९, १६५७ इं० से पहिले उनका औरंगाबाद पहुँचना 
सम्भव नहीं था, अतएव ओरंगज़ेब इन पिछड़े हुए शाही सेनानायकों की 
राह न देखकर जनवरी १८ को ही औरंगाबाद से चल पड़ा और माच 
२ को उसने बीदर के किले को जा घेरा ।” रतनसिह औरंगजेब 
की सेना में कब सम्मिलित हुआ था यह कहा नहीं जा सकता हे, परन्तु 
बीदर के घेरे के समय उसका शाही सेना में आ सम्मिलित होना 
निश्चित ही हैं । 

सत्ताइंस दिन के घेरे के बाद मार्च २९ को बीदर किले के संर- 


४ बारिस०, २, प० ११८ ब; श्रादाब ०, १, प० ६० ब, €० ब, ६२ ब, 
११८ श्र; औरंग०, १-२, पु० २१७, २३४-२३७ । ह 

कम्बू० (३, पु० २३६) में इस शाही फ़रमान की तारीसख़ १८ रबी-उल्‌- 
श्रव्वल (दिसम्बर २५, १६५६ ई० ) दी है, जो ठीक नहीं । 

“ झ्रादाब०, १, प० ६२ श्र, ६२ श्र, १०६ ब, ११० श्र, ११८ ब; २, 
प० १४५ ब, १४६ श्र, १६६ ब; झोरंग०, १-२, पृ० २३८। 

क्षकों ने आत्मसमरपंण कर दिया। किन्तु इन्हों दिनों आदिल शाह 
के सेनानायक गुलबर्गा के पास ही एक बहुत बड़ी बीजापुरी सेना 
एकत्रित ओर सुसज्जित कर रहें थे। अप्रेल, १६५७ ई० के प्रारम्भिक 
दिनों में एक बार तो इसी सेना का कोई दो हज़ार सवारों का एक दल 
बीदर से छः मील की दूरी पर आ पहुँचा ओर वहाँ से शाही बंजारों 
के बल हाँक ले गया। इस घटना की सूचना मिलते ही इन सवारों 
के दल के विरुद्ध मुअज़्ज्म खाँ, दिलेर खाँ, रतनसिह, आदि सेनानायक 
भेजें गए। उन्होंने बीजापुरी सवारों को मार भगाया और वे बलों 
को छुड़ा छाए “*। 

किन्तु बीजापुरी सेना पर हमला कर उसे भी तितर-बितर कर 
देना आवश्यक था, एवं ओरंगजेव ने महाबत खाँ के सेनापतित्व में 
कई एक अनुभवी सेनानायकों और कोई १५,००० अच्छे सवारों का 
एक दल बीदर से रवाना किया कि वे कल्याणी से लेकर गुलबर्गा तक 
का सारा बीजापुरी प्रदेश पूर्णतया उजाड़ कर बरबाद कर दें। 
रतनसिह और उसके सेनिक भी इस सेता के साथ भेजे गए । बीदर 
से कल्याणी होती हुईं यह सेना दक्षिण की ओर बढ़ी । राह में अप्रेल 
१२, १६५७ ई० को बीजापुर के सुप्रसिद्ध सेनापति ख़ान मुहम्मद, 
अफ़ज़ल खाँ, दिलेर खाँ के पुत्र, आदि के नेतृत्व में कोई २०,००० 
बीजापुरी सेनिकों के दल से इस सेना की मुठभेड़ हो गईं । अपने 
हरोल को लेकर महाबत खाँ बीजापुरी सेना की ओर बढ़ा । बीजापुरी 
सेनिक मुग़ल सेना पर दूर-दूर से ही तीर चलाते रहे और प्रधानतया 
मुग़ल सेना के दाहिने भाग पर आक्रमण किया । अपने इन साथियों 
की सहायता करने के उद्देश्य से रतनसिह राठौड़ और भोजराज 


“कम्बू०, ३, पु० २५२; श्रोरंग०, १-२, १० २४२-३ । 

महाबत खाँ की आज्ञा लिए बिना ही अपने सनिकों को लेकर बीजापुरी 
सेना के मध्य भाग पर टूट पड़े और वीरतापूर्वक लड़ने लंगे। किन्तु 
इस हमले से भी विंशेष लाभ नहीं हुआ । ऐसे युद्धों में अतीव कुशल 
बीजापुरी सेनिक रतनसिह के इस हमले से चतुरताप्‌्वेक अलग होकर 
जिधर विशेष युद्ध हो रहा था, मुग़लरू सेना के उसी दाहिने भाग की 
ओर जा पहुँचे । महाबत खाँ चतुर सेनानी था; सारी परिस्थिति को 
समभ कर अन्त में अपने सनिकों को लेकर उसने स्वयं बीजापुरी सेना 
पर बड़े जोरों से हमला किया । बीजापुरी सेना इस हमले का सामना 
न कर सकी; वह भाग खड़ी हुईं । इस भागती हुईं सेना का महाबत 
खाँ ने कोई चार मील तक पीछा किया ।" 

किन्तु महाबत खाँ ने अब अधिक आगे बढ़ना ठीक न समभा; 
अपनी सारी सेना को लेकर अप्रेल १४ के दिन वह लौट कर भाल्की 
चला आया । कल्याणी और बीदर के बीच कोई विशेष बाधा नहीं 
रह गई थी, एवं अप्रेल २७ को औरंगज़ेव सेना लेकर कल्याणी की 
ओर बढ़ा और एक सप्ताह में उस किले को जा घेरा । यह घेरा 
महीनों चलता रहा; बीजापुरी सेना ने घेरा डालने वाली मुग़लू सेना 
की कठिनाइयाँ बढ़ाने का भरसक प्रयत्न किया, दो घमासान लड़ाइयाँ 
भी हुईं, परन्तु इनमें रतनर्सिह के भाग लेने का कोइ उल्लेख नहीं 
मिलता है । अन्त में अगस्त १, १६५७ ई० को कल्याणी के किलेदार 
ने आत्मसमर्पण कर दिया और यों कोई बारह सप्ताह के घेरे के बाद 
यह किला औरंगजेब के अधिकार में आया ।” बीजापुर के इन 


“'कम्ब्‌०, रे, प्‌ृ० २५२-३; आओरंग०, १-२, प्‌ृ० २४३-४ । 
“कम्बू०, ३, पृ० २५४-२६१; श्रादाब०, १, प० ११३ श्र, १३६ श्र; 
२, प० १४६९ ब, १५६ ब; औओरंग० १-२, पु० २४४-२५०। 

किलों की जीत का विवरण जब शाहजहाँ को ज्ञात हुआ तो उसने अपने 
विजयी सेनापतियों को इनाम दिए। आदिलखानियों के साथ इन 
युद्धों में अच्छा परिश्रम करने के उपलक्ष में रतनंसिह के मनसब में 
चार सौ सवार बढ़ा कर उसका मनसब दो हज़ारी जात-दो हज़ार 
सवारों का कर दिया ।* 

परन्तु कल्याणी का घेरा समाप्त भी नहीं हुआ था कि औरंगजेब 
को द्ाहजहाँ का हुक्म मिला कि वह आदिलशाह के साथ संधि कर ले । 
औरंगजेब ने कल्याणी का किला लिए बिना सन्धि की बातचीत करना 
उचित नहीं समभा, किन्तु एक बार कल्याणी का किला हस्तगत हो 
जाने के वाद उसके लिए दूसरा कोई चारा नहीं रह गया था । बीदर 
और कल्याणी किले जीतने के बाद बीजापुर पर अधिकार कर लेना 
कुछ ही सप्ताहों का काम था, परन्तु उसी समय औरंगजेब को विवश 
होकर सन्धि की बात प्रारम्भ करनी पड़ी । इसी समय महाबत खाँ, 
राव शत्रुसाल हाड़ा एवं अन्य शाही सेनानायकों के पास दिल्ली से 
शाही फ़रमान पहुँचे कि बीजापुर की चढ़ाई में औरंगजेब की सहाय- 
ताथ भेजी गई सारी सेना को साथ लेकर वें शाही दरबार में लोट 
आवें। इन फ़रमानों के पहुँचते ही महाबत खाँ, राव शत्रुसाल, आदि 
सेनानायक यह सेना लेकर सितम्बर, १६५७ ईं० के तीसरे सप्ताह 
के लगभग औरंगजेब की आज्ञा लिए बिना ही दक्षिण से उत्तरी 
भारत के लिए रवाना हो गए। शाही आज्ञानूसार रतनसिह को भी 
अपने सनिक लेकर उनके साथ दक्षिण से चल देना पड़ा। महाबत 
खाँ ओर राव शरत्रुसाऊ दिसम्बर २०, १६५७ इं० को आगरा 
पहुँच कर शाही दरबार में उपस्थित हुए। रतनसिह राठौड़ 


* कम्बू०, ३, पु० २६२; सा० उ०, हे; पृ० ४४७ । 

भी उन्हीं के साथ आगरा पहुंच कर शाही दरबार में हाजिर 
हुआ ।'' 


५, धरमत (फ़तेहाबाद) का युद्ध एवं रतनसिंह की मृत्यु 
(अप्रेल १५, १६५८ ई०); उसकी रानियों का 
सती होना 
इधर कुछ महीनों से मुग़लरू साम्राज्य के भाग्याकाश में 
विद्रोह और गृह-कलह के घने बादल घिरने लगे थे। बूढ़े मुगल 
सम्राट्‌ शाहजहाँ का स्वास्थ्य सन्‌ १६५७ इं० के गरमी के दिनों 
से ही गिरने लगा था; सितम्बर ६, १६५७ ई० को वह दिल्‍ली में 
सख्त बीमार पड़ गया और एक सप्ताह तक दारा और कुछ उच्च 
पदाधिकारियों के अतिरिक्त किसी ने भी शाहजहाँ को नहीं देखा, 
एवं शाहजहाँ की मृत्यु की भूठी ख़बर सब दूर फल गई, और सुदूर 
प्रान्‍्तों तक यह समाचार अधिकाधिक विक्रृत रूप में पहुँचा | इधर 
शाहजहाँ की बीमारी जब घटी और उसका स्वास्थ्य कुछ सुधरने लगा 
तब उसने अपने ज्येष्ठ पुत्र दारा को अपना उत्तराधिकारी नियुक्त 
कर शासन-सम्बन्धी अपने सारे अधिकार उसे सोंप दिए ।४ 
दारा अपनी सत्ता को सुदृढ़ एवं सुसंगठित बनाने के लिए बहुत 
ही उत्सुक एवं प्रयत्नशील हुआ, अतएव उसने दरबार में रहने वाले 
अन्य शाहज़ादों के वकीलों एवं दूसरे ख़बर-नवीसों पर कड़ी 


“कम्बू०, ३, पु० २६२-३, २६६, २७०; श्रादाब ०, २, प० १४६ ब, 
१५७ ब; आ० ना०,१० २६; ज्ञफ़र ०, पृ० १७-१८; औरंग०, १-२, पु० २५०- 
२५२, २८१-२८२, ३१८-३१६; रासो०, पू० १०१-२। 

“श्रा० ना०, पु० ८०-८१; कम्बू०, ३, पु० २६४-२६५, २७५; श्रौरंग०, 
१-२, पु० २७७-२८१। 

देख-रेख और बाहर जाने वाले समाचारों पर पूरी पाबन्दियाँ लगा 
दीं। किन्तु उन सब प्रयत्नों का परिणाम पूर्णतया विपरीत ही हुआ । 
शाही दरबार से आने वाले सच्चे समाचारों पर भी अब कोई विश्वास 
नहीं करता था; सुदूर प्रान्तों में कोई भी यह मानने को तेयार न था 
कि बीमार शाहजहाँ पुनः स्वस्थ हो गया । सच्चे विश्वस्त समाचारों 
के अभाव में अनहोनी भूठी-भूठी ख़बरें और भी अधिक फंलने लगीं । 
शाहजहाँ को सचमुच मरा जान कर मुग़ल साम्राज्य के 
राज्य-सिहासन के लिए निकट भविष्य में होने वाले गृह-युद्ध की 
अनिवाये सम्भावना के कारण सवेत्र भय, आशंका और अस्थिरता की 
भावना उत्पन्न हो गईं, एवं सारे साम्राज्य में अशान्ति और 
अराजकता उभड़ने लगी ।" 


सूदूर प्रान्तों में अन्य शाहज़ादों ने विद्रोह का भंडा खड़ा किया, 
और मुग़ल सिंहासन के लिए युद्ध की प्री-पूरी तेयारियाँ करने लगे । 
शाहज़ादा मुराद इस समय गुजरात में था; नवम्बर २०, १६५७ 
ई० को वह अहमदाबाद में शाही तख्त पर बेठा और स्वयं को सम्राट 
घोषित किया । कुछ ही सप्ताह बाद बंगाल में शाहज़ादा शुजा भी 
सिहासनारूढ़ हुआ और अपनी सुसज्जित सेना लेकर बिहार की ओर 
बढ़ा । उधर सुदूर दक्षिण में औरंगजेब भी कुछ समय से इस अवश्य- 
म्भावी गृह-युद्ध की तेयारी कर रहा था। दारा ने ये सारी बातें 
दाहजहाँ को व्यक्त कीं, ओर शाहजहाँ ने विवश होकर अपने छोटे 
दशाहज़ादों का सामना करने के लिए शाही सेनाएँ भेजने की आज्ञा 
दी । दारा ने शायस्ता खाँ को मालवा की सूबेदारी से अलग कर 


५४ ईइबर०, १० ६ श्र; श्रा० ना०, प० २८; कम्ब्‌ू०, ३११० २७५; रासो०, 
पु० ८७; भौरंग०, १-२, पु० २८७-८। 

उसे दिल्‍ली बुला भेजा और जोधपुर के महाराजा जसवन्तसिह को 
मालवा का सूबेदार नियक्त किया । एक बड़ी सेना लेकर जसवन्तसिह 
दिसम्बर १८, १६५७ ई० को आगरा से मालवा के लिये रवाना हुआ । 
आठ दिन बाद शाहज़ादा मुराद के स्थान पर क़ासिमखाँ गुजरात का 
सुबेदार नियक्त किया गया, और दिसम्बर २६ को क़ासिम खाँ भी 
एक वड़ी सेना लेकर मालवा की राह गुजरात के लिए आगरा से 
चल पड़ा । 


रतनसिह दिसम्बर २० को बीजापुर की चढ़ाई से वापस आगरा 
लोटा तो उसे राह में मालवा के लिए रवाना होती हुईं शाही सेना 
मिली । रतनसिह एक अनुभवी वीर योद्धा था, वह महाराजा जसवन्त- 
सिंह का चचेरा भाई होता था, उसे मालवा में जागीर भी थी, 
एवं जसवन्तसिह ने इस बात का विशेष आग्रह किया कि रतनसिह 
और उसके सेनिक भी मालवा जाने वाली शाही सेना में नियुक्त 
किए जावें | शाही दरबार में इस प्रस्ताव के स्वीकृत होने 
में कोई देरी न लगी। दिसम्बर २०, १६५७ ई० को जब 
रतनसिह आगरा पहुँच कर शाही दरबार में उपस्थित हुआ, 
तब उसे तत्काल ही जसवन्तसिह की सेना में सम्मिलित 
होने के लिए बिदा कर दिया गया। आगरा से रवाना होते 
समय उसके मनसब के उपयुक्त क़रीमती ख़िलअत और अन्य 
प्रस्कार दिए गए। अन्य शाही राजपूत मनसबदारों के साथ 


ही रतनसिह भी जसवन्तसिह की सेना में नियुक्त किया 


 ईइबर०, प० (१०गशञ्र, ११ ब, १८ श्र-ब; झआा० ना०, प्‌ृ०२६, 
३२-३३; फम्वबू ०, ३, पू० २७६, २०८४-५५; शोरंग०, १-२, पृू० २८०३-२८५, 
२८६ । 

गया, एवं रतनसिंह अपने सनिकों को लेकर जल्द ही आगरा 
से चल पड़ा । | 

जसवन्तरसिह के साथ भेजी गई शाही सेना धीरे-धीरे मालवा 
की ओर बढ़ रही थी, किन्तु वह स्वयं कोई दो तीन हज़ार सवारों को 
साथ लेकर जनवरी २७, १६५८ इं० को तेज़ी से सीधा उज्जन जा 
पहुँचा । रतनसिह को स्पष्टरूपेण यह देख पड़ रहा था कि शीघ्र ही 
भयंकर गह-युद्ध प्रारम्भ होगा, और कुछ काल के लिये ही क्‍यों न हो, 
असीम अराजकता सर्वत्र फेलेगी । इस मारकाट में से कौन जीवित 
बच निकलेगा और इस गह-कलह का परिणाम क्या होगा, यह कोन 
जानता था ? एवं शाही सेना में सम्मिलित होने से पहिले वह आगरा 
से सीधा रतलाम गया । रतनसिंह ने अपनी जागीर एवं राज्य का 
शासन-प्रबन्ध और तत्सम्बन्धी सारा कार्य अपने ज्येध्ठ पुत्र रामसिह 
को, जिसकी वय इस समय १९ वर्ष से अधिक की ही थी, सौंप दिया। 
रासो-कार के अनुसार रतनसिंह ने शुभ मुहूर्त देख कर रामसिह का 
राज्य-तिछक भी कर दिया। रतलाम के शासन-प्रवन्ध की इस 
प्रकार ठोक व्यवस्था कर रतनसिंह पूर्णतया निश्चिन्त हो गया । 
शुभ मुह॒र्ते पर रतलाम से उज्जन के लिए रवाना होने का उसने निश्चय 
किया । रतनसिंह चाहता था कि वीर सांचोरा चोहान शादूुू 
के पुत्र, उसके पुराने साथी, अमरदास और भगवानदास, रतलाम रह 


| रासो०, पु० १०१। 

रासो० (पृ० १०१) के आधार पर रतन० (पृ० ३७) में लिखा हे कि 
श्रागरा से रवाना होते समय जिस प्रकार के स्त्रिलश्नत और इनाम जसवन्तसह को 
दिए गए वेसे ही खिलञझ्त और इनाम रतनसह की भी मिले । परन्तु यह किसी 
भी प्रकार सम्भव नहीं जान पड़ता हे; कवि की अत्य क्ति मात्र है । 

“ श्रा० ना०,पृ० ३३; ख्यात०, १, पृ० २०६; ओरंग०, १-२, पृ० ३१०॥ 

कर ही रामसिंह की सेवा तथा सहायता करें। किन्तु दोनों चौहान 
वीरों ने समर-यात्रा पर जाते हुए अपने सुप्रसिद्ध नेता एवं स्वामी 
का साथ छोड़ना उचित नहीं समभा; वे दोनों रतनसिह के साथ 
हो गए । रतनसिह का दूसरा पुत्र रायसिह भी, जिसकी वय इस 
समय १६-१७ वर्ष से अधिक की न थी, हुठ करके रतनसिंह के 
साथ ही उज्जैन के लिए रवाना हुआ ।" 

उज्जन पहुँच कर जसवन्तसिह शाहज्ादों को गतिविधि का पता 
लगाने का कुछ-कछ प्रयत्न करता रहा। ओरंगज़ेव स्वयं तो फ़रवरी 
५, १६५८ इं०तक ओरंगाबाद से रवाना नहीं हुआ, किन्तु उसने 
जनवरी २५ को ही अपने ज्येष्ठ पृत्र मुहम्मद सुल्तान को सेना लेकर 
ब्रहानपुर भेजा। मुहम्मद सुलुतान ने बुरहानपुर जाकर ऐसा 
प्रबन्ध किया कि औरंगजेब एवं उसकी सेना सम्बन्धी कोई भी 
समाचार नमंदा पार न पहुँचने पावें। फ़रवरी १८ को औरंगजेब 
स्वयं बुरहानपुर जा पहुंचा और एक माह तक वहीं टिका रहा । 


 रासो०, पृु० १०२, १०४, १०७-११२, ११३। 

रासो० (प० ११०) के अनुसार यह राज्य-तिलक बसन्‍्त के शुभ मुहूते 
पर किया गया हे । यहाँ बसन्‍्त' का क्‍या श्र्थं लिया जाना चाहिए। यह 
एक विचारणीय बात हे । बसन्‍्त पंचमी, जनवरी २८, १६५८ ई० के दिन थी । 
उस दिन यह हो सकना सम्भव नहीं जान पड़ता हे । यहाँ बसन्‍्त' से बसनन्‍्त 
ऋत्‌ का ही श्र्थ लेना चाहिए। 

यदि यह राज्य-तिलक किया गया हो तो वह रतनसिह का श्रपना निजी 
प्रबन्ध ही था; उसका मुग़ल साम्राज्य या मुग़ल सूबेदार से कोई भी सम्बन्ध नहीं 
हो सकता था । 

४ शग्रा० ना०, प० ४२-४६; ज्ञफ़र०, पु० १७-२२; ओ्ररंग०, १-२, पृ० 
३४४-३४५। 


४70 « 


उधर औरंगजेब ने मुराद को सलाह दी थी कि वह गुजरात से 
मालवा की ओर बढ़े । फ़रवरी २५ को अहमदाबाद से मुराद ससेन्य 
मोड़ासा की राह मालवा की ओर रवाना हुआ । गुजरात की सरहद 
पार कर माचे १४ को मुराद मालवा में मन्दसौर शहर तक जा पहुँचा । 
मुराद के मालवा की ओर बढ़ने की सूचना पाकर जसवन्तर्सिह उज्जेन 
से सेना लेकर उत्तर में बासवाड़ा की राह की ओर बढ़ा ओर खाचरोद 
से ६ मील की दूरी १र जाकर मुराद की राह रोकने के लिए तैयारी 
करने लगा | मुराद जब जसवन्तसिह से कोई ३६ मील दूर था, 
उसे ज्ञात हुआ कि जसवन्तर्सिह की सेना अधिक शक्तिशाली थी, 
एवं उसने जसवन्तर्सिह का सामना करना उचित न समझा और 
वह जल्द ही वापस गुजरात की ओर लौट पड़ा, और औरंगजेब के 
उत्तर की ओर बढ़ने के समाचार की वाट देखता रहा। अप्रेल 
४ को मूराद दोहद में टिका हुआ था। जसवन्तर्सिह को औरंगजेब 
के बारे में अब तक कोई भी ख़बर न मिली थी। मुराद के पीछे 
हटने का ठीक-ठीक कारण भी जसवन्तसिह की समभ में नहीं आ 
पाया । अप्रेल ३ तक वह खाचरोद ही ठहरा रहा और तब वहाँ से 
रवाना हो कर अप्रेल ५ के लगभग वह वापस उज्जन पहुँचा । इसी 
समय रतनसिंह ससैन्‍्य रतलाम से रवाना होकर उज्जन में जसवन्त- 
सिंह की सेना में आ मिला । जसवन्तसिह ने पूरे सम्मान के साथ 
रतनसिह का स्वागत किया । / 
मुराद भी दोहद से दक्षिण-पूर्व की ओर बढ़ा । वह चाहता था 
कि उत्तर की ओर बढ़ती हुईं औरंगज़ेव की सेना की राह से वह बहुत 
७आा० ना०, पु० ५६-५७; ज़फ़र०, पु० २२-३; फ़याज़् ०, पु० ५८५, 


५८६-५८९; ईइवर०, प० १७ अ, १६ भ्र; ख्यात०, १, पु० २०६; रासो०, 
पृ० १२०; वचनिका०, प्‌० ८; औरंग०, १-२, पृ० ३१०-३११, ३४८॥। 

अधिक दूरी पर न पड़ जावे । दोहद से झाबुआ की घाटी पार करता 
हुआ वह मण्डलपुर पहुँचा । यहीं मुराद को अगप्रेल १३ के दिन 
औरंगजेब का दूत मिला। औरंगजेब मार्च २० को ब्रहानपुर से 
रवाना होकर १९ मील उत्तर-पूर्वे में माण्डवा नामक स्थान पर पहुँचा । 
वहाँ से उत्तरी भारत जाने वाली दो विभिन्न राहें फटती थीं । एक 
राह तो उत्तर-पूतव की ओर मुड़ कर हण्डिया के पास नमंदा पार 
करती थी । किन्तु औरंगज़ेब ने इसे छोड़ कर उत्तर-पश्चिमी राह 
ली। सात पड़ाव के बाद वह अकबरपुर के पास नमंदा के तीर पर 
पहुँचा । अप्रेल ३ को औरंगजेब ने बिना किसी विशेष विरोध का 
सामना किए ही नर्मदा को पारकर मालवा में प्रवेश किया । वहाँ 
से माण्ड के किले कं पास वाली घाटी की राह वह मालवा के पठार 
पर चढ़ा और धार होता हुआ देपालपुर की ओर बढ़ा। औरंगजेब 
को अब ज्ञात हुआ कि मुराद ससन्‍्य देपालपुर से अधिक दूर नहीं 
था, एवं उसने म्राद को लाने के लिये दूत भेजा जो मण्डलपुर में 
मुराद के पास पहुँचा था। अप्रैल १४ को देपालपुर के तालाब के 
पास ही औरंगजेब और मुराद की सेनाएँ सम्मिलित हो गईं और 
तत्काल ही पर्ण उत्साह के साथ दोनों उज्जैन की ओर बढ़ीं । * 


४ ईइबर०, प० १७ श्र। 

नक्शे में सण्डलपुर नामक कोई गाँव नहीं मिलता है । इससे मिलते-जुलतें ' 
नाम के दो स्थान बरमण्डल' ओर मण्डला' अ्रवत्य नक्शे में पाए जाते हें। ये 
स्थान देपालपुर से कऋ्रशः २६ मील श्रौर ७ मोल पश्चिम में हें । सर यदुनाथ 
सरकार के मसतानुसार मण्डलपुर बहुत करके बरमण्डल' ही होगा। औरंग०, 
१-२, पु० ३११॥ 

४ ग्रा० ना०, प०, ५०, ५२, ५५-६; कम्ब॒०, हे, पृु० २८५-६; ईश्वर०, 
प० १७ ब; ज़्ञफ़र०,पृु० २६-२७; औरंग०, १-२, पु० ३४५-६, ३११-१२ ॥ 


प् 

ओरंगजेब मालवा की ओर बढ़ रहा था। परन्तु जब तक वह 
मालवा में न आ घुसा, जसवन्तसिह को उसकी सेना सम्बन्धी कोई 
भी समाचार नहीं प्राप्त हो पाए। खाचरोद से लोट कर अप्रेल 
५ के लगभग जब वह उज्जन पहुँचा, तब तक औरंगजेब की सेना 
की गति-विधि से वह पूरी तरह अनभिज्ञ था । किन्तु एकाध दिन के 
बाद तो लगातार समाचारों का ताँता बँध गया । अप्रेल ६ या ७ को 
माण्ड्‌ के क़िलेदार का पत्र जसवन्तसिह के पास पहुँचा, जिसमें उसने 
औरंगजेब के नमेंदा पार कर माण्ड की घाटी की राह आगे बढ़ने के 
समाचार लिखे थे । औरंगजेब की आगे बढ़ने वाली सेना के डर के 
मारे धार से भाग खड़े होने वाले सेनिकों ने भी उज्जन पहुँच कर 
इन्हीं समाचारों की पृष्टि की । 

इसी समय औरंगज़ेब का ब्राह्मण दूत, कविराय, भी उज्जेन आ 
पहुँचा; उसने जसवन्तसिह को औरंगज़ेब का सन्देश कह सुनाया । 
ओरंगज़ेब ने जसवन्तसिह को शान्तिपू्वेक जोधपुर छौट जाने की 
सलाह दी थी ओर यह आग्रह किया था कि वह उसकी राह न रोके। 
औरंगज़ेब ने यह भी कहलाया था कि वह कंवल शाहजहाँ से मिलने 
जा रहा था, एवं युद्ध का कोई प्रशइन ही नहीं उठता था। 
परन्तु जसवन्तसिह ने औरंगजेब की सलाह नहीं मानी और वापस 
कहला भेजा--'मुभे शाहजहाँ की आज्ञाओं का पालन करना 
चाहिए । इस समय वापस लोट जाना मेरे लिए अपमानजनक एवं 
कलंक-का रक होगा । जसवन्तसिहने इस प्रकार ओरंगज़ेब के प्रस्ताव 
को ठकरा दिया ।” 


/ श्रा० ना०, पु० ५६-५८, ६०; ज़्ुफ़र०, पृ० २७; ईइवर०, प० १६ श्र; 
झोरंग०, १-२, प्‌० ३४४, ३४८-६ । 


हल रे अब 


अन्त में अप्रेल १२ को जसवन्तसिह सारी शाही सेना लेकर उत्तर 
की ओर बढ़ते हुए औरंगजेब की राह रोकने और आवश्यकता पड़ने पर 
उससे युद्ध भी करने को तत्पर हो कर उज्जन से निकला । गूजरात 
का नया सुबेदार , कासिम खाँ भी अपनी शाही सेना लेकर जसवन्त- 
सिंह के साथ चला । जसवन्तसिह की सेना में अनेकानेक उच्च 
पदाधिकारी राजपूत शाही मनसवदार थे, जो अपनी-अपनी सेना 
लेकर जसवंतसिह के साथ उज्जन से चले। कोटा का महाराव 
मुकन्द्सिह हाड़ा, शाहपुरा का सुजानसिह सिसोदिया, रणथंभोर का 
अर्जुन गौड़, राजा रायसिह सिसोदिया और राजा देवीसिह ब॒न्देला 
विशेषरूपेण उल्लेखनीय थे। रतनसिह, उसके वीर साथी और सेनिक 
भी जसवन्तसिह की सेना के साथ बढ़े । जसवन्तसिह शाही सेना कें 
साथ दक्षिण-पश्चिमी दिद्ञा में चला और उज्जेन से कोई १४ मील 
दूर गम्भीर नदी के पूर्वी तट पर स्थित धरमत गाँव के सामने ही 
जाकर उसने अपना पड़ाव डाला । ” यहीं अप्रेल १४ को जसवन्त- 





श्रा० ना० के अनुसार कविराय कंवल औरंगज्ञेब का ही सन्देश लेकर 
जसवन्तसिह से उज्जन में मिला था । परन्त्‌ वचनिका० (पृ० १३-१८), रासो० 
(पृ० १२१-२) एवं ख्यात० (१, पृ० २०६) के श्रनुसार उक्त सन्देश श्रोरंगज़ेब 
शोर मुराद दोनों ने भिजवाए थे। वचनिका० ओर ख्यात० के श्रनुसार तो यह 
सन्देश यू द्ध से एक ही रात पहिले धरमत के युद्धक्षेत्र में भेजा गया था । इन सब 
कथनों में श्रा० ना० का कथन ही श्रधिक ठीक और विश्वसनीय हे । 

४“ धरमत (फ़तेहाबाद) २५० उत्तर, ७५? ४३ पूर्व में स्थित हे । यह गाँव 
देपालपुर से १२ मील उत्तर में, उज्जन से १४ मील दक्षिण-पश्चिम में ओर 
फ़तेहाबाद-चन्द्रावतीगंज रेलवे स्टेशन से कोई एक मील उत्तर में हे । 


ख्यात० (१, पु २०६) में लिखा हें--उज्जन से चार या पाँच कोस श्रागें 
गाँव चोर नारायणा हैँ; वहाँ महाराज (जसवन्तसिह) ने डेरा किया ॥ 


हक, १५ हे 


सिंह ने सुना कि औरंगज़ेब और मुराद की सेनाएँ सम्मिलित हो 
गईं, तथा यह सम्मिलित सेना धरमत से केवल एक ही पड़ाव की दूरी 
प्र थी । उसी दिन सन्ध्या होते-होते ठो शत्रु-सेनाएं भी धरमत 
आ पहुँचों और उन्होंने भी गम्भीर नदी के पूर्वी तट पर धरमत के 
पास ही डेरा डाला । औरंगज़ेव ने अगले दिन जसवन्तस्सिह के साथ 
युद्ध करने का निश्चय किया । * 

इस समय रतनसिह के साथ उसका दूसरा पृत्र रायसिह भी था । 
उसकी वय १६-१७ वर्ष से अधिक की न थी, किन्तु जब रतनसिह 
रतलाम से उज्जन के लिए ससेन्‍्य रवाना हुआ, वह हठ कर रतनसिंह 
के साथ ही उज्जेन आया। रतनसिह ने बहुत प्रयत्न किया कि क्षिप्रा- 
स्नान के बाद रायसिह को रतलाम वापिस भेज, दें, किन्तु रायसिह 
लोट कर नहीं गया, तथा बहुत कुछ कह-सुनने के बाद भी वह शाही 
सेना के साथ धरमत आया एबं रतनसिह के अन्य सेनानायकों के साथ 


उस ही गाँव में शाहज़्ादों (श्रोरंगज्ञेब और मुरादबरुश) का भो डेरा हुआ ।* 
सम्भव है धरमत के पास ही चौर नारायणा नाम का दूसरा गाँव हो, 
जिससे जसवन्तसह का पड़ाव अधिक पास होने से उस गाँव के नाम का 
ख्यात० में उल्लेख किया गया। परन्त्‌ इस गाँव का नाम नक्शे में नहों 
मिलता हें । 


” आ० ना०, प्‌ृ० ५६-५७, ९०; कम्बू०, हे, १० २८६; ईशवर०, प० 
१६; श्रोरंग०, १-२, प्‌ ३४६, ३४७। 

धरमत के युद्ध का यह विवरण लिखने में रासो० एवं वचनिका० से ज्ञात 
महत्त्वपूर्ण घटनाओं तथा ऐतिहासिक तथ्यों का यथास्थान समावेश किया गया है । 
रासो० एवं वचनिका० के ऐतिहासिक महत्त्व आदि की विवेचना के लिए देखो 
“परिश्षिष्ट ३--धरमत (फ़तेहाबाद) के युद्ध के विवरण सम्बन्धी दो हिन्दी 
आधारप्रन्थ श्लौर उनका ऐतिहासिक महत्त्व । 


ब्् १ ५१ ७ डक 


युद्ध में भाग लेने को तत्पर हुआ ।' रतनसिह का छोटा भाई 
फतेहसिह भी इस समय रतनसिंह के साथ था। फतेहसिह शाही 
मनसबदार था और रतनसिह के साथ घरमत आने से पहिले बरसों 
वह महाबत खाँ के साथ दक्षिण में शाही सेना के संग रह चुका था । 
इस बार फतेहसिह शाही सेना के साथ धरमत आया, ओर यद्ध में 
अपने वीर भ्राता रतनसिह के साथ बना रहा । रतनसिह के 
अन्य सेनानायक एवं योद्धा साथियों में प्रधानतया उल्लेखनीय थे-- 
सांचोरा वीर अमरदास और भगवानदास चौहान, बारहठ जसराज 
ओर ब्राह्मण परशुराम ओभा । अमरदास और भगवानदास, सांचोरा 
वीर शादूल के पत्र, और रतनसिह राठौड़ के पितामह दलपत के 
मामा सांचोरा मेहकरण के प्रपौत्र थे ।/ ये दोनों भाई रतनसिंह के 
बहुत विश्वासपात्र थे, और इसी कारण रतलाम से रवाना होते समय 


/ रासो०, पृ० ११२-११३, ११८-१२०; वचनिका०, पृ० २६। 

” गुरूजी०; ख्यात०, १, पु० २०७। 

“' ग्रमरदास श्लोर भगवानदास, दोनों भाइयों में कौन बड़ा श्रोर कौन छोटा 
था, इस प्रइन को लंकर प्रायः विवाद होता है (पंचेड़ ठिकाने का इतिहास, पु० 
६४) । ये वाद-विवाद ईसा की १८वों शताब्दी के बाद ही प्रारम्भ हुए । इन 
अआाताश्ों के समकालीन कवि कुम्भकर्ण कृत 'रतनरासो' के आधार पर इस 
प्रदन का निश्चिचतरूपेण उत्तर दिया जा सकता हूँ । रासो० में लिखा हैः-- 


“तिहे समय प्रमर भगवान वुन्द, 
अ्पग्रजः अनुज सादूल ननन्‍्द ।” (प्‌ ७०); 
झोर “तत सुभट श्रमर वट चहुवान, 
तत अ्रनूज उग्र भगवान ठांन। (पु०११७)। 
इन वीरों की मृत्यु के कोई बोस ही वर्ष बाद लिखे गए काव्य के इन 
उद्धरणों से यह बात निविवादरूपेण साबत हैँ कि अ्रमरदास बड़ा और 
भगवानदास छोटा भाई था । 


८-०० १ १ > ब्नन्क 


रतनसिह ने अपने पत्र रामसह की सहायतार्थ इन दोनों भाइयों को 
रतलाम ही छोड़ना चाहा था, किन्तु वे दोनों रतनसिह को छोड़ कर 
पीछे न रहे । इस युद्ध में भी वे अन्त तक बराबर रतनसिह के ही 
साथ बने रहे । जसराज बारहठ, रोड़िया खाँप का चारण, रतनसिह 
के दरबार का राजकवि एवं उसका विश्वस्त सलाहकार था । परशु- 
राम ओभा, श्रीमाली ब्राह्मण होते भी एक वी र योद्धा था; युद्ध के समय 
रतनसिह का निजी भण्डा लेकर उसी की सेना के आगे नेतृत्व 
करता था । धरमत के युद्ध में सम्मिलित होकर उसने वीरगति 
प्राप्त की । रतनसिंह के दरबार का राजकवि खड़िया जगा भी इस 
समय सेना के साथ धरमत के युद्ध-क्षेत्र में आ पहुँचा था। इस 
युद्ध में रतनसिह की निजी सेना कितनी थी, इसका व्योरा कहीं भी 
नहीं मिलता हें । 

अप्रेल १४ को जब शत्रु-सेनाओं ने आकर शाही सेना के सामने 
ही डेरा डाला, तब तो जसवन्तसिंह पुनः किकर्तव्य-विमूृढ़ होने लगा । 
आगरा से रवाना होते समय शाहजहाँ ने जसवन्तसिह को आज्ञा दी 
थी कि जहाँ तक हो सके शाहज़ादों को किसी भी प्रकार को हानि 
न पहुँचे, और जब दूसरा चारा रह ही न जावे तभी वह उनके साथ 
युद्ध करे। ” अतएव उसी दिन सन्ध्या समय जसवन्तसिह ने अपने 
सारे राजपूत सेनानियों को एकत्रित कर उनकी सलाह पूछी । 
दाहज़ादों के साथ युद्ध करने के पक्ष में ही सब की राय हुई । रतनसिह 
ने जसवन्तसिह के सम्मुख यह प्रस्ताव भी रखा कि शाही सेना का 


“ रासो०, पृ० १०३, १३२; वचनिका०, इण्ट्रोडक्शन, प्‌ृ० हे-४; 
गुरूजी०। 

४ कम्बू०, ३े, प्‌ २८४; सासूम०, प० ४६ ब; सनुची०, १, पृ० २५८; 
बरनियर०, पृ० ३७, ३८ । 


हक और मन 


सेनापतित्व रतनसिह को सोंप दे जिससे जसवन्तसिह को इस यद्ध में 
भाग न लेना पड़े, किन्तु जसवन्तसिह ने इस प्रस्ताव को ठकरा दिया ।“ 
इसी समय आसकरण नींबावत ने प्रस्ताव किया कि वह ४,००० 
सवारों को लेकर आधी रात के समय शत्र की सेना पर हमला करे 
और तोपचियों को मारकर दात्र की सारी तोपें छीन ले, जिससे 
आगामी दिन युद्ध के समय दुश्मन को हराना कठिन न हो । किन्‍्त 
क्षत्रिय-सछलभ सरलता के साथ जसवन्तसिह ने यह कह कर 
इन्कार कर दिया कि रात्रि के समय आक्रमण करना या ऐसी ही 
तदबीरों से छाभ उठाना राजपूतों की नीति से विरुद्ध एवं क्षत्रियों 
की वीरता को बटूटा लगाने वाला कार्य है। 


उसी रात को रतनसिह के डेरे पर राजपूतों का सहभोज हुआ, 
एवं उसके बाद रतनसिंह का दरबार जुड़ा, जिसमें उसने अपने सेना- 
नायकों, प्रधान सरदारों तथा अन्य वीर साथियों को युद्ध के लिए 
उत्साहित किया । राजपूत और चारण वीरों ने रतनसिह के निश्चय 
को सराहा, तथा आगामी दिन युद्ध में रतनसिह के साथ ही मर मिटने 
को वे उतारू हो गये ।* 


अप्रेल १५, १६५८ ई० का प्रात:काल हुआ । दोनों तरफ़ से 
सेनाएँ तयार होने लगीं । किन्तु दोनों ओर के सेनानायकों ने एक बार 
पुन: समभौते के लिए प्रयत्न किया । औरंगजेब ने आज़म शिकोह 
को भेजा, और जसवन्तसिह ने अपने वकील को प्रेरित किया, किन्तु 
कोई नतीजा नहीं निकला । जसवन्तसिह को विश्वास था कि 


४ बचनिका०, पृ० १४-१६ । 
/' ईइवर०, प० २० श्र; औरंग०, १-२, पु० ३५४-३५५॥। 
“ बचनिका०, पृु० १६-२८। 


- १२० - 


शाहज़ादे शाही सेना का सामना न कर लौट जावेंगे, किन्तु अब उसने 
जाना कि उसे शत्रुओं का सामना करना ही होगा, वे किसी भी 
प्रकार पीछे हटने वाले न थे । 

अन्त में सूयोदिय के कोई दो घण्टे बाद युद्ध प्रारम्भ हो गया ।* 
जसवन्तर्सिह ने जिस स्थान पर शाही सेना को युद्ध के लिए खड़ा 
किया था, वह स्थल मंदान होते हुए भी युद्ध-विद्या की दृष्टि से सवंथा 
अनुपयुक्त था। मेंदान काफ़ी चौड़ा न था, सारी धरती ऊँची-नीची 
थी, दोनों ओर खाइयाँ थीं और कहीं कहीं कुछ दलदल भी । 'ऐसा 
प्रतीत होता था कि जसवन्तसिह की सेना एक टापू पर स्थित घेरे 
का सामना करने को तत्पर थी ।” 

अपनी सेना की व्यूह-रचना करने में जसवन्तसिह को कई एक 
कठिनाइयों का सामना करना पड़ा। सारे मुसलमान सवार और 
सनिक प्रधानतया क़ासिम खाँ की कमान में थे। हिन्दुओं में भी 
अलग-अलग राजपूत घरानों के सेनिक प्राय: अपने वंश-नायक की ही 


“ श्रा० ना०, पृ० ५८, ६४; ज़फ़र०, पृ० २७-२८; कम्बू०, हे, पृ० 
२८६; ईदवर०, प० १६ श्र, २० श्र; मासूम०, प० ४६ ब-४७ ब; औरंग०, 
१-२, पृ० ३५०-३५१। 

“ श्रा० ना०, पृ० ६४; औरंग०, १-२, पृु० ३५६ । रासो० (पृ० १२५) 
के अ्रनुसार युद्ध दिन के मध्याह्न में प्रारम्भ हुआ, किन्तु यह ठीक नहीं हैं । 
श्रा० ना० का कथन शभ्रधिक विश्वस नोय है । 

४ कम्बू ०,३, पृ० २८६; फ़ेयाज्० पृ० ५६०। 

ज्ञफ़र ० (पृ० २८, ३०) के श्रनुसार जसवन्तर्सिह ने श्रपनी सेना के सामने 
कोई २०० गज़ तक खूब पानी छिड़कवाया था, जिससे वहाँ सब दूर फीचड़ हो 
गया । जसवन्तसिह का ख्याल था कि इस कीचड़ के कारण शात्रुओ्रों के श्राक्रमण 
का वेग कम हो जावेगा । औरंग०, १-२, प० ३५६-३५७ । 


ले 6 ते 


अधीनता में लड़ते थे, एवं राजपूत सनिकों के विभिन्न दलों को जमाने 
में इस बात का भी प्रा-पूरा विचार रखना पड़ता था। अतएव 
जसवन्तसिह ने हरोल में एक ओर क़ासिम खाँ को मुसलमान सेनिकों 
के साथ नियुक्त किया । हरोल में ही दूसरी ओर मुकन्दर्सिह हाड़ा 
के नेतृत्व में सारे हाड़ा सैनिक तथा कोटा की सेना नियुक्त की गईं । 
दयालदास भाला, सुजानर्सिह सिसोदिया और अर्जुनसिह गौड़ भी 
अपने सेनिकों को लेकर मुकन्दर्सिह हाड़ा के साथ ही थे । सुजानसिह 
बन्देला और अमरसिंह चन्द्रावत भी अपने-अपने सनिकों के साथ 
इसी हरोल में थे। इफ्तिख़ार ख़ाँ और उसके मुसलमान सेनिक 
हरोल के बाएँ तरफ़ थे, तथा रायसिह सिसोदिया अपने सेनिकों के साथ 
हरोल की दाहिनी ओर डटा हुआ था । हरोल के पीछे बीच में जसवन्त 
सिंह ने रतनसिह और उसके सेनिकों को रखा और उसके बाद वह 
स्वयं अपने राठौड़ वीरों के साथ खड़ा था। शाही डेरों और 
सामान की रक्षा का भार देवीसिह ब॒न्देला, मालोजी एवं परसोजी 
को सोौंपा गया था 

तोपों की गड़गड़ाहट और बन्‍्दृक़ों के चलने के साथ ही युद्ध 
प्रारम्भ हुआ । दोनों ओर से सेनाएँ धीरे धीरे बढ़ने लगीं । फिर तो 
एकबा रगी नक्क़ारे बजने लगे और दोनों सेनाएँ भिड़ गईं । राजपूत 
सवार एक ही स्थान पर एकत्रित थे एवं छात्रु की इस गोलाबारी से 
उनमें से बहुत से मारे जाने छगे। युद्ध-क्षेत्र का स्थान खुला हुआ 
न होने क॑ कारण उन्हें प्री-प्री स्वच्छन्दता न प्राप्त थी। इस तरह 
शत्रुओं की गोलियों का शिकार होते रहना राजपूत सेनानायकों को 


४ आा० ना०, पु० ६४; ज्ञफ़र०, पु० २८; ईदवर०, प० २० श्र; रासो०, 
पृ० १२२; औरंग०, १-२, पु० ३५२-३, ३५८-३५६ । 


कल रत, 


रुचिकर न हुआ, एवं उन्होंनें शत्रु की तोपों पर हमला करने का 
निश्चय किया। राम ! राम!” की जयध्वनि करते हुए मुकन्दर्सिह 
हाड़ा ने अपने भाइयों ओर हाड़ा वीरों को लेकर क्षात्र्ओं की ओर 
घोड़े दोड़ा दिए । दयालदास भाला, अर्जुन गौड़, सुजानसिह 
सिसोदिया एवं उनके साथी कई एक राजपूत सेनानायकों ने भी अपने 
सवारों के साथ मुकन्द्सिह का साथ दिया । किन्तु इस समय रतनसिह 
इस हमले में न था; वह जसवन्तसिह के साथ ही बना रहा और वहीं 
दत्रओं से लड़ता रहा ।* 


शत्रुओं की तोपें चल रही थीं, किन्तु मुकन्दसिह हाड़ा और 
उसके साथियों ने उनका कुछ भी विचार नहीं किया । राजपूत 
सवार तोप के गोलों की मार से निरन्तर मरते जा रहे थे, फिर भी वे 
बढ़ते ही गए। शाहज़ादों की सेना में तोपखाने का सरदार मुशिद 
कली खाँ मारा गया, तोपचियों के छक्के छट गए, और उन्हें हरा कर 
तोपों की पंक्ति में होते हुए राजपूत सवार शत्रुओं की सेना में हरोल के 
सामने के दल पर टूट पड़े । इस हमले को रोकने के प्रयत्न में इस 
दल का सेनानायक जुल्फ़िक़ार खाँ मारा गया, किन्तु राजपूतों का 
आक्रमण किसी भी प्रकार नहीं रोका जा सका । आगे बढ़ते हुए 
वे हरोल में ही जा घुसे । यहाँ औरंगजेब के चुने हुए योद्धा एकत्रित 
थे। बड़ी घमासान लड़ाई हुई तलवारें चलने लगीं; योद्धाओं के 
रुधिर से सारी ही धरती लाल चुनड़ी सी रंग गईं । औरंगजेब ने 
देखा कि इस हमले की सफलता या विफलता पर ही युद्ध का नतीजा 


४ झ्रा० ना० (पु० ६४) के श्रनुसार इस हमले में रतनासह भी गया था; 
किन्तु रासो० (पृ० १२६) में उसके जाने का कहीं भी उल्लेख नहीं हें । इस 
प्रदन पर रासो० का कथन श्रधिक विश्वसनीय हें । 


३ “रे हे 


निर्भर है, एवं वह अपने चने हुए साथियों को लेकर इन आक्रमण- 
कारियों के दल के पीछे जा पहुँचा । जसवन्तसिह ने अपने इन 
विजयी सफल राजपृत सवारों की सहायता करने का कोई प्रयत्न 
नहीं किया था। औरंगजेब ने तो अब उस सम्भावना को ही 
निर्मल कर दिया। ये राजपूत वीर चारों ओर से घिर गए। 
उनकी संख्या निरन्तर घटती जा रही थी, और उन पर चारों ओर 
से हमले हो रहे थे । राजपृत सवारों के हमले का जोर कम हो 
गया, और ये घिरे हुए राजपूत योद्धा अब घायल शेर की तरह 
दुश्मनों पर टूट पड़े । मुकन्द्सिह हाड़ा की आँख में तीर लगा, 
जिससे वह मर कर गिर पड़ा । उसका भाई किशोरसिह हाड़ा बुरी 
तरह घायल होकर गिरा । सुजानसिह सिसोदिया, अर्जुनसिह गोड़, 
दयालदास भाला और अन्य सारे राजपूत सेनानायक लड़ते हुए एक- 
एक कर मारे गए । इस प्रकार राजपूतों के इस प्रलयंकारी 
आक्रमण का अन्त हुआ । 

अब तक दोनों सेनाएँ सब दूर उछक चुकी थीं और चारों ओर 
मारकाट मची हुई थी। औरंगज़ेब के तोपची पुनः अपनी 
तोपों पर आ डटे थे और शत्रु की तोपें फिर जसवन्तसिह एवं उनके 
सेनिकों पर गोले उगल रही थीं। रतनसिह और उसके सेनानायक 


“ आ० ना०, पु० ६४; ईइ्वर०, प० २० श्र; ज्ञफ़र०, पुृ० ३०-३१; 
कम्बूण, ३, पु० २८६-७; औरंग०, १-२, पृ० ३६०-३६३; रासो०, 
पृ० १२६-१२७। 

श्रा० ना० के श्रनुसार रतर्नासह भी मुक्न्दासह हाड़ा श्रादि श्रन्य श्राक्रमण- 
कारो सेनानायकों के साथ हो इसी समय मारा गया। रासो० एवं वचलिका० 
(पृ० ४६-४७ ) के श्रनुसार रतनसह यद्ध के श्रन्त में ही मारा गया था। इस 
प्रदत्त पर वचनिका० एवं रासो० के कथन अधिक विश्वसनीय हें । 


- श१२४ - 


भी वीरता के साथ लड़ रहे थे। परन्तु मुकन्दर्सिह हाड़ा आदि आक्र- 
मणकारियों के मारे जाने के बाद जब औरंगजेब की सेना का विजयी 
हरोल दगाही सेना की ओर बढ़ा, तब तो शाही सेना में यत्र-तत्र भग- 
दड़ मचने लगी। रायसिह सिसोदिया, सुजानसिंह बुन्देछा और 
अमरसिंह चन्द्रावत अपने सेनिकों के साथ युद्ध-क्षेत्र छोड़ कर भाग 
खड़े हुए, जिससे शाही सेना के दाहिने पक्ष पर शात्रुओं का सामना 
करनेवाला कोई भी न रहा । उधर मुराद ने बहुत से सेनिकों के 
साथ शाही सेना के पड़ाव पर हमला किया । देवीसिंह बन्देला तो 
मुराद के साथ हो गया और दोनों मरहठे सेनानायक भाग खड़े हुए। 
वहाँ से मुराद सीधा युद्ध-क्षेत्र को लौटा, और शाही सेना के बाएँ 
पहल पर टूट पड़ा । इस पहल पर इफ्तिखार खाँ शाही सेनानायक 
था। मुराद के इस हमले का उसने साहसप्‌वेक सामना किया, किन्तु 
अन्त में वह लड़ता हुआ मारा गया और जाही सेना का यह पहल 
भी सुरक्षित नहीं रहा । * 

युद्ध-क्षेत्र के मध्य में जसवन्तसिह अपने वीर राठौड़ योद्धाओं 
के साथ डटा हुआ पूर्ण उत्साह के साथ लड़ रहा था । उसके सामने 
कुछ ही आगे रतनसिह राठौड़ भी अपने सेनानायकों तथा वीर 
साथियों के साथ शत्रुओं का संहार कर उन्हें पीछे हटा रहा था । 
जसवन्तर्सिह को इस युद्ध में दो घाव भी लगे, उसका एक पर 
तीर लगने से काफ़ी जरूमी हो गया, फिर भी वह पूरे उत्साह के साथ 
अपने सेनिकों को लड़ने के लिए प्रेरित कर रहा था। किन्तु अब युद्ध 
की परिस्थिति बदलने लगी थी । शाही सेना के हरोल वाले सारे 


> श्रा० ना०, पृु० ६४; ईश्वर०, प० २० श्र; रासो०, पु० १२६; श्रोरंग०, 
१-२, प० २३६४॥। 


*5 रह 55 


राजपूत मर मिटे थे। हरोल के दूसरे भाग ने, जो कासिम खाँ के 
सेनापतित्व में था, अब तक युद्ध में विशेष भाग नहीं लिया था; और 
अब औरंगज़ेब को ससेन्य आक्रमण के लिए अपनी ओर आगे बढ़ते 
देख कर कासिम खाँ अपने सेनिकों के साथ युद्ध-क्षेत्र से भागने के 
लिए उतारू हो रहा था । सारी शाही सेना में घबराहट फंलने 
लगी, जिससे खलबली मची हुईं थी । 

ऐसी परिस्थिति में एक राजपूत सेनापति के लिए यही रास्ता 
खुला था कि वह प्राणों का मोह छोड़ कर शत्रुओं के घने समृह पर 
टूट पड़े और वीरतापूर्वक लड़ता हुआ लाशों के ढेर पर कट मरे । 
और जसवन्तसिह यही करना भी चाहता था । ज्ञाही सेना की हार 
अब स्पष्टतया देख पड़ने लगी थी । और जसवन्तसिह एवं उसके वीर 
साहसी संनिकों पर आक्रमण करने के लिए सामने से औरंगजेब, 
वाँई तरफ से मुराद और दाहिनी ओर से सफ़शिकन ससेन्‍्य तेजी 
के साथ आगे बढ़ रहे थे । इस युद्ध का अब एक ही परिणाम हो सकता 
था; जसवन्तसिह के लिए विजयी होना अब असम्भव था, किन्तु अब 
भी वह वीरों को प्रिय रण-क्षेत्र पर एक योद्धा की मृत्यु को अपना सकता 
था। जसवन्तसिह चाहता था कि वह अपने साथी सवारों के साथ 
घोड़े दौड़ा कर आगे बढ़ते हुए शत्र-दलों से भिड़ जावे और लड़ता 
हुआ खेत रहे । किन्तु उसके राठौड़ वीर साथी और सेनानायक 
सोच रहें थे कि मुग़ल शाहज़ादे एक दूसरे के रुधिर के प्यासे होकर 
आपस में भले ही कट मरें, किन्तु राठौड़ वंश का सिरमौर तथा 
जोधपुर राज्य की सारी आशाओं का एकमात्र केन्द्र उन शाहज़ादों के 
इसी आपसी कलह में क्‍यों व्यर्थ जान गँवाए' । राठौड़ वीर रिणमल 
जोधा ने इन राजपूत सेनानायकों को पुकार कहा--“'किसी भी 
प्रकार से हो राजा (जसवन्तसिह) को बचाना चाहिए । हम तो युद्ध 

में शत्रु का सामना करते हुए कट मरें, किन्तु ओछी वाढ़ो, जसराज 
काढ़ो' । जसवन्तर्सिह को युद्ध-क्षेत्र से ले जाओ । इस समय रतन- 
सिंह ने भी जसवन्तस्सिह को कहा सुना, एवं अन्त में राठौड़ वीर आस- 
करण और महेशदास सूरजमलोत ने जसवन्तसिह के घोड़े की बागें 
पकड़ लीं और उसे खींच कर युद्ध-क्षेत्र से बाहर ले चले । इस प्रकार 
युद्ध-क्षेत्र छोड़ते समय जसवन्तसिह ने युद्ध-क्षेत्र में लड़ती हुईं बाक़ी 
रही शाही सेना का सेनापतित्व रतनसिह को सौंपा ।* 

अपने इने-गिने साथियों तथा कुछ सेनिकों के साथ जसवन्तसिह 
तो जोधपुर की ओर चला, और यहाँ धरमत के युद्ध-क्षेत्र में रतनसिह 
राठौड़ बाकी बची शाही सेना के साथ अपने जीवन का अन्तिम युद्ध 
करने को शाहज़ादों की आगे बढ़ती हुईं शत्र-सेनाओं की ओर 
बढ़ा । शाही सेना बहुत कुछ कट-मरी थी, कुछ युद्ध-क्षेत्र छोड़ कर 
भाग गईं थी । अब रतनसिंह के साथ रह गए थे मुट्ठी भर सेना- 
नायक और कुछ सेनिक । उसके निजी सेनानायकों और सनिकों 
के अतिरिक्त जोधपुर की सेना के भी कुछ वीर सेनानियों ने इस 
समय रतनसिह का साथ दिया । जसवन्तसिह से प्राप्त शाही सेना- 
पति के सारे सम्मान चिह्नों को साथ लेकर रतनसिह ने शत्रुओं का 
सामना किया ।_ 


४“ श्रा० ना०, पु० ६४; ज़फ़र०, पृ० ३०-३१; ईश्वर०, प० २०-शअ्र; 
फ़ेयाज़्०, पृ० ५६०; कम्बू०, ३, पु० २८७; बरनियर०, पु० ३६; मनुची०, १, 
प्‌० २५६; वचनिका०, पृ० ४६-४७; रासो०,पु० १३३; ख्यात०, १, पृ० २०७; 
ओरंग०, १-२, पृु० ३६४-३६६; मारवाड़०, १, पु० २२२-३। 

४ रासो०, पु० १३३; वचनिका०, पु० ४७; गुरूजी० । 

फ़ारसी श्राधार-ग्रन्यों एवं प्रधानतया उन्हीं के आ्राधार पर लिखित 
श्रौरंग ०, (१-२) में इस घटना का कोई भी उल्लेख नहीं हे । 

युद्ध समाप्त-प्राय था, और रतनसिंह का यह युद्ध ब॒ुभते हुए 
दीपक की अन्तिम ज्योति थी। रतनसिह का भाई फतेहसिह, रतन- 
सिह का द्वितीय पृत्र रायसिह एवं सांचोरा चौहान वीर अमरदास 
तथा भगवानदास रतनसिह के साथ ही लगे हुए थे । जसराज बारहठ 
अब भी राठोड़ सेनानायक एवं उसके राजपृत सेनिकों को लड़ मरने 
के लिए उत्साहित कर रहा था । प्राणों का मोह छोड़ कर रतनसिह 
अलोकिक वीरता तथा अद्वितीय साहस के साथ शत्रुओं पर ट्ट पड़ा। 
रतनसिंह के कई घोड़े बारी-बारी से घायल हो कर गिरे, परन्तु हर बार 
वह किसी दूसरे घोड़े पर सवार होकर पुन: युद्ध में जुट गया । अब 
एक-एक कर उसके वीर साथी कट-कट कर गिरने लगे। फतेहसिह 
मारा गया, भगवानदास और अमरदास घायल होकर गिर पड़े । 
रायसिह भी घायल होकर गिरा, किन्तु उसे ज्यादा घाव नहीं लगे 
थे एवं उसे तत्काल ही रण-द्षेत्र से उठाकर ले गए । जसराज बारहठ 
भी कट मरा । फिर भी रतनसिंह लड़ता ही रहा । अन्त में घावों 
से जजरित होकर रतनसिह भी गिर पड़ा । युद्ध का अन्त हो गया । 
शाही सेना पहिले ही तितर-बितर हो चुकी थी। रतनसिह और 
उसके साथियों के मरते ही कोई विरोध नहीं रह गया । औरंगजेब 
ओर मुराद ने विजय के नकक़ारे बजाए, एवं औरंगजेब ने आज्ञा दी कि 
इस विजय के स्मारक-स्वरूप इस युद्ध-क्षेत्र पर फ़तेहाबाद नाम का 
एक नया कसबा बसाया जावे, तथा वहाँ एक मसजिद और एक सराय 
बना कर उनके आसपास बाग़ लगाया जावे। इस प्रकार धरमत 
गाँव के पास ही वर्तमान फ़तेहाबाद कसबे की नींव पड़ी ।' 


“ बचनिका०, पृू० ४८-७४; रासो०, पृ० १३४-१३६॥। इन दोनों में 
वचनिका० में दिया हुआ विवरण अ्रधिक प्रामाणिक हूँ । 

यों धरमत के युद्ध में वीरताप्‌्वंक लड़ता हुआ रतनसिह खेत रहा । 
इस युद्ध में उसे छब्बीस तीर लगे थे और सारे शरीर पर तलवार के 
अस्सी घाव भी । इन्हीं से जजेरित और लोहलहान होकर वह अचेत 
धरती पर गिरा । कहा जाता है कि सांचोरा चौहान वीर अमरदास 
और भगवानदास भी रतनसिह के पास ही घायल पड़े थे। तीनों के 
दरीर से बहुत रधिर बह रहा था; ये रुधिर धाराएँ बह कर एक ही 
ओरजा रहो थीं जहाँ उनके आपस में मिल जाने की प्री प्री-सम्भावना 
थी। विभिन्न वंशीय होने के कारण ये दोनों चौहान वीर चाहते थे कि 
उनका रुधिर रतनसिह के रक्‍त के साथ न मिलने पावे, एवं घायल 
पड़े-पड़े दोनों चोहान वीर उन रुधिर धाराओं के बीच धूलि की पालि 
बनाने छगे । कुछ होश आने पर मरणासन्न रतनसिंह ने उनके इस 
प्रयत्न को देखा और कहा-- क्यों पालि बाँधते हो ? अपना रुधिर 
मिलने दो । आज इस यद्ध-क्षेत्र पर तुम्हारा और मेरा रुधिर मिल 
कर एक हो गया । भविष्य में तुम्हारे और मेरे वंशज भाई-भाई के 
समान रहेंगे तथा उनके आपस में कभी भी शादी-सम्वन्ध नहीं होंगे । 
और जो कोई इस रूढ़ि का उल्लंघन करेंगे, उनका वंश कभी भी नहीं 
चलेगा ।” मृत्यु-शय्या पर पड़े हुए रतनसिह के उक्त वचनों का 
पालन आज भी उसके तथा दोनों चौहान वीरों के वंशज करते हैं। 


फारसी आधार-प्रन्थों में रतनसिह के इस श्रन्तिम युद्ध का कोई स्पष्ट विवरण 
नहीं मिलता है ।श्रा० ना०, पृु०६४; ज्ञफ़र०, पु० ३१-३२; ईइवर०, प० २४ 
श्र; कम्बू ०, ३, पृ० २८७ इन्हों श्रस्पषष्ट उल्लेखों के ही आधार पर श्रौरंग० 
(१-२, प० ३६६) में जसवर्न्तसह के युद्ध-क्षेत्र छोड़ते समय शाही सेना के 
कुछ बचे-खुचे सेनिक दलों के विरोध का उल्लेख हूँ। सम्भव हें ये अ्रस्पष्ट 
उल्लेख रतर्नासह के इसी युद्ध के प्रति उपेक्षापर्ण संकेत हों। औरंग०, १-२, 

उस वीर के वे अन्तिम शब्द अब तक मिथ्या प्रमाणित नहीं हुए । ' 
दाही सेना के हजारों वीर मारे गए और उनसे भी अधिक घायल 
हुए । रतनसिह के प्रायः सारे महत्वपूर्ण सेनानायक खेत रहे और 
उसका दूसरा पृत्र रायसिंह घायल हुआ । सेनानायकों के अतिरिक्त 
रतनसिंह के दल में से कोई पचास राजपूत और चारण भी मारे गए ।* 
रतनसिंह का निजी भण्डा लेकर उसके सेनिक दल का नेतृत्व करने- 
वाला वीर परशुराम ओभा भी इसी युद्ध में खेत रहा ।  रतनसिह 
के दल के कुल कितने व्यक्ति घायल हुए इसका कोई ब्यौरा प्राप्त नहीं 


“ ग्रूजी ०; रतन०, पु० ४८-४९; रतलाम०, पृ० ७; प्राचीन०, ३॥ 
पु० ३९३-४ । 

अ्रमरदास के वंशज रतनसह के ज्येष्ठ पृत्र रामसिह के वंशजों के साथ 
रहे, और केशवदास के साथ ही वे भी रतलाम छोड़कर सीतामऊ चले 
ग्राएं। सीतामऊ राज्य के श्रन्तंगत दोपाखेडा, महुवा, ञ्रादि ठिकाने श्राज भी 
अझमरदास के ही वंदजों के श्रधिकार में हे । 

भगवानदास के वंशज भी पहिले तो रामसह और उसके पुत्रों के साथ रहे, 
किन्त्‌ रतलाम का परगना केशवदास से छूटने पर, उन्होंने केशवदास को छोड़ 
दिया, और वे रतनसह के पाँचवे पुत्र छत्रसाल के साथ हो गए। ईसा की (१८वीं 
शताब्दी के प्रारम्भ में जब छत्रसाल को रतलाम का परगना नए सिरे से 
मिला और इस प्रकार वर्तमान द्वितीय रतलाम राज्य की स्थापना हुई, तब छत्र- 
साल ने भगवानदास के इस बंदज को नई जागीर दो । रतलाम राज्य के श्रन्तगंत 
पंचेड़ ठिकाना आज भी भगवानदास के इन्हीं बंशजों के श्रधिकार में हे । 

“ रतनसह के दल में से मारे गए वोरों की सूचियाँ ख्यात० (१, 
पृ० २०७, २२३) में दी हुई हें जो श्रागे 'परिद्चिष्ट ४' में उद्धुत की गई हैं। 

 रासो०, प० १०३, १३२; गुरूजी० । इस परश राम श्रोफा के वंशज 
श्राज भी सीतामऊ राजघराने के पूज्य नेगी हें, और राजकीय जुलूस के अवसर 
पर सीतामऊ राज्य का भंडा लेकर जुलूस का नेतृत्व करते हें । 

€ 

हैं। केवल रतनसिंह के निजी नक्क़ारा बजाने वाले के घायल होने 
का उल्लेख मिलता है । इस युद्ध में उसका दाहिना हाथ कट गया 
था, तथापि वह अपने बाएँ हाथ से बाईं तरफ का नक्‍क़ारा लगातार 
बजाता ही रहा। उसी दिन से रतनसिह के वंशजों द्वारा स्थापित 
राज्यों में केवल बायाँ नकक्‍क़ारा ही बजाया जाता हैं। 


युद्ध समाप्त होने के कुछ समय बाद रणक्षेत्र में ही रतनसिंह की मृत्यु 
हो गई। यत्र-तत्र बिखरे हुए तीर और भालों को एकत्रित कर वीरो- 
चित चिता रची जाकर युद्ध-क्षेत्र में जहाँ रतनसिह धरती पर गिरा था, 
वहीं उसकी दाह-क्रिया की गई। उसकी अस्थियों और भस्म को 
उज्जन के पृण्य तीर्थ पर क्षिप्रा में बहा दिया, एवं रतनसिंह के इस 
अपूर्व आत्मत्याग की स्मृति को चिरस्थायी बनाने के लिए रतनसिह के 
उत्तराधिकारी रामसिह ने रतनसिह के दाहस्थान पर एक पूजनीय स्मा- 
रक--एक चॉंतरा बनवा दिया। समय, आँधी और पानी की मार ने 
इस स्मारक को बहुत कुछ तोड़-फोड़ डाला था, एवं रतनसिंह की मृत्यु 
के पूरे ढाई सा वर्ष बाद रतनसिह के वंशजों ने उसी चौंतरे के स्थान 
पर इवेत संगमरमर की एक नई सुन्दर भव्य छतरी बनवाई। " 


“* राणी ० । श्रन्य खझ्यातों श्रौर पुरानी पोथियों में भी यही विवरण मिलता 
हे । 

पंचेड़ ठिकाने के इतिहास' में इसी बात का दूसरा ही कारण बताया हूं । 
रतनसह के खास नक्‍क़ारे की मादा (दाहिनी तरफ़ का नकक्‍क़ारा) गिर गई 
झौोर नकक्‍क्वारा निकाम हो गया, जिसस श्रब तक मादा नहीं बजाते, केवल नर मात्र 
(बाएं तरफ़ का नकक्‍क़ारा) ही बजाया जाता हैँ ४ (पृ०७२) । 
किस श्राधार पर यह उल्लेख किया गया है, यह ज्ञात नहीं; किन्तु कोई विश्वसनीय 
ज्ञात ऐतिहासिक प्राधार-ग्रंथ इस कथन का समर्थन नहीं करते हे । 


“ यह नई छतरी बनवाने के आयोजन में सलाना का स्वर्गीय राजा 


श्तमसिंद्‌ कौ छत्री >» ध्रमत के बुद्ध-क्षत्र सें 

इस युद्ध में मारे जाने वाले अन्य सेनानायकों के समान रतनसिह के 
भाई फतेहसिह तथा उसके दूसरे वीर साथियों की भी दाह-त्रिया या 


जसवन्तसिंह श्रग्णणी हुआ। उसी की देख-रेख में यह छतरी बनवाई गई औौर 
इसके निर्माण के व्यय का भार वतंमान रतलाम, सीतामऊ एवं सेलाना राज्यों ने 
उठाया । इस छतरी की देख-रेख, उसकी सफाई तथा पूजा के लिए तीनों राज्यों 
की श्रोर से प्रा-प्रा प्रबन्ध हें। रतलाम से फ़तेहाबाद जानेवाली रेलवे 
लाइन से यह छतरी देख पड़ती हे। सर यदुनाथ के शब्दों में यह छतरी 
इस स्थान की सबसे महत्त्वपूर्ण तथा दर्शनीय वस्तु है । श्रौरंग ०, १-२, पृ० ३७१। 

“' स्थानीय फिम्ददन्ती के श्राधार पर ग्रूजी० ने लिखा हें कि फ़ते्ासह 
की दाहक्रिया कोद में की गई थी, एवं उसी स्थान पर श्राज भी उसका स्मारक 
एक चोंतरा बना हुआ है । ऐतिहासिक दृष्टि से यह कथन कहाँ तक सत्य हो सकता 
है, यह एक विचारणीय प्रश्न हे । 

बदनावर परगने के श्रन्तर्गंत, बदनावर से १२ मील दक्षिण में, यह कोद 
कस्बा स्थित हैँ । रतनसिह की मृत्यु के कोई सो वर्ष बाद ही फरतेहसिह के दूसरे पुत्र 
हरीसिह के बंशज ने यहाँ बरतंमान कोद ठिकाने की स्थापना की थी । फ़तेहाबाद के 
इस युद्ध के समय बदनावर परगने के साथ ही यह स्थान भी रतनसह की व्यक्तिगत 
जागीर में था। उस समय कोद का फतेहसिह के साथ तिजी तौर पर कोई विशेष 
सम्बन्ध नहीं हो सकता था । 

रतनासह, मद न्दसह हाड़ा, भ्रजूं नसिह गौड़, श्रादि बड़े-बड़े शाही! मनसबदारों 
की दाह-फक्रिया फ़्तेहाबाद में ही हुई। उस समय फ़तेहसिह जेसे डेढ़ सदी के सनसबदार 
के शव को दाह-क्िया के लिए फ़तेहाबाद से पूरं ३४ मील दूर कोद के समान एक 
अ्रज्ञात एवं पूर्णतया श्रसम्बद्ध स्थान पर ले गए होंगे, यह सर्वंथा एक श्रनहोनी 
बात जान पड़ती हूं । एवं उक्त किम्वदन्ती तथा गुरूजी का तत्सस्बन्धी कथन 
पूर्णतया अविश्दसनीय हे । फ़तेहसिह की दाह-क्रिया भी फ़तेहाबाद में युद्धक्षेत्र पर 
हुई होगी । श्रतएवं कोद का वह चौॉौंतरा फ़तेहसिह की दाह-क्रिया-स्थान का 
स्मारक नहीं हो सकता हे । 

फ़तेहसिह की सृत्यु के पूरे सौ साल से भी अ्रधिक बाद, कोद ठिकाने की 


हल 


तो युद्ध-क्षेत्र में ही की गईं अथवा उन्हें पास ही गंभीर नदी के किनारे जला 
दिया । इस युद्ध में से बच-निकलने वाले सैनिक अपने-अपने घरों को लौट 
गए। घायल रायसिह को रतलाम ले गए, जहाँ कुछ दिनों बाद वह ठीक 
हो गया । 

माचे, १६५८ ई० में उस दिन रतलाम से बिदा लेकर गया हुआ 
रतनसिह अपनी राजधानी को वापस नहीं लौटा । गम्भीर नदी के तट 
पर अवन्तिका-क्षेत्र में वह खेत रहा । रतनसिंह का भौतिक शरीर पुन: 
पंचतत्वों में जा मिला । उसकी यशःकाय सारे भारत में व्याप्त हो 
गई। वहाँ से वापस आई केवल रतनसिह के सिर की रक्‍तरंजित पाग। 
जालोर छोड़कर मईं, १६५६ ई० में जब रतनर्सिह अपने नए वतन रतलाम 
चला आया था, तब कुछ काल के लिए उसने अपनी स्त्रियों और छोटे 
बच्चों को जालोर ही रहने दिया । सन्‌ १६५८ ई० के प्रारम्भ में रतन- 
सिह ने उन्हें रतलाम बुलवा भेजा था । जालोर से रवाना होकर वे अब तक 
रतलाम नहीं पहुँच पाए थे। एवं सांडनी-सवार उस पाग को लेकर रतन- 
सिंह की रानियों के पास उसे पहुँचाने के लिए रवाना हुए। 

रतनसिह की पहली रानी बेदला के चौहान संग्रामसिंह की 
पौत्री हरहूप दे कुँअर थी।' रतनसिह के उत्तराधिकारी ज्येष्ठ 


स्थापना के श्रनन्तर ही, फ़तेहसिह के वंशजों ने श्रपने उक्त वीर प्‌र्वज तथा 
उसके इस युद्ध में मारे जाने की स्मृति में फ़ते्हसिह के स्मारक स्वरूप इस 
चौंतरे को बनवाया होगा, ऐसा श्रनुमान होता हे । 

 गुरूजो ०; रतन०, पृ० ५२। 

राणी० में इस रानी का नाम बदन क्‌वर लिखा है । उन दिनों कितने ही राज- 
पूत घरानों में यह प्रथा प्रचलित थी कि कभी-कभी विवाह के बाद ससुराल में 
बधू का नाम बदल दिया जाता था। यही कारण हूँ कि पुरानी पोथियों और 
ख्यातों में दिये गए रानियों के नामों में कई बार ऐसी विभिन्नता पाई जाती है । 


«* डईैंरेरे हे 


पुत्र रामसिंह को इसी रानी ने जन्म दिया था । रतनसिह के दूसरे वीर पत्र 
रायसिंह की माता कछवाही राजावति गुणरूप दे कुंअर थी। आम्बर 
के सुप्रसिद्ध राजा मानसिंह के छोटे भाई माधोसिहं के पौत्र प्रेमसिह के 
दूसरे लड़के मोहकमसिह की यह पुत्री थी। तीसरी रानी देवल्या की सिसो- 
दनी मनोहर कुंअर, रतनसिह के तीसरे पुत्र नाहरसिंह की माता थी। 
चोथी रानी कछवाही राजावति अतिरूप दे कुँअर थी। आम्बेर के 
राजा मानसिह के पोन्र पुरुषोत्तरसिंह की यह पुन्नी थी।” इस 
रानी के कोई भी सन्‍्तान नहीं हुईं । रतनसिह की पाँचवीं रानी कछवाही 
शेखावति सुखरूप दे कुअर थी। रायसल शेखावत के पोच्र तोडरमल के 
लड़के पुरुषोत्तम की यह पुत्री थी।” इस रानी से रतनसिह के पाँच 


बड़वों की ख्यातों में इस रानी के पिता का नाम खेंमकरण या खुमानसह 
दिया हें । 

 राणी०; वचनिका०, पृ० ७६; नेणसी०, २, प्‌ृ० १६५ 

गुरूजी के आधार पर रतन० (पृ० ५२) में इस रानो को उणियारा की 
नरूकी होना बताया हे, जो भ्रमप्‌र्ण हे । 

“' राणी०; गुरूजी०; रतन०, पु० ५२। 

/”” बचनिका०, पु० ७६; नेणसी०, २, पृ० १५। गरूजी० के आधार पर 
रतन० (पु० ५२) में इस रानी का नाम सुखरूप कवर लिखा है । उसी आधार 
पर रतन० में इस रानी के पिता का नाम मोहकर्मासह लिखा है, जो ठीक नहीं; 
दुर्जेतसिह के किसी भी पुत्र का नाम सोहकर्सासह नहीं था। नेणसी०, 
२, पू० १५। 

राणी० में इस रानी को उणियारा की नरूकी होना बताया हे, जो भ्रमपूर्ण हें । 

/ बचनिका०, पृ० ७६९; नेणसी०, २, पृ० ३५-३६। 

गुरूजी० के भ्राधार पर रतन०(पु० ५२) में इस रानी का नाम श्रतिरूप 
दे कुंवर दिया है । गुरूजी० इस रानी को श्रमरसर की होना बताते हें, परन्तु 
राणी० में उसे मनोहरपुर की होना लिखा हे । 


बन ५ ३४ « 


पुत्र हुए--करण, छत्रसाल, अखेराज, पृथ्वीराज और जेतसिह | इसी 
रानी से रतनसिह के दो पृत्रियां, बने कुंअर और महा कुंअर भी हुईं |” 
छठवीं रानी सिरोही की र॑णसुख दे कुंअर थी। वह सिरोही के राव 
लाखा के वंशज पृथ्वीराज देवड़ा के पुत्र चाँदा की लड़की थी। 
उसके चार पुत्र हुए-किशनसिह, स्रसिह, धीरतसिंह और सकतसिह।” 
कहीं २ इन छः रानियों के अतिरिक्त दो और रानियों का भी उल 
लेख मिलता हैं। रतनसिंह की चार उपपत्नियाँ भी थीं।” 
रतनसिह की पाग के साथ सती होने वाली चार रानियों के अतिरिक्त 
दूसरी कोई रानियाँ उस समय जीवित थीं या नहीं, यह बात निश्चित 
रूपेण ज्ञात नहीं है । 

रतनसिंह के कई पत्रियाँ भी थीं । पहली पत्नी प्रताप कुंअर का विवाह 
जसलमेर के रावल सबलसिह के ज्येष्ठ पुत्र अमरसिह के साथ हुआ 


” गुरूजी०; राणी०; रतन०, पु० ७२ । 

7१ बचनिका०, पृ० ७९; नेणसी०, १, पृ० १४५-६। 

गुरूजी० के ग्राधार पर रतन० (पु० ५२) में इस रानी का नाम सुख 

कवर लिखा हूं। राणी० में इस रानी का नाम रतन कूँवर दिया हे । 
राणी० म॑ इसे नीमाज को होना लिखा हें। 

४ राणी०; गुरूजी०; रतन०, पृ० ५२। 

” गुरूजी० के आधार पर रतन० (पृ० ५२) में भी रतनसह के सिर्फ़ 
छः रानियाँ होना लिखा हे। राणी० में निम्नलिखित दो ओर रानियों के नाम 
दिए हेँ-- 

(१) देवड़ी सुखरूप दे कूबर, नाहर खाँ के गांव मीसलपुर की; 

(२) भद्याणी राजल दे कवर, गोपीनाथ की पत्री । 

/”* राणी० । गुरूजी० में इसका कोई उल्लेख नहीं हे। परन्तु बचनिका० 
(पु० ८०) में तीन उपपत्नियों के भी सती होने का लिखा हैं । 


“« र३े५ - 


था। अपने पिता की मृत्यु के बाद यह अमरसिंह जेसलमेर की गद्दी पर 
बेठा। दूसरी पृत्री कुशल कुअर का विवाह बाँसवाड़े के रावल अजबसिह 
के साथ हुआ था। तीसरी पृत्री मया कुअर या महा कवर का विवाह 
शाहपुरे के राजा सुजानसिह के ज्येष्ठ पुत्र राजा दोलतसिह के साथ 
हुआ था । ” 

रतनसिंह की रुधिर से सनी हुईं पाग एवं उसकी वीरअ्मृत्यु के 
समाचार लेकर सांडनी-सवार रतलाम से रवाना हुए। रतलाम से 
उत्तर-पश्चिमी दिशा में कोई २५ मील ही वे गए थे कि जालोर से रत- 
लाम की ओर आता हुआ, रतनसिह की रानियों तथा अन्य कृट्म्बियों का 
दल उन्हें सामने मिला। रानियों का यह दल नीनोर-कोठड़ी नामक 
स्थान में पड़ाव डाले हुए था। “ रानियों ने ज्यों ही रतनसिंह की मृत्यु का 
समाचार सुना, उन्होंने वहीं सती होनेका निश्चय किया। नीनोर में एक 
अच्छा तालाब हैं। उसी तालाब की पाल पर चिता रची गई और 
दनिवार, मई १५, १६५८ ई० (ज्येष्ठ विदि ९, १७१५ वि०) को 
नीनोर में रतनसिह की चार रानियाँ और तीन उपपत्नियाँ सती हुईं । 
चार रानियाँ जो सती हुईं वे थीं--कछवाही राजावति गुणरूप दे कुंअर, 
कछवाही राजावति अतिरूप दे कुंअर, कछवाही शेखावति सुखरूप दे 


“शुरूजी० और राणी० में यह विवरण प्रा-प्रा नहीं मिलता हे । बड़वों 
की ख्यातों के श्राधार पर ही ये बातें लिखी गई हें। 

/““ रतलाम से पच्चोस मील उत्तर-पश्चिम में, एवं प्रतापगढ़ से कोई 
२४ मील दक्षिण में स्थित नीनोर नामक यह स्थान श्राजकल प्रतापगढ़ 
राज्य के अ्रन्तगंत हें। बोलचाल में इसे प्रायः नीनोर-कोठड़ी भी कहते 
हेैं। यह एक प्राचोन गाँव हे। यहाँ पहिले बिसनगरे नागरों की श्रच्छी 
बस्तो थी । 

प्रतापण, पु० २६-२७। 

कुंअर, और देवड़ी रेणसुख दे ।” इन सतियों का स्मारक एक चौंतरा, 
आज भी नीनोर-कोठड़ी में विद्यमान है । वह स्मारक रतनसिंह के वंशजों 
के लिए एक पूजनीय स्थान है; किन्तु उन्हीं सतियों के आदेशानुसार 
रतनसिंह का कोई वंशज उस स्मारक एवं उस गाँव के आसपास एक 
निश्चित परिधि के अन्दर नतो निवास कर सकता है और न 
वहाँ खा पी सकता हँ। उन सतियों की पूजा-अर्चा के अनन्तर 
तत्काल ही उनका वहां से चल देना एक अत्यावश्यक तथा अनिवाये 
बात है । 

रतनसिंह युद्ध करता हुआ खेत रहा, तथा उसकी रानियाँ अपने 
प्रियतम के साथ दूसरे लोक में जा मिलने को सहरष चिता पर चढ़कर 


४” रतन० (प० ४६, ५२) का विवरण प्रधानतया वचनिका के ही 
श्राधार पर लिखा गया हूँ । वचनिका०, पृ० ७६-८० । 

रासो० (पृ० १४६) में दिया हुआ सतियों का विवरण बहुत ही संक्षिप्त 
एवं अ्रपूर्ण हे । उसमें 'केवल दो रानियों, राजावति और देवड़ी के सती होने का 
लिखा है । रासो-कार ने यह भी खलासा नहीं किया कि कौनसी राजावति 
रानी सती हुई । 

नोनोर-कोठड़ी में जो सात सतियाँ हुईं, उनके नामों की सूची पूरी करते समय 
राणी० श्रौर गृरुजी ० में रतनसह की सारी रानियों के नाम दे दिए गए हें। इन्हीं 
के श्राधार पर सीतामऊ० (पु० ३ )और रतलाम० (पु० ७) में भी सात रानियों 
के सती होने का उल्लेख किया गया हें । 

सात सतियाँ हुईं श्रवश्॒य, परन्तु एक समकालीन एवं पूणंतया विश्वसनीय 
लेखक के कथन के श्राधार पर यह बात निश्चितरूपेण कही जा सकती हे कि यें 
सातों सतियाँ रानियाँ न थीं; उन में केवल चार ही रानियाँ थीं श्रोर बाक़ी तोन 
उपपत्नियाँ थीं । वचनिका० (पु० ७६-८०) का कथन ही पूर्णतया विश्वसनीय 
है, एवं उसे ही स्वीकार किया गया । 

गुरुजी०; राणी० । 

सती हुईं । इस प्रकार सिफ दो वर्ष के बाद ही सद्यःस्थापित रतलाम 
राज्य के पहिले राजा का शासनकाल समाप्त हुआ। और रतनसिंह 
ने मर कर अमरत्व प्राप्त किया। अपने जीवन की आखिरी 
लड़ाई हार कर भी अन्त में वह जीत गया। उसके विजयी-विरोधी 
कट्टर औरंगजेब ने भी रतनसिह की अद्वितीय वीरता, उसके अलोकिक 
साहस तथा अनन्य स्वामी-भक्ति के सामने नत-मस्तक होकर उसके 
वंशजों को जीवन भर अपनाया । अपनी नश्वर भौतिक देह को दाँव में 
हार कर भी रतनसिह ने बदले में पाई अजर-अमर शाहइवत यशःकाय । 
जीवन भर की अनन्य साधना और निरन्तर खोज के बाद भी उसी के 
सफल अनुभवी पिता को रतनसिंह की सी गौरवपूर्ण मृत्यु तथा वीरो- 
चित चिता प्राप्त न हुईं । राठौड़ घराने के सिरमौर एवं रतनसिह के 
प्रधान सेनापति जसवन्तसिह को भी रतनसिंह के सौभाग्य पर ईर्ष्या 
हुई। काम-धेनु को प्रसन्न करके भी प्रतापी राजा दिलीप को जो गौरव 
प्राप्त नहीं हुआ, अजर-अमर देवता तक जिसके लिए सदेव तरसते रहे, 
वही अधिकार मृत रतनसिह ने अनजाने पाया--उसके नाम से उसका 
वंश सुप्रसिद्ध हुआ । रतनोत कुल का प्रारम्भ रतनसिह के बारह 
पत्रों से हुआ |" 


'रतनसह के इग्यारह छोटे पुत्रों की श्रलग-श्रलग कऋ्रमबद्ध संक्षिप्त 
जीवनियों के लिए श्रागे देखो--परिशिष्ट ५-रतर्नासह के श्रन्य इग्यारह 
पत्रों का संक्षिप्त विवरण । 


परिशिष्ट-१ 
रतलाम आदि परगने मिलने सम्बन्धी प्रश्नों 
की विवेचना 


रतनसिह को रतलाम आदि परगने कब मिले और क्‍यों मिले ? 
उसे कितने परगने मिले और उनकी आय कितनी थी ? इन बातों 
का जो विवरण अध्याय ४-$३ के अन्तर्गत दिया गया है, वह अब 
तक प्रचलित एवं सव्वमान्य कथानक से बहुत कुछ भिन्न हे। किन 
ऐतिहासिक आधारों पर किस प्रकार उपर्युक्त निर्णय किया गया, 
इसकी विस्तृत विवेचना आवश्यक हैं । 

इन प्रदनों को हल करने में निम्नलिखित ऐतिहासिक सामग्री 
उपयोगी हे । 

(१) कवि कूभकर्ण कृत काव्य “रतन रासो/--रतनसिंह की 
इस काव्यबद्ध जीवनी में सन्‌ संवतों का पूर्ण अभाव है, कई एक 
ऐतिहासिक घटनाओं का इसमें उल्लेख भी नहीं हे। घटनाओं 
के विवरण में भी कवित्व और कल्पना की मात्रा अधिक तथा ऐति- 
हासिक तथ्य कम पाये जाते हैं । 

(२) मुहम्मद वारिस कृत “पादशाह-नामा”--शाही काग्र- 
जात, अख़बारात, वाक़यानवीसों के पत्र आदि के आधार पर शाह- 
जहाँ के शासन काल के पिछले साढ़े इग्यारह वर्षों का क्रम-बद्ध, 
प्रामाणिक तथा शाही इतिहास हे। जून २४, १६४७ ई० के बाद 
की सब महत्त्वपणं घटनाओं का क्रमबद्ध विवरण इस ग्रन्थ में मिलता 

है. एवं शाही दरबार सम्बन्धी घटनाओं के लिए यह ग्रन्थ प्रधान 
आधार है । 

(३) राजगृरु की पोथियाँ---इन पोथियों में प्राचीन कथानक, 
ख्यात या दंत-कथाओं के ही आधार पर मालवा के राठौड़ घरानों 
की महत्वपूणं घटनाओं का विवरण लिखा हे। ये पोथियाँ कब 
लिखी गईं यह कहना कठिन है, परन्तु प्रायः ऐतिहासिक घटनाओं 
का विवरण बहुत कुछ ठीक ही मिलता हे। रतन० में रतलाम 
आदि परगने पाने का विवरण प्रधानतया इन्हीं पोथियों के आधार 
पर लिखा गया है। मान्य ऐतिहासिक तथ्यों, प्रमाणित रीति- 
रिवाजों या ज्ञात घटनाओं के आधार पर इन पोथियों में दिए 
गए विवरण या संवतों को यदा-कदा दुरुस्त करना आवश्यक 
होता है। 

(४) जोधपुर राज्य की ख्यातें--महेशदास, रतनसिह एवं 
उसके उत्तराधिकारी शाही मनसबदार थे, अतएव ,उनका जोधपुर 
राज्य से कोई विशेष सम्बन्ध नहीं रह गया था; तथापि जालोर 
परगना जोधपुर राज्य की सीमा पर है, एवं इस परगने का जोधपुर 
राज्य से अविच्छेद्य सम्बन्ध रहा हे, अतएण्व जालोर परगने से सम्बद्ध 
इस प्रइन पर जोधपुर की ख्यात से प्रकाश पड़ सकता है। 

इस महत्वपूर्ण राज्य तथा वहाँ के राजघरानें की अनेकानेक 
ख्यातें लिखी गईं। एक ख्यात तो इंसा की १९ वीं शताब्दी के 
प्रारम्भ में महाराजा मानसिह के समय में लिखी गई। इस ग्रन्थ 
की रचना में इस ख्यात का यथाशक्‍य उपयोग किया गया हैं (देखो 
संकेत 'ख्यात०)। परन्तु यह ख्यात इस प्रइन पर पूर्णतया मौन है। 

जोधपुर राज्य के संग्रह में एक और ख्यात हे जिसका उपयोग 
रेऊ ने अपने ग्रन्थ. मारवाड के इतिहास” में किया हढ़े। यह ख्यात 

इस प्रदइन पर पर्याप्त प्रकाश डालती है, एवं इस मामले में प्रधान 
ऐतिहासिक आधार है। 

(५) तत्कालीन सनदें, फ़ेहरिस्तें, आदि--रतनसिह द्वारा दी 
गईं केवल दोही सनदें अब तक प्राप्त हुईं हैं। एक सनद मा १२, 
१६५० इं० को रतनसिह ने जालोर में अपने राजव्यास कोदी थी। 
दूसरी खारा गाँव की सनद अगस्त २०, १६५४ ई० को रतन- 
सिंह ने सन्‍्यासी माधो भारती को दी थी। जालोर छोड़ने का संवत्‌ 
निद्चित करने में ये सनदें सहायक हो सकती हैं । 

पुनः रतनसिंह के छोड़ने पर जालोर परगना जोधपुर राज्य 
के अधिकार में आया। सन्‌ १६६२-६३ ई० (सं० १७१९ वि०) 
में जोधपुर राज्य की ओर से जालोर परगने के गाँवों की एक फ़ेह- 
रिस्त बनाई गई थी, जिसमें यथास्थान ख़ास २ गाँवोंका विशेष 
विवरण भी दिया गया हें। जिस अरसे में महेशदास और रतन- 
सिंह ने जालोर पर राज्य किया, तब उन्होंने कौन-कौन से गाँव किसे 
दिए तथा कौन से गाँव उन्होंने नए बसाए, इन बातों का उल्लेख 
उक्त फ़ंहरिस्त में हें। इस फ़ेहरिस्त की एक प्रति जोधपुर राज्य 
के संग्रह में विद्यमान हे। जालोर में कुछ पुरानी बहियाँ भी मिलती 
हैँ, जिनमें रतनसिह के जालोर पर शासन करने एवं उसके वहाँ 
के शासनकारू की अवधि का उल्लेख मिलता है। इन फ़ेहरिस्त 
एवं बहियों से आवश्यक उद्धरण रेऊ की सहायता से प्राप्त हुए हैँ । 
इन उद्धरणों से रतनसिह के जालोर में शासनकाल सम्बन्धी सन्‌- 
संबतों पर कुछ प्रकाश पड़ता हैं। (देखो संकेत “फ़ेहरिस्त ०”) । 

इस सारे मामले को पाँच विभिन्न प्रश्नों में विभक्त कर प्राप्य 
ऐतिहासिक सामग्री के आधार पर प्रत्येक प्रन्‍त्त पर अब अलग-अलग 
विचार किया जावेगा । 


लि ५ रु ५ ओम 
(१ ) पहला प्रश्न--रतलाम आदि परगने कैसे मिले? 


इस प्रइन के तीन ही उत्तरहो सकते हें। या तो रतनसिंह के 
मनसब में वृद्धि पर ये नए परमने मिले हों, या विशेष कृपा कर 
शाहजहाँ ने ये परगने ख़ास तोर पर उसे दिए हों, या जालोर आदि 
परगनों के बदले में ये परगने रतनसिह के अधिकार में आए | 

रतनसिह का मनसब कंवल दो बार बढ़ा था, अगस्त ३१, 
१६४९ इई० और अगस्त १६, १६५७ इईं० को। पहली बार 
मनसब बढ़ने के बाद भी रतनसिह ने जालोर में ही सनदें और जागीरें 
प्रदान की थीं, और दूसरी बार मनसब बढ़ने से पहले ही रतनसिह 
मालवा चला आया था, एवं यह बात निश्चितरूपेण कही जा सकती 
हुँ कि रतलाम आदि परगने मनसब वृद्धि के समय उसे प्राप्त नहीं हुए । 

और उसी प्रकार यह बात भी निद्चितरूप से कह सकते हैं 
कि शाहजहाँ ने इन बरसों में विशेष कृपा कर कोई परगने ख़ास 
तौर पर रतनसिह को नहीं दिए। शाहजहाँ ने महेशदास को जब 
जालोर का परगना वतन (निवास-स्थान) के तौर पर दिया था 
तब पादशाहनाम में ख़ास तौर पर इस बात का उल्लेख किया गया 
था। इसके विपरीत वारिस० एवं अन्य समकालीन ऐतिहासिक 
फ़ारसी ग्रन्थों में रतलाम आदि परगनों के मिलने का कोई भी उल्लेख 
नहीं मिलता हैं। यही कारण था कि रतनसिंह की मृत्यु से कोई 
सौ वर्ष बाद जब “मासिर-उल-उमरा” शीषेक ग्रन्थ लिखा जाने 
लगा, तब उसमें भी रतनसिह के रतलाम आदि परगमने पाने का कोई 
उल्लेख नहीं किया गया। 


अतएव यही अनुमान होता हैँ कि रतलाम आदि परगने रतनसिंह 
को जालोर परगने के बदले में ही मिले थे। यह मामला केवल परगनों की 

बदला-बदली का ही था, एवं शाही इतिहास-पग्रन्थ में इसका उल्लेख किया 
जाना अनावश्यक समभा गया । वारिस ० आदि ग्रन्थकारों की चृप्पी यों 
समभ में आती है। रतनरासो में भी केवल रतलाम आदि नए परगने 
मिलने का ही उल्लेख है; जालोर के प्रश्न पर कवि ने कोई भी प्रकाद 
नहीं डाला । 

राजगुरू, राणीमंगा आदि की पोथियों में रतनसिह को रतलाम 
आदि नए परगने मिलने पर उसके जालोर छोड़कर मालवा चले 
आने का विवरण मिलता है। रतनसिह को ये नए परगने क्‍यों मिले ? 
रतनसिंह ने जालोर परगना क्‍यों छोड़ा और उसके छोड़ने के बाद 
उस परणगने का क्‍या हुआ ? ये पोथियाँ इन प्रश्नों पर कोई भी 
प्रकाश नहीं डालती हें । फ़ेहरिस्त० की बहियों में केवल यही लिखा 
हैं कि रतनसिंह ने सितम्बर २३, १६५५ ३० तक जालोर पर राज्य 
किया | रतनसिंह ने जालोर क्यों छोड़ी, इस प्रइन का उत्तर उक्त 
बहियों में भी नहीं मिलता है । 

जोधपुर राज्य को जिस ख्यात का उपयोग रेऊ ने किया हैं, 
उसमें इन सब प्रइनों का पूरा २ उत्तर मिलता हैं। उस ख्यात में 
पृ० ८६ पर लिखा है :--- 

“सं० १७१२ वि० (चत्रादि संवत के अनुसार १७१३ वि०) 
के जेठ-माह में राव रतन महेशदासोत के जालोर की आमदनी से 
प्रा नहीं पड़ता था, वहाँ कुछ भी उपजता नहीं था और वहाँ उसे 
खाने को भी पूरा नहीं मिलता था, इसलिए वह जालोर छोड़कर 
रतलाम की ओर चला गया। पादशाह सारी बातें जानता था। 
उसने विचार कर देखा कि जिस किसी भी जागीरदार को जालोर का 
परगना दिया गया उसे हमेशा कमी ही रही, वहाँ की आमदनी पूरी 
नहीं पड़ी । इसलिए पादशाह ने महाराजा (जोधप्र नरेश)को कहा--- 

जालोर लो और मलारणा का परगना वापिस भेंट कर दो'। महा- 
राजा ने अज्े की--वहां कुछ भी उपजता नहीं, वहाँ की प्रजा बहुत 
ही उपद्रवी है एवं वहाँ काफ़ी सेनिक रखने पड़ते हें और यहाँ शाही दरबार 
में भी सैनिकों के साथ उपस्थित रहना पड़ता हे। परन्तु फिर भी 
पादशाह ने जालोर महाराजा के नाम पर लिख ही दी। तब तो महा- 
राज ने मुंशी सुंदरदास जयमलोत को, जो तब रेवाड़ी में था, जालोर 
भेजा, ओर वहाँ मियाँ फ़रासत ने सुंदरदास से भी पहले जाकर जालोर 
पर अधिकार स्थापित किया 

अतएव जोधपुर की ख्यात के उद्धरण के आधार पर यह कहा जा 
सकता है कि जालोर परगने की आमदनी में रतनसिह का काम न चला 
एवं उसने दाहजहाँ की सेवामें प्राथना कर अपने इस परगने को बदलवा 
लिया । जालोर वापस लेकर रतनसिह को।|मालवा में रतलाम आदि 
परगने दिए। यह बदला-बदली प्रधानतया आथिक कारणों से ही 
की गई थी । 


(२) दूसरा प्रश्न--रतलास आदि परगने कब मिले? 


रतलाम आदि परगने मिलने के अब तक कई एक सन्‌-संवत्‌ 
दिए गए हें। ख्यातों या दन्‍तकथाओं के ही आधार पर इन सन्‌- 
संवतों का उल्लेख किया गया है। 'तवारीख-इ-मालवा' में रतलाम की 
स्थापना सोमवार, जनवरी ८, १६४९ ई० (माघ सुदी ५, सं० १७०५ 
वि०) के दिन होना लिखा है। परन्तु उस दिन रतनसिंह लाहौर में 
क़न्धार पर पहली चढ़ाई में जाने की तेयारी कर रहा था। पुनः 
राजव्यास की सनद एवं फ़ेहरिस्त० के उल्लेखों के आधार पर यह बात 
निश्चितरूपेण कही जा सकती हे कि सन्‌ १६५१-२ ईं० तक रतनसिह 
ने जालोर परगना नहों छोड़ा था । 

गुरुजी की पोथी एवं ख्यातों के अनुसार रतनसिह सं० १७०९ 
वि० (सन्‌ १६५२-३ ई०) में मालवा में आया, पहिले पहल धराड़ 
(रतलाम से ७ मील दक्षिण-पव में स्थित एक क़स्बा) में 
रहा और बाद में माघ सुदी ५, सं० १७११ वि० (फ़रवरी 
१, १६५५ इईं०) को अपनी राजधानी रतलाम की स्थापना 
की । ख्यातों के अनुसार उक्त दिन शनिवार था, परन्तु फ़रवरी १, 
१६५५ ई० को गुरुवार आता है (यह गणना स्वामी कचन्नू पिल्‍्ले कृत 
“इंडियन एफ़ीमरीज' के ही अनुसार हें) । 

किन्तु अन्य ऐतिहासिक ग्रंथों के आधार पर यह पहिले ही बताया जा 
चुका है कि सन्‌ १६५२ ई० के प्रारम्भ से लेकर सन्‌ १६५४ ई० के 
प्रारम्भ तक रतनसिह लाहौर ओर क़न्धार की ओर ही रहा । पुनः सन्‌ 
१६५४ ई० में भी सितम्बर ४ को वह शाही सेना के साथ चित्तौड़ भेजा 
गया था ओर जनवरी, १६५५ ३० के अन्त में वहाँ से लोटकर शाही 
सेना के साथ ही वह भी दिल्‍ली पहुँचा था। ऐसी हालत में पोथियों और 
ख्यातों में दिए गए उपर्यृक्त विवरण, सन्‌-संवत्‌ तथा तिथियाँ कहाँ तक 
विश्वसनीय हे, यह बताना अनावश्यक प्रतीत होता हैं । 

फ़ेहरिस्त० की बहियों में सिफ़े यही लिखा हैं कि रतनसिह ने 
सितम्बर २३, १६५५ ई० तक जालोर पर राज्य किया । इस उद्धरण 
से यह बात निश्चितरूपेण कही जा सकती हैँ कि उक्त तारीख से पहिले 
रतनसिंह जालोर पर ही राज्य कर रहा था । 

जोधपुर की ख्यात का जो उद्धरण ऊपर दिया गया हे, उसके 
अनुसार रतनसिह सं० १७१३ वि० (चंत्रादि संबत) के ज्येष्ठ 
मास (अप्रेल २९ से मई २७, १६५६ ई०) में जालोर छोड़कर 
रतलाम चला गया। ख्यात के इस समय-निर्देश एवं बहियों के 
उपर्युक्त उल्लेख में कोई सात माह का फ़रक पड़ता है। मुग़ल काल 

में जागीरों पर अधिकार किसी निश्चित साल को एक या दूसरी 
फ़सल के प्रारम्भ से ही दिया जाता था, और उससे पहिले की फ़सल 
की आमदनी का पूरा २ हिसाब हो चुकने के बाद ही जागीरदारों 
की बदला-बदली हो पाती थी । एवं सात माह का यह फ़रक केवल 
एक फ़सल का ही हे। वहियों के अनुसार रतनसिंह ने सं० १७१२ 
वि० (सन्‌ १६५५ ई०) की खरीफ़ (सियाल) फ़लल की, और 
ख्यात के अनुसार सं० १७१२ वि० (सन्‌ १६५५-६ ई०) की रबी 
(उन्हाल) फ़लल की वसूली के बाद ही रतनसिह जालोर से रवाना 
हुआ । अतएवं अनुमान यही होता है कि रतनसिह ने सितम्बर, 
१६५५ ई० के बाद एवं मई, १६५६ ई० से पहिले रतलाम आदि 
परगने मिलने पर ही जालोर छोड़ी थी। ख्यात में दिए गए इस 
मास और संवत्‌ के ठीक होने की पुष्टि एक और जरिये से भी होती है । 

गुरुजी की पोथियों में लिखा हे कि 'रतनसिंह को जागीर में 
मिलने से पहिले रतलाम का परगना पृथ्वीराज राठौड़ नामक शाही 
मनसबदार के अधिकार में था। यह पृथ्वीराज राठौड़, बलल 
भारमलोत का पुत्र था; उसका मनसब तीन हज़ारी का था। सं० 
१७०३ वि० (सन्‌ १६४६-७ ३०) में वह शाही सेना के साथ दक्षिण 
की चढ़ाई पर गया था; वहीं उसकी मृत्यु हो गई। उसकी मृत्यु 
के बाद शाहजहाँ ने रतलाम का परगना रतनसिंह को जागीर में 
दें दिया ओर पृथ्वीराज राठौड़ के पुत्र जगतसिह को नोलाई (बड़- 
नगर) का परगना मिला, किन्तु जगतसिह तो रतलाम का परगना 
चाहता था, एवं वह बहुत ही असन्तुष्ट हुआ 

इस विवरण में जिस पृथ्वीराज राठौड़ का उल्लेख हे वह शाह- 
जहाँ का सुप्रसिद्ध साथी और विश्वासपात्र सरदार पृथ्वीराज राठौड़ 
ही हैं। (ख्यात०, १, पृ० १६६; नेणसी०, २, पु० ४०८) | पाद० 

और वारिस० में यत्र-तत्र उसका उल्लेख मिलता हैं और मा० उ० 
में (१, पृ० ४२९-४३१) उसकी संक्षिप्त जीवनी दी ह। पृथ्वीराज 
का मनसब दो हज़ारी जात-दो हज़ार सवार का था। मनसब 
सम्बन्धी इस त्रुटि एवं मृत्यु के संवत्‌ सम्बन्धी भूल को छोड़ते हुए 
गुरूजी० में दिया गया बाकी विवरण ठीक और विश्वसनीय ही है । 
दिसम्बर १६५५ इई० में पृथ्वीराज राठौड़ मालवा में था और वहीं 
से शायस्ता खाँ के साथ गोलकृण्डा पर चढ़ाई करने में औरंगजेब 
की मदद करने के लिए वह दक्षिण भेजा गया था (वारिस०, २, 
प० १०९ ब) । पृथ्वीराज राठौड़ इस चढ़ाई से लोटकर नहीं आया । 
औरंगजेब ने फ़रवरी ६, १६५६ ई० को गोलकृण्डा के क़िले का 
घेरा डाला, और शायस्ता खाँ के साथ पृथ्वीराज राठौड़ भी फ़रवरी 
२१, १६५६ ई० को औरंगजेब की इस सेना में जा मिला (वारिस०, २, 
प० ११० अ, १११५ ब)। इसके बाद पृथ्वीराज का कोई भी 
उल्लेख इतिहास-ग्रंथों में नहीं मिलता है। वारिस० (२, प० 
१२४ ब) और मा० उ० (१, पृ०४३१) में पृथ्वीराज की मृत्यु 
के दिन या माह का कोई उल्लेख नहीं है, केवल यही लिखा हे कि 
वह इसी वर्ष मर गया। पृथ्वीराज नेन तो माचे १२, १६५६ ई० 
के युद्ध में भाग लिया और न मई १, १६५६ इई० को ही शायस्ताखाँ 
के साथ वह मालवा को लौटा । अतएव अनुमान यही होता है कि 
गोलकृण्डा पहुँचने के कुछ ही दिन बाद पृथ्वीराज की मृत्यु हो गई, 
और माच या अप्रेल, १६५६ ईं० में पृथ्वीराज राठौड़ के अन्य परगनों 
के साथ रतलाम परगना भी पुनः खालसा हो गया। पृथ्वीराज 


की मृत्यु केबाद ही इस प्रकार रतलाम परगना रतनसिंह को 
मिला । 


इन सब बातों को ध्यान में रखते हुए रतनसिह को रतलाम 


न. श४े७ ता 


आदि परगने मिलने का विवरण यों लिखा जा सकता हैं। सन्‌ 
१६५५ ई० में चित्तौड़ की चढ़ाई से वापस लौटने पर जब रतनसिह 
पुनः जालोर पहुँचा तो उसने पूरी देख-भाल कर यह जान लिया 
कि जालोर परगनें की जो आमदनी वह वसूल कर पाता है उससे 
किसी भी हालत में उसका काम नहीं चल सकंगा। अतएव सन्‌ 
१६५५ ई० के अन्तिम महीनों में जब रतनसिंह पुनः शाही सेवा 
में दिल्‍ली पहुँचा तो उसने अपनी आथिक कठिनाइ्योंको 'शाहजहाँ 
तक पहुँचाया। दारा शिकोह के सामने भी रतनसिह ने सारी 
परिस्थिति खोल कर रख दी। दाराशिकोह रतनसिंह से बहुत ही 
प्रसन्न था। इन दिनों शासन सम्बन्धी मामलों में शाहजहाँ उसी 
की राय के अनुसार चलता था। अतएव जब दारा ने बहुत आग्रह 
किया तो शाहजहाँ ने रतनसिह की वीरता तथा एकनिष्ठ स्वामी- 
भक्ति का खयाल कर हुक्म दिया कि जालोर का परगना खालसा कर 
उसके बदले में रतनसिह को और कोई परगने दे दिए जावें। रतन- 
सिंह के सौभाग्य से इसी समय पृथ्वीराज राठौड़ की मृत्यु की सूचना 
दिल्‍ली पहुँची, जिस पर अप्रेल, १६५६ ई० में रतलाम और मालवा 
के अन्य १रगने रतनसिंह को प्रदान कर दिए गए। सं० १७१२ वि० 
(१६५५-६ ई०) की रबी (उन्हाल) फ़ल तब तकआ चुकीथी । 
रतलाम आदि जागीर के नए परगनों की रबी फ़सल की आमदनी 
रतनसिंह को प्रप्त हो सकना शकक्‍्य नहीं था। ऐसी परि- 
स्थिति में ख़रीफ़ की वसूली के बाद ही रतनसिंह ने जालोर छोड़ 
दी हो और एक सारी फ़सल भर वह बिना जागीर कं ही रहा हो, 
यह एक अनहोनी बात जान पड़ती है। एवं यह अधिक संभव 
हैं कि इस रबी फ़लल की वसूली करने के बाद ही मई, १६५६ ई० 
(ज्येष्ठ १७१३ वि०) में रतनसिह जालोर छोड़कर चला आया। 


ब््ड ५ ंद न्न् 


पूर्ण विचार के बाद ख्यात में दिया गया विवरण एवं माह और संवत्‌ 
अधिक मान्य जान पड़ता है । 

रतलाम चले आने के कोई डेढ़ वर्ष बाद ही रतनसिंह ने 
अपनी स्त्रियों तथा अन्य कटुम्बियों को जालोर से रतलाम बुलवाया। 


(३ ) तोसरा प्रश्न--रतनसिंह को मालवा में कितने 
परगने सिले ? उनको आय क्‍या थी? 


इस प्रश्न पर विचार करने से पहिले मुग़ल शासन काल में 
प्रचलित मनसब, जागीरें आदि देने तथा तत्सम्बन्धी अधिकारों 
के बारे में कुछ मोटी-मोटी बातों का उल्लेख किया जाना आवश्यक 
है । इनकी जानकारी होने पर कई एक ग़लरतियों से बच सकते हैं । 

मुग़ल जमाने में जागीरें या ज़मींदारियाँ दी जाती थीं तो उनकी 
आय का उल्लेख सर्वंदा “दामों” में ही किया जाता था, रुपयों में 
नहीं । वेतन या जागीरों की आय को दामों से रुपयों में बदलने की दर 
निश्चित थी; चालीस दाम के बराबर एक रुपया समभा जाता था 
(इविन ०, पृ० ६) । पुनः जो जागीरें दी जाती थीं, वे दो प्रकार की 
होती थी-वंदपरम्परागत या व्यक्तिगत । मनसब के साथ दी गईं 
जागीर व्यक्तिगत ही होती थीं, और उन्हें प्रायः निरंतर बदलते 
रहते थे । किसी भी मनसबदार या अमीर के मरने पर उसके 
आधीन वंशपरम्परागत जागीर एवं ज़मींदारी को छोड़कर बाकी सब 
व्यक्तिगत जागीर जब्त हो जाती थी, और उसके उत्तराधिकारी 
को मनसब्र मिलने पर उस मनसब के लिए आवश्यक नई जागीर 
दी जाती थी। (आईन०, १, पृ० २५२, २७०-१; इविन०, पृ० 
१२-१६) । 

रतनसिंह को रतलाम आदि परगनों की यह नई जागीर जालोर 

की जागीरों के बदले में ही मिली थी, अतएवं यह नई जागीर उन्हीं 
शर्तों एवं लगभग उसी आय की होगी, जिन शर्तों एवं जिस आय की 
जालोर वाली जागीर थी | रतनसिह की जालोर वाली जागीर का 
विशेष विवरण प्राप्य नहीं है, तथापि उस जागीर के सम्बन्ध में 
निम्नलिखित बातें निश्चयपूर्वक कही जा सकती हें:-- 

(१) जालोर की जागीर महेशदास को वतन के रूप में मिली 
थी, एवं इस नई जागीर का भी कुछ भाग उसे वंशपरम्परागत रूप 
में मिला होगा । 

(२) इस बदला-बदली के समय रतनसिह का मनसब दो 
हज़ारी जात-सोलह सौ सवारों का था, एवं उसकी सारी जागीर की 
आमदनी इस मनसब के अनुरूप ही होगी । 

मनसब के अनुरूप रतनसिह की जागीर की आमदनी क्‍या हो 
सकती थी ? रतनसिह के सवारों की संख्या उसकी सवारी जात से 
कम थी, एवं वह दो हज़ारी जात में दूसरे दर्ज का मनसबदार था। 
उस हिसाब से उसे दो हज़ारी जात की तनख्वाह के ३७ लाख दाम 
या रु० ९२, ५००) मिलते थे। इस रकम में उसे अपनी निजी 
सवारी, अपने कृटुम्ब का व्यय तथा निजी रक्षा के लिए कुछ सवारों 
का खर्चा चलाना पड़ता था । इन ३७ लाख दामों के अतिरिक्त 
उसके ताबीन सोलह सौ सवारों की तनख्वाह भी उसे मिलती थी । 
प्रति सवार की ८ हजार दाम या रु० २००) प्रति वर्ष के हिसाब से 
तनख्वाह मिलती थी। सारे ताबीन सवारों की तनख्वाह मनसबदार 
ही लेता था, और उस तनख्वाह का ५ प्रतिशत भाग मनसबदार अपने 
निजी व्यय के लिए रख कर बाकी तनख्वाह सिपाही या सवारों में 
बाँट देता था । परन्तु ताबीन के सिपाहियों को सारे साल भर तन- 
रुवाह नहीं मिलती थी, प्राय: चार, पाँच या छः मए्ह को ही तनख्वाह 


नव ५ प्र न्म्म् 


उन्हें दी जाती थी । किस मनसब के लिए कितने माह की तनख्वाह 
दी जाने का हुक्म हुआ है इसका स्पष्ट उल्लेख कहीं भी नहीं मिलता 
है, एवं रतनसिह के सवारों की तनख्वाह की रकम को प्री तरह निश्चय 
करना संभव नहीं । यदि यह मान लें कि रतनसिह को उसके सवारों 
की छ: माह की तनख्वाह मिलने का हुक्म था तो उसे कोई ६४ लाख 
दाम या रु० १, ६०,०००) मिलते थे। इनमें से कोई ३, २०,००० 
दाम या रु० ८, ०००) रतनसिह को मिलते थे और बाकी रतनसिह 
के सवारों या सिपाहियों में बँट जाते थे । (इविन०, पृ० ६-१०) । 
इस प्रकार रतनसिह की कूल आमदनी का व्यौरा दामों में यों होता 
है:-- 
(१) रतनसिह की निजी आमदनी-- 
दो हजारी जात की तनख्वाह--- ३७,००,००० दाम 
(२) सोलह सौ सवारों की तनरू्वाह से-- 
(अ) रतनसिह का निजी 


विभाग--५% ब्व्क् ३,२०,००० दाम 
(ब) सवारों या सिपाहियों 
की तनरुवाह--- ६०,८०,००० दाम 


कूल--१,०१,००,००० दाम 
इस प्रकार सन्‌ १६५६ ई० में सब मिलाकर रतनसिंह की आमदनी 
कोई एक करोड़ दाम या ढाईं लाख रुपयों के लगभग होगी, यह बात 
निश्चयपूर्वक कही जा सकती हे । 
सन्‌ १६३० ई० में जालोर परगने की आमदनी १, १५, १०, 
८७२ दाम यारु० २, ८७, ७७१-१२ आने ९ पाई की थी (ख्यात० 
१, पृ० १५४) । पुनः इन पिछले २०-२५ वर्षों में उक्त आमदनी में 
विशेष घटा-बढ़ी होना संभव नहीं जान पड़ता हैं। अतएव यही 


हक आर जले 


अनुमान होता हैँ कि इस बदला-बदली के समय केवल जालोर परगना 
ही रतनसिंह के अधिकार में रहा होगा । 

अब प्रइन यह उठता हे कि उक्त जालोर परगने के बदले में 
रतनसिह को मालवा में क्‍या प्राप्त हुआ ? यह ऊपर ही कहा जा चुका 
है कि फारसी ग्रन्थों में इस बदला-बदली का कोई भी उल्लेख नहीं 
मिलता हे । जोधपुर राज्य की ख्यात का जो उद्धरण ऊपर दिया गया 
हैं, उसमें रतनसिह के रतलाम चले जाने के अतिरिक्त अन्य किसी 
बात का कोई खुलासा नहीं किया है । ऐतिहासिक आधार ग्रन्थों 
में केबल दो ही स्थानों में इस प्रइन का विस्तृत उत्तर मिलता है । 

(१) रतनरासो के अनुसार रतनसिह को मालवा में बावन' 
लाख का परगना मिला, रतलाम उसके नए राज्य का केन्द्र था, और 
साथ ही बदनावर का प्रदेश भी उसे प्राप्त हुआ। (रासो०, 
पृ० ८२) । 

(२) गुरूजी० के विवरण के अनुसार भी रतनसिह को बावन 
लाख की जागीर प्राप्त हुईं । उस जागीर के अन्तगंत उसे निम्न- 
लिखित बारह परगने मिले । 


'इन बारह परगनों की भौगोलिक विवेचना एवं ऐतिहासिक विवरण:-- 

(१ )धराड़:--वर्तेमान रतलाम राज्य के श्रन्तगंत रतलाम से ७ मोल 
दक्षिण-पूर्व में स्थित कसबा । झूयातों के अनुसार रतलाम हहर की स्थापना 
रतनसह ने की, एवं उससे पहिले रतलाम परगना, धराड़ परगने के नाम से 
सुप्रसिद्ध था। परन्त्‌ रुयातों का यह कथन ठीक नहीं, भ्रकबर के [समय भी 
रतलाम परगने का उल्लेख मिलता हें। (आईन०, २, पृ० १६८) । 

(२) बदनावर--वर्तमान धार राज्य के श्रन्तगंत, रतलाम से कोई २५ 
मोल दक्षिण-पूव॑ में स्थित शहर। श्रकबर के समय भी यह शहर उस परगने का 

१. धराड़ २. बदनावर 
३. तीतरोद ४. ददाल्या 
५. पड़ावा ६. कोठड़ी 
७. आगर ८. नाहरगढ़ 
९. आलोट १०. गड़गुचा 

११. रामगढ़ १२. बड़ोद 


(३) तीतरोद--बतंमान सीतामऊ राज्य के श्रन्तगंत सोतामऊ शहर से 
४३ मील पूर्व में स्थित गाँव । शभ्रकबर के समय में भी यह स्थान उस परगने 
का केन्द्र था। (आईन०, २, १० २०८) । 

(४) ददाल्या--नक्श में इस नाम का कोई गाँव नहीं मिलता है। 
श्राईन ० के श्रनुसार फोठड़ी-पड़ाबा सरकार के श्रन्तगंत एक महल दकदुधाल्या' 
नास का था; संभव है ददाल्या इसो नाम का भ्रष्ट स्वरूप हो। (आईन०, २, 
पृ० २०६) । 

कहीं कहीं ददाल्या के बजाय “पठालिया” (रतन०, पृ० २७) और 
कहीं 'भोलार” (रतलाम०, पूृ० ५; प्राचीन०, ३, पृ० ३६१) नाम 
लिखे मिलते हें, परन्तु नकशों में इन नामों के स्थानों का पता नहां 
मिलता हें । 

(५) पड़ाबा--व्ंमान टोंक राज्य के श्रन्त्गत पड़ावा परगने का प्रधान 
कस्या; शामगढ़ रलवे स्टेशन से २४ मोल पूर्व में, २४ €” उत्तर एवं ७६ 
३ पूर्व पर स्थित है । 

(६) कोठडी--वतंमान इन्दौर राज्य के सुनेल परगने के श्रन्तगंत, 
उपर्युक्त पड़ावा से कोई तीन मील पश्चिम में स्थित हें। मुग़ल काल में 
फोठड़ी-पड़ावा सरकार के श्रन्तगंत कोठड़ी-पड़ावा के दो संप्‌ क्‍्त महल थे एवं उक्त 
सरकार के प्रधान स्थान थे । (आशराईन०, २, पु० २०६) । 

(७) आागर--वर्तेमान ग्वालियर राज्य में उज्जेन से ४० मील उत्तर- 
पूर्व में, २३१ ४३” झुत्तर एवं ७६- १पूर्व पर स्थित स्थान । मुग़ल काल में 


हा हर हल 


ख्यातों में यह भी लिखा हे कि रतनसिह के धरमत के युद्ध में मारे जाने 
के बाद इन परगनों में से रतलाम का परगना तो रतनसिह के ज्येष्ठ 
पुत्र रामसिह के अधिकार में रहा, कुछ परगने रतनसिह के छोटे पत्रों 
को जागीर में प्राप्त हुए तथा बाकी रहे कई परगने औरंगजेब ने जब्त 
कर लिए। गुरूजी० के अनुसार रतनसिह के छोटे पुत्रों को निम्न- 
लिखित परगने जागीर में मिले थे:-- 


सरकार सारंगपुर में श्रागर नामक महल का यह फेनद्र था। (प्राईन०, २, प्‌० 
२०३) । 

(८) नाहरगढ़--वर्तमान ग्वालियर राज्य के श्रन्तर्गंत मन्दसौर सूबे में 
मन्दसौर से कोई १२ मील उत्तर-पूर्व में स्थित कतबा । श्रकबर के समय में इस 
नाम का कोई भी सहल या परगना न था; संभव हैँ तब यह कयामपुर परगने 
के श्रन्तगंत हो । (झ्राईन०, २, २०८) । 

(६) झ्ालोट--वर्तेमान देवास राज्य के श्रन्तगंत यह स्थान, नागबा- 
शामगढ़ के बीच, इसी नाम का रेलवे-स्टेशन हूँ। मुगल काल में यह स्थान 
कोठड़ी-पड़ावा सरकार के शझ्रन्तगंत एक परगने का केन्द्र था। श्राईन० में 
अलोट' नाम भूल से 'आसोय' छप गया हे । (श्राईन ०, २, पृ० २०६)। 

(१०) गड़गुचा--वर्तमान देवास राज्य में स्थित श्रालोट से कोई झ्राध 
मोल पश्चिम में स्थित कसबा । एक विभिन्न परगने के रूप सें इसका कहीं भी 
उल्लेख नहीं मिलता हूं । 

(११) रामगढ़--वतंमान इन्दौर राज्य के पेटलावद परगने में पंटलावद 
से चार मील उत्तर में यह स्थान है। ईसाकी १७वीं शताब्दी के प्रारंभ से 
हो और विशेषद्या औरंगज्ञेब के शासन-काल में एक झलग परगने के रूप में 
रामगढ़ का उल्लेख मिलता हैँ। (ऋाब ग्रा राजवराने की शाहो सनदे; श्रसत० 
श्रोरं०, २४, पृु० २६६) । 

(१२) बड़ोद--वर्तेमान ग्वालियर राज्य के आगर परगने में शआआलोट से 
१७ सील पूर्व में यह स्थान हे । भ्रकबर के समय में कोठड़ी-पड़ावा सरकार के 
प्रन्तगंत बड़ोद नामक महल का केन्द्र-स्थान था। (श्राईन/, २, १० २०६) । 

रायसिह--दृसरा पृत्र--पहिले आगर-कानड़ का परगना मिला; 
बाद में उसे बदनावर का परगना प्राप्त हुआ । 

करणसिह--चोथा पृत्र--तीतरोद परगना मिला; उसका प्रधान 
स्थान सीतामऊ कसबा था । 

छत्रसाल--पाँचवा पृत्र--पहले लदूना का कसबा प्राप्त हुआ; बाद 
में तीतरोद और नाहरगढ़ के परगने प्राप्त हुए । 

अखे राज--छठवाँ पृत्र--डग-पड़ावा का परगना प्राप्त हुआ । 

जेतसिह--आठवाँ पत्र--भगोर (सीतामऊ राज्य के अन्तर्गत 
चम्बल के उत्तर-पश्चिमी किनारे पर स्थित स्थान) और 
उसके आस पास के गाँव उसे प्राप्त हुए थे। 

सकतसिह--बा रहवाँ पुत्र--उसको मुलथान (धार राज्य 
बदनावर परगणने के अन्तर्गत स्थान) और उसके आसपास 
गाँव प्राप्त हुए थे। 

बड़वा भाटों की रुयातों और राणीमंगा की पोथी में भी यही विवरण 

लिखा मिलता है । रतन०, पृ० ५३-५४ पर दिया गया सारा वृत्तान्त 

भी प्रधानतया इन्हीं के आधार पर लिखा गया हैँ । रतन० के लेखक 

ने न जाने किस आधार पर उक्त विवरण में दो बातें बदल दी हैं । 

(प० ५४)। उसने रतससिंह की जागीर की आमदनी को बावन लाख 

के स्थान पर ५३ लाख॑ होना बताया है, और जहाँ ख्यातकारों ने यह 


औअं/ ++८ 


कहीं कहीं बड़ोद के स्थान पर कानड़ परगने का उल्लेख मिलता है 
( रतन०, पु० २७; रतलाम०, १९० ५; प्राचोन०, ३, पु० ३२६१) । कान३ 
बतंसान ग्वालियर राज्य के झ्रागर परगने में ग्रागर से १० मोल वक्षिण-पूर्व मे 
स्थित एक कस्बा है । मुग़ल काल में यह स्थान सारंगपुर सरकार के श्रन्तगंत 
होगा; किसी महल या परगने के कंन्द्र-स्थान के रूप में कानड़ का कहाँ भे 

खुलासा नहीं किया है कि उक्त आमदनी दामों में थी या रुपयों में, रतन० 
के लेखक ने उक्त आमदनी को रुपयों में ही होना लिखा हैँ। रतलाम ० 
(पु० ५) में भी रतन० के ही इस कथन को दुहराया गया हैँ, एवं प्रधान- 
तया रतलाम० के ही आधार पर रेऊने भी रतनसिंह की जागीर की 
आमदनी ५३ लाख रुपये होना बताया हे (प्राचीन०, ३, पृ० ३९१) । 
ख्यातों में दिया गया है उक्त विवरण कहाँ तक सत्य हो सकता 
हैं, एवं ऐतिहासिक तथा तत्कालीन परिस्थिति के अनुसार वह विवरण 
किस हद तक ठीक हैं यह जाँच करना बहुत आवश्यक हैं । 
सबसे पहिले यह बात निश्चित रूप से कही जा सकती हैं कि 
रेऊ और रतन० के लेखक का यह कथन कि रतनसिह को ५३ लाख 
रुपयों की आमदनी की जागीर मिली थी, पूर्णतया गलत हूँ । दामों 
के हिसाब से इस जागीर की आमदनी सवा इक्कीस करोड़ दाम के 
के लगभग होती है । जोधपुर के महाराजा जसवंतसिह को सात 
हज़ारी ज़ात-७००० सवार का मनसब प्राप्त था, जिसमें से ५ हज़ार 
सवार दो अस्पा थे, तथापि उसकी जागीर की आमदनी भी कूल 
मिला कर इग्यारह करोड़ दामों से अधिक न थी (खु्यात०, १, पृ० 
१९२-३) । 
ख्यातों का यह कथन कि रतनसिंह को बावन लाख का परगना 
मिला अपूर्ण होते हुए भी पूर्णतया असत्य नहीं कहा जा सकता । 
मनसब के अनुसार रतनसिह की पूरी जागीर की आमदनी एक 
करोड़ दाम से अधिक ही होना चाहिए थी, अतएवं यह मानना सम्भव 
नहीं कि इस बदला-बदली के समय रतनसिंह को पूरी जागीर न मिलकर 
केवल बावन लाख दाम की ही जागीर मिली । रतनसिह को इस 
अवसर पर मालवा में अवश्य ही उसके मनसब के अनुरूप प्री जागीर 
मिली होगी, जिसमें से बावन लाख दाम की जागीर तो वंशपरम्परा- 

गत रूप में ओर बाकी जागीर मनसब की घटा-बढ़ी के अनुसार व्यक्ति- 
गत ही रही होगी। रतनसिह एवं उसके उत्तराधिकारियों की जागीर 
की जो जानकारी प्राप्त है, उससे भी इसी अनुमान की पुष्टि होती हैं। 

अब अगला प्रदन यह है कि कौनसा परगना या परगने रतनर्सिह 
को वंशपरम्परागत जागीर में मिले थे । रतनसिंह के उत्तराधिकारी 
का विवरण देखते हुए यह स्पष्ट हें कि रतछाम का परगना रतनसिह 
को वंशपरम्परागत मिला था | अकबर के समय में रतलाम परगने 
की आमदनी ४४, २१, ५४० दाम की थी (आईन०, २, पृ० १९८) । 
जोधपुर के महाराजा सूरसिंह जी की जागीर में रतलाम का परगना 
रह चुका था, एवं सन्‌ १६१९ ईं० में उस परगने की आमदनी ४० 
लाख दाम के लगभग मानी जाती थी (ख्यात०, १, पृ० १२३) । 
अतएव यह असम्भव नहीं कि सन्‌ १६५६ ई० में रतलाम परगने 
की ही आमदनी बढ़ कर ५२ लाख दाम के लगभग हो गई होगी । 
अगर रतलाम परगने की आमदनी बावन लाख दाम से कम रही 
होगी तो उस परगने के आसपास के कुछ गाँव उस परगने में मिलाकर 
उस परगने की आमदनी ही बावन लाख दाम की कर दी गई होगी । 
अतएव यह बात निश्चितरूपेण कही जा सकती हे कि रतनसिह को 
केवल रतलाम का परगना ही वंशपरम्परागत रूपेण मिला था, 
और तब उस परगने की आमदनी बावन लाख दाम थी । 

रासो० के अनुसार रतनसिह को बदनावर का परगना भी 
जागीर में मिला था (पृ० ८२) । परन्तु रासो० का यह कथन केवल 
अंशत: ही ठीक हो सकता हैं । अकबर के समय में इस परगने की 
आमदनी साढ़े तीस लाख दाम से कुछ अधिक ही थी (आइईन०, 
२, पृ० १९८) । अतएवं रतनसिह की वंशपरम्परागत बावन लाख 
दाम की जागीर में इस परगने का भी संम्मिलित होना सम्भव नहीं 

जान पड़ता है । पुन: औरंगजेब के शासन काल में रतनसिह के ज्येष्ठ 
पुत्र एवं उत्तराधिकारी, रामसिंह, तथा उदयपुर के महाराणा राज- 
सिह के पुत्र एवं वर्तमान बनेड़ा घराने के आदि-पुरुष भीमसिह को 
भी/बदनावर परगने से ही नई जागीरे दी गई थीं। अतएवं यही 
परिणाम निकलता हैँ कि यह परगना रतनसिह को वंशपरम्परागत 
जागीर में नहीं मिला था, उसके मनसव के अनुरूप जागीर प्री करने 
को ही व्यवितगत रूप में मिला था। 
ख्यातकारों ने रतनसिह को वंशपरम्परागत बारह परगने मिलने 
का उल्लेख किया हूँ । परन्तु बावन लाख दाम की आमदनी वाले 
रतलाम परगने के अतिरिक्त अन्य परगनों के बारे में यह कथन पूर्णतः 
ठीक नहीं जान पड़ता है। यह पहिले ही बताया जा चुका है कि सन्‌ 
१६५६ ई० में इस बदला-बदली के समय रतनसिह को कल मिलाकर 
एक करोड़ दाम से अधिक आमदनी की जागीर मिली होगी। 
अतएव वंशपरम्परागत प्राप्त बावन लाख दाम के रतलाम परगने 
को छोड़ते हुए उसे कम से कम पचास लाख दाम की और भी जागीर 
व्यक्तिगतरूपेण अवश्य ही मिली थी । पुनः: अगस्त १६, १६५७ ईं० 
को जब रतनसिह के मनसब में चार सो सवार और बढ़े, तब इस पहिले 
वाली जागीर के अतिरिक्त जात की निजी तनख्वाह के तीन लाख 
दाम और इन चार सो सवारों की तनख्वाह के सोलह लाख दाम 
मिला कर कुल कोई उन्लीस लाख दाम की नई जागीर .रतनसिंह को 
और भी मिली । इस प्रकार सन्‌ १६५८ ई० में मृत्य के समय कोई 
उनसत्तर लाख दाम की आमदनी की जागीर व्यक्तिगत रूपेण 
रतनसिह के अधिकार में थी । 
रतलाम के अतिरिक्त जिन अन्य परगनों के नाम ख्यातों में दिये 
हुए हैं, अकबर के समय उनकी पूरी-पूरी आमदनी निम्नलिखित थीः-- 


तीतरोद-- ७५, ००, ००० दाम 
बड़ोद--- ९, २३, ६६७ दाम 
कोठडी-पड़ावा-- १८, ५६, ५६६ दाम 
आगर-- ४, ७२, ३६२ दाम 
बदनावर-- ३०, ५६, १९३ दाम 
आलोट--- १७, ३३, ९२७ दाम 


दक्दुधाल्या (ददाल्या? ) ४, ५८, १४४ दाम 
(आईन०, २, पृ० १९८, २०३, २०८, २०९)। 

इस प्रकार इन आठ परणनों की प्री-प्री आमदनी कोई नब्बे 
लाख दाम को होती हे ।इनके अतिरिक्त रुयातों के अनुसार रतनसिह 
को नाहरगढ़, गड़गुचा तथा रामगढ़ के आस-पास भी बहुत कुछ जागीर 
मिली । अतएव ख्यातों के कथन पर विचार करते हुए यह बात 
निश्चितरूपेण कह सकते हें कि उक्त आठ परगनों की बहुत कुछ 
आमदनी तथा अन्य बाकी रहे तीन स्थानों के आस-पास की भी कुछ 
जागीर रतनसिह को उसके मनसब के अनुरूप जागीर पूरी करने को 
व्यक्तिगत रूपेण प्राप्त हुई थी । 

व्यक्तिगत रूपेण प्राप्त हुईं इस जागीर का रतनसिह के मारे 
जाने के बाद जब्त होना स्वाभाविक और नियमानुसार ही था । 
रतनसिह को वंदपरम्परागत प्राप्त रतलाम परगना, रतनसिंह की 
मृत्यु के बाद उसके ज्येष्ठ पुत्र एवं उत्तराधिकारी रामसिह को मिला । 
मुग़ल राज्य के इन नियमों से अनभिज्ञ तथा वंशपरम्परागत जागीर 
और व्यक्तिगत मनसब की तनख्वाह की जागीर के भेद से अपरिचित 
ख्यातकारों ने व्यक्तिगत रूपेण प्राप्त इन परगनों एवं जागीर की 
ज़ब्ती का कारण रतनसिह द्वारा औरंगजेब |का विरोध बताया हें, 
जो ठीक नहीं । 

औरंगजेब का विरोध करने वाले कई थे एवं केवल रतनसिह 
के उत्तराधिकारी के साथ ही ऐसी सख्ती विशेषरूपेण की जाने का 
कोई कारण नहीं देख पड़ता हैं । इसके विपरीत आलमगीर-नामें' 
में तो स्पष्ट शब्दों में लिखा हें कि 'रतन राठौड़ को जो जागीर प्राप्त 
थी, उसी जागीर का फ़रमान उसके पत्र रामसिंह राठौड़ को दिया 
गया ।” (पृ० १४० ) । यहाँ भी वंशपरम्परागत जागीर की ही ओर 
निर्देश किया गया हें । 

ख्यातों के विवरण के अनुसार रतनसिह ने इन बारह परगनों 
में से कुछ परगने या कई गाँव अपने छोटे पुत्रों को गुज़ारे के लिए 
जागीर में दे दिये थे । इस बँटवारे का जो विवरण ज्ञात हो सका ऊपर 
दिया गया है । यह बात विशेषरूपेण उल्लेखनीय हैँ कि उक्त जागीरें 
रतनसिंह को वंशपरम्परागत प्राप्त रतलाम परगनेसे बाहर दी गई थीं। 
एवं यह प्रइन उठता हे कि क्या रतनसिह व्यक्तिगत रूपेण प्राप्त जागीर 
के परगनों का यों बँटवारा कर सकता था एवं क्‍या उसने ऐसा बँटवारा 
किया था ? मुग़रू साम्राज्य के नियमानुसार कोई भी मनसबदार 
व्यक्तिगतरूपेण प्राप्त जागीर का कोई भी हिस्सा दूसरे किसी को 
वंशपरम्परागत रूप में नहीं दे सकता था। कोई भी जागीर या 
आमदनी पृण्या्थ अवश्य दी जा सकती थी, परन्तु शाही तसदीक 
होने पर ही वह स्थायी रह सकती थी । रतनसिह ने अपने कूलगुरु 
को सीतामऊ शहर के पास तीतरोद परगने में कुछ जमीन पृण्यार्थ 
दी थी । रतनसिह की मृत्यु के बाद जब तीतरोद परगना ज़ब्त हुआ 
तब पृण्यार्थ दी गईं भूमि का प्रइन उठा। एवं औरंगजेब ने शाही सनद 
द्वारा उक्त पृण्याथ दिए गए इस भूमि-दान को स्वीकार कर जब वह 
जमीन पुन: कूलगुरू को दी तब ही उस जागीर की आमदनी कलगुरू 
को प्राप्त हो सकी (गरूजी० एवं गरूजी के संग्रह में प्राप्प उक्त 


शाही सनद) । ऐसी हालत में ख्यातों में दिए गए रतनसिह द्वारा 
इन परगनों के बँटवारे का वृत्तान्त ठीक नहीं माना जा सकता हैं । 

परन्तु साथ ही यह भी स्वीकार करना पड़ेगा कि ख्यातों का यह 
कथन कि रतनसिंह के उक्त छोटे पत्रों को वे जागीरें प्राप्त हुईं थीं, 
बिलकुल ही गलत नहीं कहा जा सकता । औरंगजेब के शासनकाल के 
जो अख़बारात प्राप्य हें उनसे यह स्पष्ट है कि रतनसिह के प्राय: 
सब छोटे पत्र शाही सेना में सेवा करते रहे थे एवं इस सैनिक सेवा के 
बदले में उन्हें कुछ न कुछ शाही मनसब प्राप्त हुआ ही होगा। अतएव 
शाही मनसबदार बनने पर रतनसिह के छोटे पुत्रों को भी मुग़ल साम्राज्य 
की ओर से ये छोटी-मोटी जागीरें प्राप्त हुई थीं, और इन्हीं जागीरों 
का ख्यातकारों ने उल्लेख भी किया है । रतनसिह के पृत्र मालवा में बस 
गए थे, एवं उन्हें भी ये जागीरें मालवा के इसी प्रदेश में दी गई, और 
कई एक जागीरें उन्हीं परगनों में प्राप्त हुई जो एक समय रतनसिंह 
के ही अधिकार में रह चुके थे । ये जागीरें रतनसिह की मृत्यु के बाद 
ही मुग़ल सम्राट्‌ की ओर से मिली थीं । अतएव वर्षो बाद जब ख्यात- 
कार ख्यात लिखने बैठे तो उन्होंने यही अन्दाज़ लगाया कि रतनसिह 
ने ही ये जागीरें अपने पत्रों को दी होंगी। ख्यातों के विवरण से यह 
भी स्पष्ट हैं कि रतनसिंह के छोटे पत्रों को मनसब के लिए दी गई ये 
जागीरें शाही नियमानुसार निरन्तर बदलती ही रहीं (गुरूजी०) । 


(४ ) चौथा प्रश्न--रतनसिंह को यह नहे जागोर 
मालवा में हो क्‍यों दो गहे ? 
इस प्रइन के उत्तर में अनेकानेक अनुमान लगाए जाते हैं । 


रतलाम ०, पु० ५ के आधार पर रेऊ ने इसका कारण बताते हुए लिखा 
हैं कि --लोगों. क अनुमान हैं कि इतनी बड़ी जागीर देने में बादशाह 

का यह भी स्वार्थ था कि वह मालवा के पश्चिम में एक बलशाली 
राज्य स्थापित करके गुजरात और दक्षिण के सबेदारों के आक्रमणों 
से निश्चित हो जाय, क्योंकि औरंगजेब ने राज्याधिकार प्राप्ति के लिए 
घडयन्त्र शुरू कर दिए थे । (प्राचीन ० ३, पृ० ३९१ फूटनोट नं ० १)। 
किन्त्‌ यह अनुमान प्रधानतया कपोल-कल्पित एवं इस घटना के युगों 
बाद ही सोच-साच कर बनाया हुआ प्रतीत होता हँ; तत्कालीन ऐति- 
हासिक घटनाओं से भी इस अनुमान की पृष्टि नहीं होती हैं । 

यह बताया जा चुका है कि रतनसिह की यह जागीर उतनी 
बड़ी न थी जितनी कि प्राय: वह सोची जाती हैँ । एक करोड़ या 
सवा करोड़ दाम की जागीर देकर दो हज़ारी जात-सोलह सौ सवारों 
वाले एक मनसबदार से यह आशा करना कि वह गुजरात और दक्षिण 
के सबेदारों को शान्त रख सकेगा, हास्यास्पद ही जान पड़ता हे । 
सत्य तो यह है कि सन्‌ १६५६ ई० में जब यह बदला-बदली हुई तब 
तक शाहजादों में आपसी युद्ध की सम्भावना का किसी को भी खयाल 
न था। सन्‌ १६५७ ३० के सितम्बर मास में जब शाहजहाँ बहुत ही 
बीमार पड़ा और दारा अपनी सत्ता को संगठित करने लगा तब जाकर 
कहीं दारा ने औरंगजेब की शक्ति कम करने और उसका सामना 
करने के लिए मालवा में आवश्यक प्रबन्ध की और ध्यान दिया । 
सितम्बर , १६५७ इई० में मीर जुमला को वजीर के पद से हटाकर 
उसे एवं अन्य शाही सेनापतियों को दक्षिण से वापस बुला भेजा, 
एवं दिसम्बर, १६५७ ई० में शायस्ता खाँ को मालवा की सूबेदारी 
से हटाकर जोधपुर के महाराजा जसवंतसिह को वह सूबेदारी दी 
(औरंग०, १-२, पृ० २८०-२८५) । अतएवं रतनसिह को मालवा 
में ही जागीर देने का कोई खास राजनैतिक कारण नहीं दिखाई देता 
ह्न्। 


हैः 5१६५: हब 


यह पहिले ही बताया जा चुका हैँ कि जागीर की यह बदला-बदली 
प्रधानतया आथिक कारण से ही हुई थी,एवं शाहजहाँ ने रतनसिह को 
नई जागीर ऐसे सूबे में देने की सोची होगी, जहाँ आमदनी पूरी वसूछ 
न होने की कोई बात आगे चल कर न उठे । मालवा शताब्दियों 
से एक धन-धान्यपूर्ण प्रान्त माना गया हे, एवं वहाँ जागीर प्राप्त होने 
पर रतनसिंह को कोई आथिक कठिनाई नहीं होगी, इसी विचार से 
शाहजहाँ ने मालवा में ही उसे जागीर देने का निश्चय किया होगा । 
पुन: महेशदास को पहिले भी यदा-कदा मालवा में जागीर प्राप्त होती 
रही थी । जोधपुर के राठौड़ घराने का भी रतलाम परमने से 
सम्बन्ध रहा था । पुनः इन पिछले बीस वर्षों से यही परगना पृथ्वीराज 
राठोड़ के अधिकार में था । उसी रतलाम परगने से सम्बन्ध स्थापित 
करने और उसे वतन बनाकर वहीं बस जाने को रतनसिंह का उत्सुक 
हो जाना अस्वाभाविक नहीं जान पड़ता ? । 


( ५ ) पाँचवाँ प्रश्न--क्या हूस बदला-बदलो के समय 
रतनसिंह का मनसब बढ़ा था और क्‍या उसके मान में कोई 
बृहठि हुऑं थो ? 


रतन ०, पृ० २७ पर लिखा हैँ पंडित अमरनाथ जी ने लिखा 
हैं कि इस जागीरी के साथ ही रतनसिह को से-हजारी का मनसब 
तथा चँवर मोरछल ओर स्‌रजमुखी वगरा सनन्‍्मान की चीजें मिली 
थीं! । इसी प्रकार रेऊ ने भी लिखा हैं इसी के साथ बादशाह ने 
इन्हें राजा का खिताब, तीन हज़ार सवारों का मनसब, चेंवर, मो रछल, 
सूरजमुखी ओर माही मरातिब आदि भी दिए।” (प्राचीन ०, ३, पृ० 
३९१)। इन मे से “राजा के खिताब की बात को छोड़ कर और सब 
बातें रेऊ ने रतलाम० (पृ० ६)के आधार पर लिखी हैँ । 'राजा का 

खिताब दिए जाने का उल्लेख रेऊ ने किस आधार पर किया, यह जात 
नहीं हो सका हे । ख्यातों एवं उन्हीं के आधार पर लिखे गये इतिध्दास- 
ग्रन्थ ही रतन०, रतलाम० और प्राचीन० में दिए गए ऐसे कथनों 
के एकमात्र प्रमाण हें। अतएब उनके इन कथनों को ऐतिहासिक 
सत्प वो रूप में स्वीकार करने से पहिले उनको प्री-प्री जाँच की 
जानी चाहिए । 

यह पहिले ही बताया जा चुका हे कि जागीर की इस बदला-बदली 
का फारसी ऐतिहासिक ग्रन्थों में कहीं भी किसी भी प्रकार का 
उल्लेख नहीं मिलता हैं । जागीर को बदजा-बदली का कोई उल्लेख 
नहीं पाया जाना समझ में आ सकता हे, किन्तु जिन ऐतिहासिक 
ग्रन्थों में सुनहरी तऊवार और हाथी-घोड़े जेसी चीजों के दिए जाने 
का भी उल्लेख मिलता हे, उन्हीं में उपयंक्त मनसब एवं मान-वृद्धि 
का कोई उल्लेख नहीं पाया जाना आश्चर्यजनक प्रतीत होता है । 
उपर्यक्त कथनों को सत्यता के बारे में आशंका उत्पन्न होना स्वाभाविक 
ही हे। 

सबसे पहिले राजा के खिताब का प्रश्न उठता है । वारिस० 
एवं कम्ब० में कहीं भी रतनसिह के नाम के साथ “राजा” का खिताब 
नहीं लिखा गया है । उसके नाम को साथ कहीं-कहीं राव का 
खिताब तो अवश्य लिखा मिलता हैं (वारिस०, १, प० ६० अ; 
कम्ब्‌ू०, ३, पृ० २६१) । ख्यात० में भी रतनसिह के नाम के साथ 
“राव” का ही खिताब लिखा है (१, पृू० २०७, २२३) । यह वात 
दूसरी हे कि रतनसिंह अपनी दी हुईं सनदों या ताँबा-पत्रों में स्वयं को 
“महाराजा” लिखता था (राजव्यास०) । परन्त यदि गाहजहां 
की ओर से ऐसा खिताब रतनसिह् को मिलता तो फारसी ग्रन्थों 
एवं ख्यात> में अवश्य ही उसका प्रयोग किया जाता । अतएव रतन- 

सिंह को राजा' का खिताब मिलने की बात पूर्णतया असत्य ही जान 
पड़ती हैं । 

दूसरा सवाल रतनसिह की मनसब वृद्धि का हैं । उक्त कथनों 
के अनुसार इस अवसर पर रतनसिह का मनसब बढ़ा कर तीन हजार 
सवार का कर दिया गया था । परन्तु ज्ञात ऐतिहासिक आधारों के 
प्रमाण पर यह निश्चितरूप से कहा जा सकता हैं कि सन्‌ १६५६ ई० 
में रतनसिह का मनसब दो हज़ार जात-सोलह सौ सवारों का ही था। 
अगस्त १६, १६५७ ईं० को रतनसिह के मनसब में चार सौ सवार 
बढ़ा दिए गए थे, जिससे उसका मनसब दो हज़ार ज़ात-दो हजार सवार 
का हो गया (कम्ब्‌०, ३, प०२६१; मा० उ०, ३, पृ० ४४७) । 
उसकी मृत्यु तक रतनसिह का मनसब यही रहा; उसमें कोई वद्धि नहीं 
हुई थी (कम्ब्‌ू०, ३, पृ० ४५८; ख्यात०, १, पृु० २०७) । अतएव 
यह स्पष्ट हैं कि रतनसिह का मनसब कभी भी तीन हज़ारी का नहीं 
हुआ था। 

चंवर और मोरछल का नाम मुगल सम्राटों द्वारा दी जाने 
वाली सम्मानास्पद वस्तुओं की सूची में नहीं मिलता हैँ और न 
ओगरंजेब के शासनकाल के अखबारों में ही उनका कहीं उल्लेख 
मिलता हूँ। (आईन०, १, पु० हऋझ्या-छत, ५२-५३; इविन०, 
पृ० २८-३५) । 

सूरजमुखी का फ़ारसी नाम आफ़ताबगिर' हे। बादशाह 
के मुख पर धूप न पड़ने देने के लिए इसका प्रयोग किया जाता था । 
मुगल साम्राज्य के नियमानुसार सूरजमुखी या आफ़ताबगिर' 
केवल शाही शाहज़ादों को ही दी जाती थी; एवं ऐसी सम्मानास्पद 
वस्तु का रतनसिह को दिया जाना संभव नहीं जान पड़ता हें। इविन 
लिखता हैं कि  अठारहवीं शताब्दी में मरहठे सेनानायकों ने इस 

सूरजमुखी को अपने सेनानायकत्व का प्रधान चिह्न माना था और 
मरहठे सवारों का छोटे से छोटा भुण्ड भी इसे साथ लिए घ्‌मता था ।” 
(इविन०, पृ० ३४) । यह अधिक संभव है कि मरहठे सेनानायकों 
की देखा-देखी मालवा के राजपूत नरेशों ने भी१८ वीं शताब्दी में 
सूरजमुखी को अपना लिया हो । 

माही-मरातिव के बारे में मीरात्‌ू-उल-इश्तियाह' के आधार पर 
इविन लिखता हैं कि “मुग़लू साम्राज्य में यह सबसे बड़ा सम्मान था, 
ओर छः: हजारी ज़ात-छ: हज़ार सवार से कम मनसब वाले अमीरों 
को कभी भी नहीं दिया जाता था। (इविन०, पु० ३३) | ऐसी 
परिस्थिति में यह मानना कि शाहजहाँ ने दो हज़ारी मनसब प्राप्त 
रतनसिह को यह सम्मान प्रदान किया होगा कदापि संभव नहीं । 

अतएव इन सारी बातों पर विचार करने से यही परिणाम निक- 
लता हैं कि उपर्युक्त कथन पूर्णतया निराधार और अविश्वसनीय हैं । 
ज़ागीर की इस बदला-बदली के समय न तो रतनसिह का मनसब 
ही बढ़ा और न उसके मान में किसी प्रकार की वृद्धि ही हुई । 


परिशिष्ट-२ 
मासिर-उल-उमरा में दी हुईं राठौड़ वीरों 
की जोवनियाँ 
१---महेशदास राठौड़ 


(मा० उ०, ३, ए० ४४४-४४७ ) 

महेशदास राठौड़ महाराज सूरसिह के भाई दलपत का पृत्र था । 
इन्होंने आरम्भ में महाबत खाँ खानखार्नाँ की सेवा में वीरता के लिए 
प्रसिद्धि प्राप्त की । खाँ की मृत्यु पर ८ वें वर्ष में शाहजहाँ की सेवा 
में पहुँच कर पाँच सदी ४०० सवार का मनसब पाया और शाहज़ादा 
औरंगजेब के साथ (जो जुभारसिह बुँदेला का दमन करने के लिए 
नियुक्त सेना के सहायतार्थ नियत किया गया था) गया। ९ वें वर्ष 
में खाने दौराँक साथ नानदेर को भेजा गया । ११वें वर्ष में ममसब 
बढ़ कर हज़ारी ६०० सवार का हो गया और १५ वें वर्ष में ४०० 
सवार और बढ़ा कर तथा भंडा प्रदान कर शाहज़ादा दारा शिकोह 
के साथ क़न्धार भेजा गधा। १६ वें वर्ष में इसका मनतब दो हजारी 
२००० सवार का हो गया और परगना जालोर रहने के लिए 
जागीर में मिला । १९ वें वर्ष में पाँच सदी मनसब की बढ़ती दे कर 


' ये जीवनियाँ बाबू ब्रजरत्नदास कृत 'मासिर-उल्‌-उमरा' के हिन्दो श्रनुवाद 
'मुग़ल दरबार के हिन्दू सरदारों की जीवनियाँ से यहाँ उद्धत की गई हूँ। 
किन्तु इतिहास के विद्या्थियों के सुभीते के लिए यहाँ मासिर-उल-उमरा' के 
मूल फ़ारसी प्रन्थ के पृष्ठों का ही उल्लेख किया गया हें । 


नग्न ५ ६ रु] न्ब्ग् 


शाहज़ादा मुरादबख्श के साथ बलख और बदरूशाँ की चढ़ाई पर 
नियुक्त किया । फिर इसका मनसब बढ़ कर तीन हजारी २००० 
सवार का हो गया और वह डंका पाकर सम्मानित हुआ । 
(शाहज़ादा के बलख पहुँचने और वहाँ के अध्यक्ष नज़र मुहम्मद 
खाँ के भागने पर) जब बहादुर खाँ और असालत खाँ कुछ सेना के 
साथ उसका (पृ० ४४६) पीछा करने पर नियुक्त हुए, तब यह बिना 
शाहज़ादे की आज्ञा के कार्य की उत्कट इच्छा से साथ गया | २० वें 
वर्ष में बुलाए जाने पर यह दरबार आया । उसी वर्ष सन्‌ १०५६ 
हिं० में इसकी मृत्यु हो गईं । अनुभवी और युद्ध-प्रिय सैनिक था। 
बादशाह के बगल में रखी हुईं संदली के पीछे (जो तलवार और 
तरकस रखने के लिए दो गज़ की दूरी पर रहती थी) खड़े रहते और 
सवारी के समय भी दो ग़ज की दूरी पर बराबर रहते थे। 
बड़ा पृत्र रत्न (जो जालोर में था और जिसका मनसब चार 
सदी २०० सवार का था) का मनसव बढ़ा कर डेढ़ हजारी १५०० 
सवार का करके कृपा दिखलाई और देश से आने पर वह शाहज़ादा 
मुहम्मद ओरंगजेब बहादुर के साथ बलख पर नियत हुआ । जब 
दाहज़ादा पूर्वोक्त प्रान्त नज़र मुहम्मद खाँ को सॉौंप कर लोटे, 
तब रास्ते में इन्होंने अल अमानों के साथ लड़ने में बहुत परिश्रम किया। 
२२ वें वर्ष में पूर्वोक्त शाहज़ादा के साथ क़न्धार गया और कज़िल- 
बाशों के युद्ध में रुस्तम खाँ के साथ नियुक्त हुआ । २५ वें वर्ष भंडा 
मिलने से सम्मानित किया जाकर उसी चढ़ाई पर पूर्वोक्त शाहज़ादे 
के साथ दूसरी बार और शाहज़ादा दारा शिकोह के साथ तीसरी बार 
(पृ० ४४७) नियुक्त हुए । २८ वें वर्ष में अल्लामी सादुल्‍ला खाँ 
के साथ चित्तौड़ नष्ट करने गए । ३१ वें वर्ष औरंगज़ेब के साथ 
दक्षिण गये और आदिजलखानियों के यद्ध में अच्छा परिश्रम करने 


् २ हट ध्द न्न्न 


के उपलक्ष में इनका मनसब बढ़कर दो हज़ारी २००० सवार का हो 
गया । इसके अनन्तर महाराज' जसवन्तसिंह के साथ युद्ध में (जो 
उज्जन में हुआ था) नियुक्त होकर औरंगजेब के सनिकों से वीरता- 
पूर्वक लड़ते हुए मारे गए । 
२--एथ्वीराज राठोड़ 
( मा० उ०, १, ए० ४२६-४३१ ) 

यह शाहजहाँ का एक सरदार था । विद्रोह के समय साथ देने 
से यह विश्वासपात्र हुआ । शाहजहाँ के बादशाह होने पर इसे पहिले 
वर्ष डेढ़ हजारी ६०० सवार का मनसब मिला । दूसरे वर्ष ख़्वाजा 
अबुलहसन तुबंती के साथ खाने जहाँ लोदी का पीछा करने को (जो 
आगरे से भाग गया था)नियत हुआ । कमंठता से दूसरों का आसरा 
न देख कर कुछ सरदारों के साथ (जो फरर्ती से आगे बढ़ आए थे) 
धौलपुर के पास उस पर पहुँच गया और युद्ध में राजपूतों की चाल पर 
पंदल होकर स्वयं खाने जहाँ से (जो सवार था) भिड़ गया । उसे 
बरछे से घायल किया और स्वयं भी घायल हुआ । बादशाह ने उसको 
कृपापू्वेक बुलाकर उसका मनसब दो हज़ारी ८०० सवार का कर 
दिया और घोड़ा तथा हाथी दिया । तीसरे वर्ष २०० सवार और 
बढ़ा कर उसको ख्वाज़ा अबुलहसन के साथ (पृ० ४३०) नासिक 
दुगे विजय करने को भेजा । जब महाबत खाँ दक्षिण का सबेदार 
हुआ, तब इसने भी उसी प्रान्त में नियक्त होकर दो हज़ारी १५०० 
सवार का मनसब पाया। दोलताबाद के घेरे में अच्छी वीरता दिख- 
लाई । एक दिन दक्षिण की सेना (जो विद्रोही हो गई थी) के एक 
सवार ने इसे इन्द्र युद्ध के लिए ललकारा । सुनते ही यह सेना से 
निकल कर सामने हुआ और तलवार से उसे मार डाला। ७ वें वर्ष 


न 6९ हे 


१०० सवार और बढ़ाए गए । ९ वें वर्ष जब बादशाह दक्षिण आए 
तब बालाघाट के सूबेदार खाने ज़माँ के साथ दोलताबाद के पास 
यह बादशाह से मिला और खाँ के साथ साह भोंसछा का दमन करने 
ओर आदिलशाही राज्य पर अधिकार करने को भेजा गया। इस 
चढ़ाई में अच्छा कार्य करने पर १० वें वर्ष में १०० सवार मनसब में 
बढ़ाए गए । ११ वें वर्ष जब औरंगजेब के वकीलों के बदल दक्षिण 
का प्रबन्ध खान दोरां को मिला, तब वह दोलताबाद का दुर्गाध्यक्ष 
हुआ। १८ वें वर्ष मनसब बढ़ कर दो हज़ारी २००० सवार का हो 
गया, १९ वें वर्ष आज्ञानुसार आगरा आकर वह वाकी खाँ के साथ 
वहाँ के दुर्ग का अध्यक्ष हुआ । २० वें वर्ष (जब बादशाह राजधानी 
लाहौर में थे) वह आज्ञा मिलने पर आगरे के कोष से एक करोड़ 
रुपया लेकर वहाँ गया । उसी समय शाहज़ादा मुहम्मद औरंगजेब 
(पृ० ४३१) बहादुर बलख और बदरुशाँ की ओर रवाना 
हुए थे । इन्हें खिलअत और चाँदी की जीन सहित घोड़ा दिया और 
पचास लाख रुपए की रक्षा (जो शाहजादे को देना निश्चित हुआ 
था) पर नियुक्त कर वहाँ भेजा । २१ वें वर्ष राजा विठठलदास के 
साथ वह अलीमर्दा ख़्राँ की सहायता को काबुल गए । २२ वें वर्ष 
शाहज़ादा मुहम्मद औरंगजेब बहादुर के साथ क़न्धार गए और वहाँ 
से रुस्तम खाँ के साथ कजिलबाश सेना से युद्ध करने गए। २५ वें 
वर्ष पूर्वॉक्त शाहजादे के साथ उसी चढ़ाई पर दूसरी बार गए। २६ 
वें वर्ष शाहज़ादा दाराशिकोह के साथ उसी चढ़ाई पर नियत हुए । 
वहाँ से यह रुस्तम खाँ के साथ बुस्त दुर्ग विजय करने गए। ३० वें 
वर्ष वह दक्षिण में शाहज़ादा मुहम्मद औरंगजेब के पास| नियत हुए । 
उसी वर्ष १०६६ हि० (सन्‌ १६५६ ई०) में इनकी मृत्यु हुईं। इनके 
भाई रामसिह और पत्र केसरीसिह उस समय छोटे मनसबों पर थे । 


परिशिष्ट-३ 


घरमत (फत्तेहाबाद) के युट्ठ के विवरण संबंधी दो 
हिन्दी आधार-ग्रंथ एवं उनका ऐतिहासिक महत्व 


सर यदुनाथ सरकार ने अपने सुप्रसिद्ध एवं प्रामाणिक ग्रन्थ 
'हिस्ट्री आफ़ ओरंगजेब' में धरमत (फ़तेहाबाद) के युद्ध का विस्तृत, 
अतीव सुस्पष्ट एवं भावपूर्ण विवरण लिखा हैँ (औरंग०, १-२, 
पृ० ३४८-३७१) । सर यदुनाथ ने फ़ारसी में लिखे गए सारे प्राप्य 
ऐतिहासिक आधार-प्रन्थों की प्री-प्री छान-बीन कर उन्हीं के 
आधार पर यह विवरण लिखा था । इन फ़ारसी आधार-पम्रन्धों में 
विशेषरूपेण उल्लेखनीय हें:-- 
मिर्जा मुहम्मद काज़िम कृत आलमगीर-तामा' (आ० ना०), 
आक़िल खाँ रज़ी कृत 'जफ़रनामा-इ-आलमगीरी' (ज़फ़र०), 
मी२ मुहम्मद मासूम कृत तारीख-इ-गाहशुजाई” (मासूम०), 
इंइवरदास नागर कृत 'फ़्तृहात-इ-आलमगीरी' ( ) 
और मुहम्मद सालिह कम्बू कृत आमल-इ-सालिह (कम्बू०) । 
किन्तु इन सारे आधार-ग्रन्थों में प्रधानतया इस युद्ध के विजेता 
ओर बाद में होने वाले मुग़ऊ सम्राट्‌ औरंगजेब की ही तरफ़ से 
युद्ध का हाल लिखा हूँ । विजेता का दृष्टिकोण एवं उस ओर से 
प्राप्त सामग्री ही इन लेखकों के आधार बन गये । 
आालमगीर-तामा', आमल-इ-सालिह एवं जफ़रनामा- 
इ-आलमगीरी * में दिए गए विवरण मगल साम्राज्य के राजकीय 


) 

काग्ज़-पत्रों के आधार पर लिखे गए थे। मासूम ने इस गृह-युद्ध सम्बन्धी 
सर्वत्र फेली हुईं कथाओं एवं युद्ध के विभिन्न विवरणों का अपने 
ग्रन्थ में समावेश किया । परन्तु मासूम ने अपना पूरा समय प्राय: 
बंगाल में ही बिताया, एवं धरमत के युद्ध सम्बन्धी उस समय प्रचलित 
विभिन्न विवरणों का वंगाल तक पहुँचना संभव नहीं था । जसवन्त- 
सिंह ने इस युद्ध में जो वीरता दिखाई और उसने क्या किया इसका 
ईंश्वरदास नागर ने विशेषरूपेण उल्लेख किया है, परन्त उसने यह 
विवरण इस युद्ध के कोई चालीस-पचास वर्ष बाद लिखा था, ए 
उसे जसवन्तसिह् के राजपत सेनापतियों के बारे में विशेष बातें नहीं 
प्राप्त हो सकीं; उसने कंवल मकन्दसिह हाड़ा की वीरता एवं उसके 
मारे जाने का ही उल्लेख किया । 

धरमत के युद्ध से पहिंले की रात जसवन्तसिह के शिविर में क्या 
हुआ ? युद्ध के समय जसवन्तसिह की सेना में कौन-कौन सी घटनाएँ 
घटीं ? जब जसवन्तसिह को यद्ध-क्षेत्र छोड़ने के लिए विवश किया 
गया, तब जसवन्तसिह की सेना का नेतृत्व किसने सम्भाला ? आदि 
प्रश्नों का उत्तर हमें उपयं क्‍त फ़ारसी ग्रन्थों में कहीं नहीं मिलता हे । 
इस युद्ध के बाद जसवन्तर्सिह ने शाही सेना की हार का समाचार 
दूतों द्वारा आगरा भिजवाया था, परन्तु इस समय जसवन्तसिह ने 
यूद्ध का विशद विवरण लिखा हो यह सम्भव नहीं जान पड़ता हैं । 
जसवन्तसिह की तरफ़ से लड़ने वाले एक-मात्र महत्वपूर्ण मुसलमान 
सेनापति कासिम खाँ ने युद्ध में विशेष भाग नहीं लिया था, अतएव 
जसवन्तसिह को सेना की कार्यवाही तथा वहाँ होने वाली घटनाओं में 
उसे कोई दिलचस्पी नहीं हो सकती थी । यही कारण हे कि इन 
प्रश्नों पर प्रकाश डाल सकने वाली कोई ऐतिहासिक सामग्री फ़ारसी 
भाषा में प्राप्त नठ्टीं हो सकी 2 । इसात्ति/। हन॒ प्रठलों पर प्रकाटा 

डालने के लिए अन्य भाषाओं में प्राप्य ऐतिहासिक सामग्री की खोज 
तथा उनकी प्री-पूरी जाँच पड़ताल करना आवश्यक हो जाता हूं। 

यह सत्य हे कि राठौड़ों के अतिरिक्त गहलोत, हाड़ा, गौड़ आदि 
विभिन्न कूलों के भी कई एक वीर योद्धाओं ने इस युद्ध में भाग लिया, 
और प्राय: सारे रजवाड़ों तथा सब महत्वपूर्ण राजघरानों के वीर इस 
युद्ध में काम आए, तथापि यह युद्ध प्रधानतया राठोड़ों का ही गिना 
गया । राठौड़ घरानों का सवंमान्य नेता जसवन्तर्सिह इस यद्ध में 
शाही सेना का प्रधान सेनापति था; रतनसिह राठौड़ 
गोवर्धन चाँपावत, उदयसिह राठौड़ आदि अन्य कई राठौड़ सेना- 
नायक, तथा जोधपर राज्य की सारी सेना जसवन्तसिह के साथ थी 
ओर इस यद्ध में कोई १७०० से अधिक राठौड़ योद्धा खेत रहे । 
अतएव अन्य राजपत घरानों की ख्यातों आदि में इस युद्ध को 
विशेष चर्चा नहीं पाई जाती है । 


जसवन्तसिह इस शाही सेना का प्रधान सेनापति था, उसने 
इस यद्ध में बहुत बहादुरी दिखाई, उसके दो घाव भी लगे, तथापि 
अपने राजपत वीरों को यथाशकक्‍य उत्साहित कर उसने शत्रओं का 
साहस और वीरता के साथ सामना किया था। १रन्‍त यद्ध में हार कर 
जसवन्तसिंह का युद्ध-क्षेत्र से जीवित लोटना, राजपूत योद्धाओं की 
प्रथा के विरुद्ध, वीर सनिकों की आन-बान को नष्ट कर देने वाली 
तथा जोधपर के सप्रसिद्ध राजघराने के इतिहास को कलूंकित करने 
वाली घटना थी । किस प्रकार जसवन्तसिह की वीर राजपत महारानी 
ने इस कलंक को धोने का प्रयत्न किया उसे लेकर कई एक किम्व- 
दन्तियाँ प्रचलित हुई । अतएव न तो जोधपुर राज्य की ख्यातों और 
न जोधपुर के राजघराने सम्बन्धी काव्यग्रन्थों में ही इस युद्ध का 
विस्तृत विवरण मिलता हूँ | जोधपुर राज्य की ख्यात में इस युद्ध 

में मारे गए और घायल हुए व्यक्तियों की पूरी-प्री सूची अवश्य दी 
हैं (ख्यात०, १, पृ० २०७-२२५), किन्तु युद्ध का विवरण बहुत 
ही संक्षिप्त केवल डेढ़ पृष्ठों में ही समाप्त कर दिया गया (ख्यात०, 
१, २०६-७) । इस युद्ध के ११० वर्ष बाद स्रज-प्रकाश' की 
रचना करते समय कवि करणीदान ने भी इस युद्ध में जसवन्तसिंह 
की वीरता का वर्णन कर केवल डेढ़ पृष्ठ में ही इस युद्ध का 
विवरण पूरा कर दिया (पृ० ११०-१११) । 

किन्तु इस युद्ध में मर कर रतनसिह राठौड़ ने अमरत्व प्राप्त 
किया । उसके साहस, उसकी वीरता तथा युद्ध-क्षेत्र में लड़ते हुए उसके 
मारे जाने के कारण रतनसिंह मालवा के राजपूतों के लिए एक आदर्श 
तथा प्‌जनीय व्यक्ति बन गया, और मालवा में ही नही सारे राजस्थान 
में भी उसके अनुपम आत्मत्याग और वीरता की कीति गाई जाने लगी । 
रतनसिह के शौय्ये, मर मिटने की साधना और उत्कट राजभक्ति 
ने कवियों को मोह लिया और उन्होंने रतनसिह की स्मृति को चिर- 
स्थाई बनाने क॑ लिए इस यूद्ध का विशद वर्णन लिखा। 
इस प्रकार हमें जसवन्तसिह् की सेना में होने वाली घटनाओं का 
विस्तृत विवरण दो हिन्दी काव्यों में मिलता है । फ़ारसी ऐतिहासिक 
आधार-पग्रन्थों की उस कमी को ये हिन्दी काव्य पूरा करते है । 

ये दो हिन्दी काव्य हैं, कवि खड़िया जगा कृत बचनिका 
राठौड़ रतनसिघरी महेशदासौत री, तथा कवि कृम्भकर्ण कृत 
'रतनं-रासो । 

' खड़िया जगा श्रथवा जगमाल नामक एक चारण कवि जसवन्तसिंह 


चर 


के दरबार में भी था। वह जसवन्तसह की सेना के साथ झश्राया एवं 
धरमत के इस यूद्ध में वह मारा गया था। रतनसिह का श्राश्नित कवि खड़िया 


चर 


जगा पर्णतया विभिन्न व्यक्ति था, किन्‍त नामों में साम्य होने के कारण 

'बचनिका' में कवि खड़िया जगा ने इस यद्ध का विस्तार- 
प॒वंक वर्णन किया। कवि जगा रतनसिह के दरवार का राजकवि था, 
उसने इस डिगल काव्य की रचना की थी । रतनसिह के साथ ही 
वह भी उज्जन और धरमत गया था । कहा जाता हूं कि युद्ध प्रारम्भ 
होने से पहिले ही कवि जगा को आज्ञा हुईं कि वह यद्ध में भाग न ले 
जिससे कि युद्ध के बाद जीवित रह कर वह्द अपने वीर स्वामी के शौर्य 
और साहस का ठीक-ठोक विवरण लिख सके । यों किम्वदन्ती के 
आधार पर यह माना जाता हे कि कवि जगा ने सारा यद्ध आँखों 
देखा एवं अपनी निजी जानकारी से उसका पूरा विवरण वबचनिका 
में लिखा । टेसीटोरी के विचारानुसार भी इस काव्य की रचना युद्ध 
के कुछ ही काल बाद हुईं होगी (वचनिका ०, इण्ट्रोडक्शन, पु० १-२) । 
अतएव इस काव्य में दिए गए वर्णन का महत्व विचारणीय अवश्य 
है । इस काव्य का सम्पादन टेसीटोरी ने किया, तथा इस काव्य का 
मल-प्रन्थ बंगाल की एशियाटिक सोसाइटी ने सन १९१७ इ० में 
प्रकाशित किया। उक्त काव्य काअंग्रेज़ी अनुवाद तथा उसके 
ऐतिहासिक महत्व आदि पर टेसीटोरी की भूमिका बाद में 
प्रकाशित होने वाली थी, जो अब तक नहीं हुईं । 

सर यदुनाथ ने हिस्ट्री आफ़ औरंगजेब' की दूसरी जिल्द पहली 
बार सन्‌ १९१२ ई० में प्रकाशित की तब उन्हें यह काव्य प्राप्य 
न था। परन्तु प्रकाशित होने पर भी, भाषा की दुरूहता के कारण 
डिंगल भाषा से अपरिचित विद्वानों के लिए यह 'बचनिका' दुष्प्राप्य 
ही रही । यही कारण था कि जव सन्‌ १९२५ इं० में हिस्द्री आफ़ 


प्रायः भ्रम हो जाया करता हूँ। ख्यात०, १, १० २२०; वचनिका०, 
इण्ट्रोडक्शन, पू० २-४ । 

ओरंगजेब' की प्रथम दो जिल्दों का संशोधित एवं संयुक्त संस्करण 
तेयार किया गया, तब भी वचनिका' में वणित घटनाओं की जाँच- 
पड़ताल नहीं की जा सकी। 

कवि कम्भकर्ण कृत 'रतन-रासो' की रचना सन्‌ १६७५ ई० 
के लगभग उज्जन में हुईं थी । कवि कुम्भकर्ण रतनसिध्द के ज्येष्ठ 
पुत्र एवं उत्तराधिकारी, रामसिंह राठोड़ का आश्रित न था, तथापि 
इस कवि के घराने का प्रारम्भ में जोधपुर के राजघराने से एवं बाद 
में महेशदास तथा उसके वंशजों के साथ पर्याप्त सम्बन्ध रहा था, 
ऐसा ज्ञात होता है (रासो०, पृ० ५-१२) । इस ग्रन्थ द्वारा महेशदास 
और रतनसिह सम्बन्धी कई एक कौट्म्बिक बातें ज्ञात होती हें । 
कवि ने कई स्थानों पर अत्युक्तिपूर्ण विवरण लिखा हैँ । कल्पनापूर्ण 
काव्यमय वर्णन भी यत्र-तत्र पाए जाते हें। इस ग्रन्थ के अन्तिम 
भाग में कवि ने मुग़ल साम्राज्य में अराजकता उत्पन्न होने, जसवन्तसिह 
के मालवा भेजे जाने, रतनसिह के रतलाम जाकर वहाँ अपने पत्र 
रामसिह को पूरे अधिकार देने, युद्ध के पूर्व की रात्रि की 
घटनाओं एवं युद्ध का विस्तृत विवरण लिखा हे (पृ० ८४-१४१) । 

यद्यपि इस ग्रंथ की प्रतियाँ राजस्थान और मालवा में बहता- 
यत से मिलती हैं, तथापि यह ग्रन्थ अब तक छप कर प्रकाशित नहीं 
हुआ है। अतएव मालवा से सुदूर प्रान्तों के लेखकों का इस ग्रन्थ की 
ओर ध्यान नहीं गया। यह ग्रन्थ प्रधानतया पिगल में हूं, तथापि यत्र- 
तत्र मिश्वित होने के कारण भाषा काफ़ी दुरूह हो गई हे । 

यह ग्रन्थ रतनसिह की मृत्यु के कोई २० वर्ष बाद लिखा गया । 
मालवा में रहकर कवि ने उस युद्ध सम्बन्धी बातों की पूरी जानकारी 
प्राप्त्की होगी । रतनसिह और उसके उत्तराधिकारी के साथ 
कवि का घनिष्ट सम्बन्ध होने के कारण उसे वहाँ से प्रामाणिक 

विवरण प्राप्त हुआ होगा । एवं युद्ध सम्बन्धी घटनाओं का जो 
विवरण कवि कृम्भकर्ण ने लिखा वह भी ऐतिहासिक दृष्टि से 
महत्वपर्ण है । 

इन दोनों ग्रन्थों से धरमत के यूद्ध सम्बन्धी जो २ नवीन 
बातें ज्ञात होती हैँ उनका क्रमश: संक्षेप में यहाँ उल्लेख करना 
आवश्यक हे । 

'वचनिका' के अनूसार अप्रेल १४, १६५८ ई० की सन्ध्या के 
समय जसवन्तसिंह ने अपने समस्त राजपत सेनानायकों को एकत्र 
कर उनसे पूछा कि ओरंगज़ेब और मुराद का सामना किया जावे 
या नहीं । और सब सेनानायकों तथा सरदारों ने अरज़ की कि “महा- 
राज ! ऐसे मामलों के बारे में आपसे अधिक और कौन जानता 
हैं। यदि आप सलाह ही लेना चाहते हें तो रतनसिह से पछिए । 
तब जसवन्तसिह ने कहा--में तो यही उचित समभता हूँ कि हम 
सब प्राणों का मोह छोड़ कर लड़ते हुए मारे जावें, और वीरतापूर्वक 
ऐसा विकट युद्ध करें कि चिरकाल तक उसकी चर्चा होती रहे ।” 
रतनसिह से अब रहा न गया, उसने निवेदन किया-- महाराज ! 
आप कल के दीपक हें, अतः आप स्वयं यद्ध में भाग न ले । शाही 
सेना का सनापतित्व मभे सोंपिए तथा रणभमि का राज्य मे प्रदान 
कर आप पृथ्वी के राज्य का उपभोग करें। महाभारत जसे यद्ध 
में भी दुयोधन को पीछे रख कर लड़ने के लिए कर्ण ही आगे बढ़ा 
था। यद्ध में बने रहने से ही राज्य रह सकंगा, और इसके लिए 
कमध्वजों (राठोड़ों) को कोई भी बुरा नहीं कहेगा ।” यह कह कर 
रतनसिह ने अपने शस्त्र उठाए और जसवन्तसिह और वहाँ उपस्थित 
राजपूत सरदारों से सदा के लिए बिदा लेकर युद्ध की तेयारी 
करने के लिए वह अपने डेरे पर लौट आया । (पृ० १४-१९)। उस 

रात्रि को राजपूतों का सहभोज हुआ तथा उसके बाद रतनसिंह का 
अपना दरबार जुड़ा, जिसमें उसने अपने सेनानायकों, प्रधान 
सरदारों तथा अन्य वीर साथियों को युद्ध के लिए उत्साहित किया । 
राजपूत एवं चारण वीरों ने रतनसिह के निश्चय को सराहा तथा 
उसके साथ मर-मिटने को उतारू हुए । (पृ० १९-२८) । 
दूसरे दिन युद्ध की तयारियाँ हुईं। घमासान युद्ध प्रारम्भ हुआ । 
(पृ०२८-२९, ४०-४३) । तोपें चलने ऊगीं ओर राजपूत वीरों ने 
उन पर परे वेग के साथ हमला किया (पुृ० ४४-६) । इस प्रकार 
तीन पहर तक दोनों सेनाएँ लड़ती रहीं। जब चौथा पहर प्रारम्भ 
हुआ, राठौड़ वीर रिणमल जोधा ने कहा-- किसी भी प्रकार से 
राजा (जसवन्तसह) को अब बचाना चाहिए। हम तो 
युद्ध में शत्रु का सामना करते हुए कट मरें, किन्तु ओछी 
वाढ़ो, जसराज काढ़ो । जसवन्तसिंह को युद्ध-क्षेत्र से ले जाओ ।” 
तब घोड़े की वारगें पकड़ कर जसवन्तसिह को यद्ध-क्षेत्र से ले गए । 
जाते समय जसवन्तसिह ने युद्ध का भार रतनसिह को सौंपा । तब 
तो रतनसिह जसवन्तसिह से प्राप्त सारे शाही नोबत, निशान, तोप 
एवं भण्डों को अपने साथ लेकर युद्ध में आगे बढ़ा । (पृू० ४६-७) । 
युद्ध में लड़ मरने का निश्चय कर रतनसिह अपने वीर सरदारों के साथ 
शत्रुओं से जा भिड़ा। एक-एक कर उसके सारे वीर साथी मारे गए, 
तथापि रतनसिह अपने सेनिकों को उत्साहित कर उसी साहस 
के साथ वीरतापूर्वक लड़ता ही रहा । इसी प्रकार युद्ध करते हुए 
अन्त में बरी तरह घायल होकर रतनसिह धरती पर गिर पड़ा । 
इस युद्ध में उसे छब्बीस तीर और तलवार के अस्सी घाव लगे। 
( पृ०४७-७३ ) | 
रतनसिह के गिरते ही शाही सेना की ओर से शाहज़ादों का 

सामना करने वाला कोई न रहा, एवं युद्ध समाप्त हो गया, और 
शाहज़ादों ने विजय के नगाड़ें बजाये (पृ० ७४) । घायल रतन- 
सिंह की वहीं युद्ध-क्षेत्र पर ही मृत्यु हुईं | युद्ध-क्षेत्र में बिखरें हुए 
तीर और भालों को एकत्रित कर उनकी चिता रची, तथा जहाँ रतन- 
सिंह घायल होकर पृथ्वी पर गिरा था वहाँ ही उसकी दाहक्रिया 
की गईं । ( पृ० ७५) । 

'रतन-रासो' में कवि कृम्भकर्ण ने इन्हीं घटनाओं का उल्लेख 
इस प्रकार किया है:-- 

शाहजादों ने जसवन्तसिह को लिख भेजा कि वह उनकी राह 
न रोके, परन्तु जसवन्तसिह ने उनका यह प्रस्ताव स्वीकार नहीं किया । 
तब तो दोनों सेनाएँ युद्ध के लिए बढ़ीं । उज्जेन शहर के पास क्षिप्रा 
के तट पर दोनों सेनाएँ आमने-सामने आ डटीं । (प० १२१-१२२) । 

अन्त में युद्ध का दिन आ ही गया । युद्ध में शत्रुओं का सफलता- 
पूर्वक सामना करने के लिए जसवन्तसिह ने अपनी सेना की व्यू ह- 
रचना की और विभिन्न सेनानायकों को निश्चित क्रम से खड़ा किया । 
सबसे आगे भीमसिंह सिसोदिया का पुत्र रायसिंह सिसोदिया था । 
तदन्तर खलील खाँ तातार था, एवं उसके बाद कोटा का मुकन्दसिह 
हाड़ा अपने चारों भाइयों एवं सेनिकों को लेकर खड़ा था। दयालदास 
भाला और उसका भाई राघोदास भाला अपने सनिक लेकर मुक्‌न्द- 
सिंह हाड़ा के पीछे थे । अन्त में जसवन्तसिह ने रतनसिह राठौड़ 
और उसके सेनिकों को रखा, और उसके बाद ही वह स्वयं अपने 
सेनिकों को लेकर लड़ाई के लिए डटा हुआ था। जसवन्तसिह के 
साथ इस समय आसकरण नीम्बावत, राठोड़ महेशदास 
स्रजमलोत, राठौड़ वीर गोवर्धन चाँपावत, आदि सेनानायक थे । 
(पु० १२२) | , 

दोपहर के समय युद्ध प्रारम्भ हुआ । रतनसिंह को अपने सामने 
रख कर जसवन्तसिह युद्ध करने लगा । आसकरण का पृत्र दुर्गदास 
वीरता दिखाने लगा । (पृ० १२५) । जसवन्त्सिह की सेना के 
कई वीर मारे गए । इसी समय शाहज़ादों की सेना ने शाही सेना पर 
दबाव डाला और उस पर गोलाबारी भी शुरू कर दी। तब तो 
रायसिह सिसोदिया, एवं दक्षिणी सरदार खेलो और माल्‌ भाग 
खड़े हुए, जिससे शाहज़ादों का साहस और भी बढ़ा तथा वे शाही 
सेना को अधिकाधिक दबाने छगे। उन्होंने शाही ख़जाने को लूटा 
ओर शाही सेना के डेरों पर भी अधिकार कर लिया । औरंगजेब 
सेना लेकर शाही सेना के पीछे जा पहुँचा, सुलतान नबी 
(औरंगजेब के पृत्र मुहम्मद सुलतान) ने शाही सेना के दाहिने पहल 
पर दबाव डाला, तथा हरोल की ओर से मराद ने हमला किया । 
इस प्रकार जसवन्तसिह् की सेना का व्यह चारों ओर से छिन्न-भिन्न 
हो गया । अब राजपूत सेनानायकों ने छात्र पर हमला करना ही 
उचित समभा, तथा राम-राम” के जयघोष के साथ उन्होंने अपने 
घोड़े दोड़ा दिए । (प०१२६)। मुकन्दर्सिह हाड़ा और उसके चारों 
भाई इन घुड़सवारों के साथ छात्रु की ओर वेग के साथ बढ़े । दयालदास 
भाला ने इन्हीं के पीछे पीछे अपने घोड़े भी दोडाए | दोनों ओर की 
सेनाएं गुंथ गई । मुकन्दर्सिह हाड़ा मोहनसिह हाड़ा, दयाझुदास 
माला, अर्जुन गौड़, सुजानसिह सिसोदिया और उदयसिह् राठौड़ मारे 
गए । विशोरसिह हाड़ा घायल होकर गिर पड़ा । हज़ारों हिन्दू वीर 
युद्ध में काम आए । उन्हीं के पीछे रतनसिह राठौड़ भी अपने भाई 
फ़तेह््सिह और पृत्र रायसिह को लेकर युद्ध कर रहा था। सांचोरा 
वीर शादूल चौहान के पृत्र, अमरदास और भगवानदास , रतनसिह 
के हरोल में दाहिनी तथा बाई ओर ग॒त्रुओं का सामना कर उन्हें दबा 

रहे थे। जसा बारहट भी रतनसिंह के पास ही युद्ध में रत था । 
(पृ० १२७) । 

राजपूत घुड़सवारों के इस आक्रमण तथा रतनसिह राठौड़ आदि 
वीरों के इस दबाव ने शाहज़ादों की सेना के छक्के छुड़ा दिए। इस 
परिस्थिति को देख कर औरंगजेब ने तुरन्त वहाँ सहायता के लिए 
अधिक सेना भेजी, जिससे शाहजादों के सेनिक उद्धसाहित हो उठे 
(पृ० १२८)। उनकी ओर से पुनः तोपें चलने लगीं, घमासान युद्ध 
होने लगा, और शाहज़ादों की सेना शाही सेना को एक वार फिर 
पीछे दवाने लगी । शाही सेना अब घबरा कर यद्ध क्षेत्र से भाग 
जानें के लए उतारू देख पड़ी, परन्त जसवन्तसिह तव भी डटा ही 
रहा । शाही सेना को हार निरन्तर स्पष्टतर होती जा रही थी 
एवं अब राठौड़ वीर आसकरण, महेशदास सूरजमलोत और 
गोरधन, जसवन्तसिंह को रणक्षेत्र छोड़ने के लिए बाध्य करने लगे; 
रतनसिंह ने भी जसवन्तसिंह को जोधपुर लौट जाने के लिए 
बहुत कुछ कहा; तव अन्त में विवश होकर जसवन्तसिह ने शाही 
सेना का सेनापतित्व रतनसिह को सौंपा । जसवन्तसिह को साथ 
लेकर आसकरण तथा महेशदास जोधपुर के लिए रवाना हुए। 
(पृ० १३२) । 

अब रतनसिंह ने जसवन्तसिह से प्राप्त, शाही सेनापति के सारे 
सम्मान चिह्दों को धारण किया और उनके साथ अपने जीवन का 
अन्तिम युद्ध करने के लिए वह आगे बढ़ा । उसके निजी सेनानायकों 
और सेनिकों के अतिरिक्त जोधपुर की सेना के भी कई वीर सेनानी 
इस समय रतनसिह के साथ थे । प्राणों पर खेल कर रतनसिह अलौकिक 
वीरता तथा , अद्वितीय साहस के साथ लड़ने लगा। रतनसिह 
के कई घोड़े वारी-बारी से घायल होकर गिर पड़े और हर वार वह 

किसी दूसरे घोड़े पर सवार होकर पुनः युद्ध में जुट गया । उसके 
वीर साथी एक-एक कर गिरने लगे, फिर भी अपने इनें-गिने वीरों 
को लेकर रतनसिंह लड़ता ही रहा । घावों से जर्जरित होकर अन्त 
में रतनसिंह यद्ध-क्षेत्र में गिर पड़ा । चौहान वीर अमरदास और 
भगवानदास भी बरी तरह घायल होकर रतनसिह के पास ही गिरे। 
जसराज बारहठ भी वहीं खेत रहा । रतनसिह का भाई फतेहसिह 
भी यहीं काम आया और रतनसिह का नवयुवा पृत्र रायसिंह भी 
घायऊ होकर पास ही गिरा। (पृ० १३५-१३९) । इस तरह 
इस युद्ध का अन्त हुआ । औरंगजेब और मुराद विजयी होकर 
हषित हुए । (पृ० १४१) । 

सर यदुनाथ सरकार ने इस युद्ध का जो विवरण लिखा हूं उसमें 
तथा उपयुक्त दोनों विवरणों में विभिन्नता प्रधानतया दो ही बातों 
में पाइं जाती है। जहाँ रतन-रासो' और वचनिका' के अनुसार 
रतनसिंह की मत्य सबसे बाद में एवं जसवन्तसिह के यद्ध-क्षेत्र छोड़ने 
के अनन्तर ही हुईं, वहाँ सर यदुनाथ सरकार के मतानूसार रतनसिह 
राठोड़ राजपूत घड़सवारों के पहले हमले के समय ही मारा गया । 
सर यदुनाथ लिखते हें-- हरोल के राजपत सेनानायक-मुकुन्द 
सिंह हाड़ा, रतनसिंह राठोड़, दयालसिह (दयालदास) भाला, 
अर्जुनसिंह गौड़, सुजानसिंह सिसोदिया एवं अन्य अपने चुने हुए साथि- 
यों को लेकर सरपट आगे बढ़े । ...... वे चारों ओर से 
घिर गए थे, उनकी संख्या निरन्तर घटती ही जा रही थी, 
तथा उनकी सहायता के लिए अन्य कोई सेनिकदल भी नहीं 
आ रहा था, अतएव ये राजपृत हतोत्साह हो गए और उनका वेग 
रुक गया। उनके वीर नेता मुकन्दर्सिह हाड़ा की आँख में 
तीर लगा, जिससे वह मर कर गिर पड़ा । इस हमले में भाग 

लेने वाले छःहों राजपूत राजा मारे गए ॥ (ओरंग०, १-२, 
पु शक व ३) 

दूसरे, रतन-रासों ओर वचनिका' के अनुसार यद्ध-क्षेत्र 
छोड़ते समय जसवन्तसिह ने युद्ध में रही वाकी शाही सेना के संचालन 
का भार रतनसिह को सौंपा था, एवं जसवन्तसिद्द के युद्ध-क्षेत्र छोड़ने 
के बाद भी कुछ समय तक रतनसिह और उसके साथी वीरतापूर्वक 
शाहजादों को सेना का सामना करते ही रहे । सर यदुनाथ के मता- 
नुसार रतनसिह की मृत्यु पहिले हो चुकी थी एवं रतनसिह को 
सेना-संचालन का भार सौंपने का कोई प्रश्न ही नहीं रह गया था । 
जसवन्तसिह के युद्ध-क्षेत्र छोड़ने के बाद शाही सेना की जो गति- 
विधि हुईं उसका सर यदुनाथ ने इस प्रकार वर्णन किया हें-- युद्ध 
में शाही सेना की हार हुईं यह बात स्पष्ट हो गई थी। राठौड़ों (जस- 
वन्तसिह और उसके और साथियों) के युद्ध-क्षेत्र छोड़ते ही शाही 
सेना के बाकी रहे विरोध का भी अन्त हो गया। शाही सेना के 
जो बचे-खुचे दल अब तक शाहज़ादों की सेना का सामना कर रहे 
थे, वे भी अब युद्ध-क्षेत्र छोड़ कर भाग खड़े हुए । राजपूत सेनिक 
अपने-अपने घरों को लोट गए एवं मसलमान सेनिकरों ने आगरा को 
राहु ली । (औरंग०, १-२, पु० ३६६) 

यह पहिले ही बताया जा चुका हैं कि सर यदुनाथ ने अपना 
विवरण प्रधानतया फ़ारसी इतिहास-प्रन्थों के ही आधार पर लिखा 
हैं । अब इन हिन्दी काव्यों से जो दो नई वातें ज्ञात हुई हें वे 
ऐतिहासिक दृष्टि से कहाँ तक मान्य और विश्वसनीय हैं इसकी जाँच 
के लिए इन दो घटनाओं को निम्नलिखित दो कसौटियों पर कसना 
ग्रेगा । (१) जो नई घटनाएँ ज्ञात हुईं हैं, वे फ़ारसी एवं अन्य 
प्रामाणिक ऐतिहासिक आधार-पग्रन्थों से प्राप्त तथा इतिहासकारों 

द्वारा सवेमान्य घटनाक्रम आदि से कहाँ तक विरुद्ध पड़ती हैं, एवं 
कहाँ तक उनके साथ इनका सामअ्जस्य स्थापित हो सकता है ? 
(२) प्रामाणिक ऐतिहासिक घटनावली तथा तत्कालीन ज्ञात 
परिस्थितियों में इन नई घटनाओं का घटना कहाँ तक संभव जान 
पड़ता हे ? 

सर यदुनाथ के मतानुसार इस युद्ध के विवरण के लिए प्रधान 
आधार-ग्रंथ हें:--- आलमगी र-नामा,, ज़फ़रनामा-इ-आलमगीरी' 
और ईइ्वरीदास कृत फ़तहात-इ आलमगीरी'; इनमें से जसवन्त- 
सिंह की सेना सम्बन्धी घटनाओं के लिए इंब्वरदास कृत इतिहास 
विशेष महत्त्व का हे । कम्ब्‌ कृत आमल-इ-सालिह' समकालीन होते 
हुए भी दूसरे दर्ज का आधार-पग्रन्य माना गया । (औरंग०, १-२, 
पृ० ३५९ फु० नो०) । 

रतनसिंह की मृत्यु कब हुई, इस प्रश्न का उत्तर उक्त फ़ारसी 
आधार-ग्रन्थों में ढंढने पर निम्नलिखित परिणाम निकलता हें। 
'जफरनामा-इ-आलमगीरी' में कहीं भी रतनसिह का नाम नहीं 
मिलता हैं । ऐसे ही फ़्तृहात-इ-आल्मगीरी' में इंश्वरदास ने 
भी रतनसिह का कोई उल्लेख नहीं किया। इस यूद्ध में 
रतनसिंह ने क्या भाग लिया इस प्रश्न पर कम्बू भी पूर्णतया 
मृक हैं । केवल आलमगीर-नामा' में ही रतनसिंह का कुछ ज़िक्र 
मिलता हूं । पहिले हरोल में नियुक्त सरदारों में रतनसिह का भी 
नाम दिया । मुक्‌न्दस्सिह हाड़ा के साथ घुड़सवारों के हमले में वीर 
गति प्राप्त करने वाले सेनानायकों की सूची में रतनसिह का भी 
उल्लेख हैं। (आ० ना०, पृ० ६४) । सर यदुनाथ ने रतनसिह 
सम्बन्धी उक्त उल्लेख आलमगी र-नामा' के ही आधार पर किया है। 

अब प्रश्न यह उठता हैँ कि रतनसिंह के मृत्यु-समय को निश्चित 

करने में किसे अधिक विश्वसनीय समझा जावे, आलमगीर नामा' 
को या वचनिका' एवं 'रतन-रासों' को। आलमगीरजनामे के 
विरोध में वचनिका' एवं रतनरासो' की ऐतिहासिकता का महत्व- 
पूर्ण प्रश्न उठता हे । वचनिका' का कवि उस दिन युद्ध-क्षेत्र पर 
स्वयं उपस्थित था। उस युद्ध का उपर्यक्त विवरण उसने आँखों देखी 
घटनाओं, निजी जानकारी तथा विश्वसनीय व्यक्तियों से ज्ञात बातों 
के ही आधार पर लिखा था, अतएव उसमें दी हुईं घटनावली विचार- 
णीय अवश्य है । उसी प्रकार यद्यपि रतन-रासो' युद्ध के कोई बीस 
वर्ष बाद लिखा गया था, किन्तु उसके रचयिता का रतनसिह के घराने 
के साथ गहरा सम्बन्ध था, अतएवं उस युद्ध में उपस्थित तथा भाग 
लेने वाले व्यक्तियों से युद्ध की घटनाओं सम्बन्धी ठीक-ठीक विवरण 
प्राप्त करना उसके लिए बहुत ही सरल था । कवि ने उज्जन में रहकर 
इस काव्य की रचना की थी, अतएवं वहाँ इस युद्ध के समकालीन 
बड़ों-बढ़ों और इस युद्ध को आँखों देखने वाले व्यक्तियों से भी उसे 
कई महत्वपर्ण बातें ज्ञात हुईं होंगी। 'रतन-रासो' में दी गईं अन्य 
घटनावली में कई एक त्रुटियाँ अवश्य पाईं जाती हें, किन्तु प्राय: उसमें 
वणित ऐतिहासिक बातों का ज्ञात घटनाक्रम से समर्थन ही होता हैं । 
अतएव इन दोनों काव्य-पग्रन्थों को किसी भी प्रकार अनेतिहासिक 
या सर्वेथा अविश्वसनीय नहीं कहा जा सकता है । 

इसके विपरीत इस युद्ध के समय जसवन्तसिंह के सेनापतित्व 
में आने वाली विरोधी शाही सेना में कब क्या हुआ, एवं रतनसिह 
कब कहाँ लड़ा था तथा वह कब मारा गया, इसका औरंगजेब एवं 
उसके साथियों को पूरा-पूरा और ठीक पता लूग सका हो यह असम्भव' 
सा प्रतीत होता है । युद्ध की प्रधान हलचल, युद्ध के प्रारम्भ में विरो- 
धियों के महत्वपूर्ण हमले तथा उनके विशिष्ट नेताओं के कारनामें, 

युद्ध की अन्तिम घड़ियों में विरोधी सेनापतियों का युद्ध-क्षेत्र छोड़ना 
तथा युद्ध में मारे गए महत्वपूर्ण विरोधी सेनानायकों की ठीक-ठीक सूची 
औरंगजेब और उसके साथियों को ज्ञात हो गईं होगी, किन्तु उसे 
प्रत्येक विरोधी सेनानायक के व्यक्तिगत कारनामों का ठीक-ठीक एवं 
पूरा विवरण प्राप्त हो सका होगा यह कठिन ही जान पड़ता है । 
अतएव इस प्रकार के व्यक्तिगत मामलों में जहाँ किसी भी विरोधी 
सेनानायक के घटनाक्रम को निश्चित करना हो आलमगीर-नामें में 
दिए गये संक्षिप्त विवरण को सर्वथा निविवाद स्वीकार नहीं किया 
जा सकता हू । पुन: जो विवरण 'वचनिका और 'रतन-रासो' में 
रतनसिह के बाद में मारे जाने का दिया है वह किसी प्रकार असम्भव 
भी नहीं जान पड़ता हैं । अतएव पूर्ण विचार के बाद यही ठीक जान 
पड़ता हें कि रतनसिंह की मृत्यु के समय का जो क्रम 'रतन-रासो' 
एवं 'वचनिका' में दिया हे वह मान्य तथा इस बारे में आलमगीर- 
नामा' का कथन अस्वीकाय हैं । 

अब दूसरा प्रइन सामने आता हे कि क्‍या जसवन्तसिह ने युद्ध- 
क्षेत्र छोड़ते समय शाही सेना का सेनापतित्व रतनसिंह को सौंपा था ? 
इस बारे में फ़ारसी ग्रन्थों में कोई भी उल्लेख नहीं मिलता है। 
इंश्वरदास ने अपना ग्रन्थ इस युद्ध के कोई ४०-५० वर्ष बाद लिखा 
था, तब तक जसवन्तसिह एवं इस युद्ध से बच निकलने वाले वीर | भी 
मर चुके थे, एवं तब इस प्रकार के निजी प्रश्नों पर प्रकाश पड़ना 
अधिक संभव नहीं था। ख्यात० (१, पृ० २०६-२०७) का इस 
बारे में मूक रहना स्वाभाविक ही हूं । अतएव इस प्रश्न पर विचार 
करने क॑ लिए वचनिका' और 'रतन-रासो”' के अतिरिक्त दूसरा 
कोई ऐतिहासिक आधार-पग्रन्थ नहीं रह जाता है। वचनिका' और 
“रतन-रासो' में इस बारे में जो लिखा हे वह स्वीकार करने से पहिले 

यह विचार करना आवश्यक हे कि क्या फ़ारसी ग्रन्थों के आधार पर 
जसवन्तसिह के युद्ध-क्षेत्र छोड़ने के बाद भी युद्ध का होता रहना 
संभव जान पड़ता है । 
जफर० (पृ० ३१-२) के अनुसार जसवन्तसिह के युद्ध-क्षेत्र 
छोड़ने के बाद बाकी सेना तितर-वितर हो गईं, और इन भागने वालों 
के साथ औरंगजेब की सेना की लड़ाई हुईं, जिसमें कई शाही सैनिक 
मारे गए। आलमगीर-नामा' में इस प्रकार के किसी भी युद्ध की 
कोई चर्चा नहीं है (पृ० ६४) । ईंश्वरदास० (प० २० अ) जसवन्त- 
सिंह के साथ बहुत से सरदारों' का जोधपुर के लिए रवाना होने 
का ज़िक्र करता है। युद्ध-क्षेत्र में पीछे रहने वाले सरदार और 
सेनिकों ने क्या किया, इसका उसने कुछ भी हाल नहीं लिखा हें। 
कम्ब्‌० (३, पृ० २८७) युद्ध की अन्तिम घड़ियों में शाही सेना के दो 
दल हो जाने का उल्लेख करता है । ये दोनों दल युद्ध-क्षेत्र के तंग 
दर में घिर गए और वहाँ लड़ते रहे । जसवन्तसिह के पाँव में चोट 
आईं और अन्त में वह तथा कासिम खाँ युद्ध-क्षेत्र छोड़कर रवाना हो 
गए । औरंगजेब ने इनका कुछ मीलों तक पीछा किया । एक दल 
के इस प्रकार चले जाने के बाद दूसरे दल का कया हुआ, इस प्रश्न पर 
कम्ब ० कोई भी प्रकाश नहीं डालता है । 
उक्त विवरणों से यह स्पष्ट हो जाता हे कि जसवन्तसिह के 
युद्ध-क्षेत्र से रवाना होने के बाद भी कुछ समय तक बहुत कुछ मार- 
काट होती ही रही । सर यदुनाथ ने भी शाहज़ादों की सेना का तब 
भी सामना करने वाले शाही सेना के बचे-खुचे दलों का उल्लेख 
किया हैं (औरंग०, १-२, पृ० ३६६) । किन्तु युद्ध की इन अन्तिम 
घड़ियों में शाही सेना के प्रधान सेनापति जसवन्तसिह तथा कासिम 
खाँ का यद्ध-क्षेत्र छोड़ना ही सबसे अधिक महत्वपूर्ण घटना थी । 


*_*.. र१८६७ «- 


इसके बाद भी शाही सेना के कौन वीर शाहजादों का सामना करते 
रहे तथा उन्होंने क्या वीरता दिखाई, ये बातें मुगल साम्राज्य 
के इतिहासकारों तथा औरंगजेब के जीवन और उसकी 
सफलताओं का विवरण लिखने वालों के लिए सर्ववा गौण और 
महत्वहीन थीं, एवं उन्होंने न तो इस ओर कुछ ध्यान दिया और न 
उन पर कोई प्रकाश डालना ही आवश्यक समभा । यही कारण हे 
कि हमें फारसी आधार-प्रन्धों में इस प्रश्न के बाबत कोई स्पष्ट उल्लेख 
नहीं मिलता है । तथापि थोड़ा बहुत जो भी विवरण हमें मिलता 
है उससे 'रतन-रासो' और वचनिका' में वणित रतनसिह का अन्तिम 
युद्ध पूर्णतया अशक्य बात नहीं ज्ञात होती है । 

जसवन्तसिह जिस समय युद्ध-क्षेत्र से रवाना हुआ, तब तक मुकंद- 
सिह हाड़ा मारा जा चुका था, कासिम खाँ पहिले से ही युद्ध से 
किनारा काट रहा था, एवं शाही मनसबदारों में सर्वोच्च सेनानायक 
रतनसिह ही बाक़ी बच रहा | ऐसे समय जसवन्तसिह का युद्ध- 
क्षेत्र में लड़ती हुईं बाक़ी रही सेना का भार रतनसिंह को सौंपना 
स्वाभाविक ही नहीं न्याय-सम्मत भी था। 

अतएव समग्र प्राप्य ऐतिहासिक सामग्री पर पूर्णतया विचार 
करने के बाद यही निर्णय किया जाता है कि रतनसिह को जसवन्तसिह 
द्वारा बाकी रही शाही सेना का भार सौंपने तथा उसके बाद रतनसिह 
का पूर्ण वीरता के साथ लड़ते हुए इस सारे युद्ध के अन्त में मारे जाने 
का जो विवरण, रतन-रासो' और वचनिका' में दिया हैं, 
यद्यपि फ़ारसी आधार-प्रन्थों द्वारा उस विवरण की पुष्टि नहीं को 
जा सकती हू, किन्तु वे सवंथा असम्भव और अनहोनी बातें साबित 
नहीं होती हैं । इन दोनों काव्य-प्रन्थों द्वारा इस युद्ध सम्बन्धी कई 
एक नई घटनाएं ज्ञात होती हैं, और यों इस यद्ध के कई अज्ञात तथा 


ढ- ५ च््ष न्न्न् 


अन्धकारपूर्ण पहलओं पर नया प्रकाश पड़ता हू । इसी लिए इस 
ग्रन्थ में धरमत के युद्ध का विवरण लिखते समय 'रतन-रासो' 
और वचनिका' में वणित उक्‍त घटनाओं के ऐतिहासिक 
तथ्यों का यथा-स्थान समावेश कर युद्ध के इस वर्णन को 


सर्वेथा प्रामाणिक तथा सम्पूर्ण बनाने का प्रयत्न किया हैं । 


परिशिष्ट-७ 


रतनसिंह के जो सम्बन्धी ओर सेनानायक घरमत 
(फरतेहाबाद) के युद्ध में काम आये उनको सूची 
| ख्यातों से उद्धृत ] 


१--जो बादशाही उमराव काम आए उनकी सूची:-- 
(१) राठौड़ राव रतन महेशदास दलपत उदयसिहोत--रत- 
लाम का शासक, पहले जालोर में राज्य करता था-- 
मनसब दो हज़ारी-पाँच सौ सवार । 


(२) फतेसिह महेशदासोत--मनसब डेढ़ सदी-तीस सवार । 
(३) रायसिह रतनोत--घायल हुआ । 
(४) राजपूत ५० ओर चारण बारहठ जसा वेणीदासोत' 


काम आए । 
(ख्यात०, १२, १० २०७) 


२--रतलाम के शासक राव रतन के जो सेनानायक काम आए 
उनको सूची:-- 
चार चौहान:-- 
(१) अमरदास सादूलसिंहोत, 


* दो हज्ञार सवार होना चाहिए; कम्बू०, ३, पु० ४५८। 
* रोहिड़ा खाँप का चारण। उसके वंशज झ्राज भी सीतामऊ राजघराने 
के प्रधान बारहठ हैं, एवं बापच्या ठिकाना उनकी जागीर में है । 


बन १ ६० नम 


(२) भगवानदास सादूलसिहोत, 
(३) कंभा ईश्वरदासोत, ' 

(४) विटठलदास किशनदासोत; * 
(५) भाटी अज्जा केलण, 
(६) सोनगरा वोरमदे; 


आठ राठौड:-- 
७) गिरध्रदास किशनदासोत गाँगा, 
८) नरहरदास बीकानेर का, 
९) गोपीनाथ राव बख्तसिहोत उदयसिह का पोता, * 
(१०) साँगा मंडला नाथा का पुत्र, 
(११) रतनसी मंडला नाथा का पुत्र, 
(१२) रूपसी मंडला नाथा का पुत्र, 
(१३) मेड़तिया भावसिह अजमालोत (जयमलोत ? ); 
(१४) हरराम लखमावत; 
) सेहलोत पंचायण हरदासोत, 
(१६) कछवाहा श्यामसिह राजावत, 
) मेहता साँवलदास रूपसी का, 
) पड़िहार धन्ना । 


(ख्यात०, १, प० २२३, 


 सांचोरा चोहान, जीवा का पोत्र; नेणसी०, १, पु० १७६। 
* सांचोरा चौहान, लिखमभीदास का पौन्; नेणसी०, १, पु० १७६। 


* कविराजा से प्राप्त दूसरो रुयात में इसो गोपोनाथ को राथ सगतसिह 
का पोता लिखा हैं। १, क्रमांक €८२, प० १२०। 


कह आटर उअह 


३--कविराजा मुरारीदान से प्राप्त एक और ख्यात में, जिसकी प्रति 
जोधपुर राज्य के संग्रह में प्राप्य हे, रतनसिह के साथ धरमत 
के युद्ध में मारे जाने वाले सेनानायकों की सूची में निम्नलिखित 
नाम अधिक मिलते हें:-- 

) राठोड़ साहिब खाँ कम्भकरण बाघोत का जेतावत, 

) राठौड़ द्वारकादास बल्‍ल गोपालदासोत का चाँपावत, " 

) राठोड़ वेणीदास राजसिह सूरजमलोत का चाँपावत, 

) भाटी कुंभकरण सुरताण रामोत का केलण', 

) थोरी भूरिया, 

) दमामी गुणा । 


(१, क्रमाँक ९८२, पृ० १२०) 


* रूयात०, १, पृु० २११ पर इस साहिब खाँ का नाम जसवन्तसिंह के 
सेनानायकों की सूची में लिखा हे। परन्तु रूपात० का यह उल्लेख ठोक नहों 
जान पड़ता हैं । वचनिका०, पृ० २२, २५ के उल्लेखों से यह स्पष्ट हे कि साहिब 
खाँ रतनसिंह का सेन|नायक था; उसका जसकन्‍्तसिंह के साथ कोई विद्वे 
सम्बन्ध नहीं था। 

» रुघात०, १, पु० २०९ पर इसका नाम भी जसवन्तसिंह के सेनानायकों 
की सूची में लिखा हें । 

* ख्यात०, १, पृ० २०६ पर इसका नाम भी जसबवन्तसिंह के सेनानायकों 
की सूची में लिखा हे । 

* रुपात०, १, पु० २१३ पर इसका नाम भी जसवन्तसिंह के सेनानायकों 
की सूची में लिख कर इसे “ ग़र चाकर ” बताया गया हे । 


अध्याय ४ 
रामसिंह 


( १६४८-१६८३ ई० ) 


१, रामसिंह का रतलाम पाना; प्रारम्भिक वर्ष-बेसवाड़े 
का उपद्रव/ः १६५८-१६६४ ई० 

धरमत के युद्ध में रतनसिह के मारे जाने पर उसका ज्येष्ठ पृत्र 
रामसिह रतलाम का शासक बना । रामसिह का जन्म रविवार, 
कारतिक सुदी ८, सं० १६९५ वि० (नवम्वर ४, १६३८ ई०) को 
हुआ था। बेदला के चौहान संग्रामसिह की पोौनत्री रानी हररूप दे 
कवर रामसिंह की जननी थी । रामसिंह के प्रति रतनसिह का 
विशेष प्रेम था, परन्तु रामसिह को कभी भी अपने पिता के साथ शाही 
दरबार में या युद्ध पर जाने का अवसर नही मिला जालोर की 
गद्दी पर बेंठने के कोई एक माह बाद ही जब अप्रेल, १६४७ ई० में 
रतनसिंह बल्ख की चढ़ाई पर जाने लगा था तब रामसिह को वय 
नो वर्ष की भी न थी, एवं रतनसिह उसे जालोर ही छोड़ गया । और 
उसके बाद जीवन भर रतनसिंह शाही सेना के साथ दूर-दूर की चढ़ा- 


' रतन०, पृ० ५२; गरूजी०; राणी०। 
एक ख्यात में रामसह का जन्म भाद्रपद हू ० ८, १६६९५ वि० (बुधवार, 
सितम्बर ५, १६३८ ३ ०) के दिन होना लिखा हूँ, किन्तु गुरूजी० के कथन को 
तुलना में यह कथन विशेष विश्वसनीय नहीं जान पड़ता हे । 
 रासो०, पु० ७६। 





रामसिह 


हे शेहके, हे 


इयों में लगा रहा । तब रामसिह की उम्र ऐसी न थी कि वह यद्धों में 
भाग ले सके । पुनः उत्तराधिकारी होने के कारण भी उसे घर पर ही 
रहना पड़ता था। अतएव रामसिह के जीवन के प्रारम्भिक वर्ष 
जालोर ही में बीते । सन्‌ १६५६ ई० में रतनसिह जालोर छोड़ कर 
रतलाम का अधिकारी बना, तब अपने पिता के साथ रामसिह भी 
रतलाम आ पहुँचा । तब तक उसकी उम्र १७ वर्ष से अधिक की हो 
गईं थी, एवं रतलाम के इस नये राज्य के शासन-प्रबन्ध को संगठित 
करने में रतनसिह को रामसिंह से पूरी-प्री सहायता मिली होगी । 

सन्‌ १६५७ ई० के अन्तिम महीनों में गृह-युद्ध की तैयारियाँ 
प्रारम्भ हो गईं थीं, एवं जसवन्तसिह को शाही सेना के साथ मालवा 
का सूबेदार बना कर उज्जेन भेजा गया था; सन्‌ १६५८ ई० के 
प्रारम्भ में वह मालवा में आ पहुँचा । उसके साथ जा मिलने से 
पहिले रतनसिह रतलाम आया और वहाँ अपनी जागीर एवं राज्य 
का शासन-प्रबन्ध एवं तत्सम्बन्धी सारा कार्य रामसिह को सौंप दिया ।* 
अपने नवयुवा उत्तराधिकारी को सारा राज्य-भार सौंप कर रतन- 
सिंह निश्चित हो गया । उस दिन का गया हुआ रतनसिह लोट कर 
जीवित रतलाम वापस नहीं आया; अप्रेछ १५, १६५८ ई० के दिन 


 रासो०, पू० १०२, १०४-५, १०७-११२ । 

रासोकार के श्रनुसार तो शुभ मुहं देख कर रतनसिह ने अ्रपने हाथों से ही 
तब रामसह का राजतिलक भी कर दिया था। किनन्‍्त्‌ श्रनुसान यही होता हैँ कि 
वास्तव में ऐसा कोई राजतिलक इस समय नहीं हुआ, तथा रतनसिह द्वारा राम- 
सिह को सारे राज्याधिकार सौंपने का विवरण लिखते समय उसी घटना का 
कवि ने कल्पनापूर्ण श्रत्युक्तिमय वृत्तान्त यों लिख दिया । यदि उस समय राम- 
सिह का राजतिलक होगया होता तो रतरनासह की मृत्यु के बाद पुनः 
राजतिलक किए जाने की श्रावदयकता न होती । 


- रै६४ - 


धरमत के युद्ध में रतनसिह के खेत रहने के समाचार-मात्र रतलाम 
पहुँचे । और एक माह बाद मई १५, १६५८ ईं० के दिन रतलाम 
से कोई २५ मील उत्तर-पश्चिम में नीनोर-कोटड़ी के तालाब 
की पाल पर रतनसिह की बँधी हुईं पाग के साथ उसकी चार रानियों 
के सती होने का विवरण भी रामसिंह को ज्ञात हुआ | अपने माता- 
पिताओं के अन्तिम क़्िया-कर्म से निपट कर हनिवार,' ज्येष्ठ 
शुक्ला ७, १७१५ वि० (मई २९, १६५८ ईं०) के दिन शुभ मुहं 
में रामसिह रतलाम में अपने पिता की गद्दी पर बठा । किन्तु यह तो 
रामसिह का कौटुम्बिक तथा निजी राजकीय राजतिलक ही था । 
मुग़लछ साम्राज्य द्वारा रामसिह का उत्तराधिकार स्वीकृत होना 
अब भी आवश्यक था; परन्तु रामसिह को उसके लिए अधिक 
समय तक प्रतीक्षा नहीं करनी पड़ी । 


धरमत के युद्ध में विजय प्राप्त कर औरंगजेब और मुराद ससेन्‍्य 
उत्तर की ओर बढ़े तथा मई २९, १६५८ इं० को आगरा से आठ मील 
पूर्व में शामूगढ़ के मेदान में दारा को उन्होंने बुरी तरह से हराया । 
युद्ध में हार कर दारा दिल्‍ली होता हुआ पंजाब की तरफ भागा, 
और ओरंगज़ेब ने आगरा को जा घेरा । जून ८, १६५८ ई० को 


 गुरूजी ० के आधार पर रतन० ( प० ५५ ) में ज्येष्ठ शुक्ला सप्तमी के 
दिन सोमवार होना लिखा हूँ । किन्‍्त्‌ 'इण्डियन एफ़ीमेरीज़' के श्रनुसार सोमवार 
के दिन नवमी थी, सप्तमी के दिन शनिवार ही था। वार में गलती हो जाना 
ग्रधिक सम्भव मान कर गरूजी० में दी हुई तिथि को ही स्वीकार किया है । 

कछ ख्यातों के श्रनुसार रामसह वशाख शु० ६ या ७, सं० १७१४५ वि० 
( बृधवार या ग्रुवार, श्रप्रेल २८ या २६, १६५८ इं० ) को रतलाम की गद्दी 
पर बंठा था। किन्तु गुरुजी० का कथन ही अ्रधिक विश्वसनीय एवं सर्वथा सान्य 
प्रतीत होता हे। 


ह 5 पहन. हा 


आगरा के किले पर औरंगजेब का अधिकार हो गया । किन्तु दारा 
का पीछा करना अत्यावश्यक था, एवं पाँच ही दिन बाद औरंगज़ेब 
ससेन्‍्य आगरा से दिल्‍ली की ओर चला । मुराद और उसके सेनिक 
भी औरंगजेब के साथ कुछ ही मील पीछे रहते थे । दस दिन में वे 
मथुरा पहुँचे, जहाँ कुछ दिन ठहरने का निश्चय हुआ । यहाँ ही जून 
२५-२६ की रात को औरंगजेब ने मुराद को कंद कर अपना एकाधि- 
पत्य स्थापित कर लिया, तथा जून २७ को वह पुनः मथरा से दिल्ली 
की ओर चल पड़ा ।' 
यों तो शाम्‌गढ़ के युद्ध में विजय प्राप्त करने के बाद से ही 
औरंगजेब शासन-प्रबन्ध के साथ सारे शाही अधिकारों को स्वयं 
काम में लेने लगा था, किन्तु मुराद के क़ंद होने के बाद अब कोई 
भी बाधा उसके मार्ग में नहीं रह गई थी । अब वह एकछत्र शासन 
करने लगा । ' साम्राज्य के विभिन्न राजा-महाराजा, अमीर-उमरा 
तथा सेनानायक धीरे-धीरे औरंगजेब की सेना में आ मिलने लगे । 
आम्बेर का मिर्जा राजा जयसिह और धरमत के युद्ध से भागा हुआ 
राजा रायसिंह सिसोदिया भी औरंगजेब के दरबार में आ पहुँचे । 
पिछले युद्धों में उसका सामना करने वालों तथा उनके उत्तराधिका- 
रियों के प्रति भी औरंगजेब मेहरबानी और विद्वास दिखाने को 
नीति बरतने लगा । 
अन्य सेनानायकों के साथ ही औरंगजेब ने धरमत के युद्ध में 
डटकर उसका सामना करने वाले और लड़ते-लड़ते ही युद्ध क्षेत्र पर 
मर-कटने वाल वीरवर रतनसिह राठौड़ के उत्तराधिकारी का मामला 


“झऔरंग०, १-२, पु० ४२२, ४२६, ४३०-६। 
' श्रौरंग ०, १-२, पृु० ४२५॥ 
“औरंग०, १-२, पु० ४२५-२६; झ्ा० ना०, पृ० १४०-२ । 

भी तय कर दिया। रतनसिंह राठौड़ मुग़छल साम्राज्य का पृर्तेनी 
सेनानायक , मससबदार और जमींदार था, एवं औरंगजेब ने जुलाई 
३, १६५८ इईं० के लगभग रतनसिंह के ज्येष्ट पृत्र, रामसिंह को एक 
हज़ारी ज्ञात ८०० सवारों का मनसब प्रदान किया, और एक 
फ़रमान द्वारा रतनसिह की वंशपरम्परागत जागीर रामसिह को 
'बतन' के रूप में दी गईं । इस समय रामसिह रतलाम ही था, 
एवं उसके पास हुक्म भेजा कि वह शाही दरबार में उपस्थित हो ।* 
शाहजहाँ द्वारा नियुक्त राजा जसवन्तसिह धरमत के युद्ध से ही जोधपुर 
को लोट गया था। यों मालवा की सूबेदारी भी खाली ही थी । 
एवं जब औरंगजेब ने जुलाई १८, १६५८ ई० को दिल्‍ली के पास ही 
तर्तनशीन होकर स्वयं को सम्राट घोषित किया, तब उसने विभिन्न 
सूबों के शासन-प्रबन्ध की ओर भी ध्यान दिया । दारा द्वारा नियुक्त 
वजीर जाफ़र खाँ को औरंगजेब ने मालवा का सूबेदार बना कर 
जुलाई २८ के दिन मालवा जाने के लिए उसे दिल्‍ली से रवाना किया। 


सन्‌ १६५८ ई० में जब औरंगजेब ने रामसिंह को रतलाम 
राज्य पर नियुक्त किया, तब रामसिह को कंवरू रतलाम परगना ही 
मिला । यह परगना रतनसिह को वंशपरम्परागत रूपेण वतन के 
तौर पर जालोर परगने के बदल में प्राप्त हुआ था । अन्य सारे परगने 
रतनसिह को उसके बढ़े हुए मनसब के अनुरूप जागीर पूरी करने के 
लिए ही व्यक्तिगत रूप से मिले थे । एवं रतनसिह की मृत्यु के बाद 
ये अन्य परगने ज़ब्त हो गए । सन्‌ १६५८ ई० में रामसिह को जो 


“श्रा० ना०, पू० १४०-१॥। 
औरंग०, १-२, पृ० ४४६; श्रा० ना०, पृ० १५७, १६१-२; सा० उ०, 
९, पू० #*र२"३॥। 

मनसब मिला था, उसे देखते हुए यह सम्भव भी नहीं जान पड़ता है 
कि इतनी अधिक आमदनी के ये अन्य परगने भी रामसिह को इस 
समय मिल जाते ।" 


/ मगल शासन-पद्धति, शाही सनसबदारी तथा जागीर दिए जाने सम्बन्धी 
नियमों से श्रनभिज्ञ होने के कारण तथा ये विभिन्न परगने रतंनसिह को फिस रूप 
में प्राप्त हुए थे, यह निश्चित न कर सकने के फलस्वरूप ही इस घराने के पिछले 
इतिहासकारों ने रामसह के अ्रधिकार से इन परगनों के निकल जाने के श्रनेक 
भशअमपूर्ण मनगढ़न्त कारण बताए हें। 

रतन० ( पृ० ५३ ) में एक कारण यह बताया गया है कि रतनसिह ने श्रपने 
जीवनकाल में ही श्रपने श्रधिकार का बहुत सा प्रदेश श्रपने छोटों पत्रों को जागीर 
में दे दिया था। किन्तु परिशिष्ट--१ में पहिले यह बताया जा चुका हे कि 
श्रपनी जागीर को इस प्रकार बाँठना रतरनासह के श्रधिकार की बात न थी । 

रतन० (पृ०५४) के भ्रनुसार इसका दूसरा कारण रतनसह के विरोधी झोरंग- 
जेब का इस गह-युद्ध में सफल होकर मुग़ल सम्राट होना था। रतलाम० (पृ०७) 
के ही श्राधार पर रेऊ ने भी (प्राचीन०, ३, पु० ३९४ ) लिखा हे कि “कहीं-कहीं 
पर लिखा मिलता हे कि रतनसिह की मृत्यु के बाद श्रौरंगज्ञेब ने राज्य पर बठते ही 
उसके बंशजों से राज्य का बहुत सा भाग छीन लिया था।” इस गह-युद्ध में औरंग- 
जेब का सामना करने वालों में प्रमूख जोधपुर के महाराजा जसवन्तसिह एवं रतन- 
सिह की ही तरह श्रौरंगज्ञेब के विरुद्ध लड़ मरने वाले कोटा के म्‌क्‌न्दसिह हाड़ा, 
बँदी के छुत्रसाल हाड़ा और किशनगढ़ के रूर्पसिह राठौड़ के बंदशजों को भी 
उनके विरोध के फलस्वरूप किसी प्रकार की हानि न पहुँची । ऐसी हालत में 
केवल रतनसिह राठौड़ के पृत्र रामसह के प्रति हो औरंगज़ेब की श्रप्रसन्नता की 
बात सर्वेथा श्रनेतिहासिक तथा पूर्णतया निराधार श्रनुमान-मात्र साबित होती है । 
म्राद को क़द करने के भ्रनन्तर कुछ दिनों बाद जिस तत्परता के साथ औरंग- 

ज्ञेब ने स्वयं ही रामसिह को नया मनसब देकर उसे रतलाम की वंशपरम्परागत 
ज़ागीर पर नियकक्‍त किया, उससे ही उपयुक्त श्रनुमानों की श्रसत्यता स्पष्ट हो 


«* शरष८ - 


जुलाई, १६५८ ई० में भेजे हुए औरंगजेब के हुक्म के अनुसार 
रतलाम से रवाना होकर रामसिह शाही दरबार में कब और कहाँ 
पहुँचा था, इसका कोई ब्यौरा प्राप्त नहीं है । अजमेर के पास दारा को 
अन्तिम बार हराकर जब मार्च १८, १६५९ इं० को औरंगजेब दिल्‍ली 
लोटने के लिए रवाना हुआ, तब तक तो रामसिह अवश्य ही औरंगजेब 
की सेवा में उपस्थित हो गया होगा । औरंगजेब मई १२ को दिल्‍ली 
पहुँचा और जून ५ के दिन बड़ी श्ञान-शौकत के साथ दिल्‍ली में तख्त- 
ताऊस पर आरूढ़ हुआ । कोई ग्यारह माह पहिले राज्यारोहण का दस्तूर 
ओरंगज़ेब कर चुका था, किन्तु उस समय न तो औरंगजेब को अवकाश 
ही था और न वह अवसर ही इस प्रकार के जलसों के उपयुक्त था। 
राज्याभिषेक के ये जलसे अगस्त १९, १६५९ ईं० तक चलते रहे ।*' 
इस अवसर पर दिल्‍ली में उपस्थित रहकर रामसिह ने भी उन सारे 
दरबारों और जलसों में भाग लिया होगा, यह बात निश्चितरूप से 
कही जा सकती हें । इन जलसों के बाद भी कोई ढाई माह तक 
ओरंगजेब दिल्‍ली में ही ठहरा रहा, और रामसिंह भी निरन्तर शाही 
दरबार में उपस्थित रहा । 


इस समय सुदूर बंगाल में ओरंगज़ेब का प्रधान मन्त्री, मीर 
जुमला, औरंगजेब के भाई शुजा का पीछा कर रहा था । मीर जुमला 
के साथ ओरंगज़ेब का ज्येष्ठ पृत्र सुलतान मुहम्मद भी था। 
जून ८, १६५९ इईं० को यह शाहज़ादा शाही सेना छोड़ कर शुजा से 
जा मिला, जिससे ओरंगज़ेब का पक्ष कुछ निबेल हो गया । इन सारी 
घटनाओं का विवरण जब औरंगज़ेब को ज्ञात हुआ तब उसने तत्काल 


“आ्रा० ना०, पु० ३३५, २४७, ३५१, रे६२, २६३; औरंग०, १-२, 
प्‌ृ० ६१५, ६२४। 

ही मीर जुमला की सहायता के लिए सेना, तोपें और युद्ध की सामग्री 
भिजवाने का प्रबन्ध किया । आवश्यकता पड़ने पर जल्दी ही वह 
स्वयं भी बंगाल जा पहुँचे, इस उद्देश्य से औरंगजेब नवम्बर १३, 
१६५९ इं० को दिल्‍ली से इलाहाबाद के लिए रवाना हुआ ।" 
इन्हीं दिनों अवध सूबे के अन्तगत बसवाड़े नामक प्रदेश में लट- 
मार ओर उपद्रव के समाचार भी औरंगजेब के पास पहुँचे थे । इस 
प्रदेश में बेस राजपूतों का प्राधान्य होने के कारण ही वह बैसवाड़ा 
कहलाता था । इन्हीं बेस राजपूतों एवं अन्य उपद्रवियों का एक दल 
बहादुर पंचकोटी के नेतुत्व में सारे बेसवाड़े में लटमार कर रहा था, 
जिससे उस प्रदेश में सवेत्र अराजकता फंली हुईं थी। औरंगजेब ने 
इन विद्रोहियों को दबाकर बंसवाड़े में शान्ति स्थापित करने के लिए 
बहादुर खाँ के नेतृत्व में एक शक्तिशाली सैनिक दल बसवाड़े की ओर 
भेजा। बहादुर खाँ के साथ भेजे जाने वाले अन्य सेनानायकों में रामसिह 
राठौड़ भी था। यह सेनिक-दर नवम्बर १३ को सम्राट से बिंदा 
लेकर बसवाड़े के लिए रवाना हुआ । रवाना होते समय अन्य सेना- 
नायकों के साथ रामसिह राठौड़ को भी उसके मनसब के अनुरूप 
ख़िलअत मिला । 
बहादुर खाँ ससेन्य बसवाड़े पहँचा और वहाँ बहादुर पञचकोटी 
के उपद्रव को दबाकर उसने सारे प्रदेश में शान्ति स्थापित कर दी। 
औरंगजेब ने बहादुर खाँ की इस सफलता का विवरण जनवरी १६, 
१६६० ई० को सुना । इधर बंगाल में शाही सेना को सफलता प्राप्त 


“औरंग०, १-२, पु० ५६६-६, ५८७-६; हे, पृ० ६। श्रा० ना०, पु० 
४०७, ५११, ४५०। 


“आरा० ना०, प० ४५०-१; झोरंग०, ३, पु० २१-२२ । 

होने लगी थी, एवं औरंगज़ेब ने स्वयं इलाहाबाद जाना आवश्यक 
नहीं समझा । वह तो शमसाबाद के पड़ाव से ही दिल्‍ली की ओर 
लौट पड़ा । किन्तु इस समय बहादुर खाँ के समान सेनानायक का 
इलाहाबाद में ठहरे रहना उसने आवश्यक समभा, एवं औरंगजेब ने 
तग़य्युर खाँ को बदल कर उसके स्थान पर बहादुर खाँ को इलाहाबाद 
का सूबेदार नियुक्त किया । बहादुर खाँ को हुक्म हुआ कि वह सीधा 
ही इलाहाबाद चला जावे । रामसिंह की नियुक्ति भी बहादुर खाँ के 
साथ की गईं, एवं अपनी सूबेदारी का काम सभालने को जब बहादुर 
खाँ इलाहाबाद गया तब रामसिंह भी उसके साथ ही बना रहा । 
बेसवाड़े के चढ़ाई पर गए हुए अन्य सेनानायक लौट कर अप्रेल २८, 
१६६० ई० को दिल्‍ली पहुँचे ।* 

मई १६६० ई० के प्रारम्भ से ही औरंगज़ेब के शासनकाल का 
तीसरा जुलसी साल शुरू हो गया था, एवं इसकी खुशी में मई २४, 
१६६० ३० से दिल्‍ली में उत्सव मनाए जाने लगे । ये उत्सव प्रारम्भ 
हुए उसी दिन (मई २४ को ) बंगाल से शाही सेना; की पूर्ण सफलता 
के समाचार प्राप्त हुए। मीर जुमला के हाथों निरन्तर पराजित 
ओर बुरी तरह से खदेड़ा हुआ शुजा अन्त में मई ६ को ढाका से अरा- 
कान को ओर भाग खड़ा हुआ, जिससे सारे बंगाल पर औरंगजेब का 
अधिपत्य हो गया । बगाल पर जीत की इस खबर ने जलसे की 
खुशी को दुगुना कर दिया । इस अवसर पर औरंगज़ेब ने कई एक को 
इनाम और मनसब में तरक्कियाँ दीं। रामसिह इस समय इलाहाबाद 
में था, किन्तु औरंगजेब उसे भी भूला नहीं । रामसिह का मनसब 
एक हज़ारी जात-आठ सौ सवारों का था; उसमें दो सौ सवार 


आ० ना०, पु ४६१-२, ४६५, ४७६; श्रौरंग०, ३, पृ० ६ | 


न्क्े २ 5 १ नव 


बढ़ा कर एक हज़ारी जात-एक हज़ार सवार का कर दिया गया।" 
इस समय रामसिंह बहादुर खाँ के साथ इलाहाबाद में कब तक 
रहा इसका कोई भी विवरण नहीं मिलता है । इन अगले चार वर्षों 
में रामसिह कहाँ रहा और उसने क्‍या किया यह सब अज्ञात ही हैं । 
सन्‌ १६६४३० के प्रारम्भ में वह लौट कर रतलाम चला आया होगा। 
मिर्जा राजा जयसिंह के साथ शाही सेनामें सम्मिलित होकर दक्षिण 
जाने का हुक्म उसे रतलाम में ही मिला था ऐसा अनुमान होता है ।" 


२, मिज़ा राजा जयसिंह के साथ दक्षिण में--शिवाजी और 
बीजापुर पर चढ़ाहयाँ; रामसिंह को पुत्री का विवाह; 
रामसिंह की दिन-चय्यों, आदि; १६६४-१६७८ ई० 


इधर कई वर्षों से मरह॒ठों का नेता शिवाजी सुदूर महाराष्ट्र में 
सर्वत्र मुग़ल साम्राज्य के प्रति विरोध एवं विद्रोह की आग फैला रहा 
था। सुप्रसिद्ध मुगल सेनापति शायस्ता खाँ भी उसे दबाने में सफल 
नहीं हुआ था । सन्‌ १६६४ ई० के प्रारम्भ में शिवाजी ने सूरत को 
पहली बार लूटा । तब तो शिवाजी को दबाने के लिये अपने सर्वश्रेष्ठ 
हिन्दू और मुसलमान सेनापतियों को एक बड़ी सेना के साथ दक्षिण 
भेजने का औरंगजेब ने निश्चय किया, और सितम्बर ३०, १६६४ ई ० 
के दिन उसने आम्बेर के मिर्जा राजा जयसिंह को इस सेना का प्रधान 
सेनापति नियुक्त किया। दिलेर खाँ, दाऊद खाँ क्रेशी, राजा रायसिंह 


“झा० ना०, पू० ४८१, ४८३; श्रोरंग०, १-२, पृु० ४८६, ६०६-७ । 

“राम० (पृ० ७२-४) में यह स्पष्ट नहीं लिखा हे कि दक्षिण जाने 
सम्बन्धी शाही हुक्म का फ़रसान रामसिह को कहाँ मिला था, किन्तु वहाँ 
दिए गए विवरण से यहीं श्रनुमान होता हे कि उस समय वह रतलाम ही में था। 

सिसोदिया, राजा सुजानसिह बुन्देला, आदि अनेकानेक प्रमुख सेना- 
नायक इस सेना में नियुक्त किये गये ।” अन्य राजपूत सेनानायकों 
के साथ ही रामसिह राठौड़ और उसके छोटे भाई करण राठौड़ को भी 
हुक्म मिला कि वे अपने-अपने सैनिक लेकर दक्षिण जाने वाली इस 
सेना में सम्मिलित हो जावें। इधर कुछ समय से करण राठौड़ की 
भी नियुक्ति शाही मनसबदारों में हो गई थी, और अपनी वीरता के 
कारण ऐसे महत्वपूर्ण अवसरों पर शाही सेना में उसे भी सम्मिलित 
किया जाने लगा था । 


इस समय रामसिंह रतलाम में ही था, एवं जयसिह के साथ जा 
मिलने का यह शाही हुक्म रतलाम में ही उसे मिला । कुछ ही माह 
बाद दिसम्बर १६६४ ई० में जब जयसिंह ससेन्‍्य मालवा में आया 
तो रामसिह भी अपने साथियों के साथ वहीं शाही सेना में जामिला ।* 
यहीं जयसिह ने अपने अन्य साथी सेनानायकों को भी एकत्र कर 
चढ़ाई की पूरी तेयारी की, और तब जनवरी ९, १६६५ इं० के 
दिन उसने ससन्‍्य हण्डिया के पास नमंदा नदी पार की; उसके साथ 


“औझ्रोरंग०, ४, पृ० ७४-७५; शिवाजी०, पू० १०५; श्रा० ना०, पु० 
ब्प्ण८ । 

“राम० में शिवाजों के विरुद्ध मिरज्ञ राजा जयसह को इस चढ़ाई श्रोर 
उसमें रा्मासह के भी सम्मिलित होने का कोई उल्लेख नहीं हे । राम० के भ्रनुसार 
बीजापुर पर चढ़ाई कर जब जर्यासह दक्षिण गया, तब ही शाही श्राज्ञानुसार रामसिह 
भी उसके साथ जा मिला था। राम०, पृु० ७२-७४, ८६। किन्तु सन्‌ १६६४ 
ई० में इस बार शिवाजी के विरुद्ध जर्यासह के साथ गया हुआ रार्मासह बीजापुर 
की चढ़ाई के बाद हो उत्तरो भारत के लिए लौठा। इस चढ़ाई में कवि ने 
के वल बीजापुर के विरुद्ध किए गए युद्धों का ही उल्लेख कर यह भ्रम उत्पन्न कर 
दिया हे । 

ही रामसिह राठौड़, करण राठौड़ और उनके सैनिक दक्षिणी भारत 
की ओर बढ़े । सेना को लकर जयसिह बड़ी तेज़ी से महाराष्ट्र की 
ओर चला । फ़रवरी १०, १६६५ ई० को औरंगाबाद पहुँच कर 
वहाँ शाहज़ादे मुअज्ज़म से मिला और तीन ही दिन बाद वहाँ से वह 
पूना के लिए चल पड़ा । जयसिह और उसकी सेना माचे ३ को 
पूना पहुँचे । जोधपुर का महाराजा जसवन्त्सिह इस समय पूना में 
नियुक्त था; एवं जयसिंह को वहाँ का सारा भार सोंप कर मार्च ७ 
को जसवन्तसिंह उत्तरी भारत को लोट पड़ा ।_ 

पूना पहुँच कर अपनी सेना को विश्राम देने तथा महाराष्ट्र की 
राजनंतिक और सेनिक परिस्थिति को समभने-बूभने में जयसिह ने पूरे 
दस दिन बिताए। तब उसने सासवड़ में अपना डरा डाल कर 
पु्रन्धर किले का घेरा लगाने का निश्चय किया । रामसिह राठोड़, 
करण और उनके सेनिक भी जयसिंह के साथ ही पूना पहुँचे और माचे 
१४ को जब जयसिह पूना से सासवड़ की ओर चला तब वे भी पुरन्धर 
की ओर बढ़े । किन्तु पूना से चलने के दूसरे दिन ही जयसिंह ने 
शिवाजी के लोहगढ़ आ पहुँचने का विवरण सुना, जिससे उसे कुछ दिन 
तक वहीं पूना के पास ही ठहर कर आवश्यक संनिक प्रबन्ध करना 
पड़ा । अन्त में मार्च २३ को रवाना होकर लोनी होता हुआ मार्च 
२९ के दिन सासवड़ से केवल एक ही पड़ाव की दूरी पर वह जा पहुँचा । 
इस समय रामसिह राठौड़ और उसके सेनिक सेनानायक दाऊद 
खाँ के साथ थे । इस पड़ाव से जयसिह ने दिलेर खाँ को आगे भेजा कि 
वह अगले पड़ाव का उचित प्रवन्ध कर रखे । दाऊद खाँ और उसके 
साथियों को रक्षार्थ उसी पड़ाव पर पीछे छोड़कर मार्च ३० को जयसिह 


'औरंग०, ४, पृ० ७५; शिवाजी०, पु० १०५-६। 

आगे बढ़ा । उधर दिलेर खाँ भी अपने सनिकों के साथ आगे बढ़ता 
हुआ प्रन्धर के पास तक जा पहुँचा, जहाँ मरहठे सैनिकों के साथ 
उसकी मुठभेड़ हो गईं । दिलेर खाँ के इस युद्ध का विवरण जब 
जयसिह को ज्ञात हुआ तो उसने अपने प॒त्र कीरतसिंह के सेनापतित्व 
में कोई तीन हज़ार सवार भेजे, और उधर दाऊद खाँ भी अपने 
साथी सेनानायकों को लेकर दिलेर खाँ की सहायता के लिए सीधा ही 
जा पहुँचा । यों रामसिंह राठौड़ और उसके सैनिक भी मार्च ३० को 
ही पुरन्धर क़िले के पास जा पहुँचे। दूसरे दिन जयसिह भी वहाँ आ 
गया ओर शाही सेना ने पुरन्धर का घेरा डाला । ज॑यसिह के मोर्चे 
की दाहिनी ओर राजा नरसिह गौड़ के साथ ही करण राठौड़ नियुक्त 
किया गया । पुरन्धर क़िले के पीछे की खिड़की के सामने ही दाऊद 
खाँ ने अपना मोर्चा बनाया । रामसिंह राठौड़ और उसके सनिक 
भी दाऊद खाँ के साथ इस मोच में जा डटे ।* 

मार्च ३१ से लेकर नवम्बर मास तक रामसिह राठौड़, करण 
राठोड़ और उनके सेनिक पुरन्धर किले के सामने ही डटे रहे । इस 
अरसे में वे कब, कहाँ और किसकी कमान में रहे तथा उन्होंने किस- 


 श्रोरंग०, ४, पु० ८०-८४; शिवाजी०, पृ० ११३-७; झ्ा० ना०, ८९१। 

आ्रा० ना० में रामसिह का उल्लेख करते समय उसके राठौड़ होने का खुलासा 
नहीं किया। भारतवर्षोय इतिहास में रामासह राठौड़ श्रधिक सुप्रसिद्ध नहीं था, 
एवं यह निश्चित करते ससय कि यह रामसिह कौन-सा था, सर यदुनाथ सरकार 
को उसके कोटा के सुप्रसिद्ध वीर रामसिह हाड़ा होने की श्राशंका हुई भ्रतएव 
अ्रपन उपयुक्त दोनों ग्रन्थों में उन्होंने इसो का शंकापूर्ण उल्लेख किया है । किन्तु 
रामसिह हाड़ा सन्‌ १६८५ ई० के बाद ही श्रपने पिता के साथ शाही सेना में 
सम्मिलित हुआ था । डाक्टर मथुरालाल कृत 'कोटा राज्य का इतिहास', प्रथम 

किस युद्ध या आक्रमण में भाग लिया इसका कोई भी ब्यौरे-वार 
विवरण नहीं मिलता है । 

मुग़ल सेना पुरन्धर किले का घेरा डाले पड़ी थी। उसी के साथ 
अप्रेल १४, १६६५ ई० के दिन शाही सेना के एक दल ने रुद्रमाल 
किले पर अधिकार कर लिया । यही रुद्रमाल किला बाद में वज्रगढ़' 
नाम से प्रसिद्ध हुआ | शिवाजी ने भी अब मुग़लों के साथ चलने वाले 
इस निरन्तर युद्ध का अन्त करना चाहा, एवं पुरन्धर किले के सामने 
लगे हुए शाही सेना के शिविर में आकर शिवाजी ने जून ११ के दिन 
जयसिह से भेंट की और तत्काल ही सन्धि की बातचीत भी प्रारम्भ 
कर दी, जिसके फलस्वरूप दूसरे दिन ही मरहठों ने पुरन्धर किला 
मुग़लों को सोंप दिया । सन्धि की सारी शर्ते तय होकर जून १३ के 
दिन दोनों दलों द्वारा स्वीकृति हो गईं । 'पुरन्धर की इस सन्धि' 
ने शिवाजी और मुग़लों के वेमनस्य का कुछ समय के लिए तो अन्त 
कर दिया । औरंगजेब की स्वीकृति की सूचना सितम्बर माह के 
अन्तिम दिनों में पुरन्धर पहुँची, एवं शिवाजी ने पुरन्धर पहुँच कर 
सितम्बर ३०, १६६५ ई० के दिन शाही फ़रमान, अन्य पुरस्कार, 
आदि स्वीकार किये । 

शिवाजी के साथ चलने वाले युद्ध का अन्त हो जाने पर भी 
जयसिह शाही सेना के साथ प्रन्धर किले के पास ही डरा डाले 
बीजापुर पर चढ़ाई की तेयारियाँ करने लगा। जयसिंह जब उत्तरी 
भारत से रवाना हुआ था, तभी ओरंगज़ेब ने उसे बीजापुर पर भी 
चढ़ाई करने का हुक्म दिया था। किन्तु जयसिंह ने तब शिवाजी और 
बीजापुर पर एक साथ ही चढ़ाई करना उचित नहीं समभा था । 


४ शौरंग०, ४, पु० ८४-६८; शिवाजी०, पृ० ११७-१३२; हाउस०, 

शिवाजी के साथ सन्धि हो जाने के बाद अब कोई भी बाधा नहीं रह 
गई थी, उलटे पुरन्धर की सन्धि के अनुसार तो अब बीजापुर के 
विरुद्ध इस चढ़ाई में जयसिह की सहायता करना शिवाजी के लिए 
आवश्यक हो गया था। बीजापुर पर इस चढ़ाई के लिए यों तो 
अनेकानेक कारण बताए जा सकते हैं, किन्तु प्रधान और एक-मात्र 
ठीक कारण बीजापुर को मुग़रू साम्राज्य के आधीन करना ही कहा 
जा सकता है । 


जयसिंह चाहता था कि चढ़ाई की पूरी-पूरी तेयारी कर वह 
एकाएक बीजापुर पर हमला कर दे जिससे उसे आसानी से विजय 
प्राप्त हो जावे। परन्तु तदर्थ आवश्यक द्रव्य के लिए उसे बाट 
जोहना पड़ रही थी। नवम्बर १२, १६६५३० को यह खज़ाना जय- 
सिंह के पास पहुँचा और उसके एक सप्ताह बाद ही वह शाही सेना 
को लेकर बड़ी तेज़ी से बीजापुर की ओर चल पड़ा । बीजापुर पर 
चढ़ाई करने वाली इस शाही सेना में रामसिह राठौड़ और करण 
राठौड़ की भी नियुक्ति की गईं थी । यों कोई साढ़े सात महीने 
के लगभग पुरन्धर किले के आस-पास बिता कर नवम्बर १९, १६६५ 
इं० को ये दोनों भाई अपने सेनिकों के साथ वहाँ से चल पड़े । 
शाही सेना को लेकर एक माह तक तो जयसिह सफलतापूर्वक 
बिना किसी विरोध के आगे बढ़ता ही गया । पुरन्धर से फलटण 
होता हुआ दिसम्बर १८,१६६५ ई० को वह मंगलविड़े पहुँचा , और 
वहाँ से भी आगे बढ़ा । दिसम्बर २५ को पहली बार शाही सेना 
की दुश्मन के साथ मुठभेड़ हुईं; शाही सेना को इस युद्ध में काफ़ी 


औरंग०, ४, पु० ११८-१२१; शिवाजी०, पृ० १३२-३ । 
औरंग०, ४, पु० १२८-१२६; श्रा० ना०, पृ० €&€८८। 

हानि पहुँची, फिर भी दिलेर खाँ के प्रयत्नों से शत्रुओं को हार मान 
कर भाग जाना पड़ा। किन्तु दुश्मनों का विरोध बढ़ता जा रहा 
था और शाही सेना को निरन्तर उनका सामना करना पड़ रहा था । 
ऐसी परिस्थिति में किसी तरह रुकते-बढ़ते शाही सेना के साथ जयसिह 
दिसम्बर २९, १६६५ ई० को बीजापुर से १२ मील की दूरी तक 
जा पहुँचा। किन्तु अब आगे बढ़ना सम्भव नहीं था । बीजापुर शहर 
के बचाव का प्रा-पूरा प्रबन्ध कर लिया गया था, और जयसिंह के 
पास क़िले का घेरा डाल उस पर आक्रमण करने के लिए आवश्यक 
तोपें भी न थीं। बीजापुर के आसपास चारों ओर छः:-छ: मील 
तक सारा प्रदेश बीजापुरियों ने बरबाद कर दिया था कि कहीं भी 
दाना-पानी देख पड़ना सवेथा असम्भव हो गया । उधर बीजापुरियों 
के सेनिक-दल शाही सेना के चारों ओर चक्‍कर काटने लगे । जयसिंह 
के साथी शाही सेनानायकों ने भी उसे वापस लौटने की सलाह दी । 
एवं जनवरी ५, १६६६ ईं० तक वहीं ठहर कर जयसिंह ससेन्य लौट 
पड़ा ।४ 

किन्तु सोभाग्य ने अब भी जयसिह का साथ नहीं दिया। बीजा- 
पुरी सैनिक-दल शाही सेना का निरन्तर पीछा कर रहे थे और अवसर 
: पाकर हमला करने से चूकते न थे। जयसिंह उत्तर की ओर लौट 
रहा था। जनवरी ११ को मंगलविड़े के पास पहुँचा, और उसी 
दिन उसे बीजापुरियों से युद्ध भी करना पड़ा। चार-पाँच दिन तक 
यहीं ठहर कर वह परेण्डा की ओर लौटने लगा । राह में जनवरी 
२२ के दिन भीमा नदी के तट पर लोहारी नामक स्थान में शाही 


ले 


सेना और बीजापुरियों की पुनः मुठभेड़ हुईं। दोपहर के समय 


“शौरग०, ४, पु० १२५६-१३५; श्रा० ना०, पु० €८८घ-६६६। 


ऋण र्‌ ०्य नमन 


अपने पड़ाव पर पहुँच कर जब जयसिह अपने सामान-असबाब तथा 
शाही ख़ज़ाने की रक्षा का प्रबन्ध कर रहा था, तभी बीजापुरी सनिक- 
दल ने आक्रमण कर दिया । सामने पड़ने वाले नाले के पीछे शाही 
सेना ने अपना मोर्चा स्थापित कर शत्रु का सामना किया । दाऊद 
खाँ दाहिनी ओर और दिलेर खाँ बाई तरफ़ था। जयसिंह समय- 
समय पर उनकी सहायता करता रहा । अन्त में दिलेर खाँ ने उन्हें 
मार भगाया। किन्तु तभी शत्रुओं के एक दूसरे दल ने सीधा जयसिह 
पर आक्रमण किया । जयसिंहे के पत्र कीरतसिह और फ़तेह जंग खाँ 
ने उनका सामना किया । जयसिंह का विश्वस्त सेनानायक हरनाथ 
चौहान वीरतापूर्वक लड़ता हुआ काम आया । 'सेय्यद मुनव्वर खाँ, 
रतन राठौड़ का लड़का रामसिह और उसका भाई (करण) जो 
गोल सेना में नियुक्त थे, आगे बढ़े और दुश्मनों पर टूट पड़े ।” 
घमासान युद्ध हुआ और अन्त में शत्रुओं को हार कर भागना पड़ा । 
इस युद्ध में शाही सेना के १९० सेनिक मारे गए और २५० के लगभग 
घायल हुए । शत्रुओं की हानि बहुत अधिक हुईं; ४०० से भी अधिक 
मारे गए और एक हज़ार के लगभग घायल हुए। रामसिंह की 
वीरता का उल्लेख करते हुए जयसिंह ने ओरंगज़ेब को निवेदन 
किया---रतनसिंह राठौड़ के लड़के रामसिह ने युद्धक्षेत्र में बड़ी 
वीरता दिखाई, एवं निवेदन है कि उसके मनसब में पाँच सदी जात- 
दो सो सवारों की वृद्धि की जावे । आशा हे कि मेरी यह प्राथना 
स्वीकार होगी ।” जयसिंह की यह प्रार्थना स्वीकृत हुईं या नहीं 
यह ज्ञात नहीं हो सका है । ' 

 शझोरंग०, ४, पृू० १३५-१३६; आ० ना०, पु० €६€-१००६; हफ़्त 


अ्ंज्मन (बनारस वाली प्रति), पृ० ८६-६२ । 
लोहारी का युद्ध किस दिन हुआ, इस बाबत विभिन्न इतिहासकारों में 

लोहारी से चलकर जनवरी २७, १६६६ ई० को जयसिह 
ससन्‍्य सुलतानपुर पहुँचा । इन सब युद्धों के बाद जयसिंह ने अपनी 
सेना को विश्राम देना आवश्यक समभा, एवं परेण्डा से १६ मील 
दक्षिण में सीना नदी के तीर पर स्थित सुलतानपुर में ही उसने डेरा 
डाल दिया और फ़रवरी १९ तक वहीं ठहरा रहा | फ़रवरी २० 
को वहाँ से ससनन्‍्य रवाना होकर आगामी साढ़े तीन माह जयसिह 
भीमा-मंजीरा के इस प्रदेश में घम-घम कर शत्रुओं को दबाने का 
प्रयत्न करता रहा | शाही सेना ने चार घमासान लड़ाइयाँ भी 
लड़ीं, किन्तु फिर भी शत्रु को सफलतापूर्वक दबाने में जयसिंह सवंथा 
असमर्थ ही रहा । 

इस सारे अरसे में रामसिह राठौड़ और करण राठौड़ भी अपने 
सेनिकों को लेकर जयसिंह के साथ ही बने रहे। पहली दो लड़ाइयाँ 
मार्च २९ के लगभग और तीसरी अप्रेल २, १६६६ ई० को लड़ी गईं, 
किन्तु उनमें इन दोनों भाइयों ने कोई भाग लिया था या नहीं और 
मतभेद है । श्रा० ना० के श्रनुसार यह यू द्ध २६ रजब--जनवरी २२ फो हुआ था । 
किन्तु हफ़्त श्रंजूमन में इस युद्ध की तारीख २६ रजब--जनवरी २५ लिखी हे । 
सर यदुनाथ ने आा० ना० में दी हुई तारीख को सही मान कर स्वीकार किया हे । 

नक्शों में लोहारी नामक स्थान का कहीं भी उल्लेख नहीं मिलता हे । 
सुलतानपुर शोर मंगलवबिड़े के बीच क प्रदेश में कहीं यह स्थान होगा। 
झोरंग०, ४, पृ० १३५ फु० नो० । 

सत्‌ १६६० ई० में रामसिह के मनसब में वद्धि हुई थो; उसके बाद सितम्बर 
१६८० ई० में ही रामसह के मनसब का कोई उल्लेख मिलता हे । इस बीच 
फब-फब उसके सनसब में क्या-क्या घटा-बढ़ी हुई इसका कोई भी उल्लेख कहीं 
भी नहीं मिलता हे । 

“7 औरंग०, ४, प० १४१-२; श्रा० ना०, प० १००७-१०२१। 

अगर वे युद्धों में सम्मिलित हुए थे तो उन्होंने कया किया इसका कोई 
भी स्पष्ट उल्लेख नहीं मिलता हैं । चौथा युद्ध मई ४ को हुआ था । 
लाटर से चलकर जयसिह ने शाही सेना के साथ अप्रेल १६ को तिर्णा 
नदी के किनारे मुक़ाम लगाया । तेरह दिन तक वहाँ ठहर कर 
उसी नदी के किनारे-किनारे वह उत्तर-पश्चिमी दिशा में आगे बढ़ा 
और मई ४ के दिन परगना धोकी के अन्तर्गत थेअर क़िले के पास 
जा पहुँचा और वहीं पड़ाव किया । यह क़िला तुरूजापुर से कोई 
२४ मील उत्तर में तिर्णा नदी के दक्षिणी तट पर बना हुआ था । 
शाही सेना वहाँ पहुँची ही थी कि बीजापुर एवं गोलक्ण्डा की सम्मिलित 
सेनाओं के उस ओर बढ़ने की सूचना मिली । जयसिंह ने दिलेर 
खाँ आदि सेनानायकों को भी सहायता बुऊवा भेजा और उन सबको 
साथ लेकर वह शत्रुओं का सामना करने को बढ़ा । रामसिह राठौड़ 
और करण राठौड़ भी जयसिह के साथ ही थे। डट कर लड़ाई 
हुई, जिसमें ये दोनों भाई वीरतापूर्वक लड़ते हुए घायल हुए | अन्त 
में दत्र-सेना को हार कर लोटना पड़ा। इस युद्ध के बाद कुछ समय 
तक तो इन दोनों आहत वीर भाइयों को विश्राम लेना पड़ा होगा । * 


इस युद्ध के कूछ समय बाद तक तो जयसिह भी शत्रुओं का 
पीछा करते रहने का प्रयत्न करता रहा, किन्तु अन्त में उसने अनुभव 
किया कि शाही सेना इतनी थक चुकी थी कि वह उसका साथ नहीं 
दे सकेगी । बरसात का मौसम भी अधिक दूर न था, एवं औरंगजेब 
ने भी जयसिह को हुक्म दिया था कि वह औरंगाबाद को लोट आवे । 
अतएव मई ३१, १६६६ ई० को भीमा नदी के तट से शाही सेना 
परेण्डा के लिए लोट पड़ी । जयसिंह के साथ ही रामसिह राठौड़ 


“औरंग०, ४, पु० १४१-१४२; झा० ना०, पृ० १०१४ । 


शत ३ न 


और करण राठोड़ भी परेण्डा होते हुए भूम नामक स्थान पर जा 
पहुँचे । बीड़ से पूरे चालीस मील दक्षिण में इस स्थान में जयसिह 
सितम्बर २७, १६६६ ई० तक ससेन्‍य ठहरा रहा। तब वहाँ से 
रवाना होकर अक्तूबर २० को वह बीड़ पहुँचा और एक माह के 
लगभग वहाँ ठहर कर औरंगाबाद के लिए रवाना हुआ | श्ञाही 
सेना के साथ रामसिह राठौड़ और उसका भाई नवम्बर २६, १६६६ 
ई० के दिन औरंगाबाद पहुँच गए । 

औरंगाबाद चले आने पर जयसिह तो मई, १६६७ ई० तक 
वहीं बना रहा, किन्तु रामसिह राठौड़ को सन्‌ १६६७ ई० के प्रारम्भिक 
महीनों में ही औरंगाबाद से रतलाम' वापस लौट आना पड़ा, क्‍योंकि 
उसकी एक-मात्र कन्या अमर कुअर का विवाह मेवाड़ के महाराणा 
राजसिह के द्वितीय पुत्र सरदारसिह के साथ इसी वर्ष में होने वाला 
था। सरदारसिह के और भी विवाह पहिले हो चुके थे, पुन: ख्यातों 
के अनुसार इस समय अमर कूँअर की उम्र नौ वर्ष के लगभग ही थी । 
किन्तु उन दिनों राजपूतों में बहुविवाह तथा बालविवाह की कृप्रथाएं 
सवेत्र प्रचलित थीं, एवं इन बातों की ओर ध्यान नहीं दिया 
गया । ह 

महाराणा अपने पुत्र की इस बरात में कोई चार हज़ार सवार 
रतलाम ले जाना चाहता था। रतलाम जाने के लिए शाही प्रदेश 
में होकर ससेन्‍्य गज रने के वास्ते महाराणा ने औरंगजेब की आज्ञा 


हि ओ्रोरंग ०, ४, प्‌० १४१-१४३, १९४४; झआा० ना०, पु० १०१८-१०२१ । 

* शुरूजी ०; बड़वों की रुयातें । राणी० में इसका नाम हरकुँश्नर लिखा है । 

९ सरदारासह का एक विवाह सन्‌ १६६३ ई० (सं० १७२० वि०)में बूंदी 
को रावराजा भावसिह के छोटे भाई भगवर्न्तसिह की पुत्री जसवन्त कुंश्रर के साथ 


कि 


चाही, और प्रार्थना की कि मालवा सूबा के शाही कमंचारियों को 
हुक्म हो जावे कि वे उदयपुर से जाने वाली इस बरात के साथ कोई 
रोक-टोक न करें। महाराणा राजसिह की यह अर्जी जून ३०, 
१६६७ ई० को ओरंगज़ेब के सम्मुख पेश हुई । ओरंगज़ेब ने बरात 
में इतने अधिक सवार ले जाना अनावश्यक समझा और हुक्म दिया 
कि चार-पाँच सौ सवारों से ही काम चल जावेगा । यह विवाह 
सन्‌ १६६७ ई० के अन्तिम महीनों में सम्पन्न हुआ होगा । इस 
विवाह सम्बन्धी विशेष विवरण प्राप्य नहीं हे । 


किन्तु यह विवाह किसी भी प्रकार सुखदायक नहीं हुआ । 
राजसिंह की रानियाँ अपने-अपने पुत्र को राज्य का उत्तराधिकारी 
बनाने के लिए निरन्तर षड्यन्त्र रचा करती थीं, जिनके फलस्वरूप 
पहिले राजससिह ने अपने ज्येष्ठ पुत्र सुठतानसिह की हत्या की । 
तब सरदारसिंह राज्य का उत्तराधिकारी बना। कहा जाता है 
कि अब तो सरदारसिह की जननी, जेसलमेर की भट्याणी रानी 
चन्द्रमती ने पुरोहित के साथ मिल कर अपने पति की ही हत्या कर- 
वाने का षड़यन्त्र किया, जिससे कि सरदारसिह तत्काल ही मेवाड़ 
का शासक बन सके । किन्तु योगायोग से इस षड़्यन्त्र का भेद 
निश्चित समय से कुछ दिन पहिले ही खुल गया । यह सारा हाल 
जान कर राजसिह ने अपनी इस भट्याणी रानी और उस षड्यन्त्र- 
कारी पुरोहित का स्वयं ही वध किया । सरदारसिह तो इस षड़्यन्त्र 
से पूर्णतया अनभिज्ञ और स्वथा निरपराध था । किन्तु अपने लिए 
अपनी माता द्वारा रचे गए इस षड़्यन्त्र का विवरण सुन कर उसे 
बहुत ही आत्म-ग्लानि हुईं । पिता को अपना मुंह न दिखाने का 


* जय० गअर्ष ०», और०, १० (१), प० ३४३॥। 


हे रे, हल 


निश्चय किया और विष खाकर सरदारसिह ने आत्मघात किया। 
उदयपुर में इस प्रकार जब सरदारसिह की मृत्यु हुई तब अमर 
कअर रतलाम ही थी। उस इशग्यारह-वर्षीय बालिका की माँग का 
सिन्दूर यों पोंछा गया | रतलाम में ही सोमवार, आषाढ़ शु० ५, 
१७२७ वि० (जून १३, १६७० ३० )के दिन अमर कुंअर सती हुई।" 
अपनी पुत्री के विवाह के बाद रामसिह कब तक रतलाम रहा 





* इस घटना के विस्तृत विवरण के लिए देखो--वीर ०, २, पु० ४४५-६, 
४७५-६; उदय०, २, पु० ५७० फु० नो० ६; वंश०, हे; पृ० २८३०-३। 


* अमर कूँग्गर के सती होने की तिथि गुरूजी० के श्राधार पर दो गई हे । 
गुरूजी ० में दिये हुए संवत्‌ को श्रावणादि मानें तो श्रमरकुवर के सती होने की तारीस्ब 
सन्‌ १६७६ ई० में श्राती हे। इण्डियन एफ़ोमेरीज्ञ' में इस वर्ष द्वितीय ज्येष्ठ 
मास का होना लिखा हे, जो सम्भवतः गणनाभेद के कारण न भी हो; तदनुसार 
इस सती की तारीख़ हो सकती है, द्वितीय ज्येष्ठ शु० ५--सोमवार, जून २, 
१६७६ ई०, या श्राबाढ़ शु ० ५--ग्रुवार, जुलाई ३, १६७६ ई० । 


बंध० (३, पु० २८२३३) के अनुसार सरदार्रासह की मृत्यु सन्‌ १६६८ ई० 
के भ्रकतूबर मास में ता० ६ (प्राश्विन सुदी पूृणिमा ) या ता० २६ (कारतिक सु० १) 
को हुई थी । 


राजसम्‌ द्र तालाब बनाने के लिए <ताए जाने वाले विभिन्न कारणों में से एक 
कारण श्रपने पत्र, रानी एवं प्रोहित की इन हत्याश्रों के पाप-निवारण का भी 
हैँ । किन्‍्त्‌ ऐतिहासिक दृष्टि से यह ठीक नहीं जान पड़ता । राजसमुद्र के बाँध 
की नींव की खुदाई का कार्य जनवरी १, १६६२ ई० (माघ कृष्णा ७, १७१८ 
वि०) को प्रारम्भ हुआ था, और रानी तथा पुरोहित की ये ह॒त्याएँ उससे कोई 
छः-सात साल बाद ही हुई थीं । 


अ्रमर कुंत्रर की इस सतो की स्मारकरूप छन्नी रतलाम में कालका माता के 
मन्दिर के पीछे वाले बाग़ में बनी हुई थी । नवम्बर १८७५ ई० में उस छन्नी को 


- २१४ - 


इसका कोई विवरण प्राप्य नहीं हे । रामसिह के अगले इग्यारह वर्षों 
का इतिहास (१६६७-१६७८ ई०) अन्धकारपूर्ण हे । औरंगजेब 
के शासनकाल के प्रारम्भिक दस वर्षों का विस्तृत विवरण आलमगीर- 
नामें में दिया गया हे, परन्तु उसके बाद के वर्षों का उसी प्रकार 
का ब्यौरेवार इतिहास किसी भी ग्रन्थ में नहीं मिलता है । इन 
इग्यारह वर्षों के जो भी अख़बार मिलते हें वे संख्या में बहुत ही थोड़े 
हैं, और उनमें रामसिंह सम्बन्धी कोई भी उल्लेख नहीं पाया जाता 
हैं। यही कारण हे कि इन वर्षों में रामसिह की हलूचलों आदि का 
प्रामाणिक विस्तृत विवरण नहीं लिखा जा सकता है। यत्र-तत्र 
प्राप्त ऐतिहासिक सामग्री के आधार पर जो-जो महत्वपूर्ण बातें 
ज्ञात हो सकी हैं, उनका ही उल्लेख किया जा रहा है । 

रतलाम राज्य के अन्तगेत शेजावता नामक गाँव में एक बावड़ी 
बनी हुईं है, जिसमें रामसिंह राठौड़ का समकालीन एक शिलालेख 
लगा हुआ है । यह गाँव तब भी रतलाम परगने के अन्तर्गत रामसिह 
राठौड़ के आधीन था। इसी कारण उक्त शिलालेख में रामसिह 
राठौड़ का तत्कालीन राजा के तौर पर उल्लेख किया गया है । उस 
शिलालेख से ज्ञात होता हैं कि गंगागिर नामक एक गुर्साई ने मई 
९, १६६६ ई० के दिन इस बावड़ी को बनवाने का काम प्रारम्भ 
किया और कोई साढ़े चार साल के बाद अक्तूबर, १६७० इई० में 
जाकर वह पूरी बन कर तेयार हुई । इस बावड़ी को बनवाने में 
तब कोई इक्कीस हजार रुपये लगे थे। 


१ रतलाम राज्य में पाए जाने वाले शिलालेखों में यही रूख सबसे पुराना हें । 
गेजावता गाँव श्राजकल पंचेड़ ठाक् र की जागीर में है, किन्तु इस गाँव का एक 
हिस्सा श्रब॒ भी साफ़ी के तौर पर गुसाइयों के श्रधिकार में हें। रतलाम०, 


मे पर 


यह पहिले ही लिखा जा चुका हे कि सन्‌ १६५६ ई० के रुगभग 
बाँसवाड़ा और रतलाम की सीमा पर रामावत राठौड़ अपना आधि- 
पत्य स्थापित करने का बहुत कुछ प्रयत्न कर रहे थे । ऐसा प्रतीत 
होता हे कि सन्‌ १६७० ई० के लगभग उनके ये प्रयत्न सफल हुए । 
जिस रामसिंह के वंशज होने के कारण ये रामावत राठौड़ कहलाते 
थे, उसी रामसिह का पौत्र अमरसिह राठौड़ इस समय उनका प्रधान 
व्यक्ति था । उसकी सेवाओं से प्रसन्न होकर रामसिह राठौड़ ने 
अमरसिह को रतलाम परगणने में से खेड़ा-टप्पा के कोई साठ गाँव 
सन्‌ १६७१ ई० में जागीर में दिए ।" ये गाँव बाँसवाड़ा की सरहद 


“खेड़ा की यह ज्ञागीर कुशलगढ़ को कब दी गई इस प्रइन पर दो विभिन्न 
मत पाए जाते हें । 

(१) एक सत तो यह हैँ कि यह जागीर सन्‌ १७८२ ई० में दी गई । रतलास० 
(पृ० १५) एवं 'रूलिग प्रिन्सेज्ञ एण्ड चौफस श्राफ़ राजपूताना' शीर्षक श्रंग्रेज्ञी 
प्रकाशनों में यही सन्‌ दिया गया हे । किस श्राधार पर यह सन्‌ ठीक साना गया, 
इसका कोई निर्देश उनमें नहीं मिलता हे । 

(२) दूसरा मत है कि यह ज्ञागीर श्रमर्रासह रामाबत को मिली थी, जो 
रामासह राठौड़ का समकालीन था । राजपूताना गेज़्ेटियर में दिए गए कुशलगढ़ 
सम्बन्धी विवरण में यही लिखा हे (राजपूताना गेज्ञेटियरसं, १९०८ ई०, खण्ड २- 
अर, पृ० १९०) । श्रोझाजी ने भी इसो बात को ठीक मानकर दुहराया हे (बाँस- 
वाड़ा०, पृ० २२६) । गरूजी० में भी ऐसा ही उल्लेख मिलता है । रतलाम० के 
उपर्युक्त उल्लेख के विरोध में एक दूसरा उल्लेख उसी ग्रन्थ में (पृु० १५४-१५५) 
मिलता है जिससे भी इस दूसरे मत का समर्थन होता हैं। रतलास राज्य के जागीर- 
दारों की सूची देते हुए वहाँ लिखा हे कि खेड़ा-टप्पा की यह जागीर कुशलगढ़ के 
अ्रमर्रासह राठौड़ को राजा रामसह ने सन्‌ १६७१ ई० के लगभग दी थी। 

सब बातों पर विचार करने से दूसरा मत ही ठीक जान पड़ता है, एवं उसे 
स्वीकार किया है । 


हा मर एक 


से मिले हुए रतलाम परगणने के प्रदेश में हैं । अमरसिंह रामावत 
को खेड़ा की यह जागीर देकर रामसिंह राठौड़ ने वर्तमान कशलूगढ़ 
ठिकाने की नींव डाली । 

यह सत्य है कि इन वर्षों की अन्य ऐतिहासिक घटनाओं का 
विवरण नहीं मिलता है, परन्तु रामसिह सम्बन्धी एक काव्य ग्रन्थ 
मिला हे, जिससे रामसिह के देनिक जीवन और उसकी रुचि आदि 
का कुछ-कुछ पता लगता हेँ। 'रामचरित्र” शीर्षक इस काव्य 
की रचना रामसिंह के आश्वित कवि रघुनाथ ने सन्‌ १६७७ इईं० 


ग्रमर्रासह रामावत की किन विशिष्ट सेवाओं के प्रस्कार-स्वरूप उसे यह 
जागीर मिली थी इसका कहीं भी कोई खलासा नहीं मिलता हे । 


ग्रमर्रासह के बाद उसका भाई अखेराज इस जागीर का मसालिक 
बना । इसी श्रखेराज को सन्‌ १६७६ ई० के लगभग बाँसवाड़ा 
राज्य की ओर से तॉबेसरा परगने का पट्टा मिला था। बाँसवाड़ा०, 
प्‌ृ० १०७-८ । 

रतलाम के प्रथम राज्य का श्रन्त हो जाने पर भी खेड़ा को यह जागीर 
किस प्रकार इन रामावत राठौड़ों के ही श्रधिकार में बनी रही यह ॒प्रइन 
विचारणीय श्रवदय है । इसका सरल उत्तर यही जान पड़ता हैं कि औरंगज़ब के 
शासनकाल के पिछले दस-पन्द्रह वर्षों में मुगल साम्राज्य का शासन-संगठन 
बहुत ही ढीला हो गया था, और खेड़ा की यह जागीर मालवा के समतल 
मंदानोंस दूर पहाड़ों में थी, एवं रतलाम राज्य ज़ब्त हो जाने पर भी इस 
जागीर की ओर किसी का विशेष ध्यान न देना सर्वथा अ्रनहोनी बात नहीं 
मानी जानी चाहिए। 


रतलाम के वर्तमान राज्य की स्थापना होते ही श्रपने सनिक बल के आधार 
पर छत्रसाल ने पुनः खेड़ा की इस जागीर पर श्रपना श्राधिपत्य स्वीकार करा 


लिया होगा । कुशलगढ़ श्राज भी रतलाम राज्य को प्रतिवर्ष कुछ टाँका देता है । 
रतलास०, पृ० १५, १५४-५ । 

से पहिले की थी । ' रघुनाथ की काव्य-रचना से प्रसन्न होकर राम- 
सिंह ने उसे सुकवि रसार का खिताब दिया था । 


रामसिह का देनिक जीवन सादा एवं नियमित था । अरुणोदय 
से पहिले ही नित्य-कर्म से निपट कर वह ईंश्वरोपासना में रत हो 
जाता था, ओर तदननन्‍्तर प्रतिदिन वह श्रीम-द्रागवत्‌ आदि धामिक 
ग्रन्थों को नियमपूर्वक सुनता था । तीसरे पहर चौग़ान, आदि 


३९५ “रामचरित्र' शीषेक यह काव्य हिन्दी के सुपरिचित लेखक भास्कर 
रामचन्द्र भालेराव सूबेदार ने कहीं से ढूंढ़ निकाला था। वे इस काव्य ग्रन्थ का 
सम्पादन कर रहे हैं, और श्राश्ा की जाती हे कि सुविधानुसार यह काव्य 
छप कर प्रकाशित हो जायगा । 


जहाँ तक ज्ञात हो सका है इस काव्य-ग्रन्थ की यही एक-मात्र प्रति श्रब तक 
देखने में आई है । यह प्रति श्रक्तूबर, १७०७ ई० में रतलाम में लिखी गई थी। 
इस प्रति को देखने से यह स्पष्ट हे कि नक़ल करने वाले को भी तब 'रामचरित्र' 
की सम्पूर्ण प्रति नहीं प्राप्त हो सकी थी, जिससे नक़ल-नवीस ने उन श्रप्राप्य 
पृष्ठों को पूरा करने के लिए वहाँ भूषण झ्रादि कबियों के सुविख्यात छन्दों को 
यत्र-तत्र जोड़ दिया है । 

इस काव्य-ग्रन्थ में किसी भी महत्त्वपूर्ण ऐतिहासिक घटना का ब्यौरेवार 
प्रामाणिक विवरण नहीं मिलता हें । बीजापुर पर जर्यासह की जिस चढ़ाई में 
रामसिह ने भी भाग लिया था, उसका बहुत हो संक्षिप्त, श्रधूरा एवं श्रनुपयोगी 
विवरण इस ग्रन्थ में दिया हैं । रामसिह के निजी जीवन, उसको देनिक चर्य्या 
एवं उसके साथी सुभटों श्रादि पर श्रवर्य इस काव्य से कुछ प्रकाश पड़ता 
है, और इस काव्य का जो भी महत्त्व माना जावे वह इसी विद्येष जानकारी के 
कारण हो होगा । 

इस काव्य में रतलाम के तत्कालीन राजमहल, शहर एवं शिवबाग़ का भो 


विवरण दिया हैँ । इसमें कितना सत्य एवं कितना कल्पना-पूर्ण था यह कहना 
कठिन हूँ । 


- शेश्व - 


तत्कालीन खेलों द्वारा अपना मनोरंजन करता था । सन्ध्या समय 
विद्वानों के साथ विचार-विनिमय, कवियों के साथ काव्य-चर्चा 
एवं संगीतज्ञ, आदि कलाकारों की निपुणता को परखने में ही रामसिह 
का काल बीतता था ।  रामसिह के सुभट साथियों में विशेषरूपेण 
उल्लेखनीय थे--किशन सांचोरा का पुत्र नाहर खाँ, शादूल सांचोरा 
के तीसरे पुत्र नारायणदास का बेटा भोज, भगवानदास सांचोरा 
का ज्येष्ठ पुत्र मानसिह और वीरवर बारहठ जसराज का पुत्र गोक्‌ल- 
दास । इनके अतिरिक्त अन्य महत्वपूर्ण सेनानायकों में राजसिंह 
राठौड़ के पुत्र गोपीनाथ, अमरदास सांचोरा के कनिष्ठ पुत्र माधोसिह 
और गिरधरदास राठोड़ के पुत्र, गांगा, के नाम नहीं भुलाए जा 
सकते । 


 राम०, पृु० १२-१५, ४२-३, ४८-४६ ॥। 

“ राम०, पु० ४६-५० । 

यहे किशन सांचोरा, शादूल सांचोरा के छोटे भाई श्रचलदास का दूसरा 
पुत्र था। सांचोरों की वंशावलियों में नाहर खाँ का नाम नाहरासह लिखा हैं । 
ताहर खाँ श्रौर भोज सांचोरा के वंश श्रधिक नहीं चले । 


वर्तमान द्वितीय रतलाम राज्य की स्थापना कर छतन्नसाल राठौड़ ने मार्नासह 
सांचोरा को पंचेड़ की जागीर दी थी, जिस पर श्राज भी उसके वंदजों का अधि- 
कार हूँ । 

यह गोक्‌लदास, धरमत के युद्ध में वीरतापूर्वक खेत रहने वाले बारहठ जसराज 

का पत्र था। गोकुलदास का वंश श्रधिक नहीं चला । बारहठ जसराज के भाई 
गिरध रदास के वंशज श्राज भी सीतामऊ राज्य के पोलपात हें, और बापच्या 
ठिकाना उनकी जागीर में हे । 

“राम०, पु० ७६, ७६-८० । 

राठौड़ राजसह--यह कूंपावत बीर जोधपुर के महाराजा गजसह का 
प्रधान भनन्‍त्रो था। उसकी मृत्यु के बाद वह उसी के उत्तराधिकारी महाराजा 

रामसिह कवियों का आश्रयदाता था। उसने केवल सुकवि 
रसाल को ही आश्रय दिया हो यह बात न थी; धरमत के युद्ध का 
विस्तृत व्यौरेवार विवरण लिख कर अमर हो जाने वाले कवि खड़िया 
जगा को जागीर देकर उक्त 'वचनिका' लिखने को रामसिह ने ही 
प्रोत्साहित किया था ।” कवि कुम्भकर्ण ने भी अपने काव्य-प्रन्थ 
'रतन-रासो' में रामसिह का उल्लेख प्रशंसापूर्ण शब्दों में ही किया 


ह्‌। 


कजजिनच्कल, 


जसवर्न्तसिह का प्रधान मन्त्री बना और अपनो मृत्यु पर्यन्त उसी पद पर आ्रारूढ़ 
रहा। ख्यात०, १, पृ० २५२-३; मारवाड़०, १,पृ० २१०, २११ फु० नो० १। 
गोपीनाथ रार्जासह का ही छोटा पुत्र था। नवम्बर, १६०८० ई० में रार्मासह 
की सिफ़ारिश पर उसे शाही मनसब मिला। जय० श्रस्व०, औरं०, २४ (१), 
प्‌ृ० ११८। 

सांचोरा माधोसिह--धरमत के युद्ध में वीरगति प्राप्त करने वाले वीर 
ग्रमलदास का चोथा पृत्र था। रामसिह की मृत्यु के बाद वह क्रमशः उसके दोनों 
पृत्रों का विश्वस्त सेनानायक रहा । रतलाम जब्त हो जाने पर भी उसने केशवदास 
का साथ नहीं छोड़ा । सीतामऊ परगना मिलने पर केशवदास ने माधोसिह 
को दीपाखेंडा ठिकाना जागीर में दिया, जो श्राज भी उसके वंशजों के श्रधिकार 
में हैं । 

गांगा राठौड़--वह किस गिरधरदास का पुत्र था, इस प्रइन का निश्चित 
उत्तर नहीं दिया जा सकता हैँ । एक गिरधरदास किशनदासोत राठौड़ के 
धरमत के युद्ध में मारे जाने का उल्लेख ख्यात० (१, पृ० २१५) में मिलता हे । 
वचनिका० में भी यत्र-तन्न गिरधरदास का विवरण पाया जाता हे । 

“कहा जाता हे कि रामसह ने कवि खड़िया जगा को रतलाम परणने 
म॑ झालनियों श्रौर डेरी गाँव जागीर में दिए थे। बचनिका०, इृण्ट्रोडक्शन, 
प्‌०४। 

रामसिह के शासनकाल में इस राज्य के मन्त्री कौन-कौन व्यक्ति 
रहें, राज्य की शासन-व्यवस्था किस प्रकार को थी, राज्य की हालत 
कसी थी, इन सब बातों का कोई भी ब्यौरा नहीं मिलता है । उन 
दिनों रतलाम राज्य तथा वहाँ की प्रजा की राजनेंतिक, आ्थिक, 
सामाजिक तथा सांस्कृतिक परिस्थितियों पर यत्किचित्‌ भी प्रकाश 
डालना आवश्यक हो जाता है, क्योंकि उसके बिना रामसिह के शासन- 
काल का यह विवरण अधूरा एवं एकांगी ही रह जायगा । सम्भव 
हैं कि रतलाम राज्य में खोज की जाने पर आगे चल कर तदह्िषयक 
कोई उपयोगी सामग्री वहाँ प्राप्त हो सके, किन्तु तब तक तो आवश्यक 
जानकारी के अभाव में इतिहास के इन पहलुओं पर कुछ भी लिखना 
सम्भव नहीं । इतना अनुमान लगाया जा सकता हैं कि रतहूाम में 
रह कर रामसिह ने इन वर्षो में राज्य की शासन-व्यवस्था को अधिक 
सुदृढ़ एवं सुसंगठित करने का भरसक प्रयत्न अवश्य ही किया होगा । 

सन्‌ १६७८ ई० में रामसिंह राठोड़ रतलाम में ही था । उसके 
साथ मालवा में रहने को निम्नकोटि के जो शाही मनसबदार नियुक्त 
थे, उनमें रघुनाथसिंह राठौड़ के लड़के, कान्हाजी (कान्हसिह) 
और जीतसिह, भी थे। कान्हाजी का मनसब डेढ़ सदी जात और 
जीतसिंह का एक सदी जात था। इसी साल बरसात के दिनों में 
ये दोनों भाई शाही आज्ञा लिए बिना ही मालवा से रवाना होकर 
परगना मसूदा चले गए। परगना मसूदा में इन दोनों भाइयों के 
जागीरें थीं। इस बेजा हरकत के लिए उनके साथ क्या कार्यवाही 


४ वाक़या-इ-सरकार रणथम्भोर' (हस्तलिखित), पृ० ४४ ॥ हंदराबाद 
(वक्षिण) की श्रासफ़िया लायब्नेरी में प्राप्य एक-सात्र प्रति से श्री रघुबीर लायब्नेरी, 
सोतामऊ, के लिए की गई नक़ल । 

सम्भवतः यह उल्लेख श्रजमेर-मेरवाड़ा ज़िले के श्रन्तगंत मसूदा ठिकाने 


है हर के 


की गई इसका कोई .विवरण प्राप्य नहीं हैं । कुछ ही समय बाद 
बरसात समाप्त होते-होते तो रामसिंह के पास भी शाही बुलावा 
आ पहुँचा, और वह अपने सेनानायकों एवं सेनिकों को लेकर रतलाम 
से रवाना होने का प्रबन्ध करने लगा । 


३, रामसिंह का दक्षिण जाकर वहाँ से लोटना; मेवाड़ 
के साथ युद्ध; रामसिंह को जालोर की फोजदारी 
मिलना; शाहजादे अकबर का विद्रोह ओर राजसमन्द 

की सन्धि; १६७८-८१ ई० 


इन पिछले दस बरसों में सम्भवतः रामसिंह को रतलाम रहने 
का पर्याप्त अवसर मिला, जो सितम्बर, १६७८ ई० के बाद उसके 
भाग्य में बदा न था शाहज़ादा मुअज़्जम, जिसे इधर शाह आलम 
का खिताब मिल चुका था, अब दक्षिण का सुबेदार नियुक्त हुआ । 
एक बड़ी शाही सेना लेकर वह सितम्बर १८, १६७८ ई० को दिल्‍ली 
से दक्षिण के लिए रवाना हुआ । शाह आलम के साथ दक्षिण जाने 
के लिए रामसिह राठौड़, तथा करण राठौड़ के अतिरिक्त उसके 
अन्य सब छोटे भाइयों को भी हुक्म मिला । करण राठौड़ की मृत्यु 
जून, १६७६ इं० में ही हो चुकी थी। रामसिह के बाक़ी रहे दसों 
भाई भी तब तक शाही मनसबदार नियुक्त हो गए थे। अतएव 
रामसिह के साथ ही वे सब भी अपने-अपने साथी-सेनिकों को लेकर 
शाह आलम के साथ दक्षिण जाने वाली शाही सेना में सम्मिलित 
हो गए । अक्तूबर माह में वे सब दक्षिणी सूबों की राजधानी औरंगा- 


के घराने वालों का ही है । क्‍या यह रघनार्थासह राठौड़ उक्त ठिकाने के 
घराने के पव्ंजों में से कोई था ? 


0. अल 


बाद पहुँचे । परन्तु इस बार की यह दक्षिण यात्रा किसी भी प्रकार 
घटनापूर्ण नहीं हुई । शाह आलम एवं उसके प्रधान सेनापति दिलेर 
खाँ में निरन्तर खींचा-तानी होती रहती थी, जिससे रामसिह, उसके 
भाइयों आदि को भी सम्भवत: औरंगाबाद से आगे जाना न पड़ा ।* 

किन्तु उधर जब रामसिह और उसके भाई औरंगाबाद में 
शान्तिपृ्वक दिन बिता रहे थे, उत्तरी भारत में अनेकानेक महत्वपूर्ण 
घटनाएँ हो रही थीं। दिसम्बर १०, १६७८ ईं० को जोधपुर के 
महाराजा जसवन्तर्सिह की जमरूद के क़िल में मृत्यु हो गई । अपनी 
धर्मान्धतापूर्ण कट्टरनीति के एक-मात्र समर्थ विरोधी की मृत्यु का 
समाचार सुन कर औरंगजेब को सन्‍्तोष हुआ । मृत्यु के समय 
जसवन्तसिह के पीछे कोई भी पुत्र न था, एवं औरंगजेब ने जोधपुर 
राज्य को मुग़ल साम्राज्य के अन्तगेत सम्मिलित करने के इस सुअवसर 
को खोना न चाहा । जोधपुर पर आधिपत्य स्थापित करने के लिए 
उसने खाँ जहाँ बहादुर को ससेन्य जोधपुर भेजा, और आवश्यकता 
पड़ने पर उसकी सहायता करने के लिए वह स्वयं भी अजमेर जा 
पहुँचा ।“ 

अजमेर में ही औरंगजेब ने सुना कि फ़रवरी १९, १६७९ इं० 
के दिन लाहौर में महाराजा जसवन्तसिह की दो रानियों ने कुछ ही 
घंटों के अवकाश से दो पुत्रों को जन्म दिया, जिनमें से बड़ा, अजीतसिह, 
आगे चल कर मारवाड़ का शासक बना | इसी समय से जोधपुर 
के राठौड़ सरदार और मन्त्री इस बात के लिए भरसक प्रयत्न करने 
लगे कि औरंगजेब अजीतसिह को जसवन्तसिह का उत्तराधिकारी 


४ भा० आ्रा०, पु० १६६; ओरंग०, ४, पृ० १६६। 
“४ म्ा० श्रा०ण, पृ० १७१-२; ख्यात०, २, १० १६; श्रौरंग ०, ३, पृ० ३२४- 
३२७ । 


5 जड़े हल 


मान कर जोधपुर का राज्य उन्हें सोंप दे । किन्तु औरंगजेब ने इस 
ओर कुछ भी ध्यान नहीं दिया । अप्रेल २ को औरंगजेब अजमेर 
से लौट कर दिल्‍ली पहुँचा और उसी दिन उसने इस्लाम के अति- 
रिक्त अन्य धर्मावऊम्बियों पर जज़िया कर लगा दिया ।“' 

मई २५ को जोधपुर से लौट कर खाँ जहाँ बहादुर भी दिल्‍ली 
पहुँचा । उसने भी औरंगजेब की सेवा में प्राथना की कि जोधपुर 
का राज्य अजीतसिंह के नाम पर कर दिया जावे, परन्तु औरंगजेब 
ने उसकी भी एक न सुनी । रामसिंह राठौड़ का जोधपुर के राज- 
घराने के साथ इतना निकट का सम्बन्ध था कि जोधपुर राज्य के 
मामले में उसकी प्री-प्री दिलचस्पी होना स्वाभाविक ही था। 
वह स्वयं इस समय दक्षिण में था, परन्तु शाही दरबार में रहने वाले 
अपने वकील को उसने इस सम्बन्ध में उचित आदेश लिख भेजा । 
जोधपुर राज्य की ख्यात' में लिखा हैं कि मईं २५, १६७९ ई० को 
“राजा अनूपसिह (बीकानेर वाले) और राजा रामसिह (रतलाम 
वाले) के वकीलों ने (अजीतसिंह को) जोधपुर दिए जाने के वास्ते 
निवेदन किया, तब औरंगज़ेब ने कहा तुमने युद्ध में काम किया हें, 
इस मामले में खर्चा न करना । जोधपुर के राजा के बेटे को जोधपुर 
देंगे ।” यों उचित अवसर पर जोधपुर के राजघराने के साथ सहानु- 
भूति दिखा कर रामसिह ने अपने कतेव्य का पालन किया | किन्तु 
इन सारे प्रयत्नों का कोई भी परिणाम न निकला । पहिले मई 
२६, १६७९ ईं० को औरंगजेब ने महाराजा जसवन्तसिह के बड़े 
भाई राव अमर राठौड़ के पौत्र, नागौर के राजा इन्द्रसिह को जोध- 
पुर का राज्य दिया, और बाद में अक्तूबर मास में मारवाड़ को खालसा 


की. ।। 


० श्रा०ण०, १० १७२-३, १७४; औरंग०, ३, पु० २३२७-४० । 


कर उसे मुग़ल साम्राज्य में सम्मिलित कर लिया ।* 

किन्तु सौभाग्य ने अब तक राठौड़ों का साथ न छोड़ा था। 
जज़िया कर को लेकर उदयपुर के महाराणा राजसिंह और औरंगज़ेव 
में मममुटाव बढ़ रहा था। अतएव शिशु अजीतसिंह को लेकर 
दुर्गादास राठौड़ और उसके साथी महाराणा के पास पहुँचे। महा- 
राणा ने अजीतसिंह को प्रश्नय देने और जोधपुर के राजघराने की 
प्री-प्री सहायता करने का वादा किया। राठौड़ और सिसो- 
दियों ने सम्मिलित होकर मुग़ल साम्राज्य का सामना करने को 
सोची । मेवाड़ और मुग़ल साम्राज्य के बीच युद्ध अवश्यम्भावी 
हो गया । मेवाड़ में युद्ध की तेयारियाँ होने लगों, और औरंगजेब 
भी सितम्बर ३, १६७९ इईं० को एक बड़ी सेना लेकर दिल्‍ली से चल 
पड़ा ।” 

औरंगजेब सितम्बर २५, १६७९ ई० को अजमेर पहुँचा, और 
वहाँ कोई पाँच सप्ताह तक ठहर कर वह मेवाड़ पर चढ़ाई के लिए 
प्रेप्रे आयोजन करने लगा। शाहज़ादा अकबर ओरंगजेब के 
साथ ही दिल्‍्डी से आया था ; शाहज़ादा आज़म को बंगाल से बुलवाया 
गया था, अतएव शाहज़ादा शाह आलम को तत्काल ही दक्षिण से 
बुलाना आवश्यक न जान पड़ा । किन्तु इस युद्ध में भाग लेने के 
लिए औरंगजेब ने शाह आलम के साथ गए हुए विश्वस्त योद्धाओं 
में से रामसिंह राठौड़ को अजमेर बुलवा भेजा । उधर शाह आलम 


“मा० श्रा०, पृ० १७५,१७७, १८२; ख्यात०, २, पृ० २३-२४, झोरंग०, 
३, पु० ३२८, ३३४-६। 

> व्यात०, २, पृ० ५६-५७; बीर०, २, पु० ४४६-४५३; मा० आा०, 
पृ० २१७६-१८०; टाड०, १, पु० ४४१-४४४; २, पृ० €€६; उदय०, २, 
पु० ५५४-५; श्रौरंग०, ३, पु० ३३४, ३३८-३३६, ३३५। 


हल २५. हक 


भी रामसिह को जाने देना नहीं चाहता था, एवं उसने वापिस लिख 
भेजा कि रामसिह जेसे सेनानायकों की उसे भी आवश्यकता थी । 
दिसम्बर २१, १६७९ ईं० को औरंगज़ेब ने रामसिंह राठौड़ के 
दक्षिण में ही रहने की आज्ञा देदी।* 

किन्तु शाह आलम भी अधिक काल तक दक्षिण में न रह पाया । 
मां १, १६८० ई० के दिन औरंगज़ेब ने शाह आलम के बजाय 
ख़ाँ जहाँ बहादुर को दक्षिण का सूबेदार नियुक्त कर उसे औरंगाबाद 
के लिए रवाना किया । यह स्पष्ट था कि शाह आलम को दक्षिण 
से रवाना होने में कुछ समय लगेगा, एवं अप्रेल ८, १६८० इईं० को 
ओरंगजेब ने पुनः हुक्म दिया कि रामसिंह राठोड़ ओर उसके दसों 
भाई शीघ्र ही आकर शाही दरबार में उपस्थित होवें । इस आज्ञा 
के अनुसार मई, १६८० ई० के प्रारम्भ में रामसिह और उसके भाई 
दक्षिण से चल पड़े । उन्होंने कोई डेढ़ साल से अधिक समय दक्षिण 
में शाहज़ादे शाह आलम' के साथ बिताया था; इस अरसे में वे औरंगा- 
बाद में ही रहे, अथवा दक्षिण में ही और कहीं उन्हें जाना पड़ा था 
या नहीं, एवं वहाँ उन्होंने क्या किया इसका कोई भी विवरण प्राप्य 
नहीं हे। 

इधर मुग़ल-मेवाड़ युद्ध जोरों से चल रहा था। नवम्बर ३०, 
१६७९ ई० को अजमेर से रवाना होकर जनवरी ४, १६८० ई० के 
दिन औरंगज़ेब ने देबारी की घाटी में जा डेरा डाला | महाराणा 
राजसिह और उसके सारे साथी उदयपुर खाली कर पहाड़ों में जा 


“मा० श्रा०, पु० १८०, १८१, १८२, १८३; श्रोरंग०, ३, पृ० ३३५, 
३३६; जय० श्रद्न०, श्रोरं>, २३ (१), पु० २३२। 

“मा० आ्रा०, पु० १८९, १८३; श्रौरंग०, ४, पृ० १६७; जय० श्रसत्र ०, 
श्रोरं०, २३ (३), पृ० १६२। 

पहुँचे और वहीं से वे शाही सेना का सामना करने लगे। हसन 
अली खाँ ने दूर तक महाराणा का पीछा किया। उदयपुर और चित्तौड़ 
पर शाही सेना का अधिकार हो गया, एवं यह सोच कर कि महा- 
राणा की हाक्ति नष्ट की जा चुकी हैँ, औरंगजेब मार्च ४, 
१६८० ई० के दिन उदयपुर से अजमेर को लौट पड़ा। रवाना होने 
से दो दिन पहले ही उसने शाहज़ादे अकबर को ससेन्य चित्तौड़ एवं 
आसपास के प्रदेश की सुरक्षा और प्रबन्ध के लिए नियुक्त किया, 
तथा हसन अली खाँ आदि सेनानायकों को हुक्म हुआ कि वे शाहज़ादे 
अकबर की अधीनता में उसकी आज्ञानुसार काम करते रहें । औरंग- 
जेब मार्च २२ को अजमेर पहुँच गया और आगामी डेढ़ वर्ष तक 
वहाँ ही बना रहा ।* 


औरंगज़ेब के मेवाड़ छोड़ते ही महाराणा और उसके राजपूत 
सेनानायकों का साहस बढ़ने छगा। महाराणा भी पहाड़ों से उतर 
आया, और उसके सेनिक पुनः आक्रमण करने लगे। मई, १६८० 
के दूसरे सप्ताह के छगभग तो वे चित्तौड़ तक जा पहुंचे ओर उन्होंने 
शाहज्ादा अकबर की सेना पर रात के समय छापा मारा | तब 
तो राजपूतों को दबाने के लिए हसन अली खाँ को पहाड़ों में भेजने 
का आयोजन होने लगा । पुनः चित्तौड़ में स्थित शाही सेना की 
शक्ति बढ़ाने के लिए भी सेनिक एकत्र किए जाने लगे । अप्रेल ८, 
१६८० ई० की शाही आज्ञानूसार मई के प्रारम्भ में रामसिह राठौड़ 
अजमेर के लिए दक्षिण से चल ही पड़ा था, एवं मई १७, १६८० 
को ओरंगज़ेब ने आज्ञा दी कि दक्षिण से आता हुआ रामसिह राठौड़ 


“म्रा० आ०, पु० १८५-१६१; वीर०, २, पृ० ४६४-४६७; उदय०, २, 
पृ० ५५९-५६१; आऔरंग०, ४, पु० ३३६-३४३ । 


ढन्‍न्‍० २ र ] ज्जक 


अजमेर न जाकर राह में से ही सीधा हसन अली की सेना में सम्मि- 
लित हो जाव*।४ किन्तु यह हुक्म रामसिह को समय पर नहीं मिला 
और वह दूसरी राह से अजमेर के पास तक जा पहुँचा । वहाँ जब 
उसे उपयुक्त हुक्म का पता लगा तब उसने यह सारी हक़ीक़त औरंग- 
जेब की सेवा में निवेदन करवा कर प्रार्थना की कि वह अजमेर के पास 
तक पहुँच ही गया, एवं शाही दरबार में उपस्थित होने की आज्ञा 
दी जावे, तदुपरान्त वह आज्ञानुसार अपने स्थान पर चला जावेगा | 
रामसिंह की इस प्रार्थना को औरंगजेब ने जून १०, १६८० इईं० 
को स्वीकृत किया । रामसिह अब सीधा अजमेर गया और जून १४, 
१६८० ईं० को उसे आज्ञा हुईं कि वह संय्यद हाभिद खाँ की सेना 
में सम्मिलित होवे । हामिद खाँ को इसी समय हुक्म मिला था कि 
वह बदनोर से पुर चला जावे और दिलावर खाँ के पुर पहुँचने तक 
पुर परगने को देखभाल करता रहें ।/ अतएव रामसिंह अजमेर 
से पुर के लिए रवाना हो गया । 

चित्तोड़ के आसपास राजपूतों का उपद्रव निरन्तर बढ़ता ही 
जा रहा था और उसे दवाने में शाहजादे अकबर को विशेष सफलता 
नहीं मिल रही थी, एवं औरंगजेब ने उसे सोजत और जंतारण की 
ओर भेज दिया तथा शाहज़ादें आज़म को उसके स्थान पर चित्तौड़ 
में नियुक्त किया । जून २६, १६८० ईं० को आज़म चित्तौड़ पहुँचा ॥ 
वहाँ से देबारी घाटी में होते हुए उसे उदयपुर की ओर बढ़ना था ॥ 


“ओऔरंग०, ३े, पु० ३४४-५। 

+जय० प्रस्व०, औरं०, २३ (४), पृ० १३०, १५८। 

पुर--सेवाड़ राज्य में स्थित यह क़स्बा भीलवाड़ा शहर से ७ मोल दक्षिण- 
पश्चिम में स्थित है; मुग़ल काल में यह क़स्बवा उसी नाम के परगने का प्रधान 


रण २ २ टन 


सम्भवत: इसी उद्देश्य से चित्तौड़ में विशेष रूप से सैनिक प्रबन्ध 
करना आवश्यक जान पड़ा और जुलाई १६८० ई४8 के लगभग 
रामसिंह राठौड़ को चित्तौड़ में नियुक्त किया गया था। सितम्बर 
९, १६८० ई० को औरंगजेब ने रामसिह को चित्तौड़ से अजमेर 
वापस बुलवा लिया ।* 

चित्तौड़ से लौटकर रामसिह सितम्बर के अन्तिम सप्ताह 
में अजमेर पहुँचा। औरंगजेब ने सितम्बर ३० को उसे जालोर 
की फ़ौजदारी पर नियुक्त किया और अपनी इस नई फ़ोजदारी 
का काम सम्हालने के लिए उसे रवाना किया । इस समय रामसिह 
का मनसब डेढ़ हज़ारी ज़ात-डेढ़ हज़ार सवारों का था; औरंगजेब 
ने इन डेढ़ हज़ार सवारों में से सात सौ सवार दो-अस्पा कर उसके 
मनसब में वृद्धि की। जालोर के लिए रवाना होते समय रामसिह 
को उसके मनसब के उपयुक्त खिलअत और सुनहली भालर का 
साज़ दिया गया ।' इन दिनों औरंगजेब रामसिंह से बहुत प्रसन्न 
था, एवं उसे विश्वास था कि जोधपुर के राठाड़ों के विरुद्ध जो युद्ध 
चल रहा था, उसमें रामसिंह से पर्याप्त सहायता मिल सकती थी । 
इसी कारण रामसिह की सिफ़ारिश पर औरंगज़ेब ने नवम्बर ८, 
१६८० ईं० के दिन जोधपुर के स्वर्गीय महाराजा जसवन्तसिह के 
स्वर्गीय प्रधान मन्‍्त्री राजसिंह के पुत्र गोपीनाथ को डेढ़ सदी जात- 
तीस सवारों का नया मनसब देकर खाँ जहाँ की अधीनता में डाक 
चौकी पर नियुक्त किया 


“मा० श्रा०, पु० १६३-१६४; श्रोरंग ०, ३, पृु० ३४५-६; जय ० श्रस्न ०, 
ओऔर०, १३ (५), १० २३५। 

“जय० श्रत्व०, औरं०, २४ (१), पु० ३२। 

“जय० श्रस्व०, श्रौरं०, २४ (१), पृ० ११८; ख्यात०, १, पृ० २५३॥ 


व 


इधर शाहज़ादा अकबर सोजत से शाही सेना का संचालन 
कर रहा थ[। राठौड़ राजपूत मारवाड़ के समस्त दक्षिण प्रदेश 
में उपद्रव मचा रहे थे, और इन्हों उपद्रवों को दबाने के उद्देश्य से 
उक्त प्रदेश की रक्षा और शासन का विशेष प्रबन्ध किया जा रहा 
था । उसी सिलसिले में रामसिह की नियुक्ति जालोर में की गई 
थी । रामसिह अजमेर से सीधा जालोर पहुँचा और वहाँ उसने अपनी 
इस नई फ़ोजदारी का काम सम्हाला । किन्तु इस वार एक-डेढ़ मास 
से अधिक जालोर ठहरने का उसे अवसर न मिला । दिसम्बर १६, 
१६८० ई० को आरंगजेब ने हुक्म दिया कि रामसिह राठौड़ सत्रह 
सो राठौड़ों को लेकर शाहज़ादा कामबरुश के बख्णी मुहमद नईम 
की सेना में सम्मिलित हो जावे ।* 

सितम्बर (१६८० ई०)माह के अन्त के बाद कोई डेढ़ मास तक 
अकबर ने युद्ध में बड़ी ढिलाई दिखाई । अकबर नाडोल में था 
और तहाव्वर खाँ देसूरी में डेरा डाले हुए पड़ा रहा। परन्तु औरंग- 
जेब इस ढिलाई से असन्तुष्ट हो उठा और जल्द ही मेवाड़ पर चढ़ाई 
करने के लिए उसने हुक्म दिया, एवं अकबर स्वयं देसुरी आया और 
उसने तहाव्वर को जीलवाड़े की घाटी की तरफ़ भेजा । अकबर 
की सहायता के लिए औरंगजेब ने रुहेल्‍ला खाँ के साथ बहुत सा धन 
ओर सेना भेजी । नवम्बर ३० को शाहज़ादे कामबरुश के बख्शी 
मुहम्मद नईम को भी औरंगज़ेब ने अकबर की सेना में सम्मिलित 


दाही सनसबदार बनने से पहिले गोपीनाथ बहुत समय तक रामसह के 
ताथ भो रहा था। रसाल कवि ने रामसह के श्रन्य सुभट सेनानायकों का वर्णन 
करते समय गोपीनाथ का भी उल्लेख किया है । राम०, पृ० ७६॥ 

'झौरंग०, ३, पु० ३४६-८; जय० श्रस्र०, शऔरं०, २४ (२), प्‌० १७०; 
२४ (१), प० १५६। 


-“ २३० - 


होने को भेजा और दिसम्बर १६ को रामसिंह को हुक्म भेजा गया 
कि वह मुहम्मद नईम के साथ जा मिले ।४ इसके एक सप्ताह बाद 
ही औरंगज़ेब को ज्ञात हुआ कि विद्रोही राठोड़ों का दल सोजत 
और जंतारण परगमनों में उपद्रव मचा रहा था तथा उनका सामना 
करने के लिए कोई प्रबन्ध नहीं किया जा रहा था। औरंगजेब 
के मतानुसार इस अवसर पर जालोर में नियुक्त रामसिह 
राठौड़ को भी उचित कार्यवाही करनी थी, अतएव उसकी इस 
ढिलाई के लिए औरंगजेब ने रामसह को दण्ड दिया और 
उसके मनसब में पाँच सदी ज्ञात-पाँच सौ सवार कम कर 
दिए गए ।४ 

इसी बीच अक्तूबर १६, १६८० ई० को महाराणा राजसिह 
की मृत्यु हो गई और उसका पुत्र जयसिंह मेवाड़ की गद्दी पर बेठा । 
नवम्बर २२, १६८० ई० को तहाव्वर खाँ जीलवाड़े जा पहुँचा था, 
परन्तु उसके बाद पुनः अकबर ने युद्ध में ढिखाई करना आरम्भ कर 
दी । अपने पत्रों में अकबर औरंगज़ेब के सामने अपने सेनानायकों 
की शिकायत करता था, किन्तु इन्हीं हफ्तों में वह राठोड़ों से मिल 
कर औरंगजेब को गद्दी से उतार कर उसके स्थान पर स्वयं सम्राट 
बनने का आयोजन कर रहा था । महाराणा और राठोड़ों ने उसकी 
पूरी-प्री सहायता करने का वचन दिया और उसके बदले में महाराणा 
को कुछ परगने तथा अजीतसिह को जोधपुर का राज्य देने का वादा 
किया । यह भी निश्चित हुआ कि जनवरी १, १६८१ ई० को अकबर 


“औरंग०, ३े, पृ० ३५०-१; उदय०, २, पृ० ५६५; मा० आा०, पृ० 
१६५; जय० अख्॒०, श्रौरं०, २४ (१), पृ० १५६९। 


“जय० श्रस्र०, श्रौरं०, २४ (१), पृ० १७७। 


0 


स्वयं को सम्राट घोषित करे और दूसरे दिन ही वह ससेन्य औरंगजेब 
के विरुद्ध चल पड़े ।* 

दिसम्बर १६, १६८० ई० की आज्ञानुसार जालोर से चर कर 
इसी माह के अन्तिम सप्ताह में रामसिह राठौड़ भी अकबर की सेना 
में सम्मिलित हो गया था। जब रामसिंह अकबर के पास पहुँचा, 
तब भी विद्रोह सम्बन्धी अन्तिम समभोते आदि की बातचीत 
चल रही थी । 'जोधपुर की ख्यात' में लिखा हे कि-- तहाव्वर 
खाँ और राठौड़ रामसिंह के कहने एवं वचन देने पर (राठौड़ 
सेनानायक) देसूरी जाकर शाहज़ादा (अकबर) से मिले। तहाव्वर 
खाँ का पुत्र मिर्जा मानी और राठौड़ रामसिह चाचोड़ी गाँव आए 
तथा वहाँ से राठौड़ों को साथ लिवा ले गए ।” ख्यात० का यह 
कथन कहाँ तक सत्य है यह कहना कठिन हैं, परन्तु यदि उसे ठीक 
माना जावे तो यह स्वीकार करना पड़ेगा कि विद्रोह के इस षड़्यन्त्र 
में रामसिह भी कुछ हद तक सम्मिलित हो गया था । किन्तु रामसिह 
की आगे की कार्यवाही से यही ज्ञात होता हे कि षड़यन्त्र की इस 
नीति से वह कदापि सहमत न था। ख्यात० में उसकी जिस 
कार्यवाही का उल्लेख मिलता हे वह अकबर की आज्ञानुसार राठोड़ 
सेनानायकों को चाचोड़ी गाँव से शाहज़ादे के पास ले जाने तक ही 
सीमित रही । ये सेनानायक क्‍यों अकबर के पास लाए गए और 
उनके साथ अकबर की क्या बातचीत हो रही थी, उसके साथ रामसिह 
का कोई भी सम्बन्ध नहीं जान पड़ता है। अनुमान यही होता 
है कि वह इस मामल में पड़ा ही न था । 


“उदय०, २, पु० ५६५, ५८१-५८३; औरं०, ३, पृू० ३५१, ३५४- 
३५९। 
“हयात०, २, प० ६१-६२; जोधपर०, २, प० ४६४ फ० नो० १ 


हेड: - आर रे, "हा 


निश्चित आयोजना के अनुसार जनवरी १, १६८१ ईं० को 
अकबर ने स्वयं को सम्राट्‌ घोषित किया | जो शाही सेनानायक 
इस समय अकबर के साथ थे, उनमें से कुछ तो सहर्ष इस विद्रोह 
में शामिल हो गए । बाक़ी सब इस कार्यवाही के पक्ष में न थे, परन्तु 
वे न तो अकबर का विरोध ही कर सकते थे और न वहाँ से तत्काल 
भाग ही सकते थे, अतएव उन्हें विवश होकर अकबर के पक्ष में होने 
का दिखावा करना पड़ा । अनुमान यही होता है कि इस समय प्रारम्भ 
में तो, अनिच्छाप्‌्वंक ही क्यों न हो, रामसिंह को भी अकबर का साथ 
देने का ढोंग रचना पड़ा था । जनवरी २ को रवाना होकर अकबर 
धीरे-धीरे ससेनन्‍्य अजमेर की ओर चला और अन्य सेनानायकों के 
समान रामसिह राठौड़ भी तब अकबर के साथ था । उधर अजमेर 
में औरंगजेब अकबर का सामना करने की तेयारी कर रहा था। 
उसके स्वामिभक्‍त सेनानायक तेज़ी क॑ साथ अजमेर जा रहे थे। 
और इसी तरह इस चढ़ाई के समय अकबर की सेना में से एक दिन 
खिसक कर रामसिह राठोड़ भी जनवरी १२, १६८१ ई० को अजमेर 
में ही औरंगज़ेब के पास जा पहुँचा। अजमेर पहुंचते ही वह तत्काल 
औरंगज़ेब की सेवा में उपस्थित हुआ तथा नौ मोहरें और 
एक सौ रुपए भेंट किए । औरंगजेब रामसिह राठौड़ की स्वामि- 
भक्ति का यह परिचय पाकर प्रसन्न हुआ, रामसिंह को उसके मनसब 
के अन्‌ रूप खिलअत दिया तथा दिसम्बर २३, १६८० ईं० को उसके 
मनसब में जो कमी कर दी गई थी उसे रद कर उसका पहिले का-सा 
ही मनसब पुनः कर दिया गया।* 


४ श्ौरंग०, ३, पु० ३५६-३५८; मा० श्रा०, पु० १६७-२००; जय० 
झर्र ०, श्रोरं०, २४ (१), पृ० २३६॥। 

अकबर का सामना करने के लिए औरंगजेब जनवरी १४ को 
अजमेर से स्झ्ेन्य दोराइ के युद्धक्षेत्र की ओर बढ़ा। रामसिह राठौड़ 
भी ओरंगज़ेब के साथ ही गया । दूसरे दिन दोनों सेनाओं के बीच 
कंवल तीन मील की ही दूरी रह गईं । उसी रात को औरंगजेब 
ने अपनी धूतंता से आगामी दिन होने वाले भयंकर युद्ध की सम्भावना 
का भी अन्त कर दिया । तहाव्वर खाँ औरंगजेब के डेरे में मारा 
गया, और अकबर के नाम लिखे हुए औरंगजेब के पत्र को पढ़ कर 
राजपूत अकबर के प्रति सशंक हो उठे तथा उसका साथ छोड़ कर 
चल दिए । जनवरी १६ को प्रातःकाल में जब यह वस्तु-स्थिति अक- 
बर को ज्ञात हुई तो भाग कर राजपूतों की ही शरण लेने के अतिरिक्त 
दूसरा कोई भी चारा उसके लिए नहीं रह गया था । विद्रोही दल 
एवं विरोधियों को इस प्रकार विलीन होते देख कर शाही सेना में 
बहुत ही खुशी हुईं और अकबर का साथ छोड़ कर चले आने वाले 
सेनानायकों को पुनः पुरस्कार दिए गए; रामसिंह राठोड़ को भी 
सोने के ज़र का दृशाला मिला ।* 


भागते हुए अकबर और लौटते हुए राठौड़ राजपूतों का पीछा 
करने के लिए दाहज़ादे शाह आलम के नेतृत्व में एक बड़ी सेना भेजी 
गई, जिसमें रामसिह राठौड़ भी था। जनवरी २२ के लगभग जब 
अकबर और उसके साथी सांचोर जा पहुँचे तब उनका पीछा करने 
वाली दाह आलम की सेना जालोर में थी। गुजरात की राह को 
निरापद न जानकर अकबर मेवाड़ की ओर लौटा और वहाँ से 
बागड़ और दक्षिणी मालवा में होता हुआ वह महाराष्ट्र को गया, 


४ भा० श्रा०ण, पु० २००-२०३; श्रोरंग०, ३) पु० ३६०-३६६; जय० 

जहाँ उसे शंभाजी ने शरण दी। 

शाहज़ादा शाह आलम अकबर को पकड़ने में विफल ही रहा, 
और वह जालोर की ओर से लौट कर पीछा सोजत चला आया । 
रामसिंह राठौड़ भी उसी के साथ था। रामसिंह को अपनी नई 
फ़ौजदारी में रह कर ठीक प्रबन्ध करने का अवसर ही नहीं मिल 
रहा था। वहाँ निरन्तर उपद्रव और लट-मार हो रही थी। जोध- 
पुर राज्य की ख्यात में लिखा है कि अकबर का पीछा करते समय 
“जब शाह आलम की सेना जालोर के पास से निकल रही थी, तब 
विद्रोही राठौड़ों ने उसके पिछले हिस्से पर हमला कर उस सेना 
का सामान लूट लिया और बारबरदारी के कई हाथी छीन ले गए । 
इस दु्घेटना से क्रढ्ठ होकर औरंगज़ेब ने . . . . रामसिंह को जालोर 
(की फ़ौजदारी) से हटा दिया ।” सीतामऊ राजघराने सम्बन्धी 
कछ ख्यातों में भी इसी प्रकार का उल्लेख मिलता हूँ, किन्तु फ़ारसी 
इतिहास-पम्रन्थों में इस घटना का कहीं भी स्पष्ट विवरण नहीं पाया 
जाता हैं । कारण कुछ भी रहा हो, मई २८, १६८१ ई० को औरंगजेब 
ने हुक्म दिया कि रामसिंह राठौड़ को बदर कर उसके 
स्थान पर बहलोल शीरानी को जालोर का फ़ौजदार नियुक्त 
किया जावे । 


मई ४, १६८१ ईं० को औरंगजेब की सेवा में रामसिह राठौड़ 


> सा० श्रा०, पु० २०३, २०४; वीर०, २, पु० ६४६; झोरंग०, ३, 
पृ० ३६६-७; उदय०, २, पु० ५८५। 


“जोधपुर०, २, पु० ४६७-६६; ख्यात०, २, पु० ६३ । ख्यात० का सा 
उल्लेख राणी० में भी मिलता हे । 


जय० श्रस्र ०, श्रोरं ०, २४ (२), पृ० २३८। 

की एक अर्जी पेश हुईं थी, जिसमें जालोर सम्बन्धी अपनी कठिनाइयों 
का उल्लेख करते हुए उसने लिखा था,-- में शाहजादा शाह आलम 
के साथ नियुक्त हूँ । अपनी फ़ौजदारी में केवल एक ही माह रह 
पाया, एवं ऐसी हालत में वहाँ की परिस्थिति और शासन-व्यवस्था 
की पूरी तरह जानकारी प्राप्त कर लेना मेरे लिए कठिन था । सारा 
परगना उजड़ गया हे । जो गाँव और क़स्बे आबाद थे, वे भी उप- 
द्रवियों की लट-मार तथा शाही सेनाओं के निरन्तर आते-जाते रहने 
से प्री तरह बरबाद हो गए हैं । सारी खेती नष्ट हो गई है । परगने 
में आवश्यक प्रबन्ध के अतिरिक्त और भी अधिक सेनिक वहाँ रखे 
हें, किन्तु सारी व्यवस्था और हालत ऐसी बिगड़ी हुईं हे कि वहाँ 
मेरा जाना आवश्यक हो गया । यदि दो माह के लिए छुट्टी मिल 
जावे तो जालोर जाकर वहाँ ठीक प्रबन्ध कर दूँ, जिससे कि परगने 
की हालत सुधर जावे ।” औरंगजेब ने रामसिंह की प्रार्थना को 
उचित समभा एवं शाह आलम को लिखवा भेजा कि जालोर जाकर 
वहाँ का प्रबन्ध करने के लिए मई २३, १६८१ ३० से रामसिह को 
छुट्टी दी जावे । 

पुन: जालोर के पिछले फ़ौजदार बिहारी फ़तेह खाँ की तरफ़ 
साम्राज्य का कोई पाँच हज़ार रुपया लेना बाक़ी था। फ़ौजदारी 
सम्हलवाते समय उसने यह हिसाब साफ़ नहीं किया था। इधर दिलेर 
खाँ के रामसिंह में कोई आठ हज़ार रुपए लेना निकलते थे। वे 
पाँच हजार वसूल होने की कोई सम्भावना नहीं देख पड़ती थी, और 
इधर दिलेर ख़ाँ अपने रुपए वसूल करने के लिए सैनिक भेज-भेज 
कर ताकीद कर रहा था, जिससे रामसिह की कठिनाइयाँ और भी 
बढ़ती जाती थीं। रामसिह ने अपनी ये कठिनाइयाँ भी औरंगजेब 
के सम्मल रख दीं। औरंगजेब ने वज़ीर असद खाँ को हक्‍म दिया 


“- रशर१६ +- 


कि वह फ़तेह खाँ से रामसिह को वे पाँच हज़ार रुपए दिलवा देने 
का प्रबन्ध कर दे । 

औरंगजेब ने रामसिह की छटटी मंजर कर ली थी, और सम्भ- 
वत:ः उसे मई २३, १६८१ ईं० को शाह आलम ने भी छुट्टी दे दी 
होगी, परैन्तु रामसिह छुट्टी पर नहीं गया । फ़रवरी, १६८१ इईं० 
से ही महाराणा और मुग़ल साम्राज्य के बीच सन्धि की बातें शाह- 
जादा आज़म के द्वारा चल रही थीं। इस समय आज़म चिकत्तोड़ 
में ठहरा हुआ था। अन्त में यह तय हुआ कि राजसमंद तालाब 
के उत्तरी किनारे पर आज़म और महाराणा जयसिंह की भेंट हो । 
आज़म पहिले से उस नियुक्त स्थान पर पहुँच गया और दिलर खाँ 
के द्वारा जयसिह को बुलवा भेजा । जून १४, १६८१ ३० के दिन 
भेंट होने का निश्चय हुआ । इस समय जब आजम राजसमंद की ओर 
गया, तब रामसिंह भी उसके साथ था । भेंट के समय महाराणा की 
पेशवाई कर उसे आज़म के पास ले आने को दिलेर खाँ, और हसन 
अली खाँ के साथ ही रामसिंह को भी भेजा गया था। यों जून १४ को 
राजसमंद की सन्धि हुई और मेवाड़ के साथ मुग़लों के इस युद्ध का 
अन्त हुआ । 

इस भेंट के बाद आज़म चित्तौड़की ओर लोट गया, और बहुत 
करके राजसमंद से ही रामसिंह जालोर लौट गया होगा । इस 
समय तक उसे ज्ञात हो चुका था कि जालोर की फ़ौजदारी पर उसके 
बजाय बहलोल शीरानी की नियुक्ति हो चुकी थी । एवं उसे जालोर 
की फ़ौजदारी सम्बन्धी अपना सारा मामला और हिसाब साफ़ करना 


४ जय० प्रत्न ०, औरं०, २४ (२), पृ० १७० | 
+ मा० श्रा०, पृु० २०७-२०६; वीर०, २, पृ० ६३१, ६५५-६; उदय०, 
२. प० पर८छ-८: झौरंग०., ३. प० ३६६-३७१॥ 

था । इसी समय जालोर जाते हुए या जालोर पहुँचने पर रामसिह 
ने स्वर्गीय 'परहाराजा जसवन्तसिह के विश्वस्त तथा स्वामिभकत 
सेनानायक नरसिहदास राठौड़ को» पकड़ लिया। नरसिहदास 
दुर्गादास आदि वीरों का साथी था, एवं इस समय मुग़ल साम्राज्य 
में यत्र-तत्र लट-मार करना या उपद्रव मचाना ही उसका प्रधान 
कार्य बन गया था। शाही आज्ञानुसार उसे क़द करना रामसिह 
के लिए आवश्यक हो गया था । इसकी सूचना औरंगज़ेब के पास 
जून २५, १६८१ ई० को अजमेर पहुँची । अब तक बहलोल शीरानी 
जालोर नहीं पहुँचा था, और न कुछ समय तक उसके वहाँ पहुँचने 
की आशा ही थी, एवं रामसिह को हुक्म दिया गया कि वह स्वयं 
तो नरसिहदास को लेकर अजमेर चला आवबे और अपने पीछे आव- 
दइ्यक सेनिक जालोर में छोड़ दें, जो बहलोल के वहाँ पहुँचने तक 
जालोर में उचित प्रबन्ध रखें।* 

रामसिह को जालोर में रहते कोई एक माह के लगभग हो 
गया था, जब ओरंगज़ेब को उपय्‌क्त आज्ञा के अनुसार उसे जालोर 
से अजमेर के लिए रवाना होना पड़ा । जुलाई २० के लगभग वह 
अजमेर पहुँचा, और जुलाई २४ को औरंगजेब की सेवा में उपस्थित 
होकर उसने नो मोहरें भेंट की । जुलाई ३० को जब रामसिह शाही 
दरबार में पुनः उपस्थित हुआ, तब औरंगजेब ने उससे जालोर के हाल 


४ नरसिहदास--यह दयालदास उदावत राठोड़ का पुत्र था। उसका 
विशेष विवरण नहीं मिलता है; यत्र-तत्र उल्लेखों के लिए देखो--ख्यात०, २, 
पु० २, ७, ५३, ५६। 

नर्रासहदास शाही दरबार में पहुँचा या नहीं और श्रागे चलकर उसका 
क्या हुआ, इसका कोई विवरण नहीं मिलता है । 


ब्क» २ ३ दर कण» 


पूछे और वहाँ बरसात कब और कंसी हुईं हें यह जानना चाहा । 
रामसिह को जालोर छोड़े कुछ समय हो गया था एवं उसने जालोर 
सम्बन्धी बातों की अनभिज्ञता ही प्रगट की और निवेदन किया कि 
जिस समय वह जालोर में था तब श्रावण माह (जून २०-जुलाई 
२०, १६८१ ई०) में एक बार बरसात हुई थी ।* 

रामसिह की जालोर की फ़ौजदारी इस प्रकार समाप्त हुई । 
औरंगज़ेब ने मेवाड़ के साथ सन्धि कर ली थी और मारवाड़ पर 
शाही आधिपत्य हो चुका था। विद्रोही राठोड़ अब भी यत्र-तन्र 
लट-मार कर रहे थे, परन्तु उनकी शक्ति पूर्णतया घट चुकी थी । 
इसके विपरीत विद्रोही शाहज़ादे अकबर के दक्षिण जाकर मरहठों 
से मिल जाने से औरंगजेब के सम्मुख एक नई ही समस्या उठ खड़ी 
हुई थी । यों औरंगजेब के साथ ही रामसिह भी पुनः दक्षिणी भारत 
की ओर आक्ृष्ट हुआ । 


४७. दक्षिण की अन्तिम यात्रा; रामसेज के किले का 
घरा; कल्पाण-मिवण्डी का युद्ध और रामधिंह की 
मृत्य; उसकी रानियों का रतलाम में सती होना; 
१६८१-१६८३ ई० 
जुलाई, १६८१ ई० में रामसिह का मनसब डेढ़ हज़ारी- 
चौदह सो सवार का था, जिनमें से सात सो सवार दो-अस्पा थे । 
जुलाई ३१, १६८१ ईं० को औरंगजेब ने रामसिह के इस मनसब 
में पाँच सदी जात बढ़ाने तथा तीन सौ सवार और दो-अस्पा किए जाने 
का हुक्म दिया, जिससे रामसिह का मनसब अब बढ़ कर दो हज़ार 





“अर्ष० औरं०, २४, पृ० २४, ४६, ६२-६३ । 


हक जद मे 


जात-चौदह सौ सवारों का होगया जिनमें से एक हज़ार सवार 
दो-अस्पा थे *” रामसिंह के मनसब में वृद्धि तो कर दी गई, परन्तु 
इस बढ़े हुए मनसब की जागीर उसे कुछ समय तक नहीं मिली, एवं 
अगस्त २८, १६८१ ईं० को ओरंगज़ेब ने हुक्म दिया कि जहाँ तक 
रामसिंह को यह नई जागीर न मिल जावे, वह दो-अस्पा घोड़ों की 
खुराक का खर्चा न करें। अक्तृवर २०, १६८१ ईं० को जाकर 
कहीं रामसिह को दी जाने के लिए आवध्यक जागीर की तजवीज 
होकर उसे प्रदान करने की आज्ञा हुईं । मालवा में रतलाम परगने 
से लगे हुए बदनावर और रामगढ़ के परगने उसे दिए गए। इन 
परगनों की आमदनी तव ऋ्रमश: ४० और १४ लाख दामों की थी । 
ये दोनों परगने दिलेर खाँ की जागीर में थे, एवं वे दिलेर खाँ से छड़ा 
कर रामसिह को दिए गए, और इनके बदले में दिलर खाँ को इला- 
हाबाद सूबे में जागीर देने का हुक्म हुआ ।" बदनावर और रामगढ़ 
के परगने रामसिह को उसके बढ़े हुए मनसब के अनुरूप जागीर 
पूरी करने के लिए यों व्यक्तिगतरूपेण प्राप्त हुए | ये परगने कब 
तक रामसिंह के अधिकार में रहे यह कहना कठिन हैँ, क्योंकि उसके 
मनसब में इस समय निरन्तर परिवर्तेन होते रहे और इस घटा-बढ़ी 
में कौन से परगने कव उसके अधिकार से निकछ गए इसका विवरण 
प्राप्त नहीं है । रामसिह की मृत्यु के बाद तो उनका पुन: शाही अधिकार 
में चला जाना निश्चित ही था। 

मेवाड़ के साथ सन्धि हो गई थी । मारवाड़ और आस-पास 
के प्रदेशों के शासन की भी ठीक व्यवस्था करके औरंगजेब ने दक्षिण 
की ओर ध्यान दिया । अप्रेल ५, १६८० ई० को शिवाजी की मृत्यु 


“ अख० झोरं०, २४, पृ० ६३, ७०। 


ज्म्ण २ है] बज 


होने पर उसका ज्येष्ठ पुत्र शंभाजी उसका उत्तराधिकारी बन कर 
मरहठों का राजा बना । मुग़ल साम्राज्य के विरोध क़ी नीति को 
उसने जारी रखा था। विद्रोही शाहजादे अकबर के दक्षिण जा 
पहुँचने से अब वहाँ की राजनेतिक परिस्थिति और भी उलभ गई । 
पुन: बीजापुर और गोलकण्डा के स्वाधीन राज्यों को जीत कर उन्हें 
मग़ल साम्राज्य में मिलाने को ओरंगजेब पहिले से ही उत्सुक था । 
अतएव औरंगज़ेब ने ससेन्‍्य दक्षिण जाने का निश्चय किया । जुलाई 
३१, १६८१ ई० को आज़म एक बड़ी सेना लेकर आगे रवाना हुआ 
और सितम्बर ८, १६८१ ईं० को औरंगजेब स्वयं अजमेर से दक्षिण 
के लिए चल पड़ा । औरंगज़ेब के साथ रामसिह और उसके साथी 
भी दक्षिण को चले । दक्षिण के लिए रवाना होने से पहिले औरंगजेब 
ने अपने विभिन्न सेनानायकों के सेनिकों आदि का पूरा प्रबन्ध देख 
लिया था, और उसी सिलसिले में अगस्त २८, १६८१ ई० को उसने 
आज्ञा दी थी कि बल्‍ल चौहान का पृत्र नथमल और मदनसिह रामसिह 
के सेनिक दल के साथ रहें । नथमल का मनसब तीन सदी ज्ञात- 
चालीस सवार का था और मदनसिह का मनसब डेढ़ सदी जात- 
बोस सवार का था।” औरंगजेब ससेन्‍्य बुरहानपुर की ओर 


४ शग्रोरंग०, ३, पृू० ३७१; ४, पू० २७२-७, २६१; मा० आ०, पु० 
२११, २१२; श्रक्न० ओरं०, २४, पृ० १४२॥ 

नथमल का पिता बलल्‍ल चौहान, सांचोरा सावन्तसह का पृतन्र एवं 
महेशदास राठौड़ का वोर साथी बलल्‍ल सांचोरा ही था या नहीं, यह 
निश्चित रूपेण नहीं कह सकते हें। नेणसी० में बलल्‍ल के केवल दो पृत्र, 
बेणीदास श्रोर नरहर के ही नाम दिए हें; वहाँ नथमल का नाम नहीं मिलता 
है (१, पृ० १७६-१७७) । 

मदनसह कौन था, यह ज्ञात नहीं हो सका । 


न रढ २ न 


बढ़ रहा था। राह में से ही नवम्बर ७ को उसने अपने विश्वस्त 
सेनानायक हसन अली खाँ को चोदह हज़ार सेना के साथ महाराष्ट 
के तल-कोंकण प्रदेश की ओर भेजा। दलपत बुन्देला के समान 
रामसिह राठौड़ और उसके सैनिक भी संभवतः हसन अली खाँ के 
साथ इसी समय भेजे गए थे ।” रामसिह राठौड़ की गणना इस 
समय मुग़रू साम्राज्य के वीर अनुभवी सेनानायकों में होने लगी 
थी एवं उसे अपने साथ रखने को प्रत्येक सेनापति उत्सुक रहता 
था। नवम्बर १०, १६८१ ईं० को बुरहानपुर के सूबेदार, 
खान जमान की अर्जी औरंगज़ेब की सेवा में पहुंची जिसमें 
उसने प्रार्थना की थी कि रामसिंह को उसके साथ नियुक्त 
किया जावे, किन्तु औरंगजेब ने उसकी इस प्रार्थना को स्वीकार 
नहीं किया ।* 


हसन अली खाँ बुरहानपुर से ससेन्‍्य जुन्नर होता हुआ उत्तरी 
कोंकण की ओर बढ़ा | मुग़लू सेना का सामना करने का मरहठों 
को साहस न हुआ । तल-कोंकण में उतरने के लिए मुग़ल सेना 
नानाघाट दरें में घुसी, तब मरहठों ने उसके पिछले हिस्से पर हमला 
किया । युद्ध में दोनों ओर के सेनिक और सेनानायक मारे गए, 
परन्तु मरहठे मुग़छू सेना को रोकने में सफल नहीं हुए। फ़रवरी, 
१६८० ई० के पहले सप्ताह में हसन अली खाँ ने कल्याण पर अधिकार 
कर लिया । कुछ दिन कल्याण ठहर कर हसन अली खाँ नासिक 
की ओर लोट गया । तल-कोंकण की इस सारी चढ़ाई में रामसिह 


“* अर ० श्रोरं०, २५, पु० ३०६; औरंग०, ४, पु० २६९४; जय० श्रस्र०, 
ओऔरं०, २५, प० ५४६; भीम०, १, पृ० १७२। 


“ अ्रख्० औरं०, २५, पृ० ३१२। 


नर है. ५ २ छ्न्न्ग 


हसन अली खाँ के साथ ही था और इन युद्धों में वह वीरतापूर्वक 
लड़ा था।' 
औरंगज़ेब नवम्बर १३, १६८१ ईं० को ब्रहानपुर पहुँचा। 

फ़रवरी २८, १६८२ ई० को वहाँ से रवाना होकर मार्च २२ को वह 
औरंगाबाद आया | वहाँ से उसने शहाबुद्दीन खाँ को ससैन्‍्य 
नासिक की ओर मरहठों का सामना करने भेजा; दलूपत बुन्देला 
की नियृक्ति शहाबुद्दीन के साथ की गई और रामसिह राठौड़ तथा 
उसके सैनिकों को भी शहावुद्दीन की सेना में सम्मिलित होने का 
हुक्म मिला । खानदेश में नासिक के आस-पास के अन्य छोटे-मोटे 
क़िलों को जीतने के बाद अप्रेल के प्रारम्भ में शहाबुद्दीन ने रामसेज 
क़िले का घेरा डाला ।* 

रामसेज का यह क़िला नासिक से कोई ७ मीछ उत्तर में समुद्र- 
सतह से ३२७३ फूट ऊंची पहाड़ी के शिखर पर बना हआ है। 
इस समय यह क़िला एक अनुभवी वीर मरहठा क़िलेदार के आधीन 
था । उसने क़िले के बचाव ओऔर सुरक्षा के लिए भरसक प्रयत्न 
किया । क़िले पर हमला करने के मुग़ल सेना के सारे प्रयत्न 
विफल ही रहे। अन्त में शहाबुद्दीन ने लकड़ी का एक बर्जे 
बनवाया, जिस पर से क़िले में गोलाबारी की जा सके। इस बुजे 
को बनाने में बड़ी मिहनत पड़ी और बहुत सा द्रव्य व्यय हुआ, फिर 
भी इससे यथेष्ट लाभ नहीं पहुँचा । 


/' जय० पअख्र०, औरं ०, २५, पृु० ७५, ८८, €१, ११४, १४५, १५६, 
५४६; भोम०, १,५१० १७२-३; श्रीरंग ०, ४, पु० २६४। 

४ मा० आ०, पु० २१४, २१७; भीम०, १, पृ० १७६; ख्फ़ो०,२, पु ० 
२८१-२; जय० पअ्स्र०, और ०, २५, पृू० २१२; ओरंग०, ४, पु० २६५-६। 

४ भोम०, १,पू० १७६; स्फ़ी०, २,पृ० २८२; औरंग०, ४, पृ० २६५-६ ४ 


बन २ है. ३ ब्न्ग् 


इधर मई के प्रारम्भ में किला का घेरा डालने वाली सेना पर 
आक्रमण करने के लिए रूपाजी भोंसले और मानाजी मोरे के सेना- 
पतित्व में मरहठों की एक सेना दक्षिण से रामसेज की ओर बढ़ी / 
औरंगजेब ने यह सभाचार सुन कर शहाब॒द्वीन की सहायता के लिए 
खान जहाँ को ससेनन्‍्य रामसेज भेजा । मरहठों की यह सारी सेना 
तो रामसेज तक नहीं पहुँची, किन्तु उसके कुछ दलों ने वहाँ तक बढ़ 
कर मुगल सेना के मोरचों पर हमले किए । मईं ७ को रात के समय 
उन्होंने पहिले दलपत के मोरचों पर हमला किया और बाद में रामसिंह 
राठौड़ तथा उसके सेनिकों को उनका सामना करना पड़ा; इस 
रात्रि-युद्ध में रामसिह स्वयं भी लड़ा । उन्होंने बहुत से मरहठों 
को मारा तथा अन्त में उन्हें हरा कर भगा दिया । इस युद्ध में रामसिह 
के नौ आदमी मारे गए और ७० सेनिक घायल हुए थे ।” इसी 
तरह मई १३ और १४ को रामसेज का घेरा डालने वालों पर मरहठों 
के दलों ने और भी हमले किए । मई १४ को ख़ान जहाँ रामसेज 
जा पहुँचा । उसे रामसेज की ओर आते देख कर शहाबुद्दीन ससैन्य 
वहाँ से मरहठों की इस सेना का सामना करने को एक दिन पहिले 
ही रामसेज से रवाना हो गया । शरीफ़ खाँ भी नासिक से बहुत- 
कुछ सेना लेकर शहाबुद्दीन से जा मिला । मई १४ को नासिक 
से पश्चिम में मरहठों के साथ डट कर युद्ध हुआ जिसमें हार कर मरहऊे 
भाग खड़े हुए। शाही सेना के भी अनेकों मनसबदार और सेकड़ों 
सेनिक मारे गए या घायल हुए ।” 


“जय० अख०, औओरं०, २५, पु० ३०९, ३१८, ५३०; स्रफ़री०, २, पू० 
२८२; भीम०, २, पु० १७६; शौरंग०, ४, पु० २६६॥। 

“जब० श्रत्रो०, ओऔरं०, २५, पृ० ३१८०, ३२१, ३३०; मा० आ०, पु० 
२१८; जेंध दकावली; औरंग०, ४, पृ० २६६। मा० आा० के शआ्राधार पर 

सहायता के लिए आईं हुईं मरहठों की सेना को लौटना पड़ा, 
परन्तु अब तक रामसेज क़िले पर एक बार भी आक्रमण नहीं हुआ 
था, एवं औरंगजेब बहुत ही क्रुद्ध हो उठा । इस क़िले को जीतने 
में शहाबुद्दीन की मदद के लिए क़ासिम खाँ के नाम भी रामसेज 
जाने का हुक्म मईं १९ को भेजा गया । इधर शहाबुद्दीन ने भी 
मई २७ को किले पर आक्रमण करने का प्रयत्न किया । शाही 
सेना क़िले की ओर बढ़ी और साथ ही शाही तोपों ने क़िले की एक 
बुरे पर गोलाबारी की । गोलों की इस मार से भग्न होकर जब यह 
बुरे गिरा तब तक शाही सेनिक उसके पास तक पहुँच चुके थे, जिससे 
अनेकों शाही सैनिक उसके नीचे दब कर मर गए या घायल हुए । 
इस दुर्घटना के बाद शाही सेना पीछे हट आई और आक्रमण का यह 
प्रयत्न विफल ही रहा ।” 

रामसेज के इस घेरे के प्रारम्भ से ही रामसिह राठौड़ और 
उसके सैनिक पूरी तत्परता के साथ उसमें लगे हुए थे, एवं इन सारे 
ग्रयत्नों में हाथ बँटा रहे थे। मई २८ को औरंगजेब ने हुक्म दिया 
कि रामसिह और उसके सेनिकों को शहाबुद्दीन की सेना से वापस 
औरंगाबाद बुला लिया जावे, एवं मईं २७ के इस असफल आतक्र- 
मण के चार-पाँच दिन बाद ही रामसिह और उसके संनिकों को 
शाही दरबार के लिए रवाना हो जाना पड़ा। जून, १६८२ ई० 
के पहिले सप्ताह में वह औरंगाबाद पहुँचा होगा ।* 


ओऔरंग०, ४, पु० २९७ पर इस युद्ध का मई २० के दिन होना लिखा हे, परन्तु 

जय ० श्रस्न०, औरं ०, २५, प० ३३० पर शरीफ़ स्राँ के पत्र के श्राधार पर यह 

युद्ध मई १४ को होना बताया है, जो अधिक ठीक और विद्वसनीय हैँ । 
“जय० श्रस्तृ ०, श्रौरं०, २५, १० ३२५, ३५८; औऔरंग०, ४, पु० २९७। 
(जय० श्रत्नू०, और ०, २५, पु० ३४६। 

इधर जून १४, १६८२ ईं० को औरंगजेब ने शाहज़ादे आज़म 
को एक बड़ीदसेना देकर औरंगाबाद से बीजापुर की ओर रवाना 
किया । सम्भवतः इसी समय रामसिंह और उसके संनिकों की 
भी नियुक्ति आज़म की सेना में की गईं थी, परन्तु उसके इग्यारह 
दिन बाद ही जून २५ को औरंगजेब ने रामसिह को आज़म की सेना 
से बदल कर पीछा शहाबुद्दीन के साथ नियुक्त कर दिया । हसन 
अली खाँ और कलीच खाँ को आज़म की सेना में सम्मिलित होने 
का हुक्म दिया जा चूका था, एवं रामसिंह को भी आज़म के साथ 
रहने देना आवश्यक नहीं जान पड़ा होगा । जून १४ से जून २५ 
के लगभग तक रामसिह राठौड़ आज़म के साथ रहा या आज़म की 
सेना में नियुक्ति होते हुए भी शाही दरबार में औरंगाबाद ही बना 
रहा यह निश्चयपूर्वक नहीं कहा जा सकता हैँ । इस समय रामसिंह 
का मनसब डेढ़ हज़ारी ज़ात-हजार सवारों का था जिनमें से छः: 
सौ सवार दो-अस्पा थे । जुलाई ३१, १६८१ ईं० को बढ़ाया गया 
मनसब पुन: क्यों कम किया गया, एवं यह कमी कब की गई थी, इसका 
कोई भी उल्लेख कहीं नहीं मिलता हें ।४ 

शहाबुद्दीन इस समय भी रामसेज का घेरा डाले उस क़िले 
को जीतने का प्रयत्न कर रहा था, एवं रामसिह अपने साथियों और 
सेनिकों को लेकर जुलाई, १६८२ ईं० के प्रारम्भिक दिलों में पुनः 


भा० आ०, पु० २१६ के झाधार पर श्रोरंग ०, ४, पु० २९७ पर मई के श्रन्त 
में हयात खाँ को सज्ञावल के तोर पर रामसेज भेजने का उल्लेख किया गया हे । 
हयात खाँ को जून ५ के दिन उक्त आ्राज्ञा दो गई थी । जय० श्रस्न ०, औरं०, २५, 
पृ० ३६५। 

“मा० शा०, पु० २१६; जय० श्रसत्व०, श्रोरं०, २५, पु० ३८५, ४१४, 
४१५; ओरंग०, ४, पृ० २६८, ३६५। | न 

रामसेज लोट आया। क़ा्सिम खाँ भी तब रामसेज में ही था और 
दहाब॒द्दीन की सहायता कर रहा था। जुलाई ७ को क़िले पर 

घावा किया गया । क़िले की दीवालें ऊंची थीं और क़िले वाले ऊपर 
से पत्थर बरसाने लगे, जिनकी चोटें खाकर कई शाही सैनिक मर 
गए। शाही सेना को विफल होकर लौटना पड़ा ।॥” 


इधर इन्हीं दिनों क्रासिम खाँ और शहाबुद्दीन में अनबन हो गईं 
जिससे शाही सेना को सफलता मिलना असम्भव-सा हो गया । इस 
खटपट का हाल जब औरंगजेब को ज्ञात हुआ तो उसने जुलाई १३ के 
दिन क़ासिम खाँ को लौट आने का हुक्म दिया । जुलाई १६ को 
औरंगजेब ने रामसेज क़िले का काम सम्हालने का खान जहाँ को हुक्म 
दिया । शहाबुद्दीन को आज़म की सेना में सम्मिलित होने की 
आज्ञा दी गई । रामसेज के क़िले सम्बन्धी मामले पर सलाह करने 
को जुलाई २४ के दिन औरंगजेब ने खान जहाँ को औरंगाबाद बुलवा 
भेजा । किन्तु इसी अरसे में शहाबुद्दीन और कासिम खाँ में मेल हो 
गया था एवं औरंगजेब ने उन्हें रामसेज में ही वने रहने की आज्ञा 
दे दी। 
इस आपसी अनबन के होते हुए भी शहाबुद्दीन किले पर आक्र- 
मण करता ही रहता था। जुलाई १७ को जो हमरा हुआ उसमें 
चार शाही सेनिक क़िले की दीवार तक पर चढ़ गए, किन्तु क़िले के 
रक्षकों ने उन्हें मार डाला एवं चढ़ने का प्रयत्न करते हुए अन्य शाही 
सनिकों को मार भगाया। आक्रमणकारियों को यों विफल होकर पुन: 
लोटना पड़ा । इसके कोई एक सप्ताह बाद लगभग एक हज़ार मरहठों 


“जय० अख़०, औरं०, २५, पृ० ४५५॥ 
5 जय० शर्त ०, औरं०, २५, प्‌ृ० डश८, ४६३, ४८३, ४€३॥ 

का दल रामसेज की ओर आया, और क़िल भें घिरे हुए सैनिकों की 
सहायता उन्होंने शाही सेना के मोरचों पर हमला किया । लड़ाई 
में बहुत से मरहठे मारे गए और बाकी भाग खड़े हुए । इन्हीं आक्र- 
मणों मं तथा मरहठों का सामना करते हुए रामसिह के भी सात सेनिक 
मारे गए और १७० सिपाही घायल हुए थे । अपने बढ़े हुए मनसब में 
जो कमी हो गईं थी वह रामसिंह को बहुत ही खटक रही थी, एवं 
अगस्त के प्रारम्भ में उसने शहाबुद्दीन को बाध्य किया कि मई ७, 
१६८२ ई० के युद्ध में रामसिंह की कार्यवाही की पूरी-प्री रिपोर्ट 
औरंगजेब की सेवा में पेश करे । उसके कुछ ही दिन बाद रामसिह 
ने स्वयं भी अपनी सेवाओं का उल्लेख करते हुए, अपने बढ़े हुए मनसब 
में पाँच सदी जात की की गईं कमी को रद किए जाने की प्रार्थना की । 
रामसिंह की यह अर्जी अगस्त १६, १६८२ ई० को औरंगजेब के पास 
पहुँची । औरंगज़ेब ने तत्काल ही कोई वृद्धि न कर भविष्य में 


€ ८५ 


उसकी प्रार्थना पर विचार करने की आशा बँधवाई। 


उधर जुलाई के अन्तिम दिनों में बरसात ज्यादा होने से रामसेज 
पर आक्रमण नहीं हो रहे थे, एवं अगस्त ९ को औरंगजेब ने दो और 
दूतों को हयात खाँ के पास रामसेज भेजा कि क़िले पर आक्रमण के लिए 
वे ताकीद करें। परन्तु इधर क़ासिम खाँ ओर शहाबुद्दीन में पुनः 
मनम्‌टाव हो गया था, जिससे आक्रमण सफल नहीं हो रहे थे। अगस्त 
२७ को ओरंगज़ेब ने क़ासिम खाँ को रामसेज से वापस बुलवा लिया। 
औरंगजेब हयात खाँ को भी बुलवाने की सोच रहा था, परन्तु इसी 
समय शहाबुद्दीन ने वादा किया कि वह सितम्बर ७ से पहिले ही 
क़िले को जीत लेगा, एवं हयात खाँ को सितम्बर २२ तक रामसेज ही 


न" रद ७5 


ठहरने की आज्ञा दी गई। किन्तु शहाबुद्दीन अपने वादे के अनुसार क़िले 
को नहीं ले सका। ख़ान जहाँ भी सितम्बर १५ के लगभगु रामसेज जा 
पहुँचा और उसने क़िले के घेरे के संचालन का,,भार उठा लिया एवं 
सितम्बर २६ के दिन शहाबुद्दीन को हुक्म मिला कि वह रामसेज क़िले 
के घेरे का सारा काम तथा वहाँ के सारे शाही तोपखाने को ख़ान जहाँ 
को सम्हलवा कर आज्ञानुसार रामसेज से अन्यत्र चला जावे। तदनुसार 
सितम्बर २८ को शहाबुद्दीन रामसेज से चल पड़ा । इसी अवसर 
पर औरंगज़ेब ने रामसिह राठौड़ और उसके सनिकों को भी रामसेज 
से हटा लिया; शहाबुद्दीन की सेना से बदल कर उनकी नियुक्ति 
दाहज़ादे मुईंजुददीन की सेना में की गई ।* 

मरहठों का उपद्रव बढ़ने लगा था, एवं वे दूर दूर तक शाही 
प्रदेश पर चढ़ाई कर लट-मार करने लगे थे। उनका सामना कर 
उसका अन्त कर देने को औरंगजेब प्रबन्ध करने लगा । शाहज़ादे 
दशाहआलम के ज्येष्ठ पुत्र मुइंजुद्दीन को उसने बुरहानपुर से बुलवाया 
था; वह सितम्बर १६ को ओरंगाबाद पहुँचा । सितम्बर २६ को 
औरंगजेब ने उसे हुक्म दिया कि मरहठों को दबाने के लिए वह ससेन्‍्य 
पेड़गाँव की ओर जावे । मुइंजुद्दीन के साथ जाने वाल अन्य मनसबदार 


“ जय० शअ्रस्र०), श्रोरं०, २५, पु० ५१४, ५२५; २६ (१), पृ० १०, 
२€, ४३, €७, ११३, ११४, १२८ । 

श्रोरंग०, ४, पु० २६८ पर लिखा हैँ कि शहाबुद्दीन जून (१६८२ ई० ) में 
नासिक से बदल कर जुन्न र भेजा गया । परन्तु यह कथन ठीक नहीं हे । शहाबुद्दीन 
सितम्बर २८, १६८२ ई० तक नासिक ज्ञिले के श्रन्तगंत रामसेज के सामने ही 
ड॒टा हुआ था । वहाँ से उसे पहिले अन्त्र जाने का हुक्म मिला, श्रौर बाद में वह 
अक्तूबर ३ श्रोर ७, १६८२ ई० को क्रमशः श्रहमदनगर तथा जुन्चर की शोर 
भेजा गया,था। जय ० श्रस्न०, औरं ०, २६ (१), प० ११४, १२८, १४४, १५५॥ 

सेनानायकों में रामसिह राठौड़ का भी नाम था । सितम्बर २८ को 
मुईजुददीन अपने साथियों तथा प्राप्य सेना को लेकर औरंगाबाद से चल 
पड़ा । तब रामसिह राठौड़ रामसेज में शहाबुद्दीन के साथ था, एवं 
उसके पास वहाँ हुक्म पहुँचा कि वह सीधा मुईजुद्दीन की सेना में जाकर 
सम्मिलित हो जावे । इस समय रामसिंह का मनसब डेढ़ हज़ारी ज़ात- 
एक हज़ार सवारों का था, जिनमें से सात सौ सवार दो-अस्पा थे ।” 

मुईंजुद्दीन औरंगाबाद से पेड़गाँव के लिए चल पड़ा, और रामसिह 
राठौड़ उसकी सेना में जा मिला । परन्तु अक्तूबर १२ को उसे आदेश 
हुआ कि वह पेड़गाँव न जाकर अहमदनगर ही ठहरे और उस ज़िले 
की रक्षा का प्रयत्न करे । कुछ समय बाद नवम्बर ४, १६८२ ई० को 
उसे पुनः पेड़गाँव जाने का हुक्म मिला । उस ओर से शाही प्रदेश पर 
आक्रमण करने वाले मरहठों को रोकना और उन्हें मार भगाना ही 
अब उसका प्रधान कतंव्य हो गया । मुईजुददीन के साथ रामसिंह 
भी पेड़गाँव को चल पड़ा । नवम्बर के अन्तिम दिनों में वे पेड़गाँव 
पहुँचे एवं मरहठों की देख-भाल करने को भीमा नदी पार कर उस 
प्रदेश में घमने लगे । 

“म्ा० आ०, पू० २२२; जय० श्रस़्०, श्रोर ०, २६ (१), प्‌ृ० ११३, 
१२०; ओोरंग०, ४, पृ० २६८। 

पेड़गाँव (बहादुरगढ़ )--अ्रहमदनगर से कोई ४५ मील एवं श्रोगोण्डा 
से € मील दक्षिण में भीमा नदो के उत्तरो तीर पर स्थित यह स्थान उस समय 
मुग़ल साम्राज्य का एक महत्वपूर्ण सेनिक केन्द्र श्रौर युद्ध-सामग्री का बड़ा भण्डार 
था। खान जहाँ ने पेड़गाँव” नाप बदल कर इसका नया नाम बहादुरगढ़' रखा 
था, एवं तब कई स्थानों में इस नए नाम से भी उसका उल्लेख मिलता हूँ । 

“मा० श्रा०, पु० २२९२; जय० श्रस़्र०, ओरं०, २६ (१), पृु० १८७, 
२३६ र२२२। न्‍ 


जि २ 4 68 कक 


औरंगज़ेब के विचारानुसार महाराष्ट्र में प्रन्धर क़िले की 
ओर शाही सेना भेजना आवश्यक हो गया था, एवं [दिसम्बर १८, 
१६८२ ईं० को उसने मुग़ल खाँ के नाम, जो इस समय मुइंजुद्दीन के 
साथ ही था, एक फ़रमान भेजा कि वह ३३१५ सवारों का एक दल 
लेकर पुरन्धर की ओर जावे तथा वहाँ मरहठे विद्रोहियों की दबावे । 
मुगल खाँ के साथ जाने वालों में रामसिह राठौड़ को भी नियुक्त किया 
गया । इस शाही आज्ञानुसार मुग़ल खाँ अपने साथी सेनानायकों को 
लेकर दिसम्बर २५ के दिन मुइंजुद्दीन के पास से पुरन्धर के लिए 
चल पड़ा । रामसिंह भी उसके साथ गया । मुग़ल खाँ अपने सवारों 
के साथ बड़ी तेजी से पुरन्धर जा पहुँचा; राह में पड़ने वाले मरहठों 
के गाँव को लटा और आग लगा कर उन्हें जला डाला, तथा 
उसका सामना करने वाले दलों को हरा कर मार भगाया। 
उसकी इस सारी कार्यवाही का विवरण जनवरी १, १६८३ ईं० को 
उसी की अर्जी से औरंगजेब को ज्ञात हुआ । तब उसने दूसरे दिन ही 
मुग़ल खाँ के नाम हुक्म भेजा कि वह औरंगाबाद को लोट आवे । 
उसी दिन मकहूर खाँ को भी कहलाया गया कि वह कोई सवा तीन 
हज़ार सवारों के दल को साथ लेकर पेड़गाँव से ५० मील के लगभग 
दक्षिण-पूर्व में भीमा नदी के उत्तरी तीर पर स्थित तेम्भरणी नामक 
स्थान पर जाकर पड़ाव डाले । इस समय मकहूर खाँ के साथ जाने 
के लिए रामसिह और उसके सेनिकों को भी हुक्म मिला। इस हुक्म 
के अनुसार रामसह तेम्भरगी गया या नहीं इसका विवरण नहीं 
मिलता हैं । 


“जय० अख०, औरं०, २६ (१), पृु० ३६७; २६ (२), पृ० ४०, ६०, 
६६, १९६५॥। 


ही और पक 


यों रामसिह को मकहूर ख्राँ के साथ तेम्भरणी भेजा गया था, 
परन्तु तब भी उसकी गणना मुईजुद्दीन को सेना के अन्तर्गत द्री 
होती थी । किन्तु औरंगजेब ने रामसिंह को यहाँ भी अधिक दिन नहीं 
रहने दिया । जनवरी १८ के दिन उसने हुक्म दिया कि मुइंजुद्दीन की 
सेना से बदल कर रामसिह को रुहेला खाँ की सेना में नियुक्त किया 
जावे । तदनुसार जनवरी २१ के लगभग पेड़गाँव के पास से रवाना 
होकर वह जनवरी २४ को औरंगाबाद पहुँचा तथा वहाँ रुहेला खाँ 
की सेना में शामिल हो गया । 

अक्तूबर, १६८२ ई० के दूसरे सप्ताह में ओरंगजेब ने रणमस्त 
खाँ को ससेन्‍्य तल-कोंकण प्रदेश पर चढ़ाई करने का हुक्म दिया था । 
तदनुसार वह महाजे दरें में होकर तल-कोंकण में उतर पड़ा, और 
राह में सामना करने वाले मरहकठे दलों से निरन्तर लड़ता-भिड़ता, 
नवम्बर के अन्तिम दिनों में वह कल्याण-भिवण्डी जा पहुँचा । वहाँ 
ठहर कर वह एक छोटा सा क़िला बनवाने लगा । रणमस्त खाँ चाहता 
था कि इस क़िले को पूरा कर वहाँ एक अच्छा शक्तिशाली थाना 
स्थापित करे और तब कोंकण प्रदेश में आगे बढ़े । किन्तु वह क़िला 
बन ही रहा था कि मरहठों के दल निरन्तर उस पर आक्रमण करने 
लगे । जनवरी, १६८३ इ० के प्रारम्भिक दिनों में जाकर वह क़रिला 
पूरा हो पाया, किन्तु तब तक रणमस्त खाँ की कठिनाइयाँ बहुत बढ़ 
गई थीं । उसे निरन्तर मरहठे आक्रमणकारियों का सामना करना 
पड़ रहा था। वह कल्याड़-भिवण्डी से आगे नहीं बढ़ सका । 

कोंकण में मरहठों का यह उपद्रव अधिकाधिक बढ़ने लगा । 

जय० अख०, ओरं०, २६ (१), पृ० १३६, १५६॥ 


जऊंयप० अरा०, झोरं०, २६ ( १ )+ प्‌० १६०, २४१, २५१, २६०, ३४३॥ 
२६ (२), पृ० ३, १०, ६५, ७४, १००॥ श्रौरंग०, ४) पु० २६६, ३०० । 


०० 


बलि 4 


जनवरी के दूसरे सप्ताह में रणमस्त खाँ ने अपनी एक अर्जी में औरं- 
गगबाद लिख भेजा कि मरहठों के जो दल कुछ ही समय पहिले बीजा- 
पुर से उत्तर में धरूर के पास शाहज़ादे आज़म का सामना कर रहे 
थे, वे भी अब कोंकण में उस पर आक्रमण करने के लिए वहाँ चले 
आए थे । रणमस्त खाँ को कई नए सेनिक भी रखना पड़े, उन्हें तन- 
र्वाह चुकाने और सेना के अन्य व्यय के लिए भी रणमस्त खाँ के 
पास द्रव्य भेजना आवश्यक हो गया था। मरहठों के उपद्रव के 
कारण दूसरी राह खज़ाना भेजना ख़तरें से खाली नहीं था, एवं 
सूरत से ही उसे सीधा भिजवाने का आयोजन किया गया और 
इस खजाने के साथ जाने के लिए सेय्यद इज्जत खाँ, बीकानेर 
के राव करण का तीसरा पत्र पदमसिह, आदि सेनानायकों को 
नियुक्त किया गया । यह हुक्म जनवरी १९ को दिया गया था, 
परन्तु इज्जत खाँ, आदि फ़रवरी ५ से पहिले कल्याण-भिवण्डी के लिए 
रवाना नहीं हो सके । सूरत की ओर होते हुए वे रामनगर की 
राह कल्याण की ओर बढ़े 

उधर ख़ान जहाँ नासिक से ओरंगाबाद के पास होता हुआ 
जनवरी २० को बीजापुर की सीमा पर नान्देर की ओर चला गया 
था, एवं उसके स्थान पर रुहेला खाँ जनवरी २५ के दिन नासिक 


/ जय० श्रत्वँ०), और ०, २६ (२), पु० १४४, ६५, ७४, €४, १३६९, 
१४०, १४४, २३७ । 

रामनगर--वर्तमान धरमपुर राज्य में धरमपुर शहर से २४ मील दक्षिण- 
पद्चिस में स्थित नगर नामक स्थान का प्राचीन नाम । म॒ुग़ल काल में रासनगर 
ही इस राज्य की राजधानी था और इस शहर के नाम से ही यह राज्य भी राम- 
नगर राज्य' कहलाता था। बम्बई गेज़्ेटियर, १८८० का संस्करण, ६, पु० 
२५६, २४७; मीरात्‌-इ-अहमदी, अंग्रेज़ी श्रनवाद, सप्लीमेंट, पच०१६३, १६७ । 


कह रहडे ह॑ 


जाने के लिए औरंगाबाद से बिदा हुआ | मुइंजुद्दीन की सेना से 
रवाना होकर रामसिह राठौड़ और उसके सेनिक भी एक दिन 
पहिले ही औरंगाबाद पहुँच कर रुहेला खाँ की सेना में शामिल हुए 
थे, एवं वे भी रुहेला खाँ के साथ ही जनवरी २५ को ओरंगाबाद से 
चल पड़े और फ़रवरी ५ को नासिक पहुँचे। जनवरी २५ को 
क़ासिम खाँ के पास भी हुक्म भेजा गया था, एवं तदनुसार वह भी 
ससेन्य नासिक में रुहेला खाँ की सेना में जा मिला। किन्तु 
फ़रवरी १० को औरंगज़ेब ने रुहेला खाँ को वापस औरंगाबाद 
बुलवाने की सोची ओर हुक्म भेजा कि क्रासिम खाँ को नासिक 
में सारी सेना का भार सौंप कर वह स्वयं औरंगाबाद लोट आवे । 
इसी सिलसिले में तीन दिन बाद यह भी हकक्‍म भेजा गया कि रुहेला 
खाँ के लोट आने पर भी रामसिंह क़ासिम खाँ के साथ ही नासिक 
में रहे । फ़रवरी १७ को रामसिंह को क़ासिम खाँ की सेना से बदल 
कर मामूर खाँ की सेना में नियक्त किया गया, जो इस समय बीड़ 
के आस-पास मरहठों का सामना कर रहा था। सम्भवत: दूसरे 
दिन ही यह हुक्म रद कर दिया गया और रामसिह नासिक में 
क्रासिम खाँ के साथ ही बना रहा ।* 

परन्तु कल्याण-भिवण्डी से जो समाचार आ रहे थे, वे किसी भी 


“ मा० आ०, पृ० २२४; जय० श्रसर्रॉ०, औओरं०, २६ (२), पृ० १४८, 
१६१, १५६, २०१, १६१, २०५, २१६, २२६ । 

माम्र रत्नाँ के साथ इस ससय की गई रामसिह की नियुक्ति को रद करने 
का उल्लेख अ्रस्तबारों में नहीं मिलता हे । परन्तु इस हुक्स के बाद भी रामासह 
कल्याण-भिवण्डी की चढ़ाई में रुहेला स्नाँ के साथ था, एवं श्रनुमान यही होता 
हैँ कि इस नियक्ति के बाद ही उक्त चढ़ाई के लिए सेनानायकों की नियुक्ति करते 
समय रामासह को क़ासिस खाँ के साथ ही बने रहने का हुक्म दिया गया होगा । 


नम २ ष्र्‌ रु ०-० 


प्रकार सनन्‍्तोषप्रद न थे। औरंगजेब को यह आवद्यक जान पड़ा 
कि रणमस्त खाँ की सहायता के लिए अधिक शाही सेना भेजी 
जावे । अतएवं फरवरी १८ को उसने नासिक हक्‍म भेजा 
कि रुहेला ज़ाँ औरंगाबाद को न लोटे तथा नासिक में ही ठहरा रहे। 
सम्भवतः: उसी दिन यह आज्ञा भी दी गईं थी कि नासिक से सेना 
लेकर क़ासिम खाँ शीघ्र ही रणमस्त खाँ की मदद के लिए कोंकण को 
चल पड़े । किन्तु क़ासिम खाँ कोंकण के प्रदेश से बिल्कूल ही अनभिज्न 
था, एवं रुहेला खाँ ने जब यह बात औरंगजेब को सूचित को तब 
उसने फरवरी २३ के दिन रुहेला खाँ को लिखवा भेजा कि वह स्वयं 
ही क़ासिम खाँ को साथ लेकर ससेन्‍्य रणमस्त खाँ की सहायतार्थ 
कोंकण जावे । औरंगजेब चाहता था कि रुहेला खाँ जल्द ही रवाना 
हो जावे एवं ताकीद करने के लिए फरवरी २५ को पुन: एक दूत 
भेजा गया, जिसके फलस्वरूप फरवरी २८ के दिन रुहेला खाँ और 
कासिम खाँ ससेन्‍्य नासिक से कोंकण के लिए चल पड़े । रामसिह 
राठोड़ भी रुहेला खाँ के साथ ही कोंकण के लिए रवाना हुआ। 
रामसिह के भाई छत्रसाल और जेतसिह भी इस चढ़ाई में रुहेला 
खाँ के साथ थे।' 

रामसिह रुहेला खाँ के साथ कोंकण को जा रहा था, किन्तु उसको 
आथिक कठिनाइयाँ अब भी उसे घेरे हुए थीं। जालोर की फ़ौजदारी 
में ऊंटों की डाक-चौकी के र० ५७५) और रास-उल-माल के रू० 
७००) अब भी रामसिह में लेना रहे थे । इन रुपयों की वसूली के लिए 
शाही कार्य-कर्त्ता रामसह को तंग कर रहे थे, एवं रामसिह ने इस 
बाबत रुहेला खाँ के ज़रिये एक अर्जी औरंगजेजत की सेवा में भेजी 

“जय ० श्रत्वृ०, औोरं०, २६ (२), पृ० २३७, २५१, २५६, २७३, ४०६, 
३६६, ४१७ । 


्॒ 


जो मार्च ११, १६८३ ई० के दिन उसके सम्मुख पेश हुई। औरंग- 
जेब ने हुक्म दिया कि रास-उलू-माल तो ले लो और बाकी रुपया 
शाही लेन-देन में दाखिल कर दिया जावे।' 

रणमस्त खाँ कल्याण-भिवण्डी में बठा, अपनी सहायता के लिए 
आने वाली इन शाही सेनाओं की प्रतीक्षा में था। मरहठों के आक्र- 
मण उस पर होते ही रहते थे । हम्बीर राव के नेतृत्व में मरहठों का 
एक बड़ा दल फरवरी २७ को कल्याण-भिवण्डी की ओर आया। 
रणमस्त खाँ ने उस पर हमला किया जिसमें हम्बीर राव स्वयं 
घायल हुआ, उसका साला मारा गया तथा अन्त में मरहठे भाग खड़े 
हुए । शाही सेना के भी बहुत से सेनिक मारे गए। 

रुहेला खाँ और उसके सनिकों को राह में अनेकानेक कठिना- 
इयों का सामना करना एड़ रहा था, जिससे वह धीरे-धीरे ही आगे 
बढ़ रहा था। माच ९ के लगभग वह अतगाँव नामक स्थान पर 
पहुँचा, जो कल्याण-भिवण्डी से केवल २४ मील की दूरी पर हे । 
उधर इज्जत खाँ ओर पदमसिह, आदि भी रामनगर की राह कल्याण 
की ओर आ रहें थे। इस समय वे रुहेला खाँ से अधिक दूर न थे । 
उन्हें भी राह में कई बार मरह॒ठों का सामना करना पड़ा । पुतंगालियों 
ने अवश्य बिना किसी प्रकार की रोक-टोक के अपने दमन प्रदेश में 
से होकर उन्हें निकलने दिया । मार्च १३ के लगभग इज्जत खाँ, 
आदि भी रुहेला खाँ की सेना में सम्मिलित हो गए एवं सब साथ ही 
कल्याण-भिवण्डी की ओर चले । ” 


“ जय० अरख़०, श्रोरं०, २६ (२), पृ० ३१२ । 
“ जय ० श्रस्न०, औरं०, २६ (२ )+ पृ० २३३४ ॥। 
+ जय० झख०, ओरं०, २६ (२), १५० ३५६, ३३१; औरंग०, ४, 

अपने इन साथियों तथा इस सम्मिलित सेना को लेकर फरवरी 
१३, १६८३ ई० के दिन रुहेला खाँ कल्याण पहुँचा और रणमस्त 
स्लॉ के साथ जा मिला । रणमस्त खाँ ने बहुत ही आग्रह किया कि 
रुहेला ख्राँ भी कल्याण के उस नये बने हुए क़िले में जाकर वहाँ डेरा 
डाले, किन्तु क्रिला छोटा था और रुहेला ख़राँ के साथ की सेना इतनी 
अधिक थी कि वहाँ सब का समाना सम्भव नहीं था एवं रुहेला खाँ ने 
उस क़िले के बाहर ही पड़ाव डाला । इस समय मरहठों का उपद्रव 
आस-पास बहुत था, एवं दूसरें दिन (फरवरी १४) रणमस्त खाँ 
कल्याण में चुपचाप बेठ रहना उचित न समभ एक सैनिक दल 
लेकर गइ्त करने को निकला । राह में उसकी मरहठों से मुठभेड़ हो 
गई, जिसमें अनेकों मरहठे मारे गए तथा अन्त में मंदान छोड़ कर वे 
भाग खड़े हुए। पुनः रुहेला खाँ के नाम एक शाही फ़रमान उसी दिन 
कल्याण पहुँच रहा था, जिसकी पेशवाई के लिए रुहेला खाँ कल्याण 
से निकला । राह में उसे भी मरहठों के दल का सामना करना पड़ा। 
रुहेला खाँ ने उसे मार भगाया, परन्तु इस युद्ध में शाही सेना के भी 
कई सेनिक मारे गए।* 


इसी प्रकार शाही सेना को मरहठे दलों के साथ निरन्तर युद्ध 
करने पड़ रहे थे। रामसिंह राठौड़ भी शाही सेना के साथ था । 
वह और उसके भाई भी यथा-सम्भव इन सारे यूद्धों में भाग ले रहे थे । 
इधर रुहेला खाँ, आदि रणमस्त खाँ की सेना को साथ लेकर नासिक 
वापस लौटने की तेयारी कर रहे थे । इसी अरसे में मा १८ के लग- 
भग हम्बीर राव २०,००० सवार और १०,००० प्यादों को लेकर 
शाही सेना पर आक्रमण करने के लिए कल्याण-भिवण्डी के पास तक 


“४ जय० शअ्रस्घँ०, औरं०, २६ (२), पु० ३६४-५ । 

आ पहुंचा । रूपा भोंसले और माना मोरे भी हम्बीर राव के साथ थे । 
शाही सेना के पिछले भाग पर मरहठों ने हमला किया, तब तो चन्द! 
वल के सेनानायक पदमसिह, आदि ने उनका सामना किया । धमा- 
सान यूद्ध छिड़ गया । पदमसिह ओर उसके साथी बड़ी वीरता के 
साथ लड़े । हम्बीर राव, रूपा भोंसला और माना मोरे तीनों घायल 
हुए । अन्त में मरहठों के पाँव उखड़ गए और वे भाग खड़े हुए । इस 
युद्ध में मरहठों के दो सरदार और कोई २०० सेनिक खेत रहे । शाही 
सेना की ओर से पदमसिह बहादुरी के साथ लड़ता हुआ खेत रहा । 
अन्य कई सेनानायक भी मारे गए । रामसिह राठौड़ का एक भाई 
जेतसिह मारा गया और दूसरा भाई छत्रसाल घायल हुआ ।* 


 जय० श्रस्न०, औरं०, २६ (२), १० ४०५-७, ४२६, ३६६, ४१७, 
४०६; वदयालदांस री स्यात, २, पु० २३३-२४१ । 

क्रोरंग०, ४, पृ० ३०३ के श्रनुसार यह युद्ध कल्याण से सात मील उत्तर-पर्व 
में तितवाला नामक स्थान पर हुझा था। 

जेधे शकावली में रूपा भोंसला को ही इस सेना का नायक बताया हैँ (शिव 
चरित्र-प्रदीप, पृ० ३२), किन्तु अखबारों के अ्रनुसार हम्बीर राव ही प्रधान सेना- 
नाथक था। इस युद्ध के सम्यय कल्याण में उपस्थित एक दूत के कथनानुसार 
ही अ्रज्जयारों में उक्त उत्जंख किया गया है एवं वह श्रधिक विव्वसनीय हे । 

ग्रीम० (१, पु० १७२-३) में भूल से पदर्मासह की मृत्यु सन्‌ १६८२ ई० 
में होना लिखा हैं। 

इस युद्ध के बाद मार्च २२ के लगभग मरह॒ठों के साथ एक श्रौर युद्ध हुभ्रा 
था, जिसमें पीर ग़रलाम नामक शाही सेनानायक के नेतृत्व में शाही सेनिकों ने 
कल्याण-भिवण्डी से कोई ७ कोस की दूरो पर मरह॒ठे दल पर श्राक्रमण कर उसे 
मार भगाया था; जय० श्रस्न०, औरं०, २६ (२), १० ४२६॥। इस दूसरे युद्ध 
के अ्रगले दिन मार्च २३ को ही रुहेला ख्राँ, श्रादि ससेन्‍्य कल्याण से रवाना 

दुर्भाग्य से इस दिन रामसिंह राठौड़ ज्वर से पीड़ित था, वह 
दस युद्ध में भाग न ले सका; उसे बरवस अपने डेरे पर ही ठहरना 
पड़ा । युद्ध में पदमसिंह के मारे जाने का विवरण जब रामसिह 
ने अपने डरे में सुना तो ज्वर से पीड़ित होते हुए भी जिरह-बख्तर 
पहिन कर युद्ध में मरहठों का सामना करने के लिए जाने को वह 
तत्पर हुआ । किन्तु बीमारी की हालत में इतना सारा परिश्रम 
वह सहन नहीं कर सका । उसका ज्वर बढ़ गया और जिरह-बख्तर 
पहिने हुए ही उसकी तत्काल मृत्यु हो गई । ” अपने घर से संकड़ों 
मील दूर, दुश्मनों से सत्र घिरे हुए प्रदेश में यों रामसिह की मृत्यु 
हुई । वह युद्ध में भाग नहीं ले सका था, परन्तु युद्ध-यात्रा के लिए 
तत्पर, वीर वेश में ही रामसिह का मरना कम गोरवपूर्ण नहीं था । 

यद्यपि इस बात का कोई निश्चित विवरण नहीं मिलता हैं 
कि रामसिह की दाह-क्रिया कहाँ हुईं, अनुमान यही होता हूँ कि पदम सिह, 
आदि उच्च पदस्थ सेनानायकों के साथ ही रामसिंह की दाह-क्रिया 
भी कल्याण के पास उल्हास नदी के तीर पर कर दी गई होगी । 
रामसिंह की इस प्रकार कल्याण में मृत्यु हुईं, यह समाचार अप्रेल २ 


7” जय० श्रत्न०, औरं०, २६ (२), पृ० ४०६॥। 


गुरूजी० में सिर्फ यही लिखा हे कि रामसह की कोंकण में मृत्यु हुई थी । 
उसकी बंधो हुई पाग को लेकर जिस दिन रतलाम में उसकी रानियाँ, श्रादि सती 
हुईं, उस तिथि को गुरूजी की पोथी में रा्मासह की मुत्यु-तिथि लिखी हे । रतन०, 
पृ० ५५। 

रामसिह के युद्ध में मारे जाने के जो उल्लेख रतलाम० (पृ० ७) तथा सीता- 
मऊ० (१० ३) में दिए गए हे, वे दन्‍्त-कथाश्रों के श्राधार पर ही थे, एवं अ्रस्नबारों 
के समान समकालीन विवरणों की तुलना में सबंथा श्रग्नराह्म हें । प्राचीन० (३, 
पृ० ३४५) का वृत्तान्त रतलाम० के ही श्राधार पर लिखा गया था। 

के दिन औरंगजेब के पास औरंगाबाद पहुँचा, जहाँ से इसी वृत्तान्त 
को रतलाम पहुँचने में पूरे पन्द्रह दिन और लगे। 

रामसिंह के कई रानियाँ थीं, जिनमें विशेष रूपेण उल्लेखनीय 
ये हें । पहली रानी चन्द्रावती श्याम कुँअर थी, जिसका पिता 
रामपुरा का सुजानसिंह बिट्ठलदासोत था। रामसिह के ज्येष्ठ 
पुत्र शिवर्सिह को इसी रानी ने जन्म दिया था। दूसरी रानी 
शेखावत महासिंह उमग्रसिहोत की पृत्री मान कुअर थी।” तीसरी 
रानी राजसिह पृथ्वीराजोत भाला की पूत्री अमृत कुँअर थी ।” 


> रामसिह के कूल कितनी रानियाँ थीं, वे किन घरानों की और कहाँ-कहाँ 
की थीं यह निश्चित रूपेण कहना कठिन हूँ। गुरूजी० में सिर्फ छः रानियों का 
उल्लेख हूँ । राणी० में श्राठ रानियों के नाम मिलते हें। बड़वों की पोथियों 
में रानियों की संख्या श्राठ से दस तक दी हे । विभिन्न रुयातों में दिए गए रानियों 
और उनके पीहर। के नामों में बहुत ही कम मतेक्य पाया जाता है । जिन रानियों 
के नाम प्रायः सब ख्यातों या पोथियोंमें सिलते हें या जिनका विशेष रूपेण उल्लेख 
प्रावदयक प्रतीत हुआ, उनका ही विवरण यहाँ दिया गया हू । 

“इस रानी के दूसरे नाम लाड़ क्‌श्रर, राज क्‌ग्रर एवं सुख कुँश्वर भी मिलते हें ॥ 

राणी० के अतिरिक्त गुरूजी० तथा श्रन्य सारी ख्यातों में शिवासह को इसी 
रानी का पुत्र लिखा हें। 

“इस रानी के दूसरे नाम हर कुश्रर, शिव कुँश्रर श्रादि मिलते हें । 

राणी० के अ्रनुसार शिवसिह इसी रानी का पृत्र था, किततु राणी० का यह 
कथन सब था भ्रविव्वसनीय प्रतीत होता हूँ । श्रन्य कोई भी ख्यात उसके इस उल्लेख 
का समर्थन नहीं करती हें । 

यह उग्रसेन नररासहदास लूणकर्णोत का पृत्र था। नंणसी०, २, पु० ३३-२४ ४ 

“इस रानी के दूसरे नाम रतन कुँआअर और मृग दे कुंअर भी मिलते हें । 

गुरूजी० के श्रनुसार यह राजसिह गंगधार का था; राणी० में उसे गोगुन्दा 
का होना लिखा हूँ । किन्तु इस नाम का व्यक्ति दोनों ही घरानों के प्रध्यान पुरुषों 


- २६० - 


चोथी रानी जेसलमेर की भट्याणी मनसुख दे कुँअर थी, जिसके 
प्रिता का नाम गोपालदास था । रामसिह का दूसरा पुत्र, केशवदास 
इसी भट्याणी रानी की सन्‍्तान था।“ पाँचवीं रानी बूंदी के 
महाराज कुमार गोपीनाथ के चौथे पत्र राजसिह की कन्या हाड़ी 
स्वरूप दे कुँअर थी । छटवीं रानी नरूका फतेहसिंह की पूृत्री चाँद 
कुंवर थी। ” सातवीं रानी भट्याणी राम कुँअर अथवा रम्भा दे कुंवर 


में नहीं मिलता हे (नंणगसी०, २, पु० ४७३-४; उदय०, २, पु० €०२-६०३) । 

“यह गोपालदास जसलमेर के रावल सबलसह का चचेरा भाई था 
(नेणसी०, २, पु० ३३७) । 

राणी० में इस रानी के पिता का नाम सबलसह लिखा है । यह सबलसिह 
जैसलमेर का शासक, रावल सबलसिह था, या उसी रावल के चचेरे भाई गोकुल- 
वास का पुत्र सतलसिह था, यह खुलासा राणी० में नहीं किया गया है (नेणसी०, 
२, पृ० ३३७, ४११, ३३६) । 

>गुरूजी ०; राणी०; वंश०, ३, पु० २४५२-३ । 

इस रानी के अ्रन्य नाम रस कंश्रर, शिवसुख दे कुआअर श्रौर हंस कुँश्रर 
मिलते हैं। 

बड़वों की कुछ ख्यातों के श्रनुसार यह रानी बूदी के किसी समर्रासह या सुमेर- 
सिंह की कन्या थी । 

गरूजी० तथा कुछ ख्यातों के भ्रनुसार रामसह की एक-मात्र कन्या, श्रमर 
कंग्रर, इसो हाड़ी रानी कौ पुत्री थी। 

/“हस रानी के अ्रन्य नाम भूर कुंशर, सज्जन कूगर ओर बदन कँश्रर 
मिलते हैं । 

यह नरूका फ़तेहसिह किसका लड़का था, इसका कहीं भी खुलासा नहीं किया 
गया है । एक ख्यात में इस रानी को हरीसिह की पोती लिखा हे । 

गुरूजी० में इस रानी का नाम नहीं है, किन्तु राणी० तथा प्रायः दूसरी सब 
रूपातों में. उसका माम मिलता हे । 


कि 


थी । इन रानियों में से केवछ दो रानियाँ ही रामसिह की मृत्यु 
होने पर सती हुई थीं। उन दो के अतिरिक्त अन्य कितनी तन 
कौनसी रानियाँ उस समय जीवित थीं, यह निश्चित रूपेण ज्ञात 
नहीं है । 

कल्याण-भिवण्डी में माच १८ के दिन रामसिंह की मृत्यु होने 
का विवरण बुधवार, वेशाख सुदी २, संबत्‌ १७४० वि० (अप्रेल 
१८, १६८३ ई०) को रतलाम पहुँचा । साथ ही रामसिंह की बंधी 
हुई पाग भी रतलाम आई । तत्काल ही शिवबाग् में चिता रची गईं 
ओर रामसिंह की उस पाग को लेकर रामसिंह को दो रानियाँ शेखा- 
वत मान कुअर तथा भट्यारी मनसुख दे कँअर, एवं रामसिह की कोई 
१९ उपपत्नियाँ, खवासिनें, आदि रतलाम में उस दिन सती हुईं ।” 


““राणी० सें इस रानी को बिशनसिह भाटी की पृत्रो लिखा हे । सम्भवतः 
यह बिदर्नासह रामचन्द्र सुरताणोत जेसा भाटी का पुत्र था (नेणसी०, २, पृ० 
३६०) । 

गुरूजी० में तो इस रानी का नाम ही नहीं हे । बड़वों की ख्यातों के श्रनुसार 
यह रानी पदमसिह की पुत्री थी। 

राणी० के श्रनुसार रामसिह की एक-सात्र कन्या, श्रमर कुग्नर, जिसका 
विवाह उदयपुर हुआ था, इसी रानी की पुत्री थी । राणी० में श्रमर कुंश्वर का 
नाम हर कश्रर दिया हूँ । 

“गरूजी०, राणी०, भझ्रादि में श्रावणादि संवत्‌ १७३६ वि० दिया हे, जिससे 
अरब तक एक साल की भूल होती रही हे । 

ग्रूजी० तथा ग्रन्य ख्यातों में लिखा हे कि जहई यह सती हुई थी उसी स्थल 
के ग्रास-पास बाद में रामसिंह के उत्तराधिकारी शिर्वासह ने भ्रपने नाम से एक 
बारा लगवाया था। छिन्तु इस सती से प्र छः साल पहिले लिखे हुए रसाल कवि 
कृत 'राम-चरित्र' काव्य में शिवबाग़ का वर्णन मिलता हे, जिससे श्रनुमान यही 
होता है कि यह बाग रामसह ने ही सन १६७७ ई० से पहिले लगवाधा और 


ह७7. शहर पक 


सती के इस स्थल पर रामसिह के ज्येष्ठ पृत्र एवं उत्तराधिकारी 
दव्िविसिंह ने लाल पत्थर का एक बड़ा चोतरा बनवाया। वह चाहता 
था कि उस पर वह एक सुन्दर छत्री भी बनवाए, किन्तु उसकी यह 
इच्छा प्री नहीं हो सकी । शिवसिह का बनवाया हुआ वह चोौतरा 
आज भी रतलाम के शिवबाग़ में विद्यमान है । 

रामसिंह के घटनापूर्ण जीवन का इस प्रकार नाटकीय विफलता- 
मय अन्त हुआ। जीवन भर मृत्यु के साथ निस्संकोच आँख-मिचोनी 
खेलने वाले इस अनुभवी सेनापति ने भी अन्तिम समय भाग्य से धोखा 
खाया। शात्रुओं से चारों ओर घिरे हुए, प्रति दिन उनका सामना 
करते हुए, आठों पहर युद्ध-क्षेत्र में रह कर भी खेत रहने का सोभाग्य 
उसे नहीं प्राप्त हो सका। युद्ध-क्षेत्र में काम आने वाले नगण्य 
व्यक्तियों की वार्ता को सुनकर उनके प्रति उसने कितनी असीम 
ईर्ष्या का अनुभव किया होगा ? युद्ध से लौटे हुए आहत सैनिकों 
तक को उसने किस हसरत भरी नज़र से ताका होगा ? 
वीर वेश में पूरी तरह से सुसज्जित होकर भी सुदूर युद्ध-क्षेत्र 
को देखते हुए अपने डेरे में ही चुपचाप मरने वाले उस सुप्रसिद्ध सेनानी 
ने कितने खेद के साथ अपनी इस मृत्य को कोसा होगा ? कितनी 
अवर्णनीय विवशता का उसने अनुभव किया होगा ? गहरी कसक 
एवं तीत्र वेदना से पीड़ित वह वीर अपने अन्तिम क्षण तक वीर-मृत्य 
के लिए तरसता ही रहा । 

निरन्तर साधना के बाद भी भाग्य ने जीवितावस्था में ही उससे 


अपने ज्येष्ठ पुत्र के नाम पर इस नाम का नामकरण शिवबाग़ किया था। 
राम०, पृ० ८-६, ४४॥। 

रामसिह ने रतलास में एक श्र बारा लगवाया था, जिसका मास रामबारा 
रखा गया था। यह बाग भ्राज तक विद्यमान है । 


बा. पेएिरे. कक 


छल किया था, परन्त इसके विपरीत यदा-कदा ही उसका स्नेह एवं 
आश्रय प्राप्त करने वाली देवी सरस्वती ने मत्य के बाद भी उसकी, 
ओर से मख नहीं मोड़ा । चिर-कमारिका कीति ने इस वीर की स्मृति 
को वर कर सनन्‍्तोष का अनुभव किया | रामसिंह की वीरता और 
साहस के गीत सर्वत्र गाये जाने लगें; उसकी प्रशंसा एवं महत्त्व का 
वर्णन करने के लिए कवियों में होड़ पड़ गईं । और काव्य-कल्पना की 
इस भीनी चादर ने रामसिह के दुर्भाग्य की उस कठोर कहानी पर 
ऐसा घना कूहरा छा दिया कि ख्यात-कार भी मन्त्रमुग्ध होकर अन- 
जाने ही अपनी पोथियों में लिख बंठा--'कोंकण की एक लड़ाई में 
रामसिह काम आया” । 


परिशिष्ठ-५ 


रतनसिंह के अन्य इग्यारह पुत्रों का संक्षिप्त 
विवरण 


रतनसिंह के बारह पुत्र और कई पृत्रियाँ थीं। पत्रों में 
रामसिंह ज्येप्ठ था। वह रतलाम का अधिकारी हुआ | उसका 
प्रा-प्रा विवरण पिछले अध्याय में दिया जा चुका हें । राम- 
सिंह का विवरण लिखते समय उसके छोटे भाइयों का यत्किंचित्‌ 
उल्लेख आवश्यकतानुसार स्थान-स्थान पर किया गया हैं। प्रत्येक 
भाई के जीवन का क्रम-बद्ध संक्षिप्त विवरण यहाँ दिया जा रहा है । 


(१) रायसिंह 


वह रतनसिंह का दूसरा पुत्र था। सन्‌ १६४० ईं० (सं० १६९७ 
वि०) में कछवाही रानी राजावती गुणरूप दे कुंअर मोहकमसिह 
प्रेमसिहोत की ने उसे जन्म दिया था । अपनी माता की वह एक- 
मात्र संतान था। वाल्यकाल से ही वह निर्भय और साहसी था। केवल 
सत्रह वर्ष की वय में ही वह हठ कर रतनसिंह के साथ उज्जन गया 
और धरमत के युद्ध में भी सम्मिलित हुआ । जिस वीरता के साथ 
रायसिंह इस युद्ध में लड़ा और युद्ध करता हुआ घायल होकर 
युद्ध-भूमि में गिरा उसका प्रा-पूरा विवरण “रतन रासो' और 
“'वचनिका०' में सविस्तार दिया है। 


सन्‌ १६५९ ई० के लगभग रायसिंह भी शाही मनसबदार बन 


“» रेप - 


गया और बहुत करके इसी मनसब की जागीर में उसे आगर-कानड़ 
का परगना मिला होगा । गुरूजी० के आधार पर रतन० में (पुृ० 
५३, ७४) लिखा है कि उक्त परगना रायसिंह को सन्‌ १६५२ ई० 
में मिला था; किन्तु यह कथन पूर्णतया अविश्वसनीय हे । गुरूजी ० 
के अनुसार सन्‌ १६६० ई० तक ही यह परगना रायसिंह के अधिकार 
में रहा । वहाँ यह भी लिखा हे कि सन्‌ १६५८ ई० के बाद रायसिह 
को बदनावर का परगना मिल गया था । सम्भव हैं कि सन्‌ १६५९ 
ई० के बाद रायसिंह को यह परगना मिला हो, किन्तु इस बारे में 
कोई भी बात निश्चित रूपेण नहीं कही जा सकती हैं । 

अप्रेछठ ७, १६६७ इ० को रायसिह का मनसब तीन सौ ज्ञात- 
एक सौ सवार का था। सम्भवतः इस समय तक वह उत्तरी भारत 
में था, एवं अब उसकी नियुक्ति दक्षिण में शाही सेना के साथ की 
गईं । शाहज़ादा मुअज्जम (शाह आलम) दक्षिण का सूबेदार था 
और उसकी सहायता के छिए जसवन्तसिह भी दक्षिण में ही नियुक्त 
किया गया था । जय० अख़०, औरं०, १० (१) , पृ० १५; आ० 
ना०, पृ० १०३७; औरंग०, ४, पृु० १४७ | रायसिह इस समय 
कब तक दक्षिण में रहा, और वहाँ उसने क्‍या किया इसका कोई भी 
ब्यौरा नहीं मिलता है । सम्भवतः वह पिछले बरसों में अपने ज्येष्ठ 
भाई रामसिंह के साथ ही वह भी नियुक्त रहा होगा | सन्‌ १६७९ 
इं० के पिछले महीनों में रामसिंह के साथ वह भी दक्षिण में शाह- 
जादे मुअज्जम (शाह आलम) की सेना में नियक्त था। अप्रेल ८, 
१६८० ई० को रामसिंह के साथ रायसिंह को भी औरंगजेब ने शाही 
दरबार में अजमेर बुलवा भेजा था, और बहुत करके अक्तूबर १० 
को अपने अन्य छोटे भाइयों के साथ रायसिह भी शाही दरबार में 
उपस्थित हआ था । जय० अख़०, औरं०, २३ (१), पृ० ३३२; 


लक उ 


२३ (३), पृ० १६२; २३ (४), पृ० १३०; २४ (१), पृ० ४८ । 
«. गरूजी० में लिखा हैं कि सन्‌ १६८१-२ ई० (१७३८ वि०) 
में रायसिंह अपने चौथे पृत्र महासिंह के साथ ही दक्षिण में युद्ध करता 
हुआ सोप (सपा ?) नामक स्थान में मारा गया। संभव है कि 
जुलाई ३१, १६८१ ई० को जब शाहज़ादा आजम एक बड़ी शाही 
सेना लेकर दक्षिण भारत के लिए अजमेर से भेजा गया तब उसके 
साथ ही रायसिह और उसके सेनिकों की भी नियक्ति कर दी गईं हो । 
नवम्बर ११, १६८१ ईं० को यह सेना औरंगाबाद पहुँची; और 
अगले दो-तीन महीनों में शाही सेना के दलों ने मरहठों के साथ अनेक 
छोटे-मोटे युद्ध किए । उन्हीं में से किसी भी एक युद्ध में रायसिह 
मारा गया होगा । गुरूजी०; औरंग०, ४, पृ० २९१-२९३; अख़०, 
ओरं०, २५, पृू० २६२, २७० । 

रायसिह के पाँच पृत्र थे, जिनमें से पहिला सामतसिंह बाल्यकाल 
ही में मर गया था, एवं उसका दूसरा पृत्र सुलतानसिह रायसिह का 
उत्तराधिकारी बना, और उसका ही वंश आगे चला | रायसिह 
के तीसरे पृत्र को सकतसिह ने दत्तक ले लिया था। चौथा पुत्र महासिह 
अपने पिता के साथ ही यद्ध में मारा गया । उसके एवं पाँचवें पत्र 
मोहनसिह के कोई सनन्‍्तान न थी। 

सुलतानसिह और उसका पृत्र पदमसिह विशेष उल्लेखनीय 
नहीं हें । गुरूजी० में लिखा हैं कि बदनावर का परगना सन्‌ १७०६ 
इं० (सं० १७६३ वि०) में पदमसिंह के अधिकार से निकल गया, 
किन्तु यह ठीक नहीं । संभव हँ कि वबदनावर परगने का कोई थोड़ा- 
सा भाग उस समय तक रायसिह के उत्तराधिकारियों के अधिकार 
में रह गया हो । बदनावर का परगना अक्टवर, १६८१ ई० से 
बहुत पहिले ही रायसिंह के अधिकार से निकल चुका होगा, क्योंकि 

सन्‌ १६८१ ई० में रामसिह को मिलने से पहिले यही परगना 
दिलेर खाँ के अधिकार में था। गुरूजी०; अख़० औरं०, २५; 
पृ० २२९। द 

धार राज्य के अन्तर्गत काछी बड़ोदा ठिकाना आज भी सुलतान- 
सिंह के वंशजों के अधिकार में हैं । 


(२) नाहरसिंद 


नाहरसिह रतनसिह का तीसरा पत्र था। देवल्या की 
सीसोदणी रानी मनरूप दें कुँअर का वह इकलौता बेटा था। 
ख्यातों और पोथियों में उसके जीवन का कोई विवरण नहीं 
मिलता हूँँ। 'रतन रासो” में नाहरसिह के नाम का उल्लेख 
हे, परन्तु उसका कोई हाल उसमें नहीं दिया है (रासो०, पृ० ७९, 
१०२, १०८) । द 

नाहरसिंह भी शाही मनसवदार था, और अपने ज्येष्ठ भाई के साथ 

ही सन्‌ १६७९ ई० में वह भी दक्षिण में शाहज़ादे मुअज्जम (शाह 
आलम ) की सेना में नियुक्त था । अप्रेल ८, १६८० ई० को रामसिह 
के साथ ही उसे भी शाही दरबार में अजमेर बुलवाया गया था । 
जय० अख़०, ओर०, २३ (१), पृ० २३२; २३ (३), पृ० १६२; 
२३ (४), पृ० १३०१ 

नाहरसिह निस्‍्संतान ही मरा । 


(३) करण 
करण, जिसे गुरूजी ० तथा अन्य ख्यातों में करणसिंह भी कहा हैं, 


रतनसिह का चौथा पूत्र था। रानी कछवाही शेखावति सुखरूप दे 
कअर परुपोत्तमसिह टोडरमलोत की ने करण को जन्म दिया 4 उक्त 

रानी के पाँच पत्रों में करण सबसे बड़ा था। “रतन रासो में करण का 
ताम मिलता है, परन्तु उसका कोई विशेष उल्लेख वहाँ नहीं किया गया 
(रासो ०, पृ० ७९, १०२, १०८) । ख्यातों में भी करण का कोई 
विवरण नहीं निलता हे । 
अपने पिता की मृत्य के बाद अन्य भाइयों की तरह करण भी 
शाही मनसबदार हो गया, और बहुत करके इसी मनसब की जागीर 
में उसे सीतामऊ, लदूना एवं आस-पास के गाँव मिले थे। इस प्रदेश 
में पृण्याथ दी हुईं जमीन की करण की दी हुईं कुछ सनदें प्राप्य हें । 
करण ने शाही सेना में रह कर ऐसी वीरता और साहस का परिचय 
दिया कि सन्‌ १६६४ ई० तक उसकी गणना साम्राज्य के वीर सेना- 
नायकों में होने लगी थी। एवं सितम्बर ३०, १६६४ ईं० को जब 
आम्बेर के मिर्ज़ा राजा जयसिंह को दक्षिण जाने के लिए हुक्म मिला 
तब अपने ज्येष्ठ भाई रामसिह के साथ ही करण राठौड़ भी इसी 
सेना के साथ नियुक्त किया गया । पूना पहुँच कर जयसिह ने मरहठों 
के विभिन्न किलों का घेरा डाल कर आक्रमण करने का आयोजन 
किया, और मार्च २९, १६६५ ई० को दिलेर खाँ के सेनानायकत्व 
में एक सेना प्रन्धर क़िले का घेरा डालने को भेजी गईं जिसमें रामसिह 
राठोड़ और करण राठोड़ भी थे। औरंग०, ४, पृ० ७५, ८०-८१, 
८३-८४; आ० ना०, पृ० ८९१। 
जन, १६६५ ई० में शिवाजी ने जयसिह के साथ संधि कर ली। 
तब जयसिंह ने बीजापुर की ओर ध्यान दिया और नवम्बर १९,१६६५ 
ई० को पुरन्दर से वह ससैन्‍्य बीजापुर की ओर बढ़ा । करण भी 
जयसिंह के साथ था । बीजापुर से लोटते समय जनवरी २२, १६६६ 
ई० को लोहरी नामक स्थान पर बीजापुरी सेना के साथ शाही सेना 
का यद्ध हआ जिसमें करण ने बडी वीरता दिखाई । इसके बाद' 

कोई चार माह तक,जयसिंह बीजापुर राज्य की उत्तरी सीमा पर ही 
घमता रहा और इन महीनों में करण उसके साथ वराबर बना रहा । 
बीजापुरी सेना के साथ शाही सेना की मुठभेड़ यदा-कदा हो ही जाती 
थी; मई ४, १६६६ ई० के युद्ध में करण बड़ी वीरता के साथ लड़ता 
हुआ ज़रूमी हुआ। औरंग०, ४, पृ० ९४-९५, १२९, १३९, १४१- 
१४२; आ० ना०, पृ० ९८८, १००५, १०१८ । 

माचे, १६६७ ई० में शाहज़ादा मुअज्जम (शाह आलूम) 
और जसवन्तसिह दक्षिण के सूबेदार नियुक्त हुए, एवं जयसिंह उत्तरी 
भारत लौटने के लिए चल पड़ा । दाही सेना तब भी दक्षिण ही में 
रही, एवं करण राठौड़ को भी अपने सैनिकों के साथ औरंगाबाद में 
ठहरना पड़ा। इस समय भी सीतामऊ और आस-पास के गाँव 
उसकी ही जागीर में थे, अतएव सीतामऊ के पास स्थित डाबड़ी गाँव 
उसने गुरुजी को पृण्यार्थ दिया (गृुरुजी० की चेत सुदी १०, सं० 
१७२४ वि० एवं आसोज सुदी ९, १७२४ वि० को सनदें)। इस 
समय करण अधिक समय तक दक्षिण में न रहा; मार्च १५, १६६९ 
ई० को वह शाही दरबार में दिल्‍ली था (गंगा-गुरु के सम्बन्ध में चेत्र 
वि० ८, १७२५ वि० को लिखा हुआ करण का पत्र) । 

अगले छ: साल तक करण ने क्‍या किया, इसका कोई वृतान्त 
प्राप्प नहीं है। सन्‌ १६७६ ई० के माच महीने में जब दक्षिण के सूबे 
दार बहादुर खाँ ने बीजापुर राज्य के गृह-युद्ध में हस्तक्षेप करना 
प्रारम्भ किया तब करण राठौड़ दक्षिण में राव राजसिंह राठौड़ 
के साथ नियुक्त था। मई मास के अन्तिम दिनों में बहादुर 
खाँ ससेन्‍्य शोलापर से बीजापुर की ओर बढ़ा; राव राजसिंह 
राठोड़ के साथ ही करण राठोड़ भी बहादुर खाँ की सेना में जा 
मिला । बीजापर से कोई ३० मील उत्तर-पूर्व में अलियाबाद, और 

इन्दी के बीच के मंदान में बीजापुर का शासक बहलोल खाँ 
बहादुर खाँ के सामने आ डटा । मुग़ल सेना के बाएँ पहल की तरफ 
अन्य राजपूत सेनानायकों के साथ ही करण राठौड़ भी नियुक्त था । 
राव राजसिंह राठौड़ बीमारी के कारण एक दिन पहिले ही मर चुका 
था, एवं उसके सेनिकों के संचालन का भार भी करण को ही उठाना 
पड़ा । अन्त में जब लड़ाई छिड़ गईं तब, भीमसेन के शब्दों में, करण 
मैदान में अपने जौहर दिखाता हुआ ज़रूमी हुआ, और अपने कारनामे 
दुनिया में छोड़ गया. । यों करण भी लड़ाई में वीरतापूर्वक युद्ध करता 
हुआ घायल होकर सुदूर दक्षिण में ही मर गया । औरंग०, ४, प० 
१६४-१६५; भीम०, १, प० १४१-१४३ | 

इस युद्ध की तारीख के बारे में मतभेद हू । भीमसेन ने कोई 
तारीख़ नहीं दी हैं । अन्य फ़ारसी इतिहास-ग्रन्थों के आधार पर 
सर यदुनाथ सरकार ने इस युद्ध की तारीख जून १३, १६७६ ई० 
निश्चित की है । परन्तु जेधे की शकावली में यह युद्ध ज्येष्ठ (उत्तर 
भारतीय पंचाग के अनुसार आषाढ़) वि० अमावस्या (जून १, १६७६ 
इं०) के दिन होना लिखा है। करण की जो छत्रो सीतामऊ में 
विद्यमान हं उसके शिलालेख में भी करण की मृत्यु आषाढ़ वि० 
अमावस्या, सं० १७३३ वि० ही दी है । इण्डियन एफ़िमेरीज' और 
खरे जंत्री' के अनुसार इस अमावस्या के दिन जून १, १६७६ ई० 
थी । एवं इस युद्ध की ठोक तारीख निश्चित करने के लिए अधिक 
खोज की आवश्यकता हूँ । मा० आ०, पृ० १५१; करण की छत्री 
का लेख; शिवचरित्र-प्रदीप, पृ० २८; औरंग०, ४, पृ० १६५। 

करण की दाहक्रिया तो दक्षिण में ही कर दी गईं, परन्तु उसकी 
मृत्यु के समाचार के साथ ही साथ दूत उसकी पाग लेकर सीतामऊ 
पहुँचे । करण की स्त्रियाँ उस पाग के साथ सती हुईं । उस स्थानपर 

बाद में एक सुन्दर छत्री बनवाई गईं, जो आज भी सीतामऊ के छार 
बाग में विद्यमान हे । 

करण के केवल एक ही पत्नी थी जिसका विवाह देवलिया के 
रावत प्रतापसिंह के साथ हुआ (गुरूजी०; प्रतापगढ़ राजघराने के 
बड़वों की पोथियाँ) । करण के कोई पूृत्र नथा। 

करण बहुत ही वीर, साहसी और प्रतापी था । यदि उसकी 
मृत्य इतनी कम उम्र में न हो जाती तो अपने छोटे सहोदर भाई 
छत्रसाल को तरह वह भी यश्य प्राप्त कर ऊंचा मनसव प्राप्त करता । 
अपने निजी पत्रों में वह स्वयं को 'महाराज' लिखता था । सन्‌ १०७६ 
हि० (सन्‌ १६६५-६ ई० ) में उसने अपनी निजी फ़ारसी मोहर बनवाई 
थी, जिस पर उसने अपने पूज्य पिता का नाम 'रतन राठौड़' खुदवाया 
था । उसके पत्रों और सनदों पर इसी मोहर की छाप लगी मिलती 


च्जे 


ह्‌। 


(४) छत्रसाल 


छत्रसाल रतनसिह का पाँचवाँ पृत्र और करण का सहोदर 
छोटा भाई था। रतन रासो” में उसके नाम का उल्लेख अवश्य 
किया गया हे, परन्तु उस ग्रन्थ में छत्रसाल के जीवन का कुछ भी 
विवरण नहीं दिया हे (रासो०, पृ० ७९, १०२, १०८) । छत्रसाल 
का ठीक-ठीक जन्म-संवत्‌ ज्ञात नहीं है, परन्तु अनुमान यही होता हे 
कि धरमत के युद्ध के समय उसकी वय तेरह-चौदह वर्ष से अधिक की 
न होगी । 

अपने पिता की मृत्यु के बाद कुछ वर्षों तक छत्रसाल घर पर 
ही बना रहा । वह अपने सहोदर भाई करण के साथ ही रहता था 
ओर करण की अनपस्थिति में घर का काम संभालता था,। इन 


छ्््ण २७ र्‌ न 


दिनों छत्रसाल का निवास-स्थान सीतामऊ शहर से दो मील दक्षिण 
में स्थित लदुना कस्वा था। तव करण और छत्रसाल का सारा 
कारोबार सम्मिलित ही चलता था एवं करण की प्रारम्भिक सनदों 
में करण के साथ छत्रसाल का नाम भी लिखा मिलता हैूं। 

जून, १६६७ ई० में छत्रसाल शाही दरवार में दिल्‍ली जा पहुँचा 
और जून ५ को उसने दरबार में हाज़िर होकर ओरंगज़ेव को एक 
मोहर और नौ रुपए भेंट किए (जय० अख़०, ओरं०, १० (१), 
पृ० २३५) । बहुत करके इसी के बाद वह शाही मनसबदार बन 
कर शाही सेना में सम्मिलित होगया । गुरूजी ० के आधार पर रतन०, 
पृ० ५४ पर लिखा हैं कि छत्रसाल को पहिले लदूना, आदि कुल बारह 
गाँव मिले थे । संभवत: इनमें से कुछ गाँव पहिले करण के अधिकार 
में भी रहे हों, और बाद में वे करण की जागीर में से निकाल कर 
छत्रसाल की जागीर में कर दिए गए हों। किन्तु शाही मनसबदार 
बनने से पहिले ये कोई भी गाँव निजी जमींदारी के रूप में छत्रसाल 
के अधिकार में रहे हों यह सम्भव नहीं जान पड़ता हैँ। जिन दिनों 
लदूना छत्रसाल के अधिकार में था तब वह एक छोटा सा गाँव ही 
था । गाँव के बीच में अपने राजघराने के निवास के लिए छत्रसाल 
ने मकान बनवाए थे, जिनका बाहरी दरवाज़ा आज भी लदूना 


क़सबे के बीच में विद्यमान है । 

मनसबदार बनने के बाद इन प्रारम्भिक ८-१० वर्षो में छत्रसाल 
कहाँ रहा और उसने क्या किया, इसका कोई भी हाल नहीं मिलता 
है । सन १६७९ ई० में वह अपने ज्येष्ठ भाई रामसिंह के साथ 
दक्षिण में शाहज़ादे मुअज़्ज़म' की सेना के साथ नियुक्त था। अप्रेल 
८, १६८० ई० को रामसिह के साथ ही छत्रसाल को भी औरंगजेब ने 
शाही दरवार में अजमेर बुलवा भेजा और बहुत करके अन्य भाइयों 

के साथ वह भी अक्तूबर ८, १६८० ई० को औरंगज़ेव के दरबार में 
उपस्थित हुआ । जय० अख़०, औरं०, २३ (१), पृ० २३२; २३ 
(३), पृ० १६९; २३ (४), पृ० १३०; २४ (१), पृ० ४८ । 

सन्‌ १६८१ ई० में एक बड़ी शाही सेना लेकर दक्षिण-विजय 
के लिए जब औरंगजेब अजमेर से चला तब छत्रसाल भी उसके साथ 
था। दिसम्बर १८, १६८२ ई० को रामसिंह के साथ ही छत्रसाल 
को भी मुग़ल खाँ की सेना में नियुक्त किया गया था, किन्तु जनवरी 
१८, १६८३ ईं० को ये सब भाई रुहेला खाँ की सेना में नियुक्त किए 
गए । रुहेला खाँ सेना लेकर जब रणमस्त खाँ की सहायतार्थ कल्याण- 
भिवण्डी के लिए रवाना हुआ तब छत्रसाल भी उसके साथ गया । 
मार्च १८, १६८३ ई० के लगभग रुहेला खाँ की सेना की मरहठों 
के साथ मुठभेड़ हो गईं | इस युद्ध में छत्रसाल ने भी भाग लिया 
और लड़ाई में वह घायल हुआ । माचे, १६८३ ई० में छत्रसाल का 
मनसब पाँच सदी-दो सौ सवारों का था। जय० अख़, ओऔरं०, २६ 
(१), पु० ३६७; २६ (२), पृ० १३६, १५६, ३९४, २९९; ओरं०, 
४, पृ० ३००-३०१, ३०३, दयालदास ०, २, पृ० २३३-२४१ । 

इस युद्ध के बाद अगले डेढ़ वर्ष तक छत्रसाल ने क्या किया उसका 
विवरण प्राप्त नहीं हैं सन्‌ १६८५ ई० में जब बीजापुर का घेरा 


* रतलाम०, पृ० ८ पर लिखा है कि सन्‌ १६८४ ई० में छुत्रसाल ने एक 
सनद द्वारा रतलाम परगने में कुछ जागीर एक गोसाई को दी थी । इस सनद 
में छत्नसाल ने स्वयं को मसहाराजाधिराज' श्रौर श्री हुजूर” लिखा है, जिससे स्पष्ट 
हो जाता हे कि इस समय या तो तत्कालीन राजाश्रों के सारे खिताब छत्रसाल को 
प्राप्त हो गए थे या कम से कम वह भ्रपने लिए उन सबका प्रयोग करने लगा था।” 

यहाँदिए गए विवरण से स्पष्ट है कि सनद द्वारा रतलाम परगने में कोई 
भी जागीर देना सन्‌ १६८४ ई० में छत्रसाल के लिए सम्भव न था; उम्र समय 

डालने वाली शाही सेना को दुभिक्ष का सामना करना पड़ा, और 
जब ओरंगज़ेब के आदेश को ठुकरा कर शाहज़ादे आज़म ने बीजापुर 
का घेरा न उठाने का निश्चय किया, तब आज़म की सहायता के 
लिए औरंगजंव ने ग़ाज़ीउद्दीन ख्राँ बहादुर को बहुत सा धान्य और 
रुपया लेकर भेजा । ग़ाज़ीउद्दीन की सेना में उसके साथ जाने वालों 
में छत्रसाल भी था और इसी अवसर पर अगस्त १६, १६८५ ई० 
को उसे हाथ की एक पहुँची इनाम में मिली थी । औरंग०, ४, पृ० 
३७९९-८१; जय० अख०, ओऔरं०, २९, पृ० ९४। 


अगले छः वर्षों की छत्रसाल की कार्यवाही अज्ञात है। सन्‌ 
१६९१ ई० में वह पन्हाला किले का क़िलेदार और फ़ौजदार था। 
यह. क़िला दिसम्बर, १६८९ ई० के लगभग मुग़लों के अधिकार में 
आया था, ओर संभवत: उसी समय छत्रसाल की नियुक्ति इस पद 
पर हुईं होगी । सन्‌ १६९० ई० से ही महाराष्ट्र में मरहठों की शक्ति 





छत्रसाल का भतीजा, शिर्वासह, रतलाम का शासक था । एवं उक्त सनद स्पष्ट- 
तया श्रविद्ववसनीय हें । 


रतलाम के प्रथम राज्य के इन श्रन्तिम बीस वर्षों के इतिहास सम्बन्धी बहुत 
कुछ श्रज्ञान श्रन्धकार श्रब तक फंला हुश्रा हे। श्राववयक खोज और श्रध्ययन 
तथा प्रामाणिक इतिहास के श्रभाव में इस काल सम्बन्धी श्रनेकानेक श्रनहोनी 
अान्तियाँ फलों, बहुत श्रधिक वाद-विवाद हुआझ्ला एवं ऐतिहासिक घटनाश्रों का 
सन-चाहा क्रम निर्धारित किया गया। 


ऐसी श्रनेकों सनदें देखने में आती हे जो इन २५-३० वर्षों में लिखी गई 
बताई जाती हैं, परन्तु श्रनेतिहासिक घटना-क्रम या श्रनहोनी भ्रान्तियों के श्राधार 
पर तेयार की जाने के कारण, उनमें श्रनेकानेक ऐसी भूलें हो गई हे कि उन 
सनदों का भ्रविश्वसनीयपन स्पष्ट हो जाता हैँं। इस समय की सनकों या पत्रों 
को विश्वसनीय मानने से पहिले उनकी प्री-प्री जाँच होना श्रत्यावश्यक हे । 


नग्न र्‌ ३५ न्व्म्न 


बढ़ने लगी थी और सन्‌ १६९१ ई० में तो उनका उपद्रव भी अधि- 
काधिक बढ़ता जा रहा था । अगस्त माह के पिछले हफ्तों में मरहठों 
का एक दल पन्हाला तक जा पहुँचा और वहाँ के करोड़ी को उन्हों- 
ने मार डाला। छत्रसाल राठौड़ पन्हाला में विद्यमान था, किन्तु 
वह उनका कुछ भी न कर सका | सितम्बर १२ को यह विवरण 
औरंगजेब ने सुना और वह चुप रहा । दो सप्ताह बाद सितम्बर २७, 
१६९१ ई० को औरंगजेब ने आज्ञा दी कि छत्रसाल की जागीर की 
आमदनी का ब्यौरा उसे पेश किया जावे। जय० अख०, औरं०, ३५, 
पृ० २४, २९-३०; औरंग, ५, पृ० २९, ३२। 

औरंगज़ेब ने छत्रसाल को पन्हाला में ही उसी पद पर रहने 
दिया । मरह॒ठों का उपद्रव अधिकाधिक बढ़ता जा रहा था, किन्तु 
छत्रसाल ने उसकी ओर ध्यान न दिया और न किले की सुरक्षा के 
लिए किसी भी प्रकार का विशेष प्रबन्ध ही किया । अन्त में परशुराम 
के सेनापतित्व में मरहठों के एक दल ने अगस्त, १६९२ ई० के प्रारम्भ 
में पन्हाला किले को आ घेरा । तब छत्रसाल से कुछ करते-धरते 
न बना । मरहठों ने किले पर अधिकार कर लिया | तत्कालीन 
दूत के शब्दों में तब छत्रसाल और उसके साथियों ने जौहर किया; 
वे बीरतापूर्वक लड़ते हुए क़िले से निकले; छत्रसाल के प्राय: सारे 
साथी और सैनिक युद्ध में कट मरें; छत्रसाल भी बुरी तरह घायल 
होकर युद्ध-क्षेत्र में गिर पड़ा । पहिले तो सब दूर ख़बर फैल गई 
कि छत्रसाल भी इस युद्ध में मारा गया, किन्तु बाद में ज्ञात हुआ 
कि वह घायल हो गया था, मरा नहीं । गुरूजी० के अनुसार इस युद्ध 
में छत्रसाल को तीस घाव लगे थे । जय० अख०, औरं०, ३६, पृ० 
१२९; मा० आ०, पृ० ४३५; औरंग०, ५, पृ० ३२-३ । 

मुग़लों के अधिकार में से पनन्‍्हाछा के निकल जाने का विवरण 

औरंगजेब ने अगस्त २९, १६९२ ई० को सुना | पन्हाला इस की 
पराजय का सारा दोष छत्रसाल के सिर पड़ा। इस समय उसका 
मनसब डेढ़ हजारी जात-बारह सो सवारों का था (जय० अख़०, 
ओरं०, ३६, पृ० १२९) । इस अवसर पर छत्रसारू का मनसब 
कितना घटाया गया इसका निश्चित विवरण नहीं मिलता हैं, परन्तु 
अनुमान यही होता हूँ कि मनसब बहुत अधिक घटा दिया होगा । 
और अब पन्‍्हाला का क़िला मुग़लों के अधिकार में रहा ही न था, 
एवं उसको क़िलंदारी के पद से पदच्युत किए जाने का प्रश्न उठता 
हीनथा । 

परन्तु छत्रसाल को अधिक काल तक बेकार न रहना पड़ा । 
अक्तूबर, १६९३ ई० में वह पेनुक॒ण्डा का क़िलेदार और फ़ौजदार 
था । किन्तु छत्रसाल के विरुद्ध कूछ न कछ शिकायत बनी ही रहती 
थी, एवं कुछ माह बाद उसे पेनुकुण्डा की इस क़िलेदारी और फ़ौजदारी 
से अलग कर दिया गया । सम्भवतः इसी सिलसिले में औरंगजेव 
ने जत १८, १६९४ ई० को छत्रसाल के मनसब का ब्यौरा जानना 
चाहा था। छत्रसाल का मनसब इस समय एक हज़ारी जात-चार 
सो सदारों का था । जून २०, १६९४ ई० को यद्यपि छत्रसाल की 
जागीर बहाल करने का हुक्म हो गया था, परन्तु उसके मनसब का 
कुछ भी तय नहीं हो पाया । अन्त में जुलाई २८, १६९४ ई० को 
औरंगजेब ने छत्रसाल को पुनः पेनुकुण्डा की क़िलेदारी दे दी । 
ओऔरगजेब का पहिले इरादा हुआ कि छत्रसाल का मनसब आठ सदी 
जात-आठ सो सवारों का कर दे, किन्तु बाद में उसका मनसब केवल 
सात सदी-ज्ात आठ सो सवारों का किया, जिसमें से पाँच सो 
सवार दो-अस्पा थे । जय० अख़०, औरं०, ३६, पृ० १२९; अख़० 
औरं०, ३७, पृ० १५३; ३८, पृ० ५२६, ५३४, १३४ । 


परन्तु दुर्भाग्य ने छत्रसाल का साथ न छोड़ा, वह अधिक समय 
तक पेनकण्डा में न रह सका । सन १६९५ ई० के अप्रेल महीने के 
लगभग उसे पुन:“इस क़िलेदारी से अलग कर दिया गया । छत्रसाल 
पेनुकण्डा से शाही दरबार में लौट आया और जन ९ को इस्लामपुरी 
में औरंगजेब की सेवा में उपस्थित होकर एक मोहर और नौ रुपये 
भेंट किए । दूसरे दिन औरंगजेब ने छत्रसाल के मनसब का ब्यौरा 
जानना चाहा। इन्हीं दिनों हमीदुद्दीन खाँ को इस्लामपुरी से 
पाँच हज़ार सेनिकों के साथ भेजा जा रहा था कि वह शाही सेना 
के लिए घी लावे । जून १२ के दिन छत्रसाल को भी उसके साथ 
भेजा गया। पेनुकुण्डा की क़िलंदारी छट जाने पर छत्रसाल का 
मनसब घट कर तीन सदी जात-पाँच सौ सवार दो-अस्पा का रह गया 
था। हमीदुद्दीन के साथ भेजे जाने के कारण जून १४ को उसका 
मनसब बढ़ा कर चार सदी जात-७५० सवार दो-अस्पा कर दिया 
गया । किन्तु औरंगज़ेव ने छत्रसाल को अधिक समय तक हमीदुददीन 
के साथ रहने न दिया; अगस्त २३, १६९५ ई० को हुक्म दिया कि 
छत्रसाल के बजाय सौ सवार हमीदुद्दीन की सेना में भेज कर छत्र- 
साल को वापस शाही दरबार में इस्लामपुरी बुला लिया जावबे। 
अख० औरं०, ३९, पृ० १५, १८, २४, २८, ७० । 

हमीदुद्दीन की सेना से छोट आने के कुछ समय वाद छत्रसाल 


इन सब अखबारों में अख़बार-नवीसों ने भूल से छत्रसाल राठोड़ को 
छुत्नसाल बुन्देला लिख दिया हूँ । छुत्रसाल बुन्देला १६७० ई० से लेकर १७०४ 
ई० तक कभी भी शाही सेवा में न रहा । सर यदुनाथ सरकार लिखते हें कि 
“शाही दरबार के श्रस्नबार-नवीसों ने यद्यपि हर बार छन्नसाल राठौड़ के पिता 
का नाम रतनसह राठौड़ दिया हैँ, उसका नाम लिखते समय कहीं तो उसे छत्रसाल 


कै 


बुन्देला श्रौर कहीं छत्रसाल राठौड़ लिखा हैँ ।” ऐसी ही ग्रलती के फल्लस्वरूप 

की नियुक्ति खास चौकी के दारोगा लुत्फुल्ला खाँ की सेना में की गई। 
कोई साल भर तक इस प्रकार रहने के बाद फ़रवरी, १६९७ इईं० 
के लगभग छत्रसाल सगर-नसरताबाद का क़िलेदार और फ़ौजदार 
नयुकत किया गया | यह स्थान बीजापुर से कोई ७२ मील पूर्व 
में बीजापुर एवं हँदराबाद के मध्य में स्थित बेरड़ राज्य की राजधानी 
था। मा० आ०, पृ० ३८४; औरंग०, ५, पृु० २१६-२१८, २२० । 
आगामी तीन' वर्षों तक छत्रसाल इसी स्थान पर बना रहा, और 
कर्नाटक के तत्कालीन फ़ौजदार, शेरदिल खाँ की प्री-प्री सहायता 
करता रहा । मरहठों के दलों का सामना करने में छत्रसाल ने शेर- 
दिल खाँ को भरसक सहयोग दिया । मार्च, १७०० ई० में शेरदिल 
खाँ ने छत्रसाल के इस सराहनीय सहयोग की पूरी-पूरी रिपोर्ट औरंग- 
जेब की सेवा में भेज दी और प्रार्थना की कि पन्हाला की पराजय के 
समय छत्रसाल के मनसब में जो कमी की गईं थी वह रद कर दी 
जावे | यह रिपोर्ट औरंगजेब के पास अप्रेल ८, १७०० ईं० को 
पहुँची । इसे पढ़ कर वह सन्तुष्ट हुआ। इस समय छत्रसाल का 
मनसब एक हज़ारी ज्ञात-७५० सवारों का था; ओरंगज़ेब ने उसे 
बढ़ा कर डेढ़ हज़ारी ज़ात-८५० सवारों का कर दिया। इन 
दिनों औरंगजेब सतारा के क़िले का घेरा डाले वहीं डटा हुआ था । 
अप्रेल २१, १७०० इं० को सतारा के क़िले पर मुग़लों का अधिकार 
हो गया और उसी दिन औरंगजेब ने छत्रसाल को सगर से बदल 
कर सतारा का क़िलेदार नियुक्त किया । अख़० औरं०, ४४, प० 
२१३ अ; मा० आ०, पु० ४२४; औरंग०, ५, पृ० १६६ । 


मा० आ० में (प० ४२५) भी छतन्नसाल राठोड़ के स्थान पर छत्रसाल बुन्देला 
लिखा गया, श्ौर वहाँ से यह ग़लती मा० उ०, २, पु० ५१२, एवं इविन कृत 
लेटर मुणल्ज़ञ,, २, पृ० २२६ पर दुहराई गई । औरंग०, ५, पु० ३९०-१ । 

अब छत्रसाल और उसके घराने का भाग्य-सितार। ऊँचा चढ़ने 
लगा । पूरे साढ़े सात वर्षों के निरन्तर परिश्रम के बाद अब वह 
पन्‍्हाला की पैराजय के समय के मनसब को पुनः प्राप्त कर पाँया 
था। उसके बड़ दो पुत्र हठीसिह और कंसरीसिंह भी शाही मनसब- 
दार बन गए थे और मीर आतिश तरबियत खाँ के साथ शाही तोप- 
खाने पर थे। तरबियत खाँ ने उन दोनों के काम से सन्तृष्ट होकर 
उनके मनसब में भी वृद्धि के लिए प्राथेना की । औरंगजेब ने उसकी 
प्राथंना स्वीकार कर ली। हठीसिंह का मनसब दो सदी-१५० 
सवारों का था; उसे बढ़ा कर तीन सदी-२०० सवारों का कर 
दिया । कंसरीसिह के ढाई सदी-५० सवारों के मनसब में आधी 
सदी-५० सवारों की वृद्धि की गईं । अख० औरं०, ४४, प० 
३४२ अ। 

सन्‌ १७०१ ई० के प्रारम्भ में औरंगजेब ने पन्हाला के क़िले 
को पुनः जीतने के लिए प्रयत्न प्रारम्भ किए और वह स्वयं शाही 
सेना के साथ मार्च ९, १७०१ इं० को पन्हाला के सामने जा डटा 
ओर उस क़िले का घेरा डाला । इस घेरे के समय शाही सेना के 
साथ छत्रसाल भी पनन्‍्हाला आया था या नहीं, इस बारे में निश्चित 
रूपेण कुछ भी ज्ञात नहीं है । खुयातों में छत्रसाल का वहाँ होने का 
उल्लेख मिलता है, परन्तु यह सम्भव नहीं जान पड़ता हें । सतारा 
का क़िला कुछ ही महीनों पहिले जीता गया था, और वहाँ का शासन- 
प्रबन्ध और सुरक्षा का ठीक-ठीक आयोजन करना अत्यावश्यक 
था, अतएव छत्रसाल का तब सतारा ही ठहरना अधिक आवश्यक 
और उचित था। औरंग०, ५, पृ० १७२-३ । 

छत्रसाल स्वयं नहीं भी आया हो, किन्तु तरवियत खाँ के सेना- 
पतित्वमें शाही तोपख़ाने के साथ छत्रसाल के दोनों पुत्र, हठीसिह और 

केसरीसिह, पन्‍्हाला आए, और पन्‍न्हाला पर गोलन्दाज़ी करने और 
वहाँ के युद्ध में दोनों भाइयों ने पूरा-पूरा भाग लिया । अप्रेल ३०, 
१७०१ को गोलन्दाज़ी करते समय पन्हाला पर से किसी युरोपीय 
गोलन्दाज़ का निशाना हठीसिंह के लगा और वह मारा गया (अख० 
औरं०, ४५, प० ५७ अ) । मई २८, १७०१ ईं० को पन्हाला पर 
मुगलों का अधिकार हो गया, और हठीसिह के मारे जाने की घटना 
का विचार कर इस विजय की खुशी के अवसर पर मई ३०, १७०१ 
ईं० के दिन औरंगजेब ने हठीसिह के ज्येष्ठ पुत्र, वरीसाल को नया 
मनसब देकर उसे तीन सदी ज़ात-पचास सवारों का मनसबदार 
नियुक्त किया । हठीसिह के छोटे भाई कंसरीसिंह के मनसब में भी 
वृद्धि की गई; तीन सदी ज़ात-१५० सवारों का मनसब बढ़ कर 
अब चार सदी ज़ात-२०० सवारों का हो गया। अख़० औरं०, ४५, 
पृ० ७९ अ, ८१ अ; औरंग०, ५, पु० १७६-१७७ । छत्रसाल का 
ज्येष्ठ पुत्र मारा गया था, परन्तु इस अवसर पर उसक मनसब में 
कोई भी वृद्धि नहीं की गई; अगस्त, १७०१ ई० में भी उसका मनसब 
वही डेढ़ हज़ारी ज़ात-८५० सवारों का था । 

पन्‍्हाल। के क़िले पर अधिकार होने क दूसरे दिन ही औरंगजेब 
वहाँ से चल पड़ा, और वरीसाऊ तथा केसरीसिह राठौड़ भी उसी के 
साथ पन्हाला से रवाना हो गए । जुलाई के अन्तिम सप्ताह के लग- 
भग छत्रसाल राठौड़ और उसके पौत्र वेरीसाल की नियुक्ति मामूर 
खाँ के साथ की गईं थी, परन्तु अगस्त २३, १७०१ ई० को उन दोनों 
को माम्र खाँ की सेना से बदल कर हुसेन कलीच खाँ के साथ नियुक्त 
किया । अख ० औरं० / ४५, प० १३० अ। 

गुरूजी० में लिखा हें कि हठीसिह के मारे जाने के बाद उसके 
इस महान त्याग के पारितोषिक के रूप में छत्रसाल को रतलाम 

परगना मिडठा, जिससे रतलाम के वतंमान द्वितीय राज्य की स्थापना 
हुईं । ऊपर दिए गए उल्लखों से स्पष्ट हें कि रतछाम का परगना 
अगस्त २३, १७०१ ई० तक तो छत्रसाल को नहीं मिला था। मई 
३, १७०७ ई० में छत्रसाल का मनसब दो हजारी जात-एक हज़ार 
सवारों का था (जय० अख०, आज़म०, पृ० १२५) । छत्रसाल 
के मनसब में यह वृद्धि कब हुईं थी यह निश्चित रूपेण नहीं कह सकते । 
परन्तु ख्यातों के कथन एवं अन्य सारी परिस्थिति को देखते हुए 
यही अनुमान होता है कि सन्‌ १७०२ या १७०३ ई० के लगभग 
ही छत्रसाल के मनसव में यह वृद्धि हुईं होगी और उसी अवसर पर 
उसके इस नए मनसब की जागीर के सिलसिले में रतलाम का यह 
परगना उसे प्राप्त हुआ होगा । जिस शाही सनद द्वारा छत्रसाल 
को रतलाम का यह परगना प्राप्त हुआ था, वह वर्तेमान रतलाम 
राजघराने के अधिकार में नहीं हैं । कहा जाता हैँ कि वरीसाल के 
वंशजों के ही अधिकार में वह शाही सनद रही । उक्त सनद के 
अभाव में वर्तमान द्वितीय रतलाम राज्य की स्थापना का ठीक-ठीक 
सन्‌-संवत्‌ निश्चित करना सम्भव नहीं । 

सन्‌ १७०१ ई० के बाद आगामी छः: वर्षों में छत्रसाल कहाँ रहा 
और उसने क्‍या किया, इसका कहीं भी विवरण नहीं मिलता हूं । 
औरंगज़ेब की मृत्यु के बाद जब अहमदनगर से आज़म शाह सारी 
शाही सेना लेकर उत्तरी भारत की ओर लौटा तब छत्रसाल भी 
उसके साथ ही उत्तरी भारत को रवाना हुआ । मालवा के अन्तर्गत 
सिरोंज शहर पहुँचने पर मई ३, १७०७ ई० को आज़म ने छत्रसाल 
को भी जुल्फ़िक़ार खाँ के साथ आगे भेजा | जुल्फ़िक़ार खाँ के 
साथ रवाना होने से पहिले छत्रसाल का मनसब दो हज़ारी 
जात-दो हज़ार सवारों का कर दिया गया (जय० ख्ख़०, 

आज़म ०, पृ० १२५) | किन्तु इसके कुछ ही सप्ताह बाद जाजव 
का युद्ध हुआ जिसमें आजम शाह मारा गया और यों उसकी दी 
हुई मनसब में इस वृद्धि का पालन नहीं हुआ; छत्रसाल का 
मनसब दो हज़ारी ज़ात-एक हज़ार सवार का ही बना रहा। 

सन्‌ १७०८ ई० में बहादुर शाह ने जोधपुर पर चढ़ाई की, तब 
छत्रसाल बहादुर शाह के साथ शाही सेना में था । जोधपुर के महा- 
राजा अजीतर्सिह ने बहादुर शाह की अधीनता स्वीकार कर ली 
और वह शाही दरबार में उपस्थित हुआ; तब माचे १०, १७०८ ई० 
को अजीतसिह ने छत्रसाल को चाँदी के साज़ वाला एक घोड़ा दिया 
(ख्यात०, २, प० १२३) । मारवाड़ से अजमेर होता हुआ बहादुर 
दाह दक्षिण में अपने छोटे भाई कामबरूश के विरुद्ध सेना लेकर चला । 
बहादुर शाह के साथ छत्रसाल भी था। इस चढ़ाई से लोटते समय 
फ़रवरी १२, १७०९ ई० को बहादुर शाह ने छत्रसाल के मनसब 
में वद्धि की। उसका मनसब दो हज़ारी ज़ात-एक हजार सवारों 
से वढ़ कर ढाई हज़ारी ज़ात-डेढ़ हजार सवारों का हो गया (जय० 
अख़०, बहादुर०, ३, पृ० १०) । एक सप्ताह बाद फ़रवरी १९ 
को बहादुर शाह ने छत्रसाल को ख़िलअत और पुरस्कार दिए (जय० 
अख़०, बहादुर०, ३, पृ० १०, १४) 

छत्रसाल के मनसब में यह अन्तिम वृद्धि थी । इसके बाद 
अखबारों, आदि में छत्रसारल का कोई भी उल्लेख नहीं मिलता 
हैं। छत्रसाल की मृत्यु कब हुई इस बात पर बहुत मतभेद पाया 
जाता हे । गृरूजी० एवं अन्य ख्यातों के अनुसार छत्रसाल की मृत्यु 
सन्‌ १७०५ ३० (१७६२ वि०) में हुईं थी। रतलाम० (पृ० ८) 
के अनुसार छत्र वाल की मृत्यु १७०९ ई० में हुईं । ऊपर दिए विवरण 
के अनुसार सन्‌ १७०९ ई० के प्रारम्भिक महीनों में तो छत्रसाल 


शाही सेवा में विद्यमान था। ख्यातों में लिखा है कि छत्रसाल ने 
अपने जीवन के अन्तिम वर्ष ध्म-ध्यान और ईश्वर की आराधना में 
बिताए थे । यदि इस कथन को ठीक माना जावे तो अनुमान यह होता 
हैं कि दक्षिण की इस चढ़ाई से लौटने के बाद छत्रसाल ने सांसारिक 
भंभटों को छोड़ दिया और अपने राज्य का कार्ये अपने पौजन्र-पुत्रों 
को सौंप कर कुछ वर्ष शान्तिपू्वक बिताएं। सन्‌ १७१२ ई० के 
लगभग छत्रसाल की मृत्यु हुई होगी । सन्‌ १७१३ ई० में तो उसके 
पुत्रों का उल्लेख रतलाम के जमींदार के रूप में होने लगा था (जय ० 
अख़०, फ़रुंख०, २, पृू० २५) । 

छत्रसाल वीर और साहसी था । साधारण परिस्थिति से जीवन 
प्रारम्भ कर वह अन्त में ढाई हज़ारी ज़ात-दो हजार सवारों का 
मनसबदार बना । जीवन में कई बार उसे विफलता का सामना 
करना पड़ा । पन्‍्हाला की पराजय ने उसकी उन्नति में बहुत 
गहरा धक्का पहुँचाया था । उसने रतलाम के व्तेमान द्वितीय 
राज्य की स्थापना की | यों रतनसिह राठौड़ के पुत्रों में राम- 
सिंह के बाद छत्रसाल को ही सबसे अधिक सफलता और ख्याति 
प्राप्त हुई । 

छत्रसाल के वंशजों को भी आगे चल कर पर्याप्त सफलता मिली; 
आज भी उसके वंशज दूर-दूर तक फंले हुए हें। जयपुर राज्य के 
अन्तगंत एक जागीर, इन्दौर राज्य के अन्तर्गत ठिकाना बड़वास और 
सीतामऊ राज्य के अन्तर्गत ठिकाना पतलासी अब भी छत्रसाल के 
पौत्र बवरीसाल के वंशजों के अधिकार में हें। छत्रसाल के दूसरे पुत्र 
केसरीसिह के बड़े लड़के मानसिह के उत्तराधिकारी रतलाम के वर्तमान 
द्वितीय राज्य पर शासन कर रहे हैं । छत्रसाल के तीसरे लड़के 
प्रतापसिह के कोई पुत्र न था, एवं उसने केसरीसिंह के दूसरे पृत्र जयसिंह 

को दत्तक लिया जिसके उत्तराधिकारी वर्तमान सेलाना राज्य के 
दासक हैं । 


(४) अखेराज 


वह रतनसिह का छठा पुत्र था। वह करण और छत्रसाल 
का सहोदर भाई था। रतन रासो' में उसका नाम मिलता है, परन्तु 
उसका कोई विवरण नहीं दिया गया है (रासो०, पृ० ७९, १०२, 
१०८) । 

अपने अन्य भाइयों के समान वह भी शाही मनसबदार था। 
सम्भवतः इसी मनसब की जागीर में उसे डग-पड़ावा का परगना 
मिला था। गुरूजी० के आधार पर रतन०, पृ० ५४ और ७६ पर 
उसे यह परगना सन्‌ १६५६-५७ ई० (सं० १७१३ वि०) में मिलने 
का उललेख किया गया है जो सम्भव नहीं था; सन्‌ १६५८ इ० में 
रतनसिह की मृत्यु के बाद ही उसे यह परगना मिला होगा । 
गुरूजी० के अनुसार यह परगना सन्‌ १६६४-५ ई० (सं० १७२१ 
वि० ) में उसके अधिकार से निकल गया। संभवतः इसके बाद ही 
अखेराज को कोठड़ी-पड़ावा सरकार के अन्तर्गत डग-दुधालिया 
का परगना मिला होगा, जो सन्‌ १६७९ ई० में भी अखेराज के ही 
अधिकार में था (आईन०, २, पु० २०९; गुरुजी के संग्रह में रतन- 
पुरा गाँव की सनद--अप्रेल १४, १६७९ ईं०--वेशाख सु० १४, 
सं० १७३६ वि०) | अखेराज का ठीक २ मनसब क्‍या था ? और 
भी कौन-कौन से परगने या गाँव उसके अधिकार में रहे तथा 
उनमें कब तथा क्या परिवतंन हुए, ये बातें निश्चित रूपेण ज्ञात 
नहीं हें। 

अपने अन्य भाइयों की तरह सन्‌ १६७९ ईं० में अखेराज भी 

अपने ज्येष्ठ * भाई रामसिंह के साथ दक्षिण में शाहज़ादे मुअज्ज़म 
(शाह आलम) की सेना में नियक्त था। अप्रेल ८, १६८० ईइं० को 
रामसिंह के साथ- ही अखेराज को भी औरंगजेब ने शाही दरबार में 
अजमेर बुलवाया। जय० अख़०, औरं०, २३ (१), पृ० २३२; 
२३ (३), पृ० १६२; २३ (४), पृ० १३०। 

सन्‌ १६८२ ३० में अखेराज दक्षिण के सुबेदार ख़ान जहाँ की 
सेना में नियक्त था। उसी साल के पिछले महीनों में वह अपने 
छोटे भाई किशनसिह को साथ लेकर ख़ान जहाँ की सेना से निकल 
भागा। उन दिलों दुर्जनसिह हाड़ा मालवा में बूँदी के आस-पास 
उपद्रवः मचा रहा था; ये दोनों भाई उससे जा मिले । मालवा के 
सूबेदार ख़ान ज़मान ने पत्र लिखकर इन दोनों भाइयों को समभाने 
का पूरा २ प्रयत्न किया, परन्तु उसे कोई सफलता न मिली। जय० 
अख़०, औरं०, २६ (२), पृ० १६। 

सन्‌ १६८५ इ० के प्रारम्भिक महीनों में अखेराज और किशन- 
सिंह का उपद्रव फिर बढ़ा। वे दुजनसिंह का साथ दे रहे थे, और 
अब तो वे मालवा सूबा के अन्तगेत रामपुरा राज्य से गाय-बेल आदि 
पशुओं को घेर-घेर कर उन्हें दुजनसाल के पास पहुँचाने लगे। राम- 
पुरा के गोपालसिह चन्द्रावत ने उनको रोकने के लिए सेनिक भेजे, 
जिनके साथ इन दोनों भाइयों और उनके सेनिकों की मुठभेड़ हो 
गई । लड़ाई छिड़ गईं, जिसमें किशनसिह और उसके कुछ सेनिक 
मारे गए; अखेराज एवं उसके साथी भाग निकलें। यह घटना 
मार्च, १६८५ ई० के लगभग हुईं । कुछ माह बाद शाही दरबार 
से मालवा के तत्कालीन सूबंदार मुग़ल खाँ और बूँदी के राव अनिरुद्ध- 
सिंह के नाम हुक्म पहुँचा कि वे इन विद्रोहियों का पीछा कर उन्हें 
दबा दें। जय० अख०, ओरं०, २८ (२) पृ० २४१। 

सन्‌ १६८६ इ० के अन्तिम महीनों में अखेराज ' रतलाम और 
बदनावर के आसपास ही घमता फिर रहा था। उसी समय शाह- 
ज़ादा अकब्रर को समुद्र-मार्ग से फ़ारस रवाना कर दक्षिण से मेवाड़- 
मारवाड़ की ओर जाता हुआ दुर्गादास राठोड़ मालवा में होकर 
गुज़रा । जब वह बदनावर और रतलाम पहुँचा, तब अखेराज उससे 
मिला और अखेराज ने तीन-चार दिन तक दुर्गादास 
राठौड़ का खूब आदर-सत्कार भी किया (ईश्वर०, प० ११९ अ)। 
रतलाम से रवाना होते समय दुर्गादास राठौड़ ने अखेराज को भी 
अपने साथ ले लिया। राह में शाही प्रदेश में लट-मार करते हुए 
अन्त में अप्रेल २२, १६८७ ई० को उन्होंने मालपुरा लटा, जिसमें अखेराज 
ने भी साथ दिया। ख्यात०, २, पृ० ८०-१; राजरूपक, पु० ३०४; 
ओऔरंग०, ५, २७२; जोधपुर०, २,पृ० ५०७ । 

इस समय कोई डेढ़-दो साल तक अखेराज दुर्गादास के साथ 
जोधपुर की राठौड़ सेना में ही बना रहा । अक्तूबर २४, १६८७ ३० को 
सेहरगढ़ (शेरगढ़ ? ) के लिए राठौड़ सुजानसिह के साथ होने वाले युद्ध 
में अखेराज ने भी भाग लिया एवं उसके कई साथी काम आए (ख्यात०, 
२, प० ८१-२) । अब जोधपुर राज्य में नियक्त मुसलमान अफ़सरों 
एवं आस-पास के अन्य सेनानायकों के साथ राठौड़ सनिकों की यत्र-तत्र 
मुठभेड़ होने लगी थी, जिनमें अखेराज भी बराबर भाग ले रहा था। 
मा ४, १६८८ इं० को जोधपुर शहर के कायमख्ानियों के साथ युद्ध 
हुआ जिसमें अखेराज के एक तीर लगा, जिससे वह घायल हो गया 
(ख्यात०, २, पृ० ८३-८४) । मंदसौर और उज्जन के फ़ौजदारों 
के साथ अप्रेल ४, १६८८ इई० को युद्ध हुआ, और एक सप्ताह बाद 
अप्रेल ११, को रामसर नामक स्थान पर शाही सेना की राठौड़ों के साथ 
दूसरी मुठभेड़ हुईं । अखेराज इन दोनों युद्धों में शाही सेना के विरुद्ध 

लड़ा। ख्यात०, २, पृ० ८२-३; जोधपुर०, २, पृ० ५०९ । इधर 
अखेराज और चोंडावतों में आपसी बेर हो गया था; चारण करणदास 
ने बीच में पड़कर ' दोनों में मेल कराया । यह घटना माचे २६, १६८८ 
ईं० को हुईं (ख्यात०, २, पृ० ८५) । 

इसके बाद के अखेराज के जीवन का कोई विवरण प्राप्त नहीं है । 
ऐसा अनुमान होता हे कि जोधपुर को इस राठोड़ सेना के साथ कुछ समय 
और बिता कर अखेराज पुन: मालवा की ओर लौट आया था। क्योंकि 
गरूजी० में लिखा हे कि अन्त में अखेराज कशल्गढ़ ठिकाने के अन्तर्गत 
रामभर स रवा नामक स्थान पर युद्ध करता हुआ मारा गया। वहीं उसकी 
दाह-क्रिया की गई ओऔर उस दाह-स्थान पर आज भी उसका चौतरा 
स्मारक के रूप में विद्यमान है । 


कि, 


अखेराज के अनेक पत्र थे। जावरा राज्य के अन्तर्गत आम्बा 
एवं सीतामऊ राज्य के अन्तर्गत डाबड़ी ठिकाने आज भी अखेराज के 
वंशजों के अधिकार मे हें । 


(६) पृथ्वीराज 


पृथ्वीराज रतनसिंह का सातवाँ पत्र था। वह छत्रसाल का सहोदर 
भाई था। ख्यातों और पोथियों में पृथ्वीराज के जीवन का कुछ भी 
विवरण नहीं मिलता है । 'रतन रासो' में उसका नाम कहीं भी नहीं 
लिखा मिलता है । 

पृथ्वीराज भी शाही सेना में ममससबदार था, और प्राय: उसकी 
नियक्ति भी उसके ज्येष्ठ भाई रामसिह के साथ ही होती रही | सन 
१६७९ इ० में वह दक्षिण में शाहज़ादे शाह आलम को सेना में नियुक्त 
था। अप्रेल ८, १६८० ई० को रामसिह के साथ ही उसे भी शाही 
दरबार में अजमेर बुलवाया गया था। जय० अख़०, ओरं9, २३ 

(१), पृ० २३२: २३ (३), पृ० १६२; २३ (४), पृ० १३० । 
पृथ्वीराज के कोई पुत्र न था । 


(७) जेतरसिंह 

जेतसिह रतनसिह का आठवाँ पृत्र था। वह भी छत्रसाल का 
सहोदर भाई था। “रतन रासो' में उसका नाम मिलता है, परन्तु 
उसका विशेष हाल वहाँ नहीं दिया है (रासो०, पृ० ७९, १०२, १०८) । 
गुरूजी ० में लिखा हें कि उसे वर्तमान सीतामऊ राज्य के अन्तर्गत 
स्थित भगोर एवं उसके आस-पास के गाँव जागीर में मिले थे; 
इसके अतिरिक्त उसका कोई भी विवरण ख्यातों और पोथियों में नहीं 
मिलता है। 

अपने अन्य भाइयों की ही तरह जेतसिह भी शाही सेना में मनसब- 
दार था। सन्‌ १६८३ ई० में मृत्य के समय उसका यह मनसब बढ़ते-बढ़ते 
छः: सदी ज्ात-५० सवार का हो गया था; जय० अख़०, औरं०, २६ 
(२), पृ० ४१७। इस, मनसब की जागीर में उसे भगोर और 
आस-यास के गाँव मिले थे या नहीं यह कहना कठिन है, परन्तु सीतामऊ 
शहर के पास ही एक समाधि पर के शिला-लेख से ज्ञात होता हे कि मई 
२३, १६७७ इं० को सीतामऊ जेंतसिंह की जागोर में था (मोरी 
बावड़ी के पास की समाधि का शिला-लेख) । संभवत: सन्‌ १६७६ ई० 
में करण की मृत्यु के बाद सीतामऊ के साथ ही आस-पास के गाँव भी 
जेतसिद्ठ को जागीर में मिल होंगे । 

जेतसिह की भी नियुक्ति उसके ज्येष्ठ भाई रामसिह के साथ ही 
हुआ करती थी । सन्‌ १६७९ ईं० में जेतसिह रामसिह के साथ दक्षिण 
प्रें शाहज़ादा शाह आलम की सेना में नियुक्त था। पुनः अप्रेल ८, 
१६८०८६० को रामसिंह के साथ ही उसे भी शाही दरबार में अजमेर 

बुलवाया गया था। जय० अख०, ओरं०, २३ (१), पृ० २३२; २३ 
(३), पृ० १६२; २३ (४), पृ० १३० । 

सन्‌ १६८१६३० में शाही सेना लेकर दक्षिण-विजय के लिए 
जब औरंगजेब अजमेर से चला तब रामसिंह और उसके कई भाई, 
जिनमें जंतसिह भी था, उसके साथ थे। दिसम्बर १८, १६८२ इई० 
को रामसिह के साथ जेतसिह भी मुग़लू खाँ की सेना में नियुक्त किया 
गया, किन्तु अपने अन्य भाइयों के समान जेतसिंह भी जनवरी १८, 
१६८३ ई०को वहाँ से बदल कर रुहेला खाँ की सेना में नियक्त किया 
गया । नासिक से सेना लेकर रणमस्त खाँ की मदद के लिए जब रुहेला 
खाँ कल्याण-भिवण्डी पहुँचा, तब जेतसिह भी उसके साथ था। माचे 
१८ के लगभग हम्बीर राव के नेतृत्व में मरहठों की एक बड़ी सेना ने 
कल्याण-भिवण्डी के आस-पास ही जब शाही सेना के चन्दावल पर हमला 
किया तब पदमसिह, आदि के साथ उनका सामना करनेवालों में जेतसिह 
भी था। इस युद्ध में वीरतापवंक लड़ता हुआ वह काम आया। इस 
प्रकार उसके खेत रहने का विवरण अप्रेल ५, १६८३ इं० को औरंगजेब 
के पास ओरंगाबाद पहुँचा। मृत्यु के समय जेतसिह का मनसब छ: सदी 
जात-५० सवार का था। जय० अख़०, ओरं०, २६ (१), पृ० ३६७; 
२६ (२), पृ० १३६, १५६, ३९४-५, ४०५-७, ४१७। 

जेतसिह के कोई पृत्र न था, एवं उसका वंश आगे नहीं चला । 


(८) किशनसिंह 


वह रतनसिंह का नवाँ पृत्र था। रतनसिह की देवड़ी रानी रेण- 
सुख दे चाँदा पृथ्वीराजोत की के चार पुत्र हुए जिनमें किशनसिह सबसे 
बड़ा था। ख्यातों और पोथियों में किशनसिह के जीवन का कोई भी 
विवरण नहीं मिलता हैं । रतन रासो' में किशनसिह का नाम, अवश्य 

दिया गया है, परन्तु उसका कुछ भी हाल वहाँ-नहीं मिलता 
(रासो०, पृ०, ७९, १०२, १०८) | 
' अपने अन्य भाइयों की तरह किशनसिह भी , शाही सेना में 
मनसबदार था । उसका मनसब कितना था, और मनसब की 
जागीर में उसे कौन से गाँव मिले थे, इसका कोई भी उल्लेख वहीं नहीं 
मिलता है। शाही सेना में उसकी नियुक्ति प्राय: उसके ज्येष्ठ भाई 
रामसिह के साथ ही की जाती थी । सन्‌ १६७९ ई० में किशनसिंह राम- 
सिंह के साथ ही दक्षिण में शाहज़ादे मुअज्जम (शाह आलम) की सेना 
में नियक्त था। रामसिंह के साथ किशनसिह को भी अप्रेल ८, १६८० 
ई० को शाही दरबार में अजमेर बुलूवाया गया था। जय० अख़०, औरं०, 
२३ (१), पृ० २३२; २३ (३), पृ० १६२; २३ (४), पृ० १३० । 
सन्‌ १६८२ इई० में वह दक्षिण के स॒बेदार ख़ान जहाँ की सेना में 
नियुक्त था, परन्तु उसी सार के पिछले महीनों में अपने भाई 
अखेराज के साथ ही वह भी ख़ान जहाँ की फोज से निकल भागा और 
बंदी राज्य में जाकर वहाँ के विद्रोही दुर्जनसिह हाड़ा से जा मिला । उस 
समय ख़ान ज़मान मालवा का सूबेदार था; उसने किशनसिंह को एक 
पत्र लिखा ओर उसे लट-खसोट न करने और विद्रोहियों का साथ न 
देने के लिए आग्रह किया, परन्तु किशनसिह ने दुजनसिह हाड़ा का साथ 
न छोड़ा । (जय० अख०, औरं०, २६ (२), पृ० (१६) । १६८५ ई० 
के प्रारम्भिक महीनों में किशनसिह का उपद्रव बहुत बढ़ा। रामपुरा 
राज्य में से गाय-बल आदि पशुओं को घेर-घार कर उन्हें दुर्जनसिह के 
पास वह ले जाने लगा, तब तो रामपुरा से गोपालसिंह चन्द्रावत ने उसको 
रोकने के लिए सेनिक भेजे। अखेराज, किशनसिंह एवं उनके साथियों 
ने रामपुरा के इन सेनिकों का सामना किया। किशनसिह युद्ध करता 
हुआ मारा गया। माचे, १६८५ ईं० के लगभग इस प्रकार किशनसिंह 

की मृत्य हुईं। जय० अख़०, औरं०, २८ (२), प० २४१। 

किशनसिंह के कोई पुत्र न था, एवं उसका वंश आगे नहीं 
चला। 

(६) सरसिंह 

सरसिह रतनसिह का दसवाँ पृत्र था। किशनसिह का वह 
सहोदर भाई था। ख्यातों और पोथियों में सुरसिह के जीवन का कुछ 
भी हाल नहीं मिलता है । 'रतन रासो' में उसके नाम का उल्लेख भी 
कहीं नहीं ह । 

अखबारों में जो उल्लेख मिलते हैं, उनसे ज्ञात होता हैं कि 
अन्य भाइयों के समान सूरसिह भी शाही सेना में मससबदार था, और 
प्राय: अपने ज्येप्ट भाई रामसिंह को साथ ही नियुवत किया, जाता था। 
सन्‌ १६६५ ई० में शिवाजी के विरुद्ध चढ़ाई के समय भी सूरासह शाही 
सेना के साथ दक्षिण गया था और वहाँ यद्धों में उसने बड़ी बीरता 
दिखाई थी (आ० ना०,पृ० ८९१, १००५) । पुनः सन्‌ १६७९ ई० में भी 
वह रामसिह के साथ दक्षिण में शाहज़ादे शाह आलम की सेना में नियक्त 
था। अप्रेल ८, १६८० इ० को रामसिह के साथ ही उसे भी शाही, 
दरवार में अजमेर बुलवाया गया था। जय० अख़०, औरं०, २३ (१) 
पृ० २३२; २३ (३), पृू०. १६२; २३ (४) पृ० १३० । सूरसिह 
का मनसब क्‍या था और उसकी जागीर कहाँ थी, आदि बातों का कोई 
भी विवरण नहीं मिलता है। 

सरसिह का वंश भी आगे न चला । 


(१०) धीरतसिंह 
धीरतसिह रतनसिह का इशग्यारहवाँ पुत्र था। रतनर्सिह को देवड़ी 
रानी रैणसख दे चाँदा पृथ्वी राजोत की का वह तीसरा पत्र था | ख्यातों 

और पोथियों में उसके जीवन का कछ भी हाल नहीं मिलता हें। (रतन 
रासो' में तो उसके नाम का भी उल्लेख नहीं किया गया ह। 

अखबारों के उल्लेखों से ज्ञात होता है कि अन्य भाइयों के समान 
धीरतसिंह भी शाही सेना में ममनसवदार था और प्राय: वह अपने ज्येप्ठ 
भाई रामसिह के साथ ही रहता था। सन्‌ १६७९ ई० में रामसिह के 
साथ वह भी दक्षिण में शाहज़ादा शाह आलम की सेना में नियुवत था । 
अप्रेल ८, १६८० ई० को रामसिह के साथ उसे भी शाही दरबार में 
अजमेर बुलवा भेजा था। जय० अख़०, औरं०, २३ (१), पृ० २३२; 
२३ (३), पृ० १६२; २३ (४), पृ० १३० । 

धोरतसिह के कोई पत्र न था । 


(११) सकतसिंह 

सकतसिह रतनसिह का वारह्ववाँ पृत्र था। वह धीरतसिह 
का सहोदर भाई था। गुरूजी० के अनुसार उसका जन्म सन्‌ 
१६४८-४९ ई० (सं० १७०५ वि०) में हुआ था। ख्यातों और 
प्रोथियों में उसके जीवन का विशेष हाल नहीं मिलता है । 
“रतन रासो' में उसके नाम का उल्लेख अवश्य हे, किन्तु उसके बारे मे 
कोई विवरण नहीं दिया गया हे (रासो०, पृ० ७२, १०२, १०३) । 

अपने अन्य भाइयों की तरह सकतसिह भी शाही सेना में मनसव- 
दारथा और सन्‌ १६७९ ई ०में रामसिंह के साथ ही दक्षिण में शाहज़ादा 
शाह आलम की सेना में नियुक्त था। अप्रेल ८, १६८० ई० को राम- 
सिह के साथ औरंगजेब ने सकतसिह को भो शाही दरबार में अजमेर 
बुलवाया था । अपने अन्य आठ भाइयों के साथ अक्तूबर १०, १६८० 
ईं० को वह शाही दरबार में उपस्थित हुआ और औरंगजेब की सेवा 
में पन्द्रह रुपए नज़र किए । जय० अख्तर ०, ओरं०, २३(१), पृ० २३२; 

२३ (३), पृ० १६२; २३ (४), पृ० १३०; २४ (१) पृ० ४८ । 

सकतसिह के कोई लड़का न था, एवं उसने अपने बड़े भाई 
रायसिह के तींसहे पुत्र अनपस्सिह को गोद ले लिया था, जिससे सकँत- 
सिंठ का वंश आगे चला। धार राज्य के अन्तर्गत मझथान ठिकाना 

ज भी अनूपर्सिह के वंशजों के अधिकार में ह । 

सकतसिह का मनसवब क्या था, मनसब की जागीर में उसे कौन 
से गाँव मिले थे इनका ठोक-ठीक ऐतिहासिक विवरण नहीं मिलता 
है । पोथियों के आधार पर रतनच० पृ० ५४ और पृ० ७२ पर लिखा 
हैं कि सकतसिंह को प्रारम्भ से ही बदनावर परगने के अन्तगंत मुखलथान 
एवं आसपास के गाँव मिले थे। किन्तु यह कथन ऐतिहासिक दृष्टि 
से ठोक नहीं जान पड़ता हैं । बदनावर का परगना सन्‌ १६८१ ई० 
में रगामसिंह को जागीर में मिला था (अख़० औरं०, २५, पृ० २२९) । 
बाद में यही परगना बनेड़ा ठिकाने के संस्थापक भीमसिंह को जागीर 
में मिला और मालवा में मरहठों का आधिपत्य स्थापित होने तक 
भीमसिह के वंणजों के ही अधिकार में रहा था (मालवा में युगान्तर, 
प्‌० ८९-९०, ३२२) । बदनावर परगने एवं वहाँ के आस-पास के 
प्रदेश में खोज करने पर ही इस प्रश्न पर विद्येष प्रकाश पड़ सकेगा । 


अध्याग ६ 


शिवसिंह 


( १६८३--१६६१ ई० ) 


१. प्रारम्भिक वर्ष--चान्दा पर चढ़ाई; 
मई, १६८०३--मा्चे, १६८५ ई० 


सुदूर दक्षिण में समृद्र-दट के निकट ही जब कल्याण-भिवण्डी में 
रामसिंह की मृत्यु हुई, उस समय उसका ज्ये८्ठ पुत्र एवं उत्तराधिकारी, 
शिवसिंह रतलाम में ही था। शिवसिह का जन्म सोमवार, श्रावण शु० 
८, सं० १७२९ वि० (जुलाई २२, १६७२ ई०) को हुआ था, एवं इस 
समय उसकी उम्र पूरे इग्यारह वर्ष की भीन थी किन्तु आश्चर्यजनक 
चत्रता के साथ वह अपने इस नये उत्तरदायित्व को संभालने में रूग 
गया । अपने पिता की मृत्यु का समाचार मिलने के कोई एक माह बाद 
शुभ मुहं देख कर सोमवार, मई २१, १६८३ इई० (ज्येष्ठ शुक्ला ५, 


' गुरूजी ०। बड़वों की ख्यातों में शिवसिह के जन्म की श्रलग-अ्रलग तिथियाँ दी 
हैं। कई ख्यातों में सिर्फ़ उसका जम्प रंचत्‌ १७१६ जि० (१६६२-१६६३ ई०) 
दिया है । एक ख्यात के झमुसार चेत्र धि० ७, सं० १७१९ धथि० (गुरुवार, 
फ़रवरी १६, १६६३ ई०) ही उसवी उम्म-तिथि थी। दूसरी ख्यात में कादिक 
शु० ८, १७२४ वि० (सोमवार, अ्रज्यूदर १४, १६६७ ई०) के दिल शिवासिह 
का जन्म होना लिखा हैँ । किन्तु इस सब में गुरूजी० हारा दी गईं तिथि को हो 
ठीक सान कर उसे स्वीकार किया गया है । 

सं० १७४० वि०) को वह रतलाम राज्य की गद्दी पर बेठा। ऐसा 
अनुमान होता हैं कि इसी अवसर पर औरंगजेब ने शिवसिह को ६ 
सदी ज़ात-५७० सवारों का मनसब दिया था, जिनमें से ४०० सवार 
दो-अस्पा थे। अपने राज्य के शासन का ठीक-ठीक प्रबन्ध कर सन्‌ 
१६८४ ३० के प्रारम्भ में शिवर्सिह सम्राट की सेवा में दक्षिण जा 
पहुंचा । जून १५, १६८४ इईं० को शिवसिंह रामगढ़ का थानेदार नियुवत 


'गुरूजो० ने जो वार, तिथि ओर माह दिये हें वे सन्‌ १६८३ ई० के ही हैं, 
किन्तु वहाँ संवत्‌ १७३६ वि० दिया है । सम्भवतः यह श्रावणादि संबत्‌ हो जिससे 
पह एक साल का श्रन्तर हो गया । श्रागे इस विषय में भ्रम न हो जावे, इसी 
विचार से संवत्‌ चेत्रादि कर दिया गया हे। 


संवत्‌ वाला यह भेद बड़वों की ख्यातों में भी मिलता हे । प्रायः गुरूजी ० 
द्वारा दी गई तिथि हो उनमें लिखी है । किन्तु एक रुयात में शिव्सिह के राज्या- 
रोहण का दिन भाद्रपद शु० ४, सं० १७३६ वि० (बुधवार, श्रगस्त १५, १६८३ 
ई०) दिया है। 

“जय ० ग्रस्व ०, औरं०, २७, पृ० १२६ पर जून, १६८४ ई० में उसके मनसब 
में की गई वृद्धि का उल्लेख करते समय शिवसिह के जिस पिछले मनसब का विवरण 
दिया हैँ वह मनसब उसके पिता की मृत्यु पर ही शिवसिह को मिला होगा । 


बाल्यावस्था में गह्दी बेठने के कुछ ही समय बाद, केवल बारह बरस की 
उसर में ही, शिवर्सिह का शाही सेवा में जाना और वहाँ महत्त्वपूर्ण किले की थाने- 
दारी पाना, श्राइचयंजनक अ्रवश्य जान पड़ता हे; किन्तु मुगल साम्राज्य के लिए 
यह श्रनोल्ली बात न थी। वंशपरम्परागत मनसबदारों में अदि कोई शासक 
योग्य होता तो कम उमर में भी उसे बड़े उत्तरदायित्व का कास सोंपा जाता 
था। जुलाई १०, १६६६ ई० को जब बीकानेर के शासक राजा स्वरूपसिह को 
झौरंगज्ेब ने राजाराम के बाल-बच्चों को शाही दरबार में लाने का हुक्म 
दिया उस समय स्वरूपसिह को उम्र केवल दस वर्ष की थी । बीकानेर०, 
१, प० २६१-२: सा० झआ०, प० ४०७ ॥ 


बन, अ रधय, अल 


किया गया और इसी अवसर पर उसके मनसब में एक सो सवार 
बढ़ाए गए। 

' शिवसिह को अपना यह पद संभाले अधिक दिन बीले न थे कि उसे 
शाही सेना में सम्मिलित होने चान्दा जाना पड़ा। चान्दा के जमींदार 
रामसिंह से ओरंगजेब अप्रसन्न हो गया था, एवं अवतूबर, १६८३ इ० में 
ओरंगजेब ने रामसिह को चांदा की जमींदारी से अलग कर उसके भाई 
किशनसिंह को वह जमींदारी दे दी। पहिले तो रामसिह ने इस हुक्म 
का विशेष खयाल न किया, किन्तु जून , १६८४ इ० के प्रारम्भ में जब 
ओरंगज़ेब ने किशनसिंह को बुलवा भेजा, तब तो रामसिंह बहुत ही कुद्ध 
हुआ ओर चार-पाँच हज़ार सवारों को एकत्रित कर चांदा के आस-पास 
उपद्रव मचाने लगा । किशनसिह जब दरबार में पहुँचा तो जुलाई ३०, 
१६८४ इ० को औरंगजेब ने उसे चांदा की जमींदारी पर नियुक्त किया, 
और एतकाद खाँ को हुक्म हुआ कि वह ससन्‍्य जाकर किशनसिंह को 
जमींदारी का अधिकार दिला दे, तथा रामसिंह को दण्ड देकर उसके उप- 
द्रव का अन्त कर डाले ।" सेना लेकर जब एतकाद खाँ चान्दा के लिए 
रवाना हुआ तो उसने अपनी सहायता रामगढ़ से शिवर्सिह को भी 
बुलवा भेजा । 

नवम्बर, १६८४ ई० के प्रारम्भ में एतकाद खाँ की सेना चांदा के 


जय० श्रस्व०, श्रोरं>), २७, पु० १२६। 

यह रामगढ्ललैबा बरार में स्थित सुप्रसिद्ध रामगढ़ क़िला ही होगा । श्राईन०, 
२, पु० २२८, २३०; इण्डिया०, प्‌ृ० |हह5, ५०, १४४॥। किस वतेमसान 
ज़िले में यह किला तब होगा, यह बताना कठिन है । सम्भवतः मध्य-प्रदेश के 
अ्रन्तगंत २२१ ७ उत्तर ८१ पूर्व में स्थित मण्डला ज़िले का रामगढ़ शहर ही हो, 
किन्तु वहाँ श्रब कोई भी क़िला नहीं रह गया है । 

सन्‌ १७०५ ई० में श्रली मर्दान ख्राँ हृंदराबादी इसी रामगढ़ क़िले का क़िलेदार 


«“. रएहए७ 


पास पहुँची; शिवर्सिह और उसके सैनिक भी एतकाद खाँ के साथ थ। 
नवम्बर १० को रामसिंह ने एतक़ाद खाँ के साथ युद्ध किया जिसमें 
रामसिंह की हार, हुईं और वह भागकर शेरगढ़ की तरफ़ पहाड़ों में'जा 
छिपा ।* विजयी शाही सेना नवम्बर १५ को चान्दा जा पहुँची। वहाँ 
किशनसिंह को राजा बनाकर एतक़ाद खाँ ने शाही टाँका निश्चित 
किया । नवम्बर १९ को रामसिह तीन साथियों को लेकर चान्दा आ पहुंचा 
ओर किले के अंदर घुसने का प्रयत्न किया किन्तु पहरेवालों ने उसे मार 
डाला । चान्दा से लौट कर एतक़ाद खाँ शाही दरबार में अहमदनगर 
आया । शिवसिह भी उसके साथ था । एतक़ाद खाँ के साथ ही शिवसिह 
भी दिसम्बर २७, १६८४ ई० को ओरंगज़ेब के सम्मुख उपस्थित हुआ 
और उसने नौ मोहरें नज़र कीं ।* चांदा की इस चढ़ाई में शिवसिह 
ने शाही सेना की बहुत-कुछ सहायता की थी, एवं उससे प्रसन्न होकर - 
दिसम्बर २९, १६८४ ई० को शिवसिह के मनसब में एक सौ 
जात-५० दो-अस्पा सवारों की वृद्धि की गईं, जिससे अब शिवसिह का 


था, एवं उसके मरने के बाद उसी के पुत्र मुहम्मद रज़ा को यह क़िलेदारी मिली । 
सा० श्रा०, पु० ४१६; सा० उ०, २, प्‌ृ० ८५२५॥। 

'मा० श्रा०, पु० २३९; जय० अख्त०, श्रोर॑ं०, २७, पृ० ८९, १५१, १५७; 
श्रोरंग ०, ५, पृ० ४०६। 


अखबारों के अनुसार यह युद्ध नवम्बर १० (१२ जिल्हिज) को हुआ; 
जय० ग्रद्न०, औरं०, २८ (१), पृ० २२७, २३६॥। किन्तु मा० श्रा० (पृ० 
२५० ) के शअ्रनुसार यह यूद्ध नवम्बर २ (४ जिल्हिज) को हुआ था; औरंग०, 
५, प्‌ृ० ४०७१॥। 

“जय० शभ्र्व०, ओऔरं ०, २८(१), पृ० २३७, २६५; मा० श्रा०, पृ० २५०; 
ओरंग०, ४, पृू० ४०७। 


« रश६८ - 


मनसब सात सो ज़ात-छः सौ दो-अस्पा सवारों का,हो गया।' 
चांदा की चढ़ाई के समय शिवसिंह एवं उसके सेनिकों की गिनती 
एत॑ंक़ाद खाँ की सेना में हो रही थी। दिसम्बर २९,१६८४ ई० को 
ओरंगज़ेव ने आज्ञा दी कि शिवसिह एवं उसके सैनिक अब ग्राज़ीउद्दीन 
खाँ की सेना में नियुक्त किए जावें, और वह तत्काल ही शिवापुर के खज़ाने 
के सनिकों को अपने साथ ले जावे।” ग्राज़ीउद्दीन इस समय राइरी 
(रायगढ़) क़िले को जीतने का प्रयत्त कर रहा था।' शिवर्सिह 
अहमदनगर से रवाना होने भी न पाया था कि दूसरे ही दिन (दिसम्बर 
३०, १६८४ ई०) औरंगज़ेब ने आज्ञा दी कि शिवसिह ग़ाजीउद्दीन के 
पास न जावे, किन्तु अहमदनगर में ही शाही सेना के साथ रहे। इस 
प्रकार औरंगजेब के साथ ही रहने की आज्ञा पाने पर शिवसिह ने 
' ओरंगज़ेब की सेवा में उपस्थित होने की प्रार्थना की । शिवसिह पीढ़ियों 
से शाही मनसबदार तथा रतकाम राज्य का अधिकारी था, एवं 
ओरंगजेब ने उसे अपने सेनिक हथियारों के साथ दीवान-इ-खास 
(जिसे प्रायः गुसलखाना भी कहते थे) में आने की आज्ञा दे दी ।* 


जय० श्रत्ज०, औरं०, २८ (१), पु० ३५६-३६० । 

“जय० श्रस््न०, औरं०, २८ (१), पृ० ३५६ । 

शिवापुर-पूना से कोई १४ मील दक्षिण-पूर्व में स्थित एक गाँव था, जो 
राइरी (राययढ़) की राह में पड़ता था। औरंग०, ४, पृ० २६५१। 

_सा० झा०, पृ० र२४ंघ-२४९, २५२; औरंग०, ४, पृ० ३५६॥ 

' जय० अख़०, औरं०, २८ (१), प० ३६०, ३२६५। 

अफबर का दीवान-इ-खास उसके गूसलख़ाने (स्नानागार) से लगा हुआ 
था, एवं तब से अखबारों, पत्रों एवं अन्य सरकारी काणशज्ों में भी दीवान-इ- ज़ास 
का उल्लेख करते समय उसे गुसलख़ाना' ही लिखते रह हूँ । सर यदुनाथ 
सरकार कृत स्टडीज़ इन मुग़ल इण्डिया, पु० €, फु० नो०। 


- २६६ - 


सन्‌ १६८३ ६० में जब शिवसिह गद्दी पर बेठा तब उसके राज्य 
पर बीस हज़ार रुपये से भी अधिक क़र्ज़ा हो रहा था। गद्दी पर बंठने 
के दूसरे साल ही,वह शाही सेना में सम्मिलित होने के लिए दक्षिण घला 
गया, और उसकी अनुपस्थिति में रतलाम राज्य की आथिक परिस्थिति 
सधारने के लिए विशेष प्रयत्न नहीं किया जा सका। इधर सन्‌ १६८३- 
८४ इ० में फ़सरे भी बहुत अच्छी नहीं हुईं, एवं सारे प्रयत्न किए जाने 
पर भी उक्त बीस हज़ार में से केवल पाँच हज़ार रुपये वसूल हो पाए 
थे। बाकी रहें रुपयों को वसूली के लिए मालवा सूबे के दीवान ने सन्‌ 
१६८४ ई० के अन्तिम महीनों में पुन: ताकीद की । क़रजे के रुपये चुकाने 
का ठीक प्रबन्ध न हो सकने की हालत में वह॒ राज्य के कुछ भागों पर 
शाही अधिकार करने की भी सोच रहा था। अतएव शिवसिह ने 
जनवरी २८, १६८५ ई० को एक प्रार्थना-पत्र द्वारा औरंगजेब से निवेदन- 
किया कि उस वर्ष भी केवल पाँच हज़ार रुपए ही वसूल किए जाने का 
हुक्म हो । 

इसी प्रार्थना-पत्र में शिवसिह ने यह भी चाहा था कि तनख्वाह के 
बदले में उसे बदनावर का परगना व्यक्तिगत रूपेण दे दिया जावे । 
दिसम्बर २९, १६८४ ई० को शिवससिह के मनसब में वृद्धि हुई थी, जिसके 
फलस्वरूप उसकी व्यक्तिगत जागीर में वृद्धि होती, किन्तु दिसम्बर 
३०, १६८४ ईं० की आज्ञानुसार शिव्सिह की नियक्ति औरंगजेब 
के साथ रहने वाले सैनिक दल में हो गई थी, एवं नियमानुसार उसे 
मनसव की वृद्धि के लिए नई जागीर न मिल कर नक़द तनख्वाह 
ही मिलने वाली थी । किन्तु शिवसिह इस नकद तनख्वाह के बदले 
नई व्यक्तिगत जागीर प्राप्त करने के लिए उत्सुक था। बदनावर 
का परगना रतलाम राज्य से लगा हुआ ही था, तथा पहिले भी रतन- 
सिंह और रामसिंह के अधिकार में रह चुका था, एवं उसी परगने 

को पुनः अपने अधिकार में करने के लिए शिवसिह का प्रयत्नशील 
होना स्वाभाविक ही था। 

” औरंगज़ेब ने इस प्रार्थना-पत्र पर हुक्म दिया कि इन दोनों प्रश्न 
सम्बन्धी विशेष बातें वज़ीर जमदतुलमुल्क असद खाँ औरंगजेब 
की सेवा में निवेदन करे । शिवसिह की इन प्रार्थनाओं पर औरंग- 
जेब की अन्तिम आज्ञा क्या हुईं इसका कोई भी विवरण नहीं मिलता 
हे। 

२, दक्षिणी युद्धों में शिवसिंह का सम्मिलित होना; 
ओरंगज़ब की अग्रसन्नता एवं शिवसिंह की 
मृत्यु ( सन्‌ १६६१ ६०) 


शिवसिह मां, १६८५ ई० तक औरगणगज़ेब की निजी सेवा 
में शाही सेना के साथ अहमदनगर म॑ बना रहा, किन्तु उसके कछ 
ही काल बाद उसकी वहाँ से बदली हो गई । कछ वर्षों से औरंगजेब 
तथा बीजापुर के सुलतान आदिल शाह के बीच मनम॒टाव निरन्तर 
बढ़ता जा रहा था। औरंगजेब चाहता था कि शांभाजी के विरुद्ध 
लड़ने वाली शाही सेना को आदिल शाह भी प्री-पूरी मदद करे 
परन्तु आदिल शाह तो मुग़लों के विरुद्ध शंभाजी की सहायता कर 
रहा था। सन्‌ १६८५ ई० के प्रारम्भ में मगलों और आदिल शाह 
के बीच लड़ाई छिड़ गईं तथा मार्च महीने में मुगल सेनाएँ बीजापुर 
के पास तक जा पहुँची ।. 


“जय० अरख्ष०, औरं०, २८ (२), पृ० १३-१४; इविन०, पु० १४-१५। 
“बसातीन०, पृ० ५३३-४; भा० आझआा०, पृ० २५५-२५६; श्रौरंग०, ४, 
पृ० ३६४-३७१। 


बे दे ०0 ५ धर 


बीजापर*्के विरुद्ध सेना भेजने के लिए मार्च, १६८५ ई० के 
प्रारम्भ से ही तेयारियाँ होने छगीं। रुहेल्‍ला खाँ के सेनापतित्व 
में एक बड़ी मुशैक् सेना भेजने का निश्चय हुआ, और मार्च १४ को 
औरंगज़ेब ने हुक्म दिया कि शिवर्सिह एवं उसके सैनिक भी रुहेल्‍ला 
खाँ की सेना के साथ बीजापुर भेजे जावें । किन्तु मार्च १६ को जब 
रहेल्‍ला खाँ शाही सेना के साथ अहमदनगर से रवाना हुआ तब औरंग- 
जेब ने शिवसिह को रुहेलल्‍ला खाँ के साथ न जाने दिया, एवं मार्च २१, 
१६८५ ई० को हुक्म दिया कि शिव्सिह का नाम एतक़ाद खाँ के 
सेनापतित्व में रहने वाली सेना के साथ रखा जावे, तथा आगामी 
एक माह तक शिवसिह ग़ज़नफ़र खाँ के साथ हो रहे । इस समय 
एतक़ाद खाँ पारनेर और संगमनेर के प्रदेश में मरहठे आक्रमणकारियों 
का सामना कर उन्हें मार भगाने में लगा हुआ था। गज़नफ़र 
खाँ भी इस समय अहमदनगर में न था एवं औरंगजेब की आज्ञानुसार 
शिवसिंह को ग़ज़नफ़र खाँ के पास जाना पड़ा होगा ।” वह ग़ज़- 
नफ़र खाँ के पास गया या नहीं, एवं उसके साथ एक माह रहने के 
बाद शिवसिह को कहाँ जाने का हुक्म मिला, इसका कोई विवरण 
नहीं मिलता है । यह बात निश्चित रूपेण अवश्य कही जा सकती 
है कि शिवर्सिह एतक़ाद खाँ की सेना में तो सम्मिलित नहीं हुआ । 


“जय० अख़ ०, ओरं०, २८ (२), पृ० १५५, १८२; सा० झा०, पु० २५४ । 

मा० आ०, पृ० २५२। 

“अ्रप्रेल २, १६८५ ई० को श्रहमदनगर से एक शाही दूत भेजें जाने पर 
ही गज़्ञनफ़र खाँ श्रप्रेल ७ को शाही दरबार में पहुँचा । जय० श्रस्न०, श्रोरं०, 
र८ (२), १० २३१, २४६। 

“एतक़ाद स्लों सई २४, १६८०५ ई० को झफ़राबाद भेजा गया था ओर 
ग्रक्तचर १०, १६८५ ई० को इन्दो भेजे जाने तक वह वहाँ ही रहा, किन्‍्त शिव- 

रुहेल्‍ला खाँ और ख़ान जहाँ बहादुर ने मुगल सेना“के साथ अप्रेल 
१, १६८५ इं० को बीजापुर का घेरा डालछा। यद्ध-क्षेत्र से बहुत 
दूर न रहने के लिए उत्सुक औरंगजेब भी अहमदनगर“से अप्रेल २६ 
को रवाना होकर मई २४ को शोलापुर आगया, और एक साल 
भर तक यहाँ से ही सेनाओं का संचालन करता रहा | जन १४ 
को शाहज़ादा आजम भी एक बड़ी सेना के साथ बीजापुर के पास 
जा पहुँचा और कुछ दिन बाद घेरा डालने वाली शाही सेना में सम्मि- 
लित होकर घेरे का संचालन करने लगा । इसी समय गोलकृण्डा 
राज्य से भी मुग़लू साम्राज्य की बिगड़ गई[थी, एवं शाहज़ादे शाह 
आलम को ससेन्य गोलकण्डा पर आक्रमण करने के लिए भेजा जा 
रहा था। खान जहाँ बहादुर इस समय शोलाप्र-बीजापुर राह में 
' इन्दी नामक स्थान पर नियुक्त इस राह को खुली रखने में प्रयत्तशील 
था। औरंगजेब की आज्ञानुसार वह जून २८ को इन्दी से रवाना 
होकर, शाह आलम की सेना में सम्मिलित हो गया । रुहेल्‍ला खाँ 
की भी नियुक्ति अहमदनगर हो गई एवं बीजापुर से रवाना होकर 
जुलाई १५ को वह शोलापुर पहुँचा । जुलाई १९ को ओरंगजेव 
ने शाहज़ादे शाह आलम और उसके पुत्र बेदार बख्त को कुछ वस्तुएँ 
उपहार-स्वरूप भेजीं । इन्हीं तीन महीनों में शिवर्सिह और उसके 
सेनिक भी बीजापुर के घेरे में भाग लेने को वहाँ भेज दिए गए थे ।' 


सिह ए तक़ाद ख्राँ से कई मास पहिले ही बीजापुर पहुँच गया था। मा० आ०, 
पू० ९५६, २६६; श्रोरंग०, ४, पृु० ३८२; मेहता०, श्रगस्त ३०, १६८४५ ई० 
का पत्र । 

“मा० श्रा०ण, पृू० २५५-६, २५८, २५६-२६०, २६१; बसातीन०, 
पू० ५२६; श्रोरंग०, ४, पु० ३७४, ३७५, २७६, ४०८॥ 

“मेहता०; शिवसह ने रविवार, श्रगस्त ३०, १६८५ ई० (भाद्रपद 

बीजापुर .का घेरा चलता ही गया, और ख़ान जहाँ बहादुर के 
इन्दी से रवाना होने के बाद शोलापुर-बीजापुर राह खुली न रह सकी । 
खाने-पीने का ध्सामान लाने में निरन्तर कठिनाइयाँ होने लगीं और 
बीजापुरी सेनिक राह रोक कर युद्ध भी करने छगे, जिससे बीजापुर 
के आस-पास दुभिक्ष पड़ गया, और वहाँ का घेरा डालने वाली सारी 
शाही सेना भूखों मरने लगीं। शाहज़ादा आज़म के साथ ही साथ 
शिवसिह को भी ये सारी कठिनाइयाँ झेलनी पड़ीं। अपने पुत्र 
एवं शाही सेना को बचाने के लिए उत्सुक औरंगजेब ने आजम को 
कहला भेजा कि वह अपनी सारी सेना के साथ बीजापुर से लौट 
आवे, किन्तु आज़म ने बीजापुर से लौटना स्वीकार न किया और 
उन सारी कठिनाइयों के होते हुए भी वहीं डटा रहा ।. 


तब तो औरंगज़ेब ने विवश होकर ग़ाजीउददीन फ़िरोज़ जंग 
के सेनापतित्व में एक बड़ी सेना एकत्रित की और खाने-पीने का 
बहुत सा सामान लेकर उसे अक्तूबर ४, १६८५ ई० को शोलापुर 
से रवाना किया । बीजापुर से कोई तीस मीऊर (भीमसेन के कथना- 
नुसार केवल १२ मील ही ) की दूरी पर शर्जा खाँ के नेतृत्व में बीजा- 
पुरी सेना ने फ़िरोज़ जंग की राह रोकी, और उसके साथ का कुछ 
सामान भी लट ले गए, किन्तु अन्त में फ़िरोज़ जंग ने उन्हें मार 
भगाया । यों लड़ता-भिड़ता खाद्य सामग्री लेकर जब फ़िरोज़ जंग 
आजम से जा मिला, तब तो वहाँ सेना में दुभिक्ष का अन्त हो गया । 
शोलापुर-बीजापुर राह को खुली रखना अत्यावश्यक था एवं अक्तूबर 


शुक्ला ३०, सं० १७४२ वि०) को एक पत्र बीजापुर से लिखा था। 


मा० श्रा०, १० २६१, २६३-४; भीस ०, १, पृ० १६८; बसातीन ०, 
प्‌० ४२९; रंग ०, ड़, पृ० २३७६९-३८१। 


न हेणलडढे 


१०, १६८५ ई० को एतक़ाद खाँ इन्दी का थानेदाह्ू नियुक्त कर 
वहाँ भेजा गया । इन्दी और बीजापुर के बीच में नागथाणा नामक 
स्थान में भी कुछ सेना रखना आवश्यक जान पड़), अतएव वहाँ 
शिवर्सिह और उसके सेनिकों को नियुक्त किया गया।. 

किन्तु बीजापुर के घेरे का जल्द ही अन्त न हुआ । सवा साल 
के घेरे के बाद भी जब बीजापुर पर अधिकार होता न देख पड़ा, 
तब तो औरंगज़ेब स्वयं ससेन्‍्य जुलाई ३, १६८६ ई० को बीजापुर 
जा पहुँचा और वह शाहज़ादे शाह आलम को भी, जो तब तक गोल- 
कण्डा से लौट आया था, अपने साथ लेता आया । अन्त में रविवार, 
सितम्बर १२९, १६८६ ई० को अन्तिम आदिल शाही सुलतान ने 
आत्म-समपेण कर दिया, और बीजापुर पर मुग़ल सेना का अधिकार 
हो गया । बीजापुर के इस सारे घेरे के समय शिवर्सिह नागथाणे 
में ही रहा, बीजापुर चला आया था या और कहीं भेज दिया गया था, 
इसका कोई भी उल्लेख नहीं मिलता है । 

इस प्रकार जब शिवर्सिह सुदूर दक्षिण में शाही सेना के साथ 


“मा० आा०, पृ० २६५-६; भीम ०, १, पृ० १६६; ख्रफ्रीण, २, पृ० ३१७; 
श्रोरंग०, ४, पू० ३८१-२। मेहता०; शिवसह ने बुधवार, नवम्बर १८, 
१६८५ ई० (समा्गशीर्ष, शुक्ला २, सं० १७४२ वि०) को एक पत्र नागथाणा 
से लिखा था। 

नागथाणा--१६ ५६ उत्तर ७५? ५१ पूर्व में स्थित हें। यह स्थान 
बीजापुर से ११ मील उत्तर-पूर्व एवं इन्दी से १६ मील दक्षिण-पश्वम में हे । 
भीस०, १, ,प० ५६, १६६। 

उमा० श्रा०ण, २७६-७, २७८, २७६९-८०; ईइवर०, प० १०० अ-१०४ ब; 
भीम०, १, पृू० २००-२०३; बसातीन०, पु० ५३७-५४०; ओझरंग०, ४, 
पृ० ३े८३-२८६ । 


बडे डे 0 प्र स््७ 


बीजापुर जीतने के प्रयत्न में लगा हुआ था, मालवा में रतलाम राज्य 
का शासन-प्रबन्ध सांचोरा चौहान भगवानदास के ज्येष्ठ पुत्र मानसिह 
के हाथ में था 4 ,सांचोरा चौहान अमरदास का चौथा लड़का माधो- 
सिंह एवं मेहता नाथा राज्य काये में मानसिह की प्री-पूरी सहायता 
कर रहे थे । ये नियक्तियाँ बहत करके सन्‌ १६८९ ई० के प्रारम्भ 
तक रहीं जब ये सब अलग कर दिए गए, और उनके स्थान पर सांचोरा 
चौहान मानसिंह का दूसरा छोटा भाई पृथ्वीराज प्रधान मन्त्री बना 
और सहरूप नामक एक और कमंचारी उसका सहकारी नियुक्त 
किया गया ।' राज्य-कर्मचारियों में ये परिवर्तन क्यों किए गए यह 


“मेहता ०, श्रगस्त ३०, एवं नवम्बर १८, १६८५ ई० को लिखें गए पत्र । 
ये नियुक्तियाँ शिर्वासह के गद्दी बंठने के समय सन्‌ १६८३ ई० में ही हुई थीं या 
बाद में, यह कहना कठिन हे; परन्त श्रनुमान यही होता हू कि सन्‌ १६८३ ई० में 
ही थे नियुक्तियाँ हुई होंगी । 


सांचोरा चौहान सानासह सन्‌ १६६३ ई० में मर गया (पंचेड़ ठिकाने का 
इतिहास, पृु० ७३) । उसके ज्येष्ठ पृत्र सुरता्णासह या सुलतानासह को सन्‌ 
१७०२ ई० के बाद वर्तमान पंचेड़ ठिकाना छत्रसाल ने दिया । 

सांचोरा चोहान माधोसिह, वोर भ्रमरदास का चौथा पत्र था । वह पहिले 
रामसिह श्रोर बाद में उसी के पत्रों की सेवा करता रहा । केशवदास के श्रधिकार 
से जब रतलाम परगना चला गया तब भी माधोसिह ने कंशवदास का साथ 
न छोड़ा । सोतामऊ राज्य की स्थापना पर केशवदास ने उसे जागीर प्रदान 
की । सीतामऊ राज्य के श्रन्तगंत दीपाखेडा और मोरखेड़ा ठिकाने श्राज भी 
माधोसिह के वंशजों के भ्रधिकार में हे । मेहता नाथा के वंशज श्राज भी विद्यमान 
हैँ श्लरोर सीतामऊ राज्य के सुप्रतिष्ठित कमंचारी समभे जाते हे; मेहता० । 

“मेहता ०, मई १६, १६८९ ई० को लिखा गया पत्र। सांचोरा चोहान 
पृथ्वीराज, भगवानदास का तीसरा पत्र था। पृथ्वीराज के वंशज कई साल पूर्व 
तक वतंमान रतलाम राज्य के श्रन्तर्गत गाँव मातासला में थे । 


नम ह 6 दर मत 


निश्चित रूपेण कहा नहीं जा सकता हे । इसी समय एक ऐसी घटना 
अवश्य घटी, जिसका इस परिवततेन से कोई सम्बन्ध होना सम्भव 
हा सकता हूं । 

इंइ्वरदास लिखता हे कि 'उज्जन से सम्राट्‌ के पास यह सूचना 
पहुँची कि रतलाम के ज़मींदार शिवर्सिह के गुमाइते ने दो हाथियों 
को लड़ाया | रतलाम की यह जमींदारी उज्जन सूबे के अन्तर्गत 
थी। हाथियों की लड़ाई कराना केवल सम्राट्‌ का ही विशेष अधिकार 
हें, एवं ज़मींदार के मनसब में पाँच सौ सवार घटा दिये गये । पुन: 
असद और अन्य दो गज़बरदार भेजे गए कि वे उन दोनों हाथियों 
तथा उस गुमाइते को अपने साथ शाही दरबार में पेश करें, जिससे 
कि उस गुमाहते को अपनी इस धृष्टता के लिए उचित दण्ड दिया 
जा सके ।” यह घटना दिसम्बर, १६८८ ई० या जनवरी, १६८९ 
ई० के लगभग हुईं थी । यह गुमाइता कौन था, जिसने इस प्रकार 
हाथी लड़ा कर अपने स्वामी को औरंगजेब का कोपभाजन बनाया, 
ओर यों शिवसिह के मनसब में कमी करवा दी, यह बताना कठिन है, 
किन्तु इस मूर्खतापूर्ण धृष्टता की बहुत कुछ ज़िम्मेवारी शिवसिंह 
के तत्कालीन प्रधान कर्मचारी मानसिंह सांचोरा पर ही पड़ती है 
क्योंकि उसके मन्त्रित्व में ऐसी घटना घटीं। उक्त गुमाइता शाही दर- 


“ईइवर०, प० १४४ ब-१४५ श्र । ईद्वरदास ने श्रपने ग्रन्थ में विभिन्न 
घटनाश्रों के सन्‌-संवत्‌ नहीं दिए हें । परन्तु इस विवरण से पहिले एवं बाद में 
दी गई घटनाओं में से जिनकी तारीखें श्रन्य ऐतिहासिक ग्रन्थों के श्राधार पर 
निश्चित की जा सकी हें, उन्हें देखते हुए भी इस घटना का उपर्युक्त समय 
निदिचत किया गया है । 

हाथियों की लड़ाई करवाना एक-मात्र मुग़ल सम्राट का ही विशेष भ्रधिकार 
माता जाता था। सम्राट भी इस बात के लिए बहुत ही जागरूक एवं प्रयत्नशील 


*०. ३०७ ७“ 


बार में ले जाधा गया या नहीं, एवं उसे क्या दण्ड मिला, इसका 
कोई विवरण नहीं मिलता है । इस घटना से सम्बद्ध दोनों हाथी 
तो शिवर्सिह कैब मृत्यु के बाद तक भी रतलाम ही रहे; अक्तूबर 
१, १६९१ ३० को उन्हें शाही दरबार में भिजवा देने का पुन: 
हुक्म हुआ था । 

रतलाम में हाथियों को लड़ाया गया और औरंगजेब 


शिवसिंह के उस उहृण्ड गुमाश्ता को सजा देने के लिए शाही दरबार 
में दक्षिण बुलवा रहा था। किन्तु शिवर्सिह तो दक्षिण में निरन्तर 
शाही सेवा में बना रहा | सितम्बर, १६८६ ई० में बीजापुर पर 
मुग़लों का अधिकार हो जाने के बाद शिवर्सिह कहाँ रहा, उसने 
क्या-क्या सेवाएँ कीं और उसका मनसब क्या था इसका कोई भी 
प्रामाणिक विवरण नहीं मिलता हैँ । शिवसिह के बारे में इन बरसों 
की जो एक-मात्र सूचना मिलती हैँ, वह हैँ उसके राइरी (रायगढ़) 
होने की । 

सितम्बर, १६८७ ई० में गोलकण्डा को जीत कर औरंगजेब 


मरहठा राजा शम्भाजी के विरुद्ध अपनी सेना संचालित करने लगा । 


रहते थे कि उनके इस विद्वेष श्रधिकार का उनके शाहज़ादे तक कभी भूल कर 
भी उपयोग न करें। एक बार जब ससंन्य प्रयाण करते समय शाहज़ादे 
दाह आलम ने राह में हाथियों को लड़ाया था, तब ओ्रोरंगज्ञेब ने उसे बहुत 
फटकारा और शाह श्रालम ने उत्तर में यह हास्योत्पादक सफ़ाई पेश की कि 
हाथी स्वयं ही लड़ पड़े थे । 

सरकार कृत म्‌॒ग़ल एडमिनिस्ट्रेशन', तीसरा संस्करण, पृु० १४२-५५; 
सरकार कृत (एनेकडोट्स श्राफ़ औरंगज्ञेब, दूसरा संस्करण, पुृ० 
५६-६० ) 

“जय ० अख ०, ओऔरं०, ३५-३६, पृ० ३७ ॥ 


ण््क ३०८ 


दिसम्बर, १६८८ ३० में शाहज़ादा आज़म ससंन्‍्य शम्प्ाजी के विरुद्ध 
बढ़ा, और पूना के उत्तरी ज़िले में चाकण नामक स्थान पर पड़ाव 
किया । शेख निज़ाम हँदराबादी, जो अब मुक़रंब खाँ कहलाता 
था, पन्हाला के किले का घेरा डालने के लिए भेजा गया । इसी समय 
एतक़ाद खाँ को भी एक बड़ी सेना के साथ राइरी (रायगढ़) क़िला 
जीतने के लिए रवाना किया। एतक़ाद खाँ के साथ शिवर्सिह और 
उसके सेनिक भी भेजें गए। 


मुक़रंब ख्नाँ ने बड़ी चतुराई से फ़रवरी १, १६८९ ई० को 
शम्भाजी को पकड़ कर क़ैद कर लिया | तब तो फ़रवरी ८ को 
परहदठे नेताओं ने शम्भाजी के सोतेले छोटे भाई राजाराम को, जो 
शम्भाजी की आज्ञा से कद था, छड़ाया और उसे रायगढ़ में मरहठों 
क्री राजगद्दी पर बिठाया । औरंगजेब ने इधर मार्चे ११ को भीमा 
करे तीर पर कोरेगाँव में गम्भाजी को मरवा डाला। एतक़ाद के 
पेनापतित्व में जो सेना रायगढ़ के विरुद्ध भेजी गई थी, वह अब 
तेज़ी से उस ओर बढ़ी और उस क़िले को जा घेरा । शिवर्सिह और 
उसके सेनिक भी एतक़ाद खाँ की सेना के साथ थे। शाही सेना 
की सारी सावधानता के होते हुए भी अप्रेल ५, १६८९ इईं० को राजा- 
राम योगी का भेष बना कर रायगढ़ से निकल भागा । राजाराम 
के भाग जाने से औरंगजेब का प्रधान विरोधी रायगढ़ में न रह गया, 
फिर भी एतक़ाद खाँ क़िले को घेरे ही रहा और अन्त में अक्तूबर 
१९, १६८९ ई० को उस पर अधिकार कर लिया । 


“मा० आा०, पु० ३१६, ३२६, ३२०; श्रौरंग०, ४, पु० ४५२, ४८१, 
४७५-६, ४८१; मेहता० । 


“सा० झ्रा०, पृ० ३२०-३२२, ३२५, ३२७, ३३१; खफ़ी०, २, पृ० ३८६ 


न्ण्ल ३ ०8 ०» 


शिवसिंह के शासनकाल का जो अन्तिम पत्र मिलता हे, वह 
मई १६, १६८९ ईं० (गुरुवार, ज्येष्ठ शुक्ला ८, सं० १७४६ वि०) 
का हैं । उस सबयू शिवसिंह राइरी (रायगढ़) क़िले के घेरे में भाग 
ले रहा था ।” उसके बाद शिवर्सिह कब तक जीवित रहा यह निश्चय- 
पूर्वक नहीं कहा जा सकता हेँ। ख्यातों और पुरानी पोधियों में 
शिवसिंह की मृत्यु के जो सन-संवत दिए हें वे स्वथा ग़लत हैं ।* 
एवं जो कुछ भी दूसरी ऐतिहासिक सामग्री प्राप्य हें उसी के आधार 
पर शिवसिह की मृत्यु का सन्‌-संवत्‌ निश्चित करना पड़ता हे । 
ऊपर जो विवरण दिया हैँ उससे स्पष्ट हें कि शिवर्सिह की मृत्यु मई 
१६, १६८९ ईं० के बाद ही हुई होगी । पुन: शिवसिंह के उत्तराधि- 
कारी, उसके छोटे भाई, केशवदास सम्बन्धी जो विवरण अखबारों 
में मिलता हैँ उससे ज्ञात होता हे कि सितम्बर १८, १६९१ ई० के 
दिन केशवदास रतलाम का शासक था । पुनः शिवसिंह के हाथियों 
सम्बन्धी अक्तूबर १, १६९१ ई० के अख़बार में शिवर्सिह को मृत 


३८६; ईइवर०, प० १५२ श्र-१५४ श्र; भीम०, २, प० ६€६ ब-६७ ब; 
मेहता०; औरंग, ४, पृु० ४७६-४८२॥ 

“मेहता० । 

“ गरूजी, राणी० और कुछ बड़वों की ख्यातों के श्रनुसार शिवसिह को 
मृत्यु सं० १७४५ वि० में (मार्च ११, १६८६ ई० से पहिले) हो गई थी। एक 
बड़वे की ख्यात में तो झ्रासोज सु० ७, सं० १७४५ वि० (बुधवार, सितम्बर ११, 
१६८६ ई०) को केशवदास के गद्दी बैठने का भी उल्लेख मिलता है । इन्हीं सारे 
कथनों के श्राधार पर रतन० में सं० १७४४५ बि० में ही शिवसिह की मृत्यु होना 
लिखा हे । 


हक... 


कहीं-कहीं शिर्वासह को मृत्यु का सन्‌ १६८४ ई० (सं० १७४१ वि०) में 
होना बताया जाता हे । सीतामऊ० (पृ० ४) में न जाने किस प्रकार इसी सन्‌ 


- ह३१० - 


लिखा है । इससे यह बात निविवाद हो जाती हे ;कि सितम्बर, 
१६९१ ई० से पहिले ही शिवर्सिह की मृत्यु हो चकी थी । 

« आवश्यक ऐतिद्दासिक सामग्री के अभाव में यह निश्चित करना 
कि अप्रेल १६८९ के बाद और सितम्बर १६९१ ई० से पहिले इन 
२९ माह के लम्बे काल में शिवर्सिह कब मरा, सम्भव नहीं । किन्तु 
शिवसिह के हाथियों सम्बन्धी अखबार से इतना अनुमान अवश्य 
लगाया जा सकता हु कि शिवसिह की मृत्यु सन्‌ १६९१ ३० के प्रारम्भिक 
(सं० १७४७ वि० के अन्तिम) महीनों में हुई होगी। शिवसिह 
की मृत्यु तथा केशवदास के गद्दी बठने का विवरण जब सर्वत्र ज्ञात 
हुआ तब ही शिवसिह के ज़ब्त किए जाने वाले दोनों हाथियों का 
प्रशत पुत: उठा और उन्हें रतलाम से शाही दरबार में मँगवान का 
प्रबन्ध होन लगा। इन सब बातों में पाँच-छ: माह लग जाता 
स्वाभाविक ही जान पड़ता हैं । अतएबव अनमान यही होता है 
कि शिवसिह की मृत्यु फ़रवरी-माचं, सन्‌ १६९१ ईं० के रूगभग 
हुई होगी । 

बड़वों की पोथियों में लिखा हे कि शिवसिह दक्षिण में काम 
आया । यह युद्ध कहाँ हुआ था, कब हुआ था ओर किसके विरुद्ध 
हुआ था, इन प्रश्नों का कोई भी उत्तर उन पोथियों में नहीं मिलता 
हैं । अतएव आवश्यक विवरण के अभाव में इस युद्ध के बारे में 
कोई भी अनुमान नहीं लगाया जा सकता हे । केरल यही कह सकते 


को सही माना है, और उसी श्राधार पर रेऊ ने भी इसी सन्‌ को स्वीकार किया 
हैं (प्राचीन०, ३, पृ० ३६५) । 

किन्तु प्रामाणिक ऐतिहासिक सामग्री के श्राधार पर जो विवरण ऊपर 
दिया हे उससे यें दोनों ही सन्‌-संबत्‌ गलत प्रमाणित हो जाते हे । 

“ जय० अख्र०, श्रोरं०, २५-३६, पृ० ८, २७ । 


न अर मल 


हें कि दक्षिण मं ही किसी युद्ध में शिवर्सिह मारा गया । 


इस प्रकार अठारह वर्ष की अवस्था में ही अपने पूव॑जों के समान 
शिवसिंह भी खेत रहा। वह केवल इग्यारह वर्ष की उमर में रतलाम 
राज्य का अधिकारी बना और उसके कुछ ही माह बाद वह सीधा 
शाही सेवा में दक्षिण जा पहुँचा, जहाँ वह मृत्यु प्यन्त छः-साढ़े 
छः वर्ष तक निरन्तर बना रहा। इस थोड़े समय में ही उसको 
शाही दरबार में पर्याप्त सम्मान तथा महत्त्व प्राप्त होने लगा था । 
उसकी अनुपस्थिति में घटने वाली, हाथियों की लड़ाई की दुघेटना 
से शिवसिह को बहुत हानि हुईं होगी, परन्तु उसके लिए वह व्यक्तिगत 
रूपेण उत्तरदायी नहीं बनाया जा सकता था, अतएव सम्भव था 
कि यदि जीवित रहता तो वह जल्द ही अपने पिछले मनसब को पुन 
प्राप्त कर लेता तथा उसमें और भी वृद्धि होती । 


शिवसिह को मुग़ल साम्राज्य की ओर से 'राजा' या इसी 
प्रकार का कोई भी दूसरा खिताब नहीं मिला था। अख़बारो 
में सिफ़े उसका नाम ही लिखा हे, उसके साथ कोई भी खिताव नहीं 
दिया गया | इंश्वरदास ने तत्कालीन प्रचलित तरीक़े के अनुसार 
उसका उल्लेख करते समय रतलाम परगने का ज़मींदार' शब्द 
लिखे हें । किन्तु उसके समय के जो तीन पत्र प्राप्त हुए हैं उनमे 
उसने स्वयं को मद्ाराजाधिराज महाराज लिखा हैं ।" 


“बड़वों की पोथियाँ । गरूजी० और राणी० में शिवसिह के बाद केशवदार 
के गद्दी पर बठने का ही उल्लेख हूँ । शिरवासह कहाँ सरा और किस प्रकार उसक 
मृत्यु हुई, इन बातों का उन दोनों में ही कोई खुलासा नहीं किया गया हूँ । 


“ईद्वर०, प० १४४ ब । 
*मेहता० । 


४ ५ 


शिवर्सिह का एक विवाह हुआ था, किन्तु उसके कोई पुत्र 
न हुआ । अतएवं शिवसिह के बाद उसका सौतेला भाई, कंशवदास, 
उसका उत्तराधिकारी एवं रतलाम का शासक बना | ' 


“शि्वासह को यह रानी कहाँ की थो इस बारे में मतभेद पाया जाता हू । 
गूरूजी० के अनुसार वह जेसलमेर की भठ्याणी थी एवं उसका नाम जस कुंश्रर 
था । राणी० तथा बड़वों की पोथियों में उसे नरवर के सुप्रसिद्ध राजा श्रमर्रासह 
(मा० उ०, २, पु० २२६-८) के पुत्र राजा अनूपसह की पुत्री होना लिखा है, जो 
झधिक विश्वसनीय जान पड़ता हे । राणी० में उसका नाम नवरंग दे कुंग्रर दिया 
है, श्रोर बड़वों के अनुसार उसका नास सुख दे कुंश्रर था । 



















































































केश वदास 


अध्याय ७ 
केशवदोस 


( १६६१-१६६४ ई० ) 


१, केशवदास का आरारम्मिक जीवन; उसके रतलाम की 
गदी पर बेठना तथा दक्षिण में उसकी सेवाएँ; अमीम- 
इ-जज़िया का रतलाम में मारा जाना एवं रतलाम 

राज्य का अन्त; १६६१-जून, १६६४ ई० 


शिवसिंह के कोई पुत्र न था, एवं उसकी मृत्यु पर उसका छोटा 
सौतेला भाई, केशवदास, शिवसिह का उत्तराधिकारी बन कर रतलाम 
का शासक बना । उम्र में केशवदास शिवर्सिह से कोई दो वष के 
लगभग छोटा था । रामसिंह की जंसलमेर वाली रानी मनसुख दे 
कुँअर भट्याणी ने सन्‌ १६७४ इं० (सं० १७३१ वि०) में केशवदास 
को जन्म दिया था । इस प्रकार पिता की मृत्यु के समय केशवदास 
की उम्त्र कोई ९-१० वर्ष की ही थी । परन्तु केशवदास बाल्यकाल 
से ही निडर, साहसी और चंचल प्रकृति का था | पिता की मृत्यु 
के कुछ ही समय बाद स्वतन्त्र जीविका उपाजन के उद्देश्य से केशवदास 
रतलाम से चल दिया । 





'गुरूजी ०; राणी०; बड़वों की ख्यातें ॥ कुछ ख्यातों के श्रनुसार कशवदास 
का जन्म कातिक विदि २, सं० १७३१ वि०-- गुरुवार, श्रक्तूबर ६, १६७४ ई० 
को हुआ था । जय० श्रसत्ष०, झरं ०, २८, पृ० १३-१४ । 


- रेड - 


केशवदास रतलाम से बाहर जाने की सोच रहा था, उन्हीं 
दिनों (अप्रेल-मई, १६८३ ई०) दुर्जनसिह हाड़ा, बूँदी पर बलपूर्वक 
अपना अधिकार जमाए, उस प्रदेश में उपद्रव मचा रहा था। उस 
प्रदेश की इस अराजकतापूर्ण परिस्थिति से लाभ उठाने के उद्देश्य 
से केशवदास ने बूँदी की राह ली। परन्तु बहुत करके उसके बँदी 
पहुँचने से पृहिले ही औरंगजेब की आज्ञानुसार मुग़ल सेनापति 
मुग़ल खाँ ने बंदी पहँच कर दुर्जनसिह को वहाँ से मार भगाया था 
(जुलाई, १६८३ ई०) । 

योगायोग से इसके कुछ ही माह बाद चांदा में वहाँ का पदच्युत 
राजा रामसिह विद्रोह की तेयारी करने छगा (अक्तूबर, १६८३ ई०) । 
अपना भाग्य आज़माने के उद्देश्य से केशवदास बूँदी से चांदा जा 
पहुँचा, किन्तु वहाँ भी भाग्य ने उसका साथ नहीं दिया । नवम्बर, 
१६८४ ईं० में एतक़ाद खाँ ने चांदा पहुँच कर विद्रोही रामसिंह 
के उपद्रव का अन्त कर दिया । एतक़ाद खाँ के साथ केशवदास का 
बड़ा भाई शिवसिह भी चांदा गया था । बहुत करके इसी अवसर 
पर चांदा या वहीं कहीं केशवदास से मिल कर शिवसिह ने उसे 
इस प्रकार यत्र-तत्र मारे-मारे न फिरने की सलाह दी । अराजकता 
से स्थायी लाभ उठाने में कठिनाइयाँ तथा ऐसे लाभों की अस्थिरता 
व्यक्त कर शिवसिंह ने केशवदास को शाही सेना में सम्मिलित होने 
के लिए राज़ी कर लिया । 


मा० आ०, पृ० २२६, २२७, २३५; वंश०, ३) पृ० २८७३-२८८३३ 
झरंग०, ५, पु० २७७ । 

'मा० झा०, पृ० २३६, २५०; जय० अ्रत०, औरं०, २८ (१) पृ० 
२३७, २३९, २६५, ३४५-६; औरंग०, ५, पु० ४०६-७। विशेष विवरण 
के लिए पहिले देखो, अध्याय ६-१ चांदा पर चढ़ाई ॥ 


“ देश - 


अतएव चांदा की इस चढ़ाई से लौटने के बाद जब शिवसिह 
को औरंगजेब की सेवा में अहमदनगर रहने का अवसर मिला तब 
जनवरी, २८, १६८५ ईं० को शिवसिंह ने औरंगजेब की सेवा में 
निवेदन करवाया-- मिरा सौतेला भाई केशवदास एक-डेढ़ साल से 
बूंदी और चांदा में मारा-मारा घूम रहा हूँ । शाही सेना में मनसब 
प्रदान किए जाने के लिए कंशवदास की प्रार्थना है |, औरंगजेब 
नें इस प्राथंता को स्वीकार कर आज्ञा दी कि शाही सेना में सम्मिलित 
होने के लिए केशवदास शाही दरबार में उपस्थित होवे । शिवसिह 
ने केशवदास को अहमदनगर आने के लिए कहला भेजा | माच, 
१६८५ इ० के अन्तिम दिनों में केशवदास अहमदनगर आ पहुँचा 
और अप्रेंड १, १६८५३० को दरबार में औरंगजेब के सामने उपस्थितु 
होकर उसने शाही सेवा स्वीकार की, तथा एक मोहर और नौ रुपये 
औरंगजेब की सेवा में नज़र किए, किन्तु औरंगजेब ने कंशवदास 
की इस नज़र को स्वीकार नहीं किया ।" इस प्रकार अपने बड़े 
भाई के जीवन-काल में ही केशवदास शाही मनसवदार बन कर मुगल 
सेना में सम्मिलित हो गया था । किन्तु इस समय केशवदास का 
मनसव क्या था, इन प्रारम्भिक वर्षों में उसे क्या काय सोंपा गया 
था अथवा वह कहाँ किस सेनापति के साथ कब तक रहा, इन बातों 
का कोई विवरण नहीं मिलता हैं । 


शिवसिह की जब मृत्यु हुईं, तब उसी के समान केशवदास भी 
सुदूर दक्षिण में शाही सेना के साथ शाही सेवा में रत था । शिवसिह 
की मृत्यु होने पर केशवदास उसका उत्तराधिकारी बन कर रतलाम 


“ जय० अख़०, श्ौरें०, २८ (२), पु० १३-१४॥ 
“ जय० श्रत्व०, औरं ०, २८ (२), १० २२८ | 


बक शेरए: (8 


का शासक बना । रतलाम राज्य सम्बन्धी सारे अधिकार उसे प्राप्त 
हुए, और इसी अवसर पर उसे रतलाम परगने के इस राज्य के शासक 
के अनुरूप मनसब भी मिला जो संभवतः तीन सदी ज्यत-पाँच सो 
सवारों का था, जिनमें से चार सौ सवार दो-अस्पा थे ।' परन्तु 
केशवदास के लिए यह संभव न था कि वह रतलाम लोट कर वहाँ 
गददी बेठने आदि की सारी रस्मों को प्रा कर सके। मुग़ल साम्राज्य 
के दृष्टिकोण से इन सारी व्यक्तिगत निजी रस्मों का कोई भी महत्त्व 
न था, एवं उनके लिए ओरंगजेब से मालवा जाने के लिए छुट्टी पाना 
असंभव था; केशवदास ने भी रतछाम लौटना अनावश्यक ही समभा। 

राज्य का अधिकार पाने के कुछ ही बाद केशवदास औरंगज़ेब के 
दरबार में बीजापुर पहुँचा । कुछ दिन शाही सेवा में उपस्थित 
रहने के बाद केशवदास की नियुक्ति शाहज़ादे आज़म की सेना में 
की गई, तथा केशवदास को आज़म की सेना तक पहुँचाने के लिए 
सितम्बर १८, १६९१ इ० को फ़रमान द्वारा गुज़बरदारों को नियुक्ति 
की गई ।' आज़म इन दिनों भीमा नदी से लेकर महाराष्ट्र तक के 


जून, १६६४ ई० में केशवदास का उपयुक्त सननसब था। श्रसत्र० श्रोरं०, 
३८, पृु० ५२८, €६, ५३७। गद्दी बंठने के ससय प्राप्त मनसब में तदनन्तर विशेष 
बद्धि का न तो कोई उल्लेख ही मिलता हूँ श्रोर न इतनी जल्दी सनसब में ऐसी 
कोई वृद्धि होना सम्भव ही जान पड़ता है, श्रतएवं यही श्रनुमान होता हे कि यह 
सारा मनसब उसे रतलाम राज्य के साथ ही मिला होगा । 

ख्यातों में लिखा हें कि जब केशवदास रतलाम का शासक था, तब सालवा 
सूब के श्रन्तगंत जावरा, चोली महेइवर और उज्जन परगनों से भी सायर महसूल 
वसूल करने का भ्रधिकार उसे प्राप्त था । बढ़ते हुए मनसब की श्रधिक झ्राय का 
प्रबन्ध करते समय ही यह श्रधिकार उसे शाही दरबार से दिया गया होगा । 

“जय ० श्रस्ष०, भ्ररं०, ३५-३६, पु० ८। 


ब्णणथ ३ १ | ब्न्न् 


सारे प्रदेश में, निरन्तर उठने वार मरहठे विद्रोहों को दबाने का 
प्रयत्त कर रहा था । सितम्बर मास (सन्‌ १६९१ इ०) में पहिले 
तो वह पेड़गाँव (बहादुरगढ़) गया और बाद में संताजी घोरपडे के 
नेतृत्व में लट-खसोट करने वाले मरहठों को मार भगाने के उद्देश्य 
से वह सितारा जिले की ओर बढ़ा । इस समय कंशवदास आज़म 
की सेना में सम्मिलित हुआ या नहीं, एवं आजम के साथ वह- कहाँ- 
कहाँ गया और क्या-क्या किया इसका कोई विवरण नहीं मिलता है । 
अगर वह इस समय आज़म की सेना में जा पहुँचा था तो बहुत करके' 
जन १६९४ इ० में जुल्फ़िकार खाँ की सेना में नियुक्त होने से पहिले 
ही वह आज़म की सेना से लौट कर शाही दरबार में उपस्थित हो गया 
होगा । 

रतलाम की गदुदी पर बेठने के समय कंशवदास दक्षिण में ही 
था, और बाद में भी रतलाम लछौट कर अपने राज्य के शासन-प्रबन्ध 
को देखने भालने का अवसर ही उसे नहीं मिला । शिवर्सिह के 
पिछल वर्षो में रतलाम का जो शासन-प्रबन्ध था उसमें केशवदास ने 
विशेष परिवतेन किए होंगे, यह सम्भव नहीं जान पड़ता हे । इस समय 
भी सांचोरा चोहान पृथ्वीराज और सहरूप ही रतलाम में प्रधान 


“जय० श्रस्तव०, औरं०, ३५-३६, पु० ४६ । 

'अख़० औौरं०, ३८, पु० ५र८ । 

जब कभी किसी भी सेनानायक को एक सेनापति की सेना से दूसरे की सेना 
में बदला जाता था तब श्रस्नबार में प्रायः दोनों के नाम दिए जाते थे। जून १९, 
१६६४ ई० के जिस श्रस्नबार में केशवदास की ज़ुल्फ़िकार खाँ की सेना में नियुक्ति 
का उल्लेख हूँ उसमें इस बात का कोई ज़िक्र नहीं हें कि वह किस सेनापति की सेना 
में तब तक था, एवं यह श्रनुमान होता हे कि उस समय वह शाही दरबार ही 
में उपस्थित होगा । 


कण | १ ध्द ढ््० 


मंत्री थे या दूसरे कोई यह निश्चित रूपेण कहा नहीं जा सकता है । 

शिवर्सिह के शासन-काल के प्रारम्भिक वर्षों की आथिक कठि- 
नाइथों का विवरण पहिले किया ही जा चुका है। शिवसिह के समय 
में भी यह परिस्थिति विशेष रूप से सुधरी होगी ऐसा विश्वास नहीं 
होता है । पिछले वर्षों में तो हाथी लड़ाने की दुर्घटना के फलस्वरूप 
जब शिवसिंह का मनसब घटा दिया गया था, तब ये कठिनाइयाँ 
और भी अधिक बढ़ गईं होंगी। पुनः शासकों के निरन्तर बाहर 
रहने से शासन में ढिलाई आ जाना स्वाभाविक ही था। पिछले 
१२-१३ वर्षों से रतलाम के शासक ससेन्‍्य दक्षिण में ही रहे । अत- 
एवं जहाँ एक ओर अनेकानेक कारणों से राज्य की आमदनी घट 
'रही थी, और आथिक परिस्थिति बिगड़ती जा रही थी, वहीं सुदूर 
दक्षिण में रतलाम के शासक के साथ ही उसकी सेना के भी निरन्तर 
युद्ध में लगे रहने से राज्य पर आथिक भार निरन्तर बढ़ता ही जा 
रहा था। इसका अन्त होने की या उसमें कुछ भी कमी की कोई भी 
सम्भावना न थी। मरह॒ठों के विरुद्ध ओरंगज़ेब का युद्ध समाप्त 
होता नहीं देख पड़ रहा था। 

शिवर्सिह की मृत्यु के बाद जब केशवदास गद्दी पर बठा तो 
उसका मनसब भी रतलाम के शासक के अनुरूप न्यूनतम दरजे से 
प्रारम्भ हुआ, जिससे सन १६९१ ई० में राज्य की कूल आमदनी 
पुनः घट गई । अतएव केशवदास के शासन-काल के इन प्रारम्भिक 
वर्षों में रतलाम राज्य की आथिक अवस्था बहुत ही बिगड़ गई थी । 
केशवदास और उसके सनिकों के लिए दक्षिण में आवश्यक द्रव्य 
की माँग में किसी भी प्रकार की कमी नहीं हो सकती थी; वहाँ द्रव्य 
भेजना पूर्णतया आवश्यक था। नतीजा यह होता था कि राज्य 
की ओर से मुग़ल साम्राज्य को दिए जाने वाले कर आदि सूबे में 


| शेर, पक 


स्थित उज्जेन ,के शाही खज़ाने में ठीक समय पर जमा नहीं कराए 
जा सकते थे । 

अन्य कर्ैं-के साथ ही साम्राज्य में बसने वाले इस्लाम से इतर 
अन्य धर्मावडम्बियों पर लगाया हुआ धामिक कर “जज़िया' भी 
राज्य की और से चुकाना पड़ता था । जजिया वसूल करने में शाही 
अधिकारी ओरंगजेब की आज्ञानुसार पूरी-पूरी तत्परता एवं बड़ी 
ही कड़ाई दिखाते थे। जज़िया, वसूल करने में किसी भी प्रकार 
नरमी दिखाना या कर की निश्चित रक़म में कुछ भी कमी करना 
सर्वथा अनहोनी बातें थीं ।” 

सन्‌ १६९४ ईं० के अप्रेल मास के पिछले सप्ताहों में. रतलाम 
परगने से जज़िया कर वसूल करने वाला अमीन, नसिरुद्दीन पठान 
जब रतलाम पहुँचा तो राज्य की आथिक परिस्थिति ठीक न होने कं 
कारण वह जज़िया का कुछ भी रुपय। वसूल न कर सका। किन्‍्त्‌ 
नसिझुददीन यों टलने वाला न था। उसने ऐसी किसी तदबीर से काम 


“यह ज़्ज़्िया कर श्रकबर ने मार्च, १५६४ ई० में बन्द कर दिया था 
श्रप्रेल २, १६७९ ई० से श्रौरंगज्ञेब ने यह कर पुनः लगा दिया। अकबर०, 
२, पृ० ३१६; मा० भआा०, १७४। 


इस कर की दर, इसे वसूल करने सम्बन्धी ओऔरंगज्ञेब की नीति, श्रादि के 
विशेष विवरण के लिए देखो--श्रोरंग ०, ३, पृ० २६८-२७५ । 


“श्रमीन-इ-जज़िया, नसिरुद्दीन के मारे जाने की तारीख़ या माह का कहीं 
भी निश्चित उल्लेख नहीं मिलता हे । जून १६९, १६६४ ई० को यह समाचार 
बीजापुर के पास ही गलगला नामक स्थान पर ओरंगज्ञेब के पास पहुँचा। ऐसे 
समाचार भिजवाने में श्रनावश्यक देरी होना सम्भव नहीं था, एवं मालवा से वहाँ 
तक खबर पहुंचने में ६-७ सप्ताह से श्रधिक नहीं लगे होंगे । इसी से यह भ्रनुमान 
किया गया हैँ कि यह दुर्घटना श्रप्रेल के श्रन्तिम सप्ताहों में हुई * 


- ३२० - 


लेने का निश्चय किया जिससे रतलाम राज्य के स्थानीय कमचारी 
कर का पूरा-पूरा रुपया शीघ्र ही चुका दे । ख्यातों में लिखा हे कि 
तीड दिन के निरन्तर प्रयत्न के बाद भी जब नसिद्नद्दीन जज़िया 
वसूल नहीं कर पाया, तब चौथे दिन उसने पानी भरने को पनघट 
पर जाती हुई राजघराने की दासियों के घड़े छिनवाकर मँगवा 
लिए.। इस- समय राजघरानेका कोई भी मर्द व्यक्ति रतलाम में 
नहीं था, राजपरिवार की स्त्रियाँ ही वहाँ थीं। राजधानी एवं राज- 
परिवार की रक्षा के लिए सांचोरा वीर भगवानदास के वंशज 
वहाँ नियुक्त थे । घड़े छिन जाने पर जब उन दासियों ने रनिवास में 
जाकर नसिरुद्दीन की इस अनुचित कार्यवाही की शिकायत .की 
तब रानियों ने पृथ्वीराज चौहान तथा सुलतानसिह चौहान को उचित 
प्रबन्ध करने के लिए कहलवाया । ये राजपूत वीर क्रोध के मारे 
उबल पड़े और आगा-पीछा सोचे बिना ही अपने राजपूत साथियों 
को लेकर नसिरुदुदीन तथा उसके सवारों पर ट्ट पड़े। नसिरुद्दीन 
और उसके कुछ साथी मारे गए ओर वाक़ी बचे हुए सवार भाग 


“रुयात० सें कोई नाम नहीं दिए हैं, केवल भगवानदास के वंदाज' ही लिखा है; 
सम्भव है कि भगवानदास का तीसरा पुत्र, चौहान पृथ्वीराज, जो सन्‌ १६८६ ई० 
में शिर्वासह का प्रधान मन्‍्त्री था, इस समय भी उसी पद पर नियुक्त हो । भगवान- 
दास के ज्येष्ठ पुत्र, सानसिह को मृत्यु सन्‌ १६६३ ई०(सं० १७५० वि०) में हो 
गई थी, एवं इस समय सानसह का ज्येष्ठ पुत्र सुलतानसिह भी राजघराने श्रौर 
राजधानी की रक्षा के लिए रतलाम में नियुक्त होगा । 

“ल्यातोंमें लिखा हें कि जिस समय चौहानों ने नसिरुद्दीन पर यह हमला किया 
उस समय वह रतलाम के राजकीय महलों के पास ही श्रपने घोड़े पर चढ़ 
रहा था। राजपूतों ने नसिरुद्दीन का सिर काट डाला जो महलों के पास गिरा, 
झौर धड़ को लिए हुए घोड़ा भाग खड़ा हुश्रा; वह धड़ श्रागे जाकर रतलाम शहर के 
बाज़ार में गिरा । नसिरुद्दीन के सिर और धड़ जहाँ गिरे थे वहाँ ही उन्हें दफ़ना 

खड़े हुए। राजपूतों ने दासियों के घड़े राजरानियों की सेवा में 
प्रस्तुत कर्‌ सनन्‍्तोष का अनुभव किया होगा । किन्‍्त उनकी इस 
पूर्णतया विवेक्विहीन कार्यवाही काजो भयंकर परिणाम हुआ, 
सम्भवत: तब उन्हें उसकी आशंका भी न हुई थी । 

रतलाम में यह दुर्घटना घटी, तब केशवदास अपने सैनिकों 
के साथ शाही दरबार में ही उपस्थित था | औरंगजेब इस समय 
पिछले दो वर्षों से बीजापुर से कोई ३२ मील दक्षिण-परद्चम में 
कृष्णा नंदी के किनारे गलगला नामक स्थान पर डेरा डाले ठहरा 
हुआ था । ऐसा अनुमान होता है कि जून, १६९४ ई० के प्रारम्भिक 
दिनों में ओरंगजेब केशवदास से प्रसन्न एवं उसकी सेवाओं से सन्‍्तृष्ट 
था, जिससे जन, १८, १६९४ इं० को उसने हुक्म दिया कि केशवदास 
के मनसब तथा पद का पूरा-पूरा ब्यौरा पेश किया जावे ।* परन्तु 
केशवदास का दुर्भाग्य यों विफल होने वाला न था। दूसरे ही दिन 
औरंगजेब को रतलाम में अमीन-इ-जजिया (नसिरुद्दीन) के मारे 
जानेका विवरण ज्ञात हुआ । कंशवदास के गुमाझ्ते की ऐसी कार्य- 
वाही का फल केशवदास को भुगतना पड़ा । औरंगजेव इस उद्दण्डता 
का वृत्तान्त सुन कर बहुत ही क्रद्ध हुआ और उसने केशवदास को 
तत्काल ही रतऊाम की जागीर और जमींदारी से अछग कर दिया । 
रतलाम का परगना जब्त कर शाही इलाक़े में मिला दिया गया। शाह- 
ज़ादा आजम इस समय मालवा का सूवेदार था, अतएव रतलाम परगने की 


दिया, और दोनों स्थानों पर दो अ्रलग-श्रलग क़ब्नें बनवाई गई , एक तो महलों के 
कस शोर दूसरी शहर में । कुछ सयम पहिले तक ये दोनों कब्नें रतलाम में 
विद्यमान थीं। गुरूजी० । . 

“मा० झ्रा०, पृू० ३४५, ३७० । 

“अ्रक्त० औरं०, ३८, प० ५२६। 


&: औेपद हक 


यह जब्त जागीर और ज़मींदारी आज़म को जागीर में दे दी गई तथा 
आज़म के कार्यकर्ताओं को उस पर अधिकार कर लेने का हुक्म हुआ। 
केशव॑दास का मनसब इस समय तीन सदी ज़ात-पाँच म्ौ सवारों का 
था, जिनमें से चार सौ सवार दो-अस्पा थे। औरंगज़ेब ने इसमें भी एक 
सदी जात-पाँ चसो सवारों की कमी कर दी और हुक्म दिया कि केशवदास- 
अपने सैनिकों के साथ जुल्फ़िकार खाँ की सेना में सम्मिलित हो जावे।*' 
जून, १६९४ ई० में डल्फ़िकार खाँ सुदूर दक्षिण में पालमकोटा 
स्थान पर घेरा डाले पड़ा हुआ था। जून के अन्तिम सप्ताह में पालम- 


“अख० औरं०, ३८, पृ० ५२८, ६६, ५२७। 

केशवदास का जो सनसब यहाँ दिया हैँ, वह जून १६ झौर २०, १६६४ ई० 
के श्रख़बारों के अ्रनुसार हे । श्रस्व० औओरं०, ३८ पृ० €६€ के अनुसार इस समय 
केहावदास का मनसब पाँच सदी ज्ञात-चार सो सवारों का था। श्रस्व० औरं०, 
४०, पु० ५६-६०, पर यह मनसब पाँच सदी ज्ञात-पाँच सो सवार होना लिखा हे । 
इनमें से कौनसा उल्लेख ठीक हैँ यह निश्चित करना श्रावश्यक हो जाता हें । 

रतलाम परगना ज्ञब्त होते समय केशवदास का मनसब ५ सदी ज्ञात का था, 
यह बात जुलाई, १६६४ ई० और सितम्बर १६६६ ई० में श्रोरंगज्ञेब को निवेदन 
की गई थी, श्रौर इसी बात को ध्यान में रत कर औरंगज्ञेब ने सन्‌ १६६६ ई० में 
केशवदास का मनसब पुनः पाँच सदी ज्ञात का कर दिया था । इन सबसे यह स्पष्ट 
हो जाता है कि जून १६ और २०, १६६४ ई० को श्रज्ञ की गई तीन सदी ज्ञात 
के मनसब की बात ठीक न थो । 

मरे प्रन्थ मालवा में युगान्तर' के पु० ८६ पर रतलाम परगने का सन्‌ 
१६९५ ई० में ज्ञब्त होना, एवं इन श्रत्तबारों की तारीखें जून ८5 और ६, १६६५ 
ई० लिखी हैं । किन्तु यह ठीक नहीं । जुलसी सन्‌ को ईसवी सन्‌ में पलटते समय 
तब पूर एक वर्ष की भूल हो गई थी । 

अखबारों में श्रमीोन-इ-जज्ञिया का नाम नहीं दिया है, किन्तु ख्यातों से ज्ञात 
होता है ,कि उसका नाम नसिरुद्दीन था । 


« रेररे - 


कोटा जीत कर वह तिरुवाड़ी होता हुआ शाही सेना के केन्द्र वाण्डीवाश को 
लोटा।” आतएव केशवदास भी शाही आज्ञानुसार गलगला से अपने 
सेनिकों के साध्च,वाण्डीवाश की ओर रवाना होने के लिए तैयार हुआ । 
इस दुर्घटना के लिए केशवदास ने किसे दोषी ठहराया तथा उसे क्‍या 
दण्ड दिया गया इसका कोई भी विवरण कहीं नहीं मिलता है । एक बात 
अवश्य निश्चित रूपेण कही जा सकती है कि इस घटना के बाद सांचोरा 
वीर भगवानदास के वंशज केशवदास का साथ छोड़ कर रतनसिह के 
पाँचवें पत्र, एवं केशवदास के काका, छत्रसाल के पास जा पहुंचे । तब 
से उस घराने के साथ उनका सम्बन्ध आज तक बराबर बना हुआ है ।* 

रतलाम परगने की ज़ब्ती के हुक्म की सुचना अगस्त, १६९४ ३० के 
प्रारम्भिक दिनों में रतलाम पहुँची । राजपरिवार और उनके हितषियों 
में गहरा शोक छा गया । अब आगे उनका रतलाम में रहना संभव न था; 


झ्रोरंग०, ५, पु० ६€€-१०० । 

“सन्‌ १७०२ ई० के लगभग वर्तमान रतलाम राज्य कौ स्थापना के श्रनन्तर 
ही छत्नसाल ने भगवानदास के ज्येष्ठ पुत्र मानसह के बड़े लड़के सुलतानसिह को 
पंचेड़ की जागीर दी थी, जो श्राज भी सुलतानसह के बंशजों के श्रधिकार में हें । 

रतलाम ०, पृु० १४८-६, पर लिखा हें कि रतनसिह ने भगवानदास को पंचेड़ 
की वतंमान जागीर दी थी, तब से इस ठिकाने की स्थापना हुई; किन्तु यह कथन 
ठीक नहीं । उन दिनों अ्रपने सामन्तों को इस प्रकार वंशपरम्परागत जागीरें देने 
की प्रथा प्रचलित न थी। पुनः यदि रतनसह या उसके उत्तराधिकारियों ने 
यदि ऐसी कोई जागीरें भगवानदास या उसके वंशजों को सन्‌ १६६४ ई० से पहिले 
रतलाम परगने में दी भी होंगी तो सन्‌ १६६४ ई० में रतलाम परगना ज़ब्त होने 
पर वे सब भी श्राप ही श्राप ज़ब्त होकर खालसा हो गईं होंगी । मुग़ल शासन- 
पद्धति का यही नियम था एवं उसका पालन इस मामले में भी श्रवद॒य हुआ होगा । 

भगवानदास के तीसरे पत्र, पृथ्वीराज को भी छत्नसाल ने माथासला की 
जागीर दी थी, परन्तु अ्रब यह गाँव पृथ्वीराज के वंदाजों के भ्रधिकार में नहीं रहा । 


- रेर४ - 


एवं केशवदास के घराने ने रतलाम से रवाना होने की तैयारी प्रारम्भ कर 
दी । रतनसिह के साथ जालोर से कई घराने रतछाम आए थे। पुरोहित 
ओरथ्व्यास, कुल-गुरु और अन्य नेगी, सेनिक और सेनान[झक, राज्य-कर्म- 
चारी एवं वणिक्‌, नाई तथा बारी, सुथार और भंगियों के इन घरानों 
में से कोई भी प्रधान व्यक्ति केशवदास के घराने का साथ- छोड़ने को 
तेयार » न थेन जसराज बारहठ, खड़िया जगा एवं अमरदास चौहान 
के उत्तराधिकारी वंशजों ने भी रतलाम से मुख मोड़ लिया। ये सब 
रतलाम से राजघराने के साथ ही चलने को उतारू हो गये। 


अगस्त १४ या १५, १६९४ ई० के लगभग, मालवा के सूबेदार 
शाहज़ादा आज़म के कार्यकर्ता भी परगने पर अधिकार करने को 
रतलाम आ पहुँचे । केशवदास के राजपरिवार के रवाना होने की तैया- 
रियाँ अब तक पूरी न हो पाई थीं। किन्तु आज़म के कर्मचारियों को सब्र न 
हुई, वे ताकीद करने छगे कि राजमहलों को छोड़ कर केशवदास का 
राजपरिवार शीघ्रातिशीधत्र रतलाम से रवाना हो जाबे। बातचीत में 
इसी प्रकार तीन-चार दिन बीत गए, किन्तु कोई भी निश्चय नहीं हो 
पाया । अन्त में अगस्त १८, १६९४ ई० का प्रातःकाल हुआ। उस 


“मारवाड़ से जालोर होकर रतलाम साथ झाने वाले इन सब घरानों की 
प्रायः सब प्रधान शाखाओं के मुखिया केशवदास की सेवा में थ, और उसी के राज- 
घराने के साथ हो उन्होंने भी रतलाम छोड़ दिया । इन घरानों के कई एक छोटे 
भाई-बेटे तथा श्रन्य सगे-सम्बन्धी रतनसिह के श्रन्य छोटे पुत्रों के समान ही छत्रसाल 
की सेवा में भी थे । छत्रसाल ने जब इस वर्तमान रतलाम राज्य की स्थापना की 
तब वे सब भी रतलाम में श्रा बसे । रतलाम०, पु० १५, पर सारवाड़ से साथ 
झ्राकर रतलाम में बस जाने वाले जिन घरानों का उल्लेख है, वे सब यों सन्‌ १७०२ 
ई० के बाद ही रतलाम में बसे थे, उससे पहिले नहीं । पहिले बसने वाले प्रायः 
सब घराने तब तक वहाँ से चल दिए थे । 


*० देए४ ४७» 


दिन भाद्रपद क्रष्ण १२ थी; वह वत्स-पूजा का दिन था। प्रात:ःकाल 
को शुभ बुला में गाय और बछड़े की पूजा के लिए केशददास 
को रानियाँ क्षे्रारियाँ करने लगीं | किन्तु आज़म के कमचर्ईर्यों 
को अब धंय न रहा; वे केशवदास की रानियों को पूजा भर के लिए भी 
रतलाम के *राजमहलों में ठहरने देने क लिए अब तैयार न थे। शाही 
कार्यकर्ताओं के आगे वेबस रानियों की कुछ न चली; वे वल्स-पुजाः न कर 
सकीं । पूजा का शुभ मुह॒ते ही रतलाम के महलों से उनकी बिदाई की 
करुण वेला बन गया । पूजा के लिए किए हुए श्वृगार में ही उन रानियों ने 
राजमहलों को त्याग दिया। वे शोकमग्ना रानियाँ इस प्रकार अपने 
साथियों के साथ अगस्त १८, १६९४ ई० के दुःखपर्ण प्रभात में रत- 
लाम से चल दीं। केशवदास के राजपरिवार के साथ ही रतनसिंह 
के उत्तराधिकारियों के साथियों, सेनानायकों, कर्मचारियों तथा भुत्यों 
के कुटम्बियों ने भी रतलाम से बिदा ली। 

रतनसिंह ने मई, १६५६ ई० में जिस रतलाम राज्य की स्थापना की 
थी, परे ३८ वर्ष बाद जुन, १६९४ ईं० में उसका अन्त हो गया । अमीन- 
इ-जज़िया के मारे जाने की दुर्भाग्यपण दुर्घटना के फलस्वरूप रतलाम के 
इस प्रथम राज्य का अस्तित्व ही मिट गया । रतलाम परगना जब्त हो 
कर शाही खालसा इलाक़े में मिला दिया गया; पिछले अड़तीस वर्षो 
की परम्परा का अन्त हो गया। सात-आठ साल्‍रूू तक वह खालसा 
ही रहा । 

सन्‌ १७०२ ई० के बाद जब यही परगना रतनसिह के पाँचवों 
पुत्र, छत्रसाल को जागीर में मिला, तब रतलाम के वर्तमान एवं 
इस दूसरे राज्य की नए सिरे से स्थापना हुईं। एक बार इसके जब्त 


४ गरूजी ०; राणी०; बड़वों की श्रन्य ख्यातें । 


“ दर२६ “- 


हो जान के बाद छत्रसाल इस बात के लिए अवश्य ही उत्सुक रहा होगा 
कि रतलाम का जो परगना उसके प्रतापी पिता, पृज्य बड़े भाई और प्यारे 
भतीओं के अधिकार में बरसों रहने के बाद दुर्भाग्यवश ज़न्त हो गया था, 
उसी पर अब पुनः उसका आधिपत्य हो जावे। अतएवं अपने नए मनसब 
की जागीर चुनते समथ उसने रतलाम के लिए विशेष रूपेण भाग्रह किया 
होगा। रतलाभ परगने को लेकर ही क्रमद: ये दो राज्य बारी २ से स्थापित 
हुए, परन्तु इंस कौटम्बिक सम्बन्ध के अतिरिक्त छत्रसाल के इस दूसरे राज्य 
की रतनसिह द्वारा स्थापित पहिले राज्य के साथ कोई राजनंतिक एकता 
या सम्बन्ध तथा किसी भी प्रकार की ऐतिहासिक परम्परा नहीं पाई 
जाती । किन्तु परम्परागत दन्‍्तकथाएँ तथा अनतिहासिक विश्वास आसानी 
से नष्ट नहीं होते। आख्यायिकाओं, ख्यातों तथा जन-साधारण में 
प्रचलित भ्रमपृर्ण धारणाओं का घना कृहरा कठोर ऐतिहासिक सत्य को 
आच्छादित कर उसे धूँधला, अस्पष्ट और भ्रान्तिपूर्ण बना देता है। 
कशवदास और छत्रसाल के कौटुम्बिक सम्बन्ध ने अनायास ही इन गलत 
भावनाओं को अधिकाधिक सुदृढ़ बना कर राजनेतिक परम्परा तथा 
श्ृंखलाबद्ध ऐतिहासिक एकता के इस काल्पनिक और पूर्णतया अस्तित्व- 
विहीन सूत्र को एकमूत सत्य एवं विश्वसनीय तथ्य का-सा रूप प्रदान किया, 
जिससे ही विगत दो शताब्दियों में प्रचलित अनेकानेक भ्रान्तिपू्ण भाव- 
नाओं और अनतिहासिक मिथ्यावाद का जन्म हुआ और यों ऐतिहासिक 
सत्य की पुनीत धारा कलषित हो गई। 


२. राज्य-विहीन केशवदास; दक्षिणी भारत में उसकी 
सेवाएँ ओर सीतामऊ राज्य की स्थापना; 
१६६४-१७०१ ई० 


रतलाम परगने की ज़ब्ती और केशवदास के राजघराने के रत- 


००» ह २ छू 


लाम छोड़ने के साथ ही रतलाम के इस प्रथम राज्य का अन्त हो गया, 
किन्तु रतछाम के पदच्युत राजघराने का इतिहास चलता ही गया। 
रतलाम परगत्ता खोकर, अपने मनसब में कमी होने पर भी केशुवदास 
शाही सेना में बराबर बना रहा। केशवदास के राजघराने को 
रतलाम के अपने पेतृक राजमहरू छोड़ने पड़े, किन्‍्त अपने रहने 
के लिए उन्होंने अन्यत्र व्यवस्था कर ही ली । ,और जब तक 
केशवदास ने अपने नए राज्य की स्थापना न कर ली वह रतलाम का 
पदच्युत शासक ही कहलाता रहा । पदच्युत शासक का इतिहास उसुके 
भूतपूर्व राज्य के इतिहास का ही अंग होता है, एवं रतलाम के पदच्युत 
शासक राज्य-विहीन केशवदास के इन सात वर्षों का विवरण रतलाम के 
प्रथम राज्य के इतिहास के उपसंहार के रूप में ही यहाँ दिया गया हैं । 


अमीन-इ-जज़िया के मारे जाने की दुर्घटना से क्रद् होकर औरंग- 
जेब ने जून १९, १६९४ ई० को रतलाम परगना जब्त कर शाहलज़ादे 
आज़म को जागीर में दिए जाने का हुक्म दिया था। केशवदास का 
मनसब घटा दिया गया था और शाही दरबार में उपस्थित न रहने 
का भी हुक्म मिल चुका था। अमीन-इ-जज़िया के मारे जाने की संगीन 
घटना की पूरी-पूरी हक़ीक़त ठीक समय पर न मिलने के अपराध में रत- 
लाम परगने के ख़बर-तवीस को भी बदल दिया गया और बहरोज़ के 
लड़के अफ़रासियाब को मालवा का अमीन-इ-जज़िया नियुवत किया ।*' 
इसी समय ओररंगज़ेब को ज्ञात हुआ कि जून मास में केशवदास का 
जो मनसब उसे निवेदन किया गया था, वह ठीक न था; उसका 
मनसब पाँच सदी ज्ञात था, किन्तु उस समय उसका मनसब केवल तीन 
सदी जात ही अजे किया गया था। औरंगजेब ने एक बार उसका पुराना 


अख० औरं०, ३८, पृ० २२, €€, १०२। 


मनसब बहाल रखने की सोची, परन्तु अन्त में उसने अपना इरादा बदल 
दिया और रतलाम परगने की ज़ब्ती आदि का हुक्म न बदला ।* यों 
अब कृशवदास का मनसब घट कर केवल दो सदी जात का द्वी रह गया था। 
किन्तु वह शाही सेना में उसी तत्परता के साथ बना रहा। 


केशवदास को हुक्म मिला था कि वह जुल्फ़िकार खाँ की सेना में 
सम्मिलित हो-जावे। जुल्फ़िकार ख़ाँ इस समय सुदूर दक्षिण में पालम- 
कोट जीत कर वाण्डीवाश लोट रहा था। फ़रवरी, सन्‌ १६९८ ई० 
में जिजी का क़िला जीतने के बाद तक जुल्फ़िकार खाँ वहीं बना रहा। 





'अ्रक्व० औरं०, ३८, पृू० €&६। जुलाई १५, १६९४ ई० को श्ररेरंगज्ञेब 
को निरदेदन किया गया कि केशवदास का झसल मसनसब पाँच सदी ज्ञत पा था । 
इसी अ्र्नबार में रतलाम परगना बहाल रखने और केशवदास के मनसब सें एक 
सदी ज्ञात-५०० सौ सवारों की वृद्धि करने की बात का भी उल्लेख है । जब्तोी 
के हुक्म के कुछ ही सप्ताह बाद सनसब में वद्धि की यह बात कुछ श्राइचर्थंजनक 
अ्रवदय है श्रौर इतिहासकार के लिए एश उलभी हुई गुत्थी उपस्थित कर 
देती हे । 

परन्तु जुलाई १५, १६६४ ई० के अन्य अ्रस्तरबारों में इस अख़बार में दिए 


नहीं दुहराया गया, जिससे यह शाशंका उत्पन्न हो जाती हे कि केशवदास सम्बन्धी 
यह निर्देश बाद में हुक्म के रूप में परिणत नहीं किया गया (ऋख्ा० औरं०, 
३८, पृ० ६६-१०२) । पुनः अरक्ष०ण औरं ०, ४०, पृ० ५६-६० के अनुसार सितम्बर 
३, १६९६ ई० से कुछ ही पहिले कंशवदास को पाँच सदी ज्ञात-दो सो सब्ारों का 
मनसब पुनः मिल गया था । एवं यह स्पष्ट हो जाता हूँ कि जुलाई १५, १६६४ 
ई० (पृ० ६९) के श्रस्बार में दी गई बहाली और मनसब में तरक्की को बात 
केवल इ रादा-मात्र ही रह गई, ओर उस सम्बन्धी कोई निश्चित हुक्म तब नहीं 
दिया गया था। 


औरंग०, ५, पृ० ६€६-१०६। 


बी 


सन्‌ १६९४ या सन्‌ १६९५ ई० में लिखे हुए केशवदास के कोई पत्र या 
सनदें प्राप्य नहीं हैं, एवं उसकी तत्कालीन गति-विधि पर कोई भी प्रकाश 
नहीं पड़ता है । एवं जन, १६९४ इई० या उसके बाद केशवदास जुहिफ़िक्रार 
खाँ की सेना में सम्मिलित हुआ या नहीं यह बात निश्चित रूपेण नहीं 
कही जा सकती । यदि वह उस सेना में शामिल भी हुआ होगा तो 
सन्‌ १६९६ ईं० में उसकी वहाँ से बदली हो गई होगी, वग्मोंकि 
अवतूबर, सन्‌ १६९६ ई० में केशवदास अहमदनगर में था । 


उधर अगस्त १८, १६९४ इं० को रतलाम के राजमहलों को त्याग 
कर केशवदास की रानियाँ, राजपरिवार एवं संगी-साथी वहाँ से चल 
दिए। ख्यातों में लिखा है कि कुछ समय तक वे यहे निश्चित न कर पाए 
कि उन्हें कहाँ जाना चाहिए। यह सारी आपत्ति इतनी अचानक आ पड़ी थी 
कि उन्हें कोई राह सफृती न थी और न केशवदास ही उन्हें कोई स्पष्ट आदेश 
दे सकता था। सन्‌ १६९५ इं० इसी प्रकार कठिनाइयों में यत्र-तत्र बिताया 
ओर अन्त में उन्होंने सीतामऊ में रहने का निश्चय कर वहाँ की राह 
ली । रतनसिह के घराने के साथ इस स्थान का बहुत सम्बन्ध रहा था । 
केशवदास के काका करणसिंह ओर जेतसिह का क्रमशः इस स्थान और 
उसके आस-पास के प्रदेश पर आधिपत्य भी रह च॒का था । यों जनवरी १४, 
१६९६६० (माह विदि ५, १७५२ वि०) को केशवदास के राजकृटुम्ब 
ने सीतामऊ पहुँच कर वहाँ अपना डेरा डाला ।" 

सन्‌ १६९६ ३० केशवदास के लिए लाभदायक प्रमाणित हुआ । 
उसका राजकृटुम्ब सीतामऊ में निवास कर वहाँ अपना कोटम्विक कारो- 


४ राजव्यास०, कार्तिक सु० १३, सं० १७५३ थि० (अ्रक्तूबर २८०, १६६६ 
ई०) को लिखें गए सनद एवं पत्र । 
४ गुरूजी ०; बड़वों की श्रन्य ख्यातें । 


- रे३े० - 


बार संगठित करने का आयोजन करने लगा। इन्हीं दिनों केशवदास 
का मनसब पुनः बढ़ा कर पाँच सदी ज़ात-दो सौ सवारों का कर दिया 
गया । इसी अवसर पर उसे अपने मनसब के अनुरूप्र नई जागीर भी 
मिली थी । उसे कुछ जागीर तो धार परमने में प्राप्त हुई थी और बहुत 
करके इसी समय उसे नाहरगढ़ का परगना भी मिला था।* रतलाम का 
परगना एक बार खोकर कंशवदास उसे दूसरी बार पुनः प्राप्त न कर 
पाया । अमीन-इ-जज़िया के मारे जाने के अपराध में जो परगना जब्त 
हुआ था वह उसे ही पुन: किस श्रकार मिल सकता था ? वह परगना 
खालसा ही रहा । 


“' अर ० औरं०, ४०, पृ० ५६-६० । सितम्बर ३, १६६६ ई० के श्रस्रबार 
के श्रनुसार केशवदास को यह मनसब हाल ही में प्राप्त हुआ था । यद्यपि केशवदास 
को इस प्‌नः नियुक्ति को बहुत समय न बीता था, तथापि सब दूर इसका विवरण 
फेल जाने इतना काल अ्रवद्य ही बीत चुका था । एवं श्रनुमान होता हूँ कि 
केशवदास को यह सनसब सन्‌ १६६६ ई० के प्रारस्भिक महीनों में ही प्राप्त 
हुआ होगा । 

“5 केशवदास ने धार परगने में बगड़ी श्रोर वाकली गाँव अपने कर्मचारियों 
को जागीर में दिए थे, जिससे श्रनुमात होता हे कि केशवदास को धार परगने का 
कुछ प्रदेश जागीर में मिला होगा । मेहता०; राजव्यास० । 

नाहरगढ़ का क़स्बा वर्तेमान ग्वालियर राज्य के श्रन्तगंत मन्दसोर शहर 
से कोई १२ मील उत्तर-पूर्व में स्थित हे । श्रकबर क॑ समय उस नाम का कोई भी 
अलग परगना न था; बहुत करके वह क्रयामपुर परगने का ही एक हिस्सा रहा 
हो (आइन०, २, पृ० २००) । परन्तु केशवदास को जब नाहरगढ़ श्रौर उसके 
पास के प्रदेश जागीर में मिले तब वह एक श्रलग ही परगने के रूप में संगठित हो 
गया था। केशवदास को नाहरगढ़ परगना जागीर में शाही सनद के साथ ओरंगज्ञेब 
के समय में मिला था। मरहठों के श्राक्रमणों के समय यह परगना सीतामऊ राज्य 
के श्रधिकार से निकल गया । उस परगने की वह शाही सनद भी सीतामऊ राज- 


“« बे३१ “- 


नया मनसब और नई जागीर पाकर केशवदास ने अपना कौट्म्बिक 
प्रबन्ध और, जागीर का शासन संगठित करने के लिए व्यास प्रतापसिंह 
को अपना प्रधाइ,मंत्री नियुक्त किया और सारा शासन-प्रबन्ध उसे,सौंप 
दिया। प्रतापसिह. व्यास हरी और व्यास रघुनाथ का वंशज और उत्तरा- 
धिकारी था। एवं इसी सुअवसर पर केशवदास ने उसे अपने राजघराने 
का राजव्यास नियुक्त कर व्यास घराने के परंपरागत नेग्र-दस्त्रों की 
सनद लिख दी और उसे धार परणने में स्थिति वाकली गाँव पुण्यार्थ 
दिया ।” पुनः यद्यपि केशवदास को नाहरगढ़ परगना प्राप्त हो गया था. 
किन्तु उसने अपने राजघराने को सीतामऊ ही बने रहने का आदेश दिया। 

केशवदास का भाग्य-सितारा पुनः ऊँचा चढ़ रहा था। पाँच सदी 
जात-दो सो सवारों का मनसब उसे प्राप्त हो चुका था, किन्तु वह चाहता 
था कि रतलाम परगना जब्त होने से पहिले उसका जो मनसब था 
वह उसे पुनः प्राप्त हो जावे। सितम्बर ३, १६९६ ई० को औरंगजेब 
की सेवा में किशनगढ़ राज्य के तत्कालीन शासक मानसिह राठौड़ की 


धघरले के संग्रह में न रही । एवं इस परगने की प्राप्ति का ठीक सन्‌-संवत्‌ 
ज्ञात नहीं हो सका हें । 

सन्‌ १६६६ ई० में केशवदास को जब पुनः पाँच सदो ज्ञात-दो सौ सवारों का 
मनसब प्राप्त हुआ, तब उसके श्रनुरूप एक बड़ी जागीर श्रवश्य ही उसे प्राप्त हुई 
होगी । एवं सब कुछ विचार करने पर यही अनुमान होता हैँ कि नाहरगढ़ का 
यह परगना केशवदास को इसी श्रवसर पर प्राप्त हुश्रा होगा । 

“राजव्याप्० । 

* मार्नासह राठौड़ जोधपुर के मोटे राजा उदर्यासह के श्राठवें पुत्र किशर्नासह 
का प्रपोत्न था एवं दूर के रिहते से केशवदास उसका चचेरा भतोजा होता था। 
भ्रतएव केशवदास की सहायता करने के लिए उसका प्रयत्नशील होना स्वाभाविक 
ही था। 


«- रे३२ 


एक अर्जी पहुँची, जिसमें उसने केशवदास के मनसब में वृद्धि के लिए 
विशेष रूप से प्रार्थना की थी। मानसिह राठौड़ की इस सिफ़ारिश 
पर विचार कर औरंगजेब ने कशवदास के मनसब में दो>सौ सवार और 
बढ़ा दिए, जिससे अब उसका मनसब पाँच सदी ज्ञात-चार सौ सवारों 
का हो गया । इस बढ़े हुए मनसब की जागीर के लिए दिए जाने वाले 
गाँवों क्रा मई। १६९७ इ० तक कुछ भी खुलासा नहीं हो पाया था। 
मुग़ल शासन में बहुत कुछ ढिलाई आ गई थी, और रिश्वत आदि भी 
'बहुत चछती थी, अतएव केशवदास ने एक पत्र में अपने प्रधान मंत्री 
व्यास प्रतापसिह को लिखा था, “और आगे तो उज्जन में अपनी जेब से 
पैसे खचे करना होंगे। इस प्रकार उज्जन में अपने पेसे जो ख़चे करने 
पड़ें वे खचे करो और अपना भविष्य ठीक तौर पर निश्चित करवा लो । 
कहीं ऐसा न होने पावें कि अच्छे-अच्छे गाँव तो सारे ही हाथ से निकल 
जाबें और वे ही गाँव हमें मिले जिनमें सिफ़े टिटहरियाँ ही बेठी हों (याने 
जहाँ सारी ज़मीन पड़त हो और नाम-मात्र को भी खेती-बाड़ी न हो) । 
गाँवों का यह मामला बहुत जल्द तय नहीं हुआ और सम्भवतः 
जनवरी, १६९९ इईं० तक चलता ही रहा । जनवरी २४ के एक पत्र 
में केशवदास ने लिखा था--'अब सीतामऊ जागीर में मिला हैँ, जिसका 
परवाना लेकर (दूत) आ रहा हैं । इसी के बाद केशवदास ने सीतामऊ 


इन दिनों मानसिह राठौड़ को शाहज़ादे मुश्रत्ञम की सेना में सम्मिलित 
होने का हुक्म मिला था। मुलतान की सूबेदारी पर नियुक्त होने पर शाहज़्ादे 
मुश्रज्जञम को औरंगज़ेब की श्राज्ञानसार जुलाई १३, १६९६ ई० के दिन आगरा 
से मुलतान के लिए रवाना होना पड़ा (सा० झ्रा०, पृ० ३८२) एवं सानसिह को 
भी इस समय मुलतान ही जाना पड़ा होगा । 

“अऱ० औरं०, ४०, पु० ५६-६० । 

“ राजव्यास० । 


“ रेरेरे 


के पास के कुछ गाँव अभने प्रधान मंत्री व्यास प्रतापसिह को जागीर में 
दिए थे ।* 

इबर पिछले साल-दो साल से कोंकण में मरहठों का विशेष उपद्रव 
न था। मरहठा राजा राजाराम जिजी के क़िले में घिरा हुआ था और 
मरहठे सेनापति संता घोरपड़े और धन्ना जादव कर्नाटक और दुडेरी के आस- 
पास उलभे हुए थे । परन्तु सन्‌ १६९५ ई० के अन्तिम दिलों में मुगल 
सेनापतियों को कई युद्धों में विफलता का सामना करना पड़ा था, एवं कोंकण 
में पुन: मरहठों के उपद्रव की आशंका बढ़ रही थी, जिससे फ़रवरी, 
१६९६ ई० में औरंगजेब ने शाहज़ादा आजम को ससेन्य इस्लामपुरी 
से पेड़गाँव की ओर भेजा । आज़म ने जुन्नर परगने का दौरा किया और 
अन्त में उसने पेड़गाँव (बहादुरगढ़) को अपना प्रधान सैनिक केन्द्र बनाया | 
आगामी तीन वर्षों तक आज़म पेड़गाँव में ही बना रहा | इस समय इस 
प्रदेश की सुरक्षा और सेनिक प्रबन्ध के सिलसिले में ही सम्भवतः केशव- 
दास को भी अहमदनगर भेज दिया गया था, और अक्तूबर, १६९६ ३० के 
अन्तिम दिनों में केशवदास वहीं था । 

किन्तु कर्नाटक में तब तक जिजी का क़िला मुग़लों के अधिकार में नहीं 
आया था। जुल्फ़िक़ार खाँ को सेना का औरंगजेब क॑ साथ निरन्तर 


' सीतामऊ राजघराने के संग्रह में प्राप्प पत्र; राजव्यास० । 

सितम्बर ३, १६९६ ई० के बाद अग्रेल-सई, १६६६ ई० से ही कंशवदास का 
मनसब बढ़ाया गया, एवं श्रनुमान यही होता हें कि सीतामऊ और श्रास-पास के 
गाँवों का परवाना सितम्बर, १६६९६ ई० में की गई ब॒द्धि के सिलसिले में ही ज्ञारी 
किया गया होगा । यह परवाना प्राप्त होने के बाद ही केशवदास ने अपने प्रधान 
मन्त्री और राजव्यास प्रतार्पसिह को चगत्या ओर चीकला गाँव अ्रक्तूबर १८ श्रौर 
दिसम्बर ५, १६६९ ई० को क्रमदाः दिए। राजव्यास० । 

"४ शरंग०, ५, पृ० १२३-४; राजव्यास० । 


-“ दरे३े४ड - 


लगाव रह नहीं पाता था। जुल्फ़िकार खाँ के लिए भेजा जानेवाला 
खजाना भी कई बार राह में लट लिया जाता था। समय समय पर संता 
घोरप़ड़े अपने दल-बल के साथ इस ओर धावा कर ढ्रेता था। सन्‌ 
१६९६ ई० के पिछले दिनों में औरंगजेब ने शाहज़ादे आज़म के पुत्र 
बेदार बख्त को सैन्य भेजा था कि मरहठों को तुंगभद्रा के उत्तरी किनारे 
से मार भगात्रे। जुल्फ़िक़ार खाँ भी अर्काट से उत्तर की ओर बढ़ा और 
बंगलोर से कोइ ७५ मील उत्तर में स्थित पेनुकुण्डा नामक स्थान में बेदार 
बख्त से आ मिला, किन्तु तब तक मरहठे सैनिकों के दल युद्ध किए बिना ही 
भाग खड़े हुए थे। यों इस बार तो आपत्ति टल गईं थी, किन्तु उसका अन्त 
नहीं हो सका था। 

और फ़रवरी, १६९८ ई० में जिजी का किला जीत कर भी जब 
मरहठे के विरोध का अन्त न हुआ तब तो औरंगजेब कोंकण में उन पर 
पूरे दल-बल के साथ चढ़ाई करने की त॑यारी करने लगा, उस समय उसने 
कर्नाटक की राह को खुली रखने का प्रबन्ध करना आवश्यक समभा । 
इन प्रयत्नों में पेनुकुण्डा जेसा महत्वपूर्ण क्रिला किसी विश्वसनीय 
सेनानायक को सोंपना आवश्यक जान पड़ा, एवं केशवदास को सन्‌ १६९८ 
ई० के अन्तिम दिनों में पेनुकण्डा का क़िलेदार और फ़ौजदार नियुक्त 
किया । केशवदास इस पद पर आगामी पाँच वर्षों तक निरन्तर बना 
रहा।' 


री ओऔरंग ०, ५) प्‌० १०४॥। 

“ओऔरंग०, ५, पृ० १०६, १३० । 

केशवदास की नियुक्षित पेनुकुण्डा में कब हुई यह निश्चित रूपेण ज्ञात नहीं 
हो सका हे । केशवदास के पेनुक्ण्डा होने की प्रथम सूचना वहाँ से लिखें गए 
उसके जनवरी २४, १६६९६ ई० के पत्र से मिलती हैं । (सीतामऊ राजघराने के 
संग्रह में प्राप्य पत्र) । श्रप्रेल-मई १६६६ ई० के श्रस्तबार से ज्ञात होता हे कि वह 


“« देरे४ - 


कंशवदांस जिस समय पेनुक्ण्डा में नियुवत था तब अप्रेल, १६९९ ई० 
के प्रारम्भिक दिनों में एक दिन पेनुकुण्डा में नियुक्त सारे सेनिकों ने 
बहुत उपद्रव मचाया । मुहम्मद जाफ़र ख़ानाज़ाद ने उन सेनिकों से कहा 
था कि उन्हें आतिश खाँ से जो कुछ भी मिछा उस सब की रसीद वे उसे दें 
दें, जो सेनिकों को मंजूर न था। मुहम्मद जाफ़र की इस माँग के विरोध 
में उन सनिकों ने उसके घर को जा घेरा। केशवदास ने, इन विद्रोही 
सेनिकों को दबाने में प्री-परी सहायता दी, और उसने ऐसा प्रबन्ध 
किया कि उन सनिकों को न तो आग प्राप्त हो सकी और न पीने को पानी 
ही मिला। विवश होकर विद्रोही सिपाहियों ने मुहम्मद ज|फ़र द्वार। चाह्दी 
गईं रसीद लिख कर उसे दे दी । इस अवसर पर केशवदास ने मुहम्मद जाफ़र 
की जो सहायता की उसका विवरण जब औरंगज़ेब को ज्ञात हुआ तो 
उसने केशवदास का मनसब बढ़ा दिया। इस समय उसका मनसब पाँच 
सदी ज़ात-चार सो सवारों का था, जिनमें से तीन सो सवार दो-अस्पा थे । 
इस मनसब में एक सदी जात-एक सौ सवारों की तरक्क़ी दी गई ।*' 


ढाई साल पहिले सितम्बर, १६९६ ई० में केशवदास के मनसब में जो 
वृद्धि हुई थी, उसकी जागीर का मामला भी अब तक तय नहीं हो 


उस क़िले का फ़ौजदार और क़िलेंदार था। (अ्रस्न० शरं०, ४२, पृ० १०) । 
उसके बाद पेनक्‌ण्डा से लिखे हुए केशवदास के कई पत्र मिलते हें । इन सब पत्रों 
में पेनकुण्डा को पीलगुण्डा' लिखा हे । वहाँ से लिखा हुश्ना श्रन्तिम प्राप्य पत्र 
श्रक्तूबर ३, १७०३ ई० का है । मेहता०; राजव्यास० । 

पेनुकण्डा का यह सुदृढ़ दुर्ग श्राजकल श्रनन्तपुर जिले के श्रन्तगंत है। श्रनग्त- 
पुर से बंगलोर जाने वाली रेलवे पर यह एक स्टेशन हैं । 

*अऱ० झोरं०, ४३, पु० १०। 


श्रातिश स्नाँ और मुहम्मद जाफ़र के बारे में कोई भी विशेष जानकारी प्राप्त 


“« दरेरे६द + 


पाया था कि उसे यह और तरक्‍क़ी मिल गईं। पिछली तरक्‍क़ी के सिलसिले 
में सीतामऊ के आस-पास के कई गाँव केशवदास को मिले थे। अतएव 
अब इस वृद्धि को पाकर उसने अपनी जागीर का एक्गशीकरण कर उस 
ठीक तरह ] संगठित करने के लिए केशवदास प्रयत्नशील हुआ । पिछले 
तीन वर्षों से उसका राजकूटुम्ब सीतामऊ में निवास कर रह्म था। इस 
प्रदेश में उसे बहुत कुछ जागरीर भी प्राप्त हो गई थी। अपनी पुरानी 
रतलाम वाली जागीर पुनः मिलने की उसे कोई आशा भी न रही थी। 
औरंगजेब उसे वही रतलाम का परगना फिर दे देगा यह एक दुराद्या- 
मात्र थी। एवं अपने मनसब में इस नई वृद्धि की जागीर चुनते समय 
उसने यही चाहा होगा कि सीतामऊ के आस-पास का सारा परगना ही 
उसे प्राप्त हो जावे । इन पिछले पचास वर्षों में यद्यपि सीतामऊ क़स्ब्रे 
का सापेक्षिक महत्व बढ़ गया था, किन्तु अब भी इस परगने का 
केन्द्र तीतरोद में ही था, और यह प्रदेश तीतरोद परगने के नाम से ही 
कहलाता था। एवं केशवदास तीतरोद परगमने की प्राप्ति के लिए प्रयत्त- 
शील हुआ प्रेढाई साल बाद अक्तूबर, १७०१ ३० में कहीं उसका यह 
प्रयत्त सफल हुआ और अवतूबर ३१, १७०१ इं० की तीतरोद 
परगने की सनद केशवदास के नाम लिखी गई । इससे पहिले केशवदास 
की जागीर ३०,२०,४०० दामों की थी; अब उसे सन्‌ १७०१-२ ई० की 
रबी फ़सल से ही ७, ८०,००० दामों को आमदनी वाला तीतरोद का 
यह नया परगना जागीर में मिला, जिससे उसकी सारी जागीर की 
आमदनी ३८,००,४०० दामों (रु० ९५,०१०) की हो गई। यह नई 
जागीर मिलने पर कंशवदास ने पहिले की निश्चित रक़म के सिवाय 
रु० १०,०००) और पेशकश के रूप में देना स्वीकार किये। इनमें 


नहीं हो सकी । सम्भवतः वे ऋमात्‌ इस परगने के कोई उच्च श्रधिकारी या 
क़िले के कोषाध्यक्ष रहे होंगे । 


ग्रे पे 


से आधे रुपए मालवा सूबे के ख़ज़ाने में ओर बाक़ी रहें ० ५,००० शाही 
पड़ाव के ख़ज़ाने में जमा करते रहने का उसे आदेश मिला । 

इस समय «भी कंशवदास पेनकण्डा के फ़ौजदार और क़िल्दार, 
के पद पर ही नियुक्त था। सन्‌ १७०० ई० में जब केशवदास को 
ज्ञात हुआ कि उसके नए मनसब की जागीर का मामला शीक्ष ही 
तय होने वाला है तब अपनी इस नई जागीर के प्रबन्ध सम्बन्धी 
आदेश देने के हेतु उसने अपने मंत्री व्यास प्रतापसिह को अवतृबर, 
१७०० इं० में दक्षिण बुछवा भेजा, और उसकी अनुपस्थिति में 
मालवा में मन्त्रित्त का काम करने के लिए उसने मेहता नाथा के दूसरे पूत्र 
मेहता हीरचंद को नियकत किया। जागीर सम्बन्धी सारा मामला तय 
होने पर उसके प्रवन्ध के वाबत केशवदास के आदेश पाकर व्यास प्रतापसिह 
सितम्बर, १७०१ ई० में दक्षिण से मालवा को लौट गया और सीतामऊ 
पहुँचते ही उसने वहाँ केशवदास की जागीर का प्ूरा-परा शासन-प्रबन्ध 
पुनः सम्हाल लिया। इस समय सीतामऊ के आस-पास के गाँवों और 


* सीतामऊ राजघराने के संग्रह में प्राप्प तीतरोद परगने की सनद । 

तीतरोद परगने की सनद श्रक्तूबर, १७०१० में लिखी गई, परन्तु इस समय 
कफंशवदास के ननसज में पुनः वृद्धि का विवरण नहीं मिलता हे, एवं यही अनुमान 
होता हे कि मई, १६९६ ई० में प्राप्त मनसब में बद्धि की जागीर का मामला ही 
प्रकत्बर, १७०१ ई० में तय हुआ, श्रौर ढाई साल पहिले की गई वृद्धि की 
जागी र में ही तब तीतरोद परगना केशवदास को मिला । 

केशवदास का सनसब बढ़ते-बढ़ते साचें, १७०८ ई० में एक हज़ारी ज्ञात- 
६०० सवारों का हो गया था । जय० अख़०, बहा०, १, पु० ३६९ । मई, 
१६९६ ई० के बाद केशवदास का मनसब कब-कृब बढ़ा और हर बार कितनी 
बुद्धि हुई, इसका निश्चित उल्लेख कहीं भी नहीं मिलता है । 

 मेहता०, आसोज सु० ५, सं० १७५७ वि० का केशवदास का पत्र । 

* मेहता०, आसोज वि० ६, सं० १७५४८ वि० का केशवदास का पत्र । 


नम रे ३ ब्द न््क 


नाहरगढ़ परगने की जागीर के प्रबन्ध-कार्य में केशवदास को उसके दूर के 
रिश्ते में काका, कुशालसिंह राठौड़ से बहुत कुछ मदद मिल रही थी । व्यास 
अतायसिह और मेहता हीरचंद के साथ ही कृशालसिह भ्केशवदास का एक 
विश्वस्त अधिकारी और कुशल कार्यकर्ता था। सन्‌ १७०१ ई० में भी 
तत्कालीन जागीर के प्रबन्ध में क्शालसिंह केशवदास के अन्य कर्मचारियों 
का हाथ बंटा रहा था। तीतरोद परगने की यह नई जागीर प्राप्त होने 
पर इस नए राज्य के संगठन में कृशालसिंह का पूरा २ हाथ रहा और 
तब कुछ समय तक व्यास प्रतापसिह के साथ ही वह संयकक्‍त प्रधान मंत्री के 
रूप में भी काम करता रहा । इस प्रकार सीतामऊ राज्य' के संग- 
ठन और शासन-व्यवस्था के लिए केशवदास ने अपने नए-पुराने साथियों 
को जुटाया और इस सद्य:स्थापित नए राज्य की नींव सुदृढ़ करने में वह 
प्रयत्तशील हुआ । किन्तु ये सारी बातें सीतामऊ राज्य के इतिहास के 
अन्तर्गत ही लिखी जा सकती हूँ; उनका रतलाम के प्रथम राज्य के 
इतिहास से कोई सम्बन्ध नहीं रह जाता है । 


> यह कुशार्लासह मोटा राजा उदयासह के पाँचदें पुत्र भोपर्तासह का वंशज 
था। मसारबाड़०, १, पु० १७९; वरुयात०, १, पृ० १०१, १०६; गुरूजी० ॥ 
भोपतासह के सारे वंशज भोपतोत राठौड़ कहलाएं। भोपतसिह के दूसरे पूत्र 
मुकन्ददास का बड़ा बेटा सबलसह ही कुशालसह का पिता था। सन्‌ १७०१-०२ 
ई० सें कशालसह व्यास प्रतार्पासह के साथ ही प्रधान सन्‍्त्री का भी काम 
करता रहा; मेहता०, श्रासोज वि० ६, सं० १७५८ वि० श्रौर श्रावण सु० ६, 
सं० १७५६ के केशवदास के पत्र । 

” तीतरोद परगना मिलने पर कंशवदास ने कुशालसिह को वर्तमान खेजड़िया 
ठिकाना जागीर में दिया, जो श्राज भी उसके वंशजों के श्रधिकार में हें। कुशार्लासह 
का वंश सीतामऊ राज्य और उसके श्रास-पास क्रे प्रदेश में बहुत फेला श्र 
उसके श्रन्य वंशजों को भी वहाँ श्रनेकों जागीरें सिलीं। सीतामऊ राज्य में 
बाजखेड़ी, धाराखेड़ी और बेलारा ठिकाने श्रब भी उनके अ्रधिकार में हें । 


“« शरे३रे६ । 


अपने जीवन के इन पिछले दस वर्षों में जब वह रतलाम का शासक 
था, या जब राज्य खोकर वह मुगल सम्राट का एक साधारण मनसबदार 
मात्र रह गया थह तब भी केशवदास अपने निजी पत्र-व्यवहार, सनदों, 
आदि में स्वयं को महाराजधिराज महाराज लिखता था। किन्तु 
शाही काग़ज़श्पत्रों में उसका नाम-मात्र ही लिखा जाता था; उसके साथ 
कोई भी उपाधि नहीं लिखी जाती थी। अखबारों में उसे “रतलाम का 
जमींदार और जागीरदार' लिखा है ।* 

अपने बड़े भाई शिवर्सिह के शासन-काल से ही सन्‌ १६८५ ई० में 
केशवदास दक्षिण में जाकर जश्ञाही सेना में सम्मिलित हो गया था। 
तब से पूरे बाईंस वर्ष तक वह निरन्तर दक्षिण में ही बना रहा और सन्‌ 
१७०७ ई० में औरंगजेब की मृत्यु के वाद आज़म के नेतृत्व में उत्तरी 
भारत को लौटती हुईं शाही सेना के साथ ही केशवदास उत्तरी भारत को 
लौटा । अतएव रतलाम का शासक बन कर भी केशवदास ने एक दिन 
वहाँ निवास नहीं किया, और जब वह उत्तरी भारत को लौटा, तब 
सीतामऊ राज्य की स्थापना हुए कोई छः: वर्ष बीत चुके थे । 

अक्तूबर, १७०१ ई० में तीतरोद परगने की शाही सनद पाकर 
केशवदास ने वर्तमान सीतामऊ राज्य की स्थापना की। विपत्ति के 
दिनों के उस निवास-स्थान को केशवदास के इस नए राज्य की राजधानी 
बनने का गोरव प्राप्त हुआ। राज्य-विहीन केशवदास पुनः एक राज्य का 
शासक बना और उसके जीवन का एक नया अध्याय प्रारम्भ हुआ। 
रतलाम राज्य खोकर भी केशवदास हतोत्साह नहीं हुआ था; अन्त भें 
वह सद्य-स्थापित सीतामऊ राज्य का प्रथम शासक बना । सीतामऊ राज्य 


४ राजव्यास; मेहता०। 
“ अर ० औरं०, २८, पु० ६६, ६६, ५२६, ५२८, ५२७। 


ब्० +| है. या 


की स्थापना के साथ ही रतलाम के प्रथम राज्य के इस इतिहास का यह 
उपसंहार भी समाप्त हो जाता है । 

० रतनसिह द्वारा संस्थापित रतलाम के उस प्रथज्ज, राज्य का अन्त 
हो गया था । रतन-क॒ल का वह वट, . . . . . दुर्भाग्य की आँधी ने उसके 
सुस्थापित विशाल तने को उखाड़ फेंका; किन्तु उसकी दूर २ फैली हुई 
वे शाखाएँ और उनके वे जीवनपूर्ण अंकुर . . . . . .. .. कठिनाइयाँ, 
विरोध ओर विपरीत वातावरण भी उन्हें न रोक सके; वे जगह २ फूट 
निकले ओर उन्होंने जड़ पकड़ ली; समय पाकर वे सुदृढ़ हो गए और 
उन्होंने स्थायित्व प्राप्त किया । केशवदास ने वर्तमान सीतामऊ राज्य की 
स्थापना की, ओर संभवत: उसके कुछ समय बाद छत्रसालू रतलाम के 
वर्तमान द्वितीय राज्य का प्रथम शासक बना। इनका आश्रय पाकर 
रतन-कुल पून: सशक्त हुआ और आगामी अराजकतापूर्ण शताब्दी में उसके 
लाड़लों ने अनेकों छोटे-मोटटे राज्यों या ठिकानों की स्थापना की । रतन- 
कूल की यह अमर-बेल मालवा के सारे मध्य भाग पर छा गई, और 
यों रतनसिह की पटरानी का ऊषःकालीन स्वप्न सत्य हुआ ।* 


/ इन्तकथा प्रचलित हैँ कि अपने यौवनपूर्ण दिनों में एक बार रतनसिह की 
पटरानी ने स्वप्त देखा कि उसकी श्राँतें आस-पास के सब वक्षों पर श्रमर-बेल की 
तरह टेंगी हुई थीं। इस पीभत्स दृश्य को देख कर रानी की नींद दूट गई; 
रात श्रधिक बाक़ी न थी, एवं वे घड़ियाँ रानी ने जागते हुए ही बिताईं । स्वप्नों 
का श्र निकालने वाले शक्‌नज्ञों ने इस स्वप्त का विवरण सुनकर रतरनासह 
के बंशजों की श्रसाधारण वृद्धि और उनकी झ्राशातीत उन्नति की भविष्यवाणी की 
थी । 

चांदा पर मुग़ल चढ़ाई--२६६-२६८०, ३१४-३१५ 


« दरेएरे - 


चाकण---३० ८ 
चित्तौड़---६ २-३, १४४, १४७, २२६-२२८, २३६ 
चीकला--१३ ३ फ्रू० नो० 


थे 


छत्रसाल बंदेला--२७७ फू० नो०, २७८ फ० नो० 
छत्रसाल राठौड़ ( रतनर्सिह का पुत्र )--१२६ फु० नो०, १३४,, १५४, २१६फु० 
नो०, २५४, २५७, २७१-२८४, २८७, २८८, ३०४ फ्‌० नो०, ३२३ 
“का दूसरे रतलाम राज्य की स्थापना करना--४, १२६ फु० नो०, 
२८०-२८१, ३०५ फु० नो०, ३२४ फु० नो ०, ३२५-२६, ३४० 
छत्रसाल हाड़ा (बूँदी)--शत्रुसान हाड़ा' देखो 


जे 


जगतसिह राठौड़ (पृथ्वीराज का पुत्र )--६७-६८, १४५ 

जगन्नाथ भाटी (गोयन्द का पौत्र )--१० फु० नो०, २१, २२ फु० नो०, २४, 
२५ फु० नो०, 

जगा (जगमाल ) खड़िया--खड़िया जगा' के अन्तर्गत देखो 

जज़िया कर--२२३, ३१६ 

जफ़रनामा-इ-अलमगी री--- १७०, १८३, १८६ 

जयपुर राज्य--२८३ 

जयसिंह, मिर्जा राजा (आ्राम्बेर)--३७, ४०, ४९ फु० नो०, ६५ फु० नो०, ८६, 
१६५ 
--बल्ख-बुख़ारा के युद्धों में--११ फू० नो ०, ७३-७७ 
--दक्षिण को सूबेदारी--२० १-२११, २६८-६ 

जयसिह राठौड़ (केसरीसिंह का पृत्र )--२८३-२ ८४ 

जयसिंह, महाराणा (उदयपुर )--२३०, २३६ 

जलालाबाद--४ १-४२, ८१ 

जसराज बारहठ--११७-११८, १२७, १८६, २१८ 

जसवन्तसिह, महाराजा (जोबुपर)--५४, ६५ फू० नो०, ८५ फु० नो०, 
१४२, १५५, १६१, १६१ फु० नो०, २०३, २१६ फु० नो०, २२२- 
२२३, २२०, २३७, २६५, २६६ 
-“ घरमत (फ़तेहाबाद) के युद्ध में --१०६-१२६, १२८ फु० नो०, 
१६८०, ३१७१-८७, १६९३, १६६, १६७ फु० नो० 
जसवन्तसिह, राजा (सेलाना)--१३० फु० नो०-१३१ फु० नो० 
जसवन्तरसिह राठौड़ (दलपत का पृत्र)--११, १२ फु० नो०, १९, २१, २६, 
३२, ७२, ७४, ८० 
जहाँगीर (बादशाह )--३, ८ फ्‌ू० नो०, १८, ६७, १०० 
जहाज़पुर--३४, ३४ फु० नो०, ४२, ४६ फ० नो०, ५३ 
जाफ़र खाँ (वज्ीर)--१६६ 
जामली (ठिकाना )--११ फु० नो० 
जातोर-- ६५, १३४५ 
“तौर दलपत--८ फु० नो० 
“+का परगना और रतनसिह--४६ फु० नो०, ७१, 
८5०, ८४, €२, €४-५, ६९, १२२, १४०, १४९१, १४२-१४३, 
१४४-४५, १४७, १५०, १६२, १६३ 
-+का परगना महंशदास को मिलना--५५-५८, ६६, १४१, १४६, 
१६६ 
--की फ़ौजदारी पर रामसिह राठौड़---२२८-३०, २३१, २३४- 
२३८०, २२५४ 
-“के परगने की बदला-बदली--६५-६६, १३९६-४०, १४१-४८, १५१ 
-परगने की श्राय--५७ फू ० नो०, १५० 
जावरा--११ फु० नो०, ४५ फु० नो०, २८७, २३१६ फु० नो० 
जिजी--३२८, ३३३-३ ३४ 
जुभारसिह बुंदेला--१६, ३५, ३६, १६६ 
जुभारसिह राठौड़ (दलपत का बेटा )--१०, ११ फु० नो०, १६, २१, २६-२७ 
भ्र्८ 


-*. रेहरे + 


जून्नर--२४१ 

जुल्फ़िकार खाँ--२८१, ३१७, ३२२-३३३, ३३४ 

जेतसिह राठौड़ (इतनर्सिह का पृत्र )--१३४, १५४, २५४, २५७, २८८- 
२८९, ३२६ 

जेतारण--२२७, २३० 

जतसिह राठौड़ (मोटा राजा का पुत्र )--८ 

जैसलमेर--१२, ४४ फु० नो ०, १३४-३५, २१२, २६०, ३१२ फु० नो०, ३१३ 

जोगीदास भाटी (गोयन्द का पुत्र )--१० फु० नो०, २१, ३१ फु० नो०, ३२ 
फ्‌० नो० 

जोधपुर--२, ५, ४०, ४३ फू ० नो०, ४८, ५६, १०९, ११४, १३९, १४०, 
१४२, १४३, १४४, १५१, १६२, १७२, १७५, १६१, २२२-२२४, 


२३१, २०२, २०६ 
मे 
भाबुआ--११ फू ० नो०, ४७ फु० नो०, १००, ११३, १५३ फु० नो० 
ट 
टेसीटोरी-- १७४ 
टोंक राज्य---१५२ फ्‌ ० नो० 
ड़ 


डग-दुधालिया (दग-दुधालिया )--२८४ 
डग-पड़ावा-- १५४ 
डाबड़ी (ठिकाना )--३४ फु० नो०, ४२, २६६, २८७ 


त्‌ 
तरबियत खाँ--२७६ 
तहाव्वर खा--२२९६, २३०-३१, २३३ 


तीतरोद (परगना )--१७ फू ० नो०, १००, १५२ फू ० नो० 
“और केशवदास--३३६-३७, ३३८, ३३६ 
“और छत्रसाल---१५४ 
“और महेशदास--२१ फू ० नो०, ३३, ३४ फ्‌० सयौ०, ४२ 
“और रतनसिह--६६, १००, १५२, १५६ 
“की आमदनी, अकबर के समय में--१५८ 


तोलखेड़ी (ठिकाना )--४५ फु ० नो० 


द्‌ 


दग-दुधालिया--१५२ फ्‌ ० नो०, १५८, डग-दुधालिया भी देखो 
ददाल्या--१५२, १५८ 
दलपत, कूंश्रर (बीकाने र)--६ फू ० नो०, ८ फू ० नो ० 
दलपत बुदेला--२४१-२४३ 
दलयत (मोटा राजा का पृत्र )--५ फु० नो ०, ६-१३, १५, १६, २१ फु० नो०, 
११७, १६६, १८६ 
““का प्रारम्भिक जीवन--६-८ 
-+की पृत्रियाँ--१२-१३, ४५ फु० नो० 
-+की रानियाँ--१०-१२ 
--के श्रन्तिम वर्ष---८-६ 
“-के पुत्र-- १०-१२, आगे 'महेशदास' भी देखो 
दयालदास भाला, रावत (गंगधार)--१०१, १२१, १२२, १२३, १७८, 
१७६, १८१ 
दाऊरह खाँ कुरेशी--२०१, २०३, २०४, २०८ 
दारा शिकोह (शाहज़ादा )--५४, ५५, 5रे, प८घ-६१, ६२, ६५, €८फु० नो०, 
१०७-०८, १४७, १६१, १६६-७, १६६, १६४, १६६ 
“-और रतनसिह--६५, १४७, १६७ 
दिलावर खा--२२७ 


“ र४४ “- 


दिलेर खाँ--१०४, २०१, २०३, २०४, २०८-२११, . २२२, २३५, २३६, 
२३६, "९६७ 

दिल्‍ली--१६, ४६, फु० नो ०, ७७, ८४, ८८, ६१, ६२, ९३, ६५, ९६, १०६, 
१०७, “१४४, १६४, १६५, १६६, १६८, २००, २२३, *२६€, 
२७२ 

दीयाखेडा-- १२६ फ्‌ू० नो०, २१९ फु० नो०, ३०५ फु० नो० 

दुर्गादास राठौड़--१७९, २२४, २३७, २८६ 

दुर्जनसिह हाड़ा (बंदी का )--२८५, २६०, ३१४ 

देपालपुर--११३ 

देवल्या (प्रतापगढ़ )--६९, १३३, २६७, २७१ 

देवास राज्य--१५३ फु० नो० 

देवीसिह बुन्देला, राजा (चंदेर।)--३६, ११५, १२१, १२४ 

दोहद--११२ 

दोलताबाद--३७, ३८ 
“का घेरा एवं विजय--१० फ्‌ ० नो०, ११ फ्‌ू० नो०, १६-२९, १६८ 


घ्‌ 


धन्ना जादव--३३३ 

धरमत' (फ़हाबाद) का युद्ध--४६ फू ० नो०, €८६ फ॒० नो०, ११५-१६, 
१६२-१६४, १६६, २६ € 
-+ऊे युद्ध-सम्बन्धी दो हिन्दी आधार-प्रन्थ और उनका ऐतिहासिक 

महत्त्व--( परिशिप्ट ३)--पृ० १७०-१८८ 

धराड़---१४४, १५१ फु० नो०, १५२ 

धामुनी--३६ 

धार राज्य--४६ फु ० नो ०, ४७ फू ० नो०, १५१ फू ० नो ०, २६७, २६३ फु० नो ० 

धाराखेड़ी (ठिकाना )--३३८ फु० नो० 

धीरतसिह राठौड़ (रतनसिह का पुत्र )--१३४, २६१-२ 


“ ३४६ “- 


नें 


नज़र महम्मद (बल्ख )--५६-६४, ७२, ७३-७४, १६७ 

नरवर--३१२ फु० नो० 

नरसिंह गौड़, राजा--२०४ 

नरसिहदास राठोड---२३७ 

नरहरदरस भाला (गंगधार )---१००-१०१ 

नवलसिह लूणकरण--१५. ४३ 

नसिरुद्दीन पठान (अभ्रमीन-इ-जजिया )--३१६-३२१, ३२२ फु० नो०, ३२५, 
२३२७, २३३० 

नागथाणा---३ ०४ 

न।गौर--५, २२३ 

नॉथा मेहता--३ ०५, ३३७ 

नीन्देर--.३८, १६६, २५२ 

नारायणदास सोनगरा--७ फु ० नो० 

नासिक--२४२, २५२, २५३, २५४ 

नासिर खाँ--- ख़ान दोरान' देखो 

नाहरगढ़--९६, १५२, १५३ फू ० नो०, १५४, १५८, ३३०, ३३१, ३३२८ 

नाहरसिह राठोड़ (रतनसिह का पुत्र )--१३४, २६७ 

नीनोर-कोटडी--१३५-१३६, १६४ 

नौलाई (बड़नगर)--६७, &€८ फू० नो०, १४५ 


प्‌ 


पंचेर्ड--६ फु० नो०, १३० फु० नो०, २१४ फु० नो० 
--ठिकाने की स्थापना--१२६ फ्‌० नो०, २१८ फु० नो०, ३०४५ फु० 
नो०, ३२३ फु० नो० 
पचलाना (ठिकाना)--४७ फु० नो ० 
पड़ावा-- १५२, २८४ 

पतलासी (ठिकाना )--२ ८३ 

पदमसिह राठौड़, कुंअर (बीकानेर)--२५२, २५५, २५७, २५८, २८९ 

पदमसिह राठौड़ (धुलतानसिंह का पृत्र )--२६६ 

पन्‍हाल--२७४-६, २७६९-२८०, २८३, ३०८ 

परशुराम ओका--११७, ११८, १२६ 

परशुराम (मरहठा )--२७५ 

परेण्डा--२२ फु० नो ०, २६-३२, ३७, २०७, २११ 

पहाड़सिह बुन्देला, राजा (ओरछा )--२७, ६५ फु० नो० 

पाणदा (ठिकाना )--४७ फु० नी० 

पाताखेड़ी (ठिकाना )--११ फु० नो० 

पाना (ठिकाना )--४७ फु० नो० 

पालमकोटा--३२२-३२३, ३२८ 

पीसांगन--७, १५, २१, ३३-३४, ४६ फु० नो० 

पुर--२२७ 

पुरन्धर---२०४-२०६, २५०, २६८ 

पुृना--२०३, २६८, ३०८ 

पृथ्वीराज राठोड़ (जुकारसिह का पुत्र )--११ फू ० नो०, ५८ 

पृथ्वीराज राठोड़ (बल्लू भारमलोत का पुत्र )--६५, ६७, €८ फु० नो०, १०० 
फु० नो०, १४५-४६, १४७, १६२, १६८-१६६ 

पृथ्वीराज राठोड़ (रतनसिह का पृत्र )--१३४, २८७-२८८ 

पृथ्वीराज सांचोरा (भगवानदास का पूत्र)--३०५, ३१७, ३२०, 
३२३ 

पेड़गाँव (बहादुरगढ़ )--२४६, २५१, ३१७, ३३३ 

पेनुकुण्डा (पीलगृुण्डा )--२७६-२७७, ३३४, ३३५, ३३७ 

पेशावर--६०, ६१, ८५१ 

प्रतापसिह, रावत (देवल्या )--२७१ 

प्रतापसिह राठौड़ (छत्रसाल का पूत्र )--२८३-२८४ 

प्रतापसिंह व्यास--३३१, ३३३, ३३७, ३३८ 


_. शृशफ «« 


फ 


फ़तेह खरा बिहारी--२३५ 

फ़तैह खाँ (मलिक भ्रम्बर का पत्र) -- २०, २२-२३, २८ फु० नो०, २६ 

फ़तेह जंग खाँ--२०८ ह 

फतेहसिंह राठौड़ (महेशदास का प्त्र )--४६, ४७ फू० नो०, ५७, १०२, ११७, 
“१२७, १३१, १३२ फु० नो०, १७६, १८१, १८६ 

फ़तेहाबाद का बसाया जाना--१२७, १३१ फु० नो०, धरमत' भी देखो 

फंलौदी--५ 

फ़िरोज् जंग (ग्राज़ीउद्दीन )--२७४, २६८, ३०३ 

फूलिया (परगना )--र३े४ फु० नो० 


बंगाल---१६८-२०० 

बड़गारा (ठिकाना)--६८ फु० नो० 

बड़वास (ठिकाना )--र२८३े 

बड़ोद--९६६, १५२, १५३ फु० नो ०, १५४ फु० नो०, १५८ 

बदरुश--४१, ६४, ७२-७४, ७७, १६७, १६६ 

बदनावर--६६, €८ फु० नो०, १३१ फु०नो०, १५१ फु० नो ०, १५२, १५४, 
१५६-५७, १५८, २३६, २६५, २६६, २५६, २६३, २६६ 

बदनोर--२२७ 

बनेड़ा--१५७, २६३ 

बरखेड़ा (ठिकाना )--€८ फु० नो ० 

बलाहेंड़ा (बीलाड़ा)--७, ४३ 

बल्ख--११ फु० नो ०, १९६, ४१, ५६-६४, ७२, ७४, ७७, ७६ १६७, १६६ 

बललू सांचोरा (सावन्तसिह का पुत्र )--२२, २६-७, २६, ३२ फु० नो ०, ५८, 
२४० फु० नो० 

बहलोल' ख--२६० 


बहलोल शीरानी--२३४, २३६, २३७ 

बहादुर खाँ-- खान जहाँ बहादुर” देखो 

बहादुर स्राँ (रोहिला )--६१-६२, ६३, ७६, १६७ 

बहादुर शाह (बादशाह )--२८२, शाह ग्रालम मुश्रदज़म (शाहज़ादा) के नीचे 
भी देखो 


बॉसवाड़ा--६६, ११२, १३५, २१५ 

बाजखेड़ी (ठिकाना)--३३८ फु० नो० 

बापच्या (ठिकाना)--१८९ फुू० नो०, २१८ फु० नो० 

बिडवाल (ठिकाना)--४७ फु० नो० 

बिस्‍्त (बुस्त )--६६, ७६, ८२, ६० 

बीकान र--२, ५, ६ फु० नो०, ८ फु० नो०, २२३, २५२, २६९५ 
फु० नो० 


बीजापुर--३७-३६, १०२-१०६, १०९, २०२ फु० नो०, २०५-२१०, २४०, 
२६८५-९६, २७३-४, २७८, ३००-३०१, ३०२-४, ३०७, ३१६ फु० नो०, 
३२१ 

बीदर--१०३-१०६ 

बुखारा--७३, ७७ 

बुरहानपुर--१२ फु० नो ०-१३ फु० नो०, १९-२०, २३ फु० नो०, ३०, १११, 
११.३, २४०-२४२ 

बूंदी--२, १२ फु० नो ०, ४४ फु० नो ०, ४५, ४६ फु० नो ०, २६०, २८५५, २९०, 
३१४, ३१५ 


बेड़छझा (ठिकाना)--€८ फु० नो० 

बेदला--१३२, १६२ 

बेदार बख्त (शाहज़ादा)--३०२ 

बेरीसाल राठौड़ (हठीयिंह का पुत्र )--२८०, २८१, २८३ 
बेसवाडा-- १६६९-२० ० 

बोरखेड़ा (ठिकाना )--४७ फ्‌० नो० 


“ ३१६० - 


भ 


भगवानदास राठौड़ (मोटा राजा का पुत्र )--८ 

भद्वाददास, राजा (श्राम्बेर)--१० 

भगवानदास सांचोरा (शार्दूल का पुत्र )--५८, १०२, ११०, ११७, १२७, १२८, 
१२६ फु० नो०, १७६, १८१, १६०, २१८, ३०५, ३२०, ३२३ 

भगोर (सीतामक्ल राज्य )--१५४, २८८ 

भावसिह, राव (बूँदी)--४४ फु० नो० 

भीमसह सीसोदिया (बनेड़ा)--१५७, २६३ 

भीमसेन ('तारीख-इ-दिलकश” का लेखक)--२७० 

भोपत राठौड़ (मोटा राजा का पुत्र )--८, ३३८ फु० नो० 


म 


मन्दसौर--११२, १५३ फु० नो०, २८६, ३३० फु० नो० 

मकहूर खाँ--२५०-२५१ 

मथुरा--€ फु० नो०, १५ फु० नो०, १६५ 

मलिक श्रम्बर--२०, २५, २८ फु० नो० 

मसूदा--२२० फु० नो० 

महमूर खाँ--२५३ 

महाबत खाँ खानखसाना--१० फु० नो०, ११ फु० नो ०, १८-३२, ३५, ३७, ४६ 
फू० नो०, १६६, १६८ 

महाबत खाँ (लहरास्प खाँ--महाबत खाँ खानखानाँ का छोटा लड़का )-२१, 
४६ फु० नो०, ६४, १०४-६, ११७ 

महासिट राठोड़ (भाबुशा)--१०० 

महासिह राठोड़ (रायसिंह का पुत्र )--२६६-२६७ 

महुआ (ठिकाना)--१२६ फु० नो० । 

महेशदास राठौड़ (जालोर)--१०, ११ फु० नो० ,७२, ७५ फू० नो०, ७८, €३, 
१३७, १४१, १४६, १६२, १८९, २४० फु० नो० 


* ९९ 5 


“और रतनसिह ४३, ४७-४६, ४६ फु० नो०, ५२ 

--औ्रौर शाहजहाँ-- १६, २७ फु० नो०, ३२-३३, ३४-३५, ३७, ४०- 
४, ४६ फु० नो ०, ५०, ५२ फु० नो०, ५३, ५५, ५६, ६४, ६५, 
६७, १६६-७ 

“और सेणा का कल्याणदास बोड़ा--५७, ७८ 

“-का ओ्रोंकारेश्वर की तीर्थ-यात्रा करना--१६-७ 

“-का खान दौरान के साथ बीजापुर, आदि की चढ़ाई में भाग,लेना-- 
३७-४० 

“--की त्रिवेणी-स्नान करना--४२-३, ४९ 

“-का दौलताबाद का लाल भण्डा पाना--२७, २८ फु० नो० 

--का दौलताबाद के घेरे में भाग लेना--२३-२६ 

--का पीसांगन में निवास १५, ३३-४, ४६ फु० नो० 

--का पुष्कर में ती्-स्तान--५३ 

“-का प्रारम्भिक जीवन १५-१९ 

--का महाबत खाँ के साथ दक्षिण जाना--२१-२२ 

--का लाहौर का क़िलेदार बनना--५६९ 

--का शाहजहाँ के साथ काबुल जाना--४ १-२, ४९ 

“-का शाहजहाँ के ताथ दक्षिण जाना--३७ 

--का शाहज़ादे औरंगजेब के साथ बुन्देलखण्ड की चढ़ाई में भाग लेना-- 
३५-३७, १६६ 

--का शाहज़ादे दाराशिकोह के साथ कन्धार की श्रोर भेजा जाना -- 
५२-५५, १६९९ 

--का शाहज़ादे मुराद के स।थ बल्ख-बुखारा की चढ़ाई में सम्मिलित 
होना--५४-६४, १६६-७ 

--+ा शाही दरबार में महत्त्व एवं सफलता--६५-६६, १६७ 

--का शाही मनसबदार बनना--३२-३, १६६ 

“की परेण्डे कै घेरे के समय की कार्य वाहियाँ--३ ०-३ १ 

“की मृत्यु--६४, ७१, ७६, १६७ 


ही पे प 


--की रानिया-- १५, ४३-४७, ६४-५ 
“की सनन्‍्तानं--४४-४८ 
“-के घराने का जहाज़प्‌र को अपना प्रधान स्थान' बैनतना--२३४, ४२, 
४६ फु० नो०, ५३ 
““के मनसब और मान में वृद्धि--३२-३, ४०, ४१, ५०, ५३, ५४, 
५५, ५६ फू० नो०, ५६, ६०-६१, ६५, १६६, १६७ 
--की यालोर का परगना वतन के रूप में मिलना--- ५५-५०, ६६, १४१, 
१४६, १६६ 
“-ग्रासतह (जोधपुर) की सेवा में--१६ 
“-महाबत खाँ की सेवा में--१८-३२, १६६ 
महेशदास सूरजमलोत राठौड़--- १७८, १८० 
महेश्वर, चोली--३१६ फु० नो० 
मांगेलिया (ठिकाना)--६८ फु० नो० 
मांडू -३९, ११३-४ 
माथासुला--३०५ फु० नो०, ३२३ फु० नो० 
माधोसिह सांचोरा (भ्रमरदास का पुत्र )--२१८, २१६ फु० नो०, ३०५ 
माधोसिह हाड़ा, राव (कोटा )--४०, ६५ फु० नो० 
मानसिंह, राजा (आम्बेर)--१० फु० नो०, १२ फु० नो०, १६, १३३ 
मानसिंह राठोड़ (केसरीसिह का पृत्र )--२८३ 
मानसिह राठौड़, राजा (किशनगढ़ )--३ ३ १-३३२ 
मानसिह सांचोरा (भगवानदास का पुत्र ) --२१८, ३०५-३०६, ३२० फु० नो०, 
३२३ 
माना मोरे--२४३, २५७ 
मालदेव, राव (जोधपुर )--५ 
मालदेव, रावल (जैसलमेर)--१२ फु ० नो० 
मालपुरा--२८६ 
मालवा (सूबा)--३, ११ फु० नो०, १७ फु० नो० €३, ६५-१०१, 
१०८-०६, ११२, ११३, ११४, १४१, १५५, १६०-१६२, १७३, 


“” रेप३रे - 


१७५, १६६, २०२, २२०, २३३, २८५१, २८५५; २८७, २९९, ३०४५, 
३२१, ३३७, ३४० 

मीर जुमला--१०7२-१०३, १६१, १६८, २०० 

मुंगेला (ठिकाना )--४७ फु० नो० 

मुश्रज्जम (शाहज़ादा )--शाह आलम' देखो 

मुद्जुद्दीन (शाहज़ादा )--२४८-२५१ 

मुक़रंब खाँ (शेख निज़ाम हैदराबादी)--३०८ 

मुकुन्दससिह हाड़ा, राव (कोटा)--११५, १२१-१२४, १३१ फु० नो०, १७१, 
१७८-१७६९, १८१, १८३, १६७ फु० नो० 

मुग़ल खाँ---२५०, २७३, २८५५, २५६, ३१४ 

मुनव्वर खाँ सैयद--२०८ 

मुलतान--७७, 5८०, ८४-८५, ८५६, ब८, ८५९६, ६१, ३३२ फ्‌ ० नो० 

मुलथान (ठिकाना )--२६३ 

मुरादबर्श (शाहज़ादा )--६०-६४, १०८-१०६, ११२-१३, ११७, १२४-२५, 
१६७, १७६, १६५, १६७ फू० नो० 

मुशिद कूली खाँ--१२२ 

मुहम्मद जाफ़र--३३५ 

मुहम्मद नईम--२२६-३० 

मुहम्मद सुलतान (शाहज़ादा )--१११, ११२, १७६, १६८ 

मेरियाखेड़ी "(ठिकाना )--४५ फ्‌० नो० 

मेहकरण सांचो रा--६ 

मोरखेड़ा (ठिकाना)--३०५ 


र्‌ 


रघुनाथ भाटी (गोयन्द का पौत्र )--१० फु० नो०, २१, २२ फु० नो०, २६, ३१ 
रघुनाथ रसाल' (कवि)--२१६ फु० नो०,२१७फु ० नो ०,२१९, २२६ फु० नो ० 
रघुनाथ (व्यास)--२१ फु० नो०, ८५५, ३३१ 


एणटौला खाँ......२ २ 


-“- रें६४ - 


रणमस्त खाँ--२५१-२५६, २७३, २८६ 
रतन रासो (काव्य)--३३, १५१, १७३, २६४, २६७-६८, २७१, २८४, 
“८७-२८६ २९१५, २६२ 
-का रचना-काल--१७५-७६, १८४ 
“में धरमत (फ़तेहाबाद ) के युद्ध का वर्णन--- १७८-८१, १८२, १८४, 
१८५-१८७ 
रतनसिह राठौक (जालोर और रतलाम )--३-४, ६७, १६५, १९६, २०८५, 
३२३ फु० नो०, ३२४ फु० नो ०, ३२५-६, ३२६, ३४० 
““और औरंगजेब--१६५-६, १६७ फु० नो० 

“और धरमत (फ़्तेहाबाद) का युद्धझ-११६-१२७, १६८, १७०- 
श्प्८ 
-“+ञर शाहजहाँ--४६ फू ० नो०, ५१-५२, ५५, ६५-६६ ७१-७२, 
६५-६६, १४२-४३, १४५, १४७, १६२, १६७ 
-+औऔर सेणा का कल्याणदास बोड़ा--७८ 
“-का जसवन्तसिह के साथ शाहज़ादों के विरुद्ध मालवा में भेजा जाना-- 
१०८-१५ 
--का जालोर परगने के बदले में रतलाम आदि परगने पाकर प्रथम 
रतलाम राज्य को स्थापना करना--६४-९ ६, ६७-६८, १० १-२, 
१३२, ११४०-४१, १४२-३, १४४-४५, १४७, १५०, १€३, 
३२५, २३४० 
“--का जालोर राज्य पाना--६५-६, ७१-७२ 
“का धरमत (फ़तेहाबाद) के युद्ध-क्षेत्र में खेत रहना--१२७-२९, 
१३२, १३६, १६८, १९६२-९५, १६९७ फु० [नो० 
““का प्रारम्भिक जीवन--४३, ४४ फु० नो०, ४७, ४६ 
--का महे शदास का उत्तराधिकारी स्वीकृत होना--४६९ फु० नो ०, ५१, 
५२ फु० नो० 
--का 'महेशदास के साथ प्रयाग जाना--४ ३, ४६ 


« रेए४े 


“का मीर जुमला के साथ बीजापुर के ग्राक्रमण में भाग लेना--६० २- 
१०६, १६७ 

-+का शहहजहाँ की विशेष आज्ञा पाकर वापस उत्तरी भारत को लौठना 
>.१०६-१०७, १०६ 

--का शाहजादे औरंगज़े ब के साथ कन्धार के दूसरे घेरे में भाग लेना-- 
८५-८५, १६७ 

“का शाहजादे औरंगजेब के साथ कन्धार के पहिले घेरे में सम्मिलित 
होना---5०-८४, १६७ 

“के शाहजादे औरंगजेब के साथ बल्ख-बदरुशा के युद्ध में भाग लेना-- 
७२-७७, १६७ 

--का शाहज़ादे दाराशिकोह के साथ कन्धार के तीसरे घेरे में सम्मिलित 
होता--5८६-६ १, १६७ | 

--का शाही मनसबदार बनना--५५, ५६ फू० नो०, १६७ 

--की सादुल्‍ला खाँ के साथ चित्तोड़ की चढ़ाई पर जाना--& २-६३, 
१६७ 

--की कहरकोप हाथी के साथ मुठभेड़--४९ फू ० नो०, ५१-५२, ५५ 
फ्‌ 0 नो 0 

-+की दाह-क्रिया तथा उसका स्मारक--१३०, १३१ फु० नो० 

-““की पटरानी का स्वप्न--३४० फु० नो० 

“रकी रानियाँ--१३२-१३४ 

--की रानियों का नीनोर-कोटड़ी में सती होता--१३५-३६, १६४ 

“+की सन्‍्तान--१३२-५ 

--के भ्रन्य छोटे इग्यारह पुत्रों का संक्षिप्त विवरण-- ( परिशिष्ट ५)-- 
२६४-२€३ 

--के रतलाम में बसय के समण मध्य मालवा की परिस्थिति--६ ६-१० १ 

--के वतन जालोर की आथिक परिस्थिति---६३-५, १४२-३, १४७ 

--के शाही मनसब एवं सम्मान में वुद्धि--६५-६६, ७१, ७३, ८०, ८३, 
८५, ५६९, ६५, १०६, १६२-६५, १६७, १६८ 

“-के साथ धरमत (फ़तेहाबाद ) के युद्ध में काम श्राए वीर--१२७, 


१२९६, १८९-१६१ 

“को जालोर के बदले नई जागीर मालवा में ही क्यों दो गई ?-- 
१६०-१६२ 

“को रतलाम आदि कितने परगने किस आय के मिले ?--६५-६६, 
१४८-१६० 


“को रतलाम आदि परगने कब मिले ?--६५-९६, १४३-१४८ 
“जालोर में--४९ फु० नो ०, ५७, ७ १-३, ७८, ८४-५, ६ १-२, ६३-४, 
१०१-१०२, १६७... 
क्‍ ““रतलाम में--९६, १०१-१०२, ११०-१११, १६३ 
रतन हाड़ा, राव (बूंदी )--देखो 'सरबुलन्द राय' 
रतलाम--११ फु० नो०, ४२, ४७ फु० नो०, १०० फू ० नो०, १०१, ११०, 
११६, १३२, १३५, १३७, १७५, १८६, २७३ फु० नो०, 
२८६ 
आदि परगने रतनसह को कब मिले ?--६ ५-६६, १४३-१४८ 
आदि परगने रतनसिंह को कंसे मिले ?--६५-९६६, १४१-१४३ 
का परगना केशवदास राठौड़ को पुनः न मिलना--३२७-३२८, 
३३६, ३३७ 
के द्वितीय राज्य की स्थापना--४, २१८ फु० नो ०, २८००-१, ३२५- 
३२६, ३४० 
“--के पड़ोसी राज्यों का विवरण--६ ६-१० १ 
--के प्रथम राज्य का अन्त--३, ३२१-२, ३२३, ३२५-६, ३२७-८, 
३३०, ३३६ 
--के प्रथम राज्य का रतनसिह-कालीन फलाव, आय, श्रादि--१४८- 
१६० 
--के प्रथम राज्य की स्थापना--३, ६५-६६, ६७, ६९, १४१-४३ 
“कैशवदास के शासन-काल में--३ १४, ३६५-६, ३१७-८, ३१६९- 
३२५ 

“जंगर की स्थापना का सन्‌-संवत्‌ू--€७ फु० नो० 
--परगना रतनसिह को मिलने का कारण--१६०-१६२ 
““ परगने, का पूर्व-वृत्तान्त--&६ ५, ६६-९७, १४५-४६, १५६ 
“परनता पृथ्वीराज राठौड़ की जागीर में--६ ५, ६७, १४५-४६ 
““में अमीन-इ-जज़िया' का मारा जाना--३ १६-३२१, ३२७ 
--+रामसिह के शासन-काल में--१६२, १६४, १६६-७, १६८, २०१ 
२०२, २११५-१२, २१३-६, २२०-१, २५६, २६१-२ 
--शिवरसिह के शासन-काल में--२७४ फु० नो ०, २६९४-५, २६६, ३०४ 
३०७, ३१०, ३११ 
“से केशवदास के राजघराने और उसके श्रन्य साथियों का प्रस्थान: 
३२४-५, ३२६ 
राइरी (रायगढ़ )--३०७, ३०८, ३०६९ 
राजसिंह, महाराणा (मेवाड़ )--६२, १५७, २११-२१२, २२४, २२५, २३७ 
राजसिह राठौड़ (दलपत का बेटा )--११ फु० नो०, १६, २१, २६-२७, ५७, 
१०२ 
राजसिंह राठौड़ (मंत्री, जोधपु र)--२१८, २१९६ फू० नो०, २२८ 
राजसिह राठौड़, राव--२६९६, २७० 
राजाराम, राजा (मरहठा )--२६५ फु० नो०, ३०८, ३३३ 
रामगढ़ क़िला--२९५, २६६ फु० नो० 
रामगढ़ परगना (मालव/)--६६, १५२, १५३ फु० नो०, १५८, २३६ 
रामचन्द्र राठौड़ (धहेशदास का पृ त्र )--४७, ५७ 
रामचरित्र (काव्य)--२१६, २१७ फु० नो० 
रामनगर (धरमपुर राज्य )--२५२, २५५ 
रामपुरा--४४ फु० नो०, २५६, २८५, २६० 
रामसिह, राजा (चांदा)--२६६, ३२४ 
रामसिह राठौड़ (कर्मंसी का पुत्र )--६२ 
रामसिह राठोड़ (रतलाम )--१३३, १७५, २६४, २६५, २६७, २६८, २७२, 
२८३, २०५, २८७, रृ८८ण, २८६, २६०, २६१, २६२, २६३, ३०५ 

--इलाहाबाद में बहादुर खाँ के साथ--२००-२०१ 

“और औरंगज़ेब-- १५८-९, १६५-६, १९७ फु० नो०, १६५८, २००, 
२२३, २२५, २२६-७, २२८, २३२, २३४-६, २३७-२३८, 
२३६, २४५, २४८ 

-“ओऔर शाहजादा भश्रकबर--२२६९-२३२, २३३-२३४ 

“का अ्मर्रासह रामावत राठौड़ को खेड़ा की जागीर देंना--१०० 
फ़ू० नो०, २१५-२१६ 

--का औरंगजेब के साथ दक्षिण जाना--२४०-४१ 

--का प्रारम्भिक जीवन--१०२, १६२-१६३ 

“-का बैसवाड़े भेजा जाना--१६६-२०० 

--केा मुग़ल-मेवाड़ युद्ध में भाग लेना---२२७-२३० 

“की रतलाम पाना--११०-१११, १५६, १६४, १६५-७ 

“--का शासन-काल--(अ्रध्याय ५)--१६२-२६३ 

--की जालोर की फ़ौजदारी --२२५८-२३०, २३१, २३४-२३८, 
२५४ 

--की दिन-चर्य्या, आदि--२१६-२१८ 

“की पूत्री अभ्रमर कुअर का विवाह एवं उसका सती होना--२ १ १-२ १३ 

“+की मृत्यु--२५८-६, २६२-३, २६४, ३१३ 

-+की रानियाँ एवं सन्‍्तान--२५६-२६१, २६४, ३१३ 

--की रानियों, श्रादि का सती होना--२६ १-६२ 

“के जोधपुर के उत्तराधिकार-सम्बन्धी प्रयत्न--२२२-२३ 

--के राजदरबार के प्रमुख व्यक्ति एवं कवि--२१८-२२१ 

“-कोंकण की चढ़ाई में रुहेल्‍ला खाँ के साथ--२५१-२५५ 

--कोंकण की चढ़ाई में हसन अ्रली खाँ के साथ---२४ १-२४२ 

--दक्षिण में शाहज़ादे शाह आलम के साथ--२२१-२२, २२४-४ 

--मरहठों के विरुद्ध-२४८-२५१ 

-- मिर्जा राजा जयसिह के साथ दक्षिण में शिवाजी के विरुद्ध--२० ०- 

“मिर्जा राजा जयसिह को साथ बीजापुर के विरुद्ध-२०१५- 
२१० 
“-रामसेज का घेरा लगाने में भाग लेना --२४२-२४४, २४१५- 
२४५ 
रामसेज किले का घेरा--२४२-२४४८ 
रायगढ़-- राइरी” देखो 
रायसल राठौड़ (महेशदास का पुत्र )--४५, ४६ फ़ु० नो०, ५७ 
रायसिह राठौड़ (रतनसिह का पृत्र)--१०२, १११, ११६, १२७, १२६ 
१३२, १५४, १७६, १८०१ १८९, २६४-२६६ ; 
रायसिह सीसोदिया, राजा (भीम का पुत्र )--१२४, १७८-१७६९, १९५, २०१ 
२०२ 
रिणमल' राठोड़---१२५, १७७ 
रुद्रमाल (वज्नगढ़ )--२०५ 
रुस्तम खाँ--५४, ८२, ८६-६१, १६७, १६६९ 
रुहेल्‍ला खाँ--२२६, २५४-२५६. २७३, २८९, ३०१-३०२ 
रूपसिह राठौड़, राजा (किशनगढ़ )--६२, १९७ फू ० नो० 
रूपाजी भोंसले---२४३, २५७ 
रेऊ, महामहोपाध्याय पं० विश्वेश्वरनाथ--७ फू ० नो०, १३९, १४०, १४२ 
१५५, १६०, १६२-१६३ 


ल 


लदूना-- १५४, २६८, २७२ 

लसुड़ी (सीतामऊ राज्य)--१२ फु० नो० 

लाहौर--६, ४१, ४२, ४९-५०, ५४-५५, ५६ फु० नो०, ५८, ५६, ६०, ६४ 
७१-७२, ७७, ८०, ८४-८५, 5८५६-८७, 5५९, १४३ १४४ 

बुत्फ़ल्ला खा--२७८ 

लोहारी--२०७-२०५, २०६ फु० नो० 

वचनिका०--१२३ फु० नो०, १७३ 
“का रचना-काल--१२३ फू० नो०, १७३, १७४, २१६ 
-में धरमत (फ़तेहाबाद) के युद्ध का वर्णन १७६, १७८, १८१, १८८५, 
२६४ 
वाकली--३३० फु० नो०, ३३१ 
वाण्डीवाश--३२३, ३२८ 
विट्ठलदास गौड़, राजा--६०-६२, ६४, ६५ फू ० नो०, ८१, १६९ 
वेलारा (ठिकाना)--रे ३८ फू ० नो० 


श 


दंभाजी, राजा (मरहठा)--२३४, २४०, ३००, ३०७-३०८ 

